





КАСТУСЬ

КИРЭБИКА





КАТУСЬ
КІРЭШКА



КАСТУСЬ КІРЭЕНКА

ЗБОР ТВОРАЎ У ТРОХ ТАМАХ

ТОМ

1



ВЕРШЫ

ПАЭМЫ

1939—1962

МІНСК

«МАСТАЦКАЯ ЛІТАРАТУРА»

1986

ББК 84 Бел 7
К 43

К $\frac{4702120200-157}{M 302(05) - 86}$ 105—86

© Выдавцтва «Мастацкая літаратура», 1986.

«ХАЧУ ЖЫВУЮ ДУМУ ДУМАЦЬ...»

Вядомы беларускі паэт Кастусь Кірзенка належыць да пакалення тых савецкіх пісьменнікаў, творчасць якіх бярэ свой першы і галоўны выток у народнай свядомасці перыяду Вялікай Айчынай вайны. Пісаць вершы, як і многія паэты яго ўзроставай генерацыі, ён пачаў раней, стаў публікавацца яшчэ да вайны, змяшчаў творы ў сур'ёзных літаратурных выданнях — такіх, як газета «Літаратура і мастацтва» і часопіс «Полымя рэвалюцыі», у 1939 годзе ўдзельнічаў у канферэнцыі маладых пісьменнікаў у Мінску, але ўнутраную сілу сапраўднага натхнення, сталую і пастаянную лінію ідэйна-эстэтычных адносін да жыцця дало і вызначыла яму ўбачанае і перажытае ў дні гераічнага змагання савецкага народа з фашысцкімі захопнікамі.

Нарадзіўся паэт 12 снежня 1918 г. у вёсцы Гайшыні Слаўгарадскага раёна Магілёўскай вобласці ў сям'і селяніна. Будучы ў бацькоў самым большым з дзяцей, рана стаў памагаць ім у гаспадарцы. Аднак бацькі хутка заўважылі вялікую цягу сына да навукі і, як маглі, садзейнічалі яго імкненню вучыцца. Перад вайной К. Кірзенка закончыў Гомельскі педагагічны інстытут і кароткі час выкладаў літаратуру і мову ў школе. З настаўніцкай працы быў прызваны ў армію, дзе і заспела яго вайна. Зведаў горкія шляхі адступлення да Масквы. У арміі спачатку служыў вежавым стралком танка, а пасля ўсю вайну быў «баявым карэспандэнтам» армейскай газеты, гэта значыць — дастаўляў у газету карэспандэнцкі матэрыял з перадавой. Не адзін раз трапляў пад абстрэл, быў паранены. Па прызнанню самога паэта, «сто разоў глядзеў у вочы смерці і тысячу разоў чуў на сабе яе прыніжаючае дыханне»¹.

Вывад, што менавіта падзеі Вялікай Айчынай вайны сфармавалі той непаўторны і каштоўны лад душэўнага стану, які стаў адпраўным момантам уздыму да вышніх сапраўдных паэтычных дасягненняў, выцякае са сведчанняў самога паэта. Ён піша: «Галоўнае, што пакінулі ў памяці грозныя гады вайны, — гэта тое, што на свае вочы ўбачыў, які гераічны, які самаахвярны, які верны і велікадушны наш савецкі чалавек! І на шляхах адступлення, дзе

¹ Пяцьдзсят чатыры дарогі. Аўтабіяграфіі беларускіх пісьменнікаў. Мн., 1962, с. 278.

не дымам, а жалюбою засцілаліся вочы, і на падмаскоўных палях, дзе быў удзельнікам і сведкам грандыёзнай бітвы, і на дарогах Беларусі і Польшчы ў дні іх вызвалення,— усюды расла мая вера ў людзей, і з гэтай вераю рос і я сам»¹.

Ёсць прызнанне паэта таксама пра тое, як шмат значыў ваенны перыяд жыцця ў яго творчай біяграфіі. На палях кровапралітнага змагання з ворагам, дзе веліч чалавека выяўлялася ў асабліва гераічных і высакародных дзеяннях, набываўся душэўны вопыт, які стаў асноватворчым прысцыпам усёй літаратурнай дзейнасці. Паэт прызнаваўся, аглядаючы сваё жыццё: «Я шчаслівы тым, што мне выпала рабіць нялёгкую, можа, нават пакутную, але высакародную, цікавую, пезабыўную справу баявога карэспандэнта, бо гэта шмат чаго дало мне як чалавеку і пісьменніку і, веру, будзе натхняць і ўзбагачаць мяне заўсёды»².

Такім чынам, тэма вайны не толькі шырока ўваходзіць у творчасць К. Кірэенкі. Перажытае на вайне вызначае ўнутраную татальнасць яго паэзіі, з'яўляецца адпраўным момантам у развіцці яго вобразных уяўленняў. Характэрна таксама і тое, што ў духоўным вопыце ваеннага часу бярэ пачатак ідэйны і маральна-духоўны крытэрыі сучасных паводзін лірычнага героя. Там крыніца яго штодзённых намераў, яго баявітасці і грамадзянскай сумленнасці:

Кавалачак сталі,
Пякучы кавалачак сталі
Суровай часінай
Застаўся ў маіх у грудзях.
Кавалачак сталі,
Грымучы кавалачак сталі
Даўно і няспынна
Мне спаць не дае на пачах.

...І ходзіць трывога,
Бяссонная ходзіць трывога,
У ціхім пакоі
Не можа спыніцца да дня.
І кліча дарога,
І кліча салдата дарога —
Туды,
Дзе няўзятая
Недзе грыміць вышыня.

«Кавалачак сталі», 1972

Заўважаецца, што ў маральным і духоўным плане паэт не праводзіць пераходнай мяжы паміж ваеннай рэчаіснасцю і сучасным жыццём чалавека, лічыць, што як ваенны, так і сённяшні час з'яўданы ідэяй барацьбы, што і сёння ёсць вышыні, якія трэба браць дзеля ўмацавання сумленнасці і справядлівасці на зямлі, што і сёння трэба ісці ў неадкладны бой за тыя ж ідэалы, за якія

¹ Пяцьдзсят чатыры дарогі. Аўтабіяграфіі беларускіх пісьменнікаў, с. 278.

² Там жа, с. 280.

Рашчыняць хлеб у кодэксе сялянскага быцця — гэта таксама дзеянне рытуальнае, міфалагічна важнае і змястоўнае. І азначае яно — тварыць і падтрымліваць жыццё. Такі сон — гэта нібы пра роцтва і абяцанне лёсу, што салдат выжыве ад рап і ачупяе.

Асабліва велічным, міфалагічна ўладарным і духоўна магутным з'яўляецца вобраз маці ў драматычнай паэме «Помста» (1981). Тут маці не толькі ўспаміп ці сон, не толькі змястоўны знак упутранага жыцця лірычнага героя. У драматычнай паэме маці — дзеючая асоба, яе прысутнасць на вайне па-мастэчку рэальная. Яна не толькі сама ўдзельнічае ў падзеях, але яна з'яўляецца галоўнай фігурай у сюжэтным дзеянні твора. Яна раіць партызанам, што рабіць, і яе ўказанні выкопваюцца як распараджэнні найвышэйшага камандавання.

Гэтым самым вобраз маці незвычайна ўзбудзіўся, пераходзіць у вобраз усяго роднага краю, становіцца абліччам самога лёсу, абліччам помсты ворагу за яго зварыную жорсткасць і бесчалавечнасць. Лейтматыў жніўнай народнага стылю песні, які суправаджае дзеянне ў драматычнай паэме «Помста», хоць не маці спявае гэту песню, самым непасрэдным чынам звязаны з вобразам маці, з'яўляецца нібы духоўным фомам гэтага вобраза, голасам вечнасці, які вяшчае жыццё, а значыць — і перамогу.

Ой, жала я, жала, ой, жыта я жала-а
 Ды свайму сярпачку, плачучы, казалася-а:
 — А мой жа ты сярпачку,
спарней жні, сярпачку-а,
 А не дай мне ў полі спаткаць сваю ночку-у...

Ночка не застане жнію на полі жніва, на полі жыцця, бо народ пераможа.

Наогул увесь свой жыццёвы светапогляд, у тым ліку адчуванне роднага краю і сучаснай рэчаіснасці, паэт імкнецца вывесці з унутранага жыцця і духоўнага кругагляду маці. І хоць яна ніколі не гаварыла сыну пра родны край, аднак якраз маці адкрыла яму ўнутранае бачанне роднай зямлі, дала арыенціры, куды і як ісці на жыцці:

Маці, маці!
 Над сінім азерцам
 Непагасная зорка гарыць прад вачыма.
 Маці, маці!
 Радзіма і ты,
толькі ты і толькі Радзіма —
 Дзве трывогі ў сэрцы...
 Дзве трывогі, два іначасці
з маленства са мною...
 І наклон табе нізкі,
 Што ад самай калыскі
 Ты вяла мяне, маці,
 Пяхітрай дарогай зямлюю!

«Слова пра маці», 1965

Сапраўды, пафас народнасці паэзіі К. Кірэенкі не толькі ўбірае ў сябе дарагі яму і выпакутаваны на дарогах вайны вобраз маці. Вышэйшай адзнакай народнасці з'яўляецца тое, што ён, гэты вобраз, сам з'яўляецца жывой вытокавай крыніцай народнага светаадчування паэта, яго сацыяльных уяўленняў пра дабро і ісціну. У паэме «Уступ» (1946), змест якой увесь яшчэ дыхае перажытым болем вайны, ёсць радкі, якія ўспрымаюцца як ускосная, але важная эстэтычная дэкларацыя аўтара:

Я знаў, што нельга матак судзяшаць,
Калі яны галосаць на сынах...

Нельга сцешыць маці, як нельга сцешыць, падправіць саму праўду.

Трагедыя вайны і трагічнае аблічча маці ў вайну зліваюцца ў творчасці К. Кірэенкі ў адно паэтычнае адчуванне — натуральнае, праўдзівае, прынцыповае. І менавіта ў гэтай вобразнай сістэме, якая складвалася яшчэ ў ваенныя і ў першыя пасляваенныя гады, зарадзіўся той галоўны імпульс творчага натхнення, які ў многім вызначыў характар і накірунак усёй творчай дзейнасці паэта з яе выразным пафасам народнасці як у ідэйным змесце, так і ў стылістыцы.

Аб творчых магчымасцях у той час маладога паэта пры яго пераходзе да мірнай праблематыкі, аб эмацыянальна-псіхалагічнай дакладнасці яго душэўных узрушэнняў над мірным небам, аб плённасці паглыблення ў стыхію народнага жыцця з блізкімі і дарагімі атрыбутамі сялянскага побыту, якім надаецца падкрэсленае духоўнае аблічча, асабліва яскрава, думаецца, сведчыць верш «Асенняе рэха» (1945).

Гэты верш вельмі паэтычны, мякка-сцішаны па настрою, хоць пасляваенная вясковая рэчаіснасць, як вядома, далёка не заўсёды магла служыць крыніцай ураўнаважанасці лірычнага пачуцця. І тым не менш верш пераконвае, пераконвае перш за ўсё эмацыянальнай праўдай аўтарскага перажывання. Паэт загараецца ўнутрапа не столькі ад таго, што ёсць у жыцці, колькі ад таго, што будзе, загараецца ад мары, ад чакання будучыні. Вось чаму пры некаторай стылёвай запаволенай плаўнасці верш не стварае атмасферы заспакаення і сузіральнасці. Наадварот, увесь яго змест прапізаны прагай вялікай стваральнай працы пасля цяжкіх навальнічных ваенных гадоў.

— Гэй, гаспадар рушлівы, адкажы,
Якое цуда табе ўранак сніцца? —
І, бы ў адказ, начуе скрып варот.
Юнак прад ім трывожна крыкне: — Ко-сю!
Падковаў звод, і рэха ля балот,
І кліч хлапца сальюцца ў сугалоссе.

Тут і рэальны момант сапраўднага вясковага жыцця, падкрэслена ціхамірнага і светлага, бо адразу пасля вайны так хацелася ўсім натуральнай радасці мірнай працы, але тут ёсць таксама але-

гарычны малюнак уздыму народнага духу ў яго парыванні да вялікіх спраў і творчасці, бо конь, нават «стаеппік», як сказана ў тэксце верша,— не столькі рэальны конь, колькі вобраз «выстаянай» за доўгі час ваеннага ліхалецця прытрыманай прагі вялікіх працоўных здзяйсненняў у родным краі,— прагі, якая вырывалася на вольны прастор бязмежнай творчасці. Юначы голас «Ко-сю!», што чуе гаспадар,— першы крык толькі што народжанага пасляваеннага мірнага жыцця, у якім і юначы, маладое пачуццё новага свету, і сталая гаспадарская руплівасць, і чаканне нязведаных, новых даляглядаў. І над усім гэтым пераважае паэзія доўгачаканай мірнай працы.

Паэзія, у канцы 40-х і ў першай палове 50-х гадоў, творчасць К. Кірэенкі, як і ўся літаратура таго часу, не была пазбаўлена ўплыву спрошчаных сацыялагічных уяўленняў аб задачах мастацтва, што, безумоўна, звужала ўнутраны дыяпазон ідэяна-мастацкіх пошукаў, прывучала да кананічных і гатовых, схематычных вобразных хадоў і стылёвых рашэнняў. Многія вершы той пары маюць неабавязковы, легкаважкі змест, дапускаюць паўторнасць вобразаў, не могуць вызваліцца ад штучнасці лірычнага пачуцця.

Але і ў той час, калі на шляху сур'ёзных творчых імкненняў мастака ўзнікала пямала перашкод, талент К. Кірэенкі, як і талент іншых лепшых савецкіх пісьменнікаў і паэтаў, прарываўся да рубяжоў такіх даляглядаў, дзе ўзнікала магчымасць шырэйшага аўтарскага погляду, дзе ўсё ж ажыўлялася шчырасць лірычнага перажывання. Прычым характэрна, што найбольшай мастацкай дасканаласці і ідэянай пераканальнасці і ў той час паэт дасягаў пры звароце зноў-такі да тэм Вялікай Айчыннай вайны, Радзімы і маці, пра што сведчаць вершы «Мая рэспубліка» (1948), «Маці» (1951), «Сын» (1954), «Роздум» (1955) і іншыя.

У шырока вядомым вершы «Мая рэспубліка» голас паэта на шчырым узнёслым пачуцці, выкліканым размахам пасляваеннага аднаўлення ў краіне, уздымаецца да вышынь грамадзянскай прамоўнасці. Аўтарскае натхненне жывіцца гонарам за поспехі роднага народа, за яго гістарычны лёс, з'яднанні з лёсам усіх савецкіх народаў.

Не завіце маю рэспубліку
Краінай цёмных лясоў!
Паглядзіце —
Над ёю свецяцца
Агні завадскіх карпусоў.

Не завіце маю рэспубліку
Краінай ціхіх далін!
Паслухайце —
Як грымяць над ёй
Галасы магутных турбін.

Не завіце маю рэспубліку
Краінай багнаў-аблог!
У садах яна
Разліваецца,

У жытах яна
Калыхаецца,
Разбягаецца
Ў стрэлах дарог.

Пачуццё захаплення ў паэта не дэкларацыйнае, а на-сапраўднаму стваральнае, у многім рэалістычнае. Паспехі рэспублікі не засланяюць паэту тых цяжкіх задач і праблем, якія ставіць сённяшні дзень і якія яшчэ толькі будуць вырашацца. І тое, што наперадзе шмат працы, таксама натхняе паэтава сэрца:

І за гэта жыццё чароўнае,
За работ непачаты край,
За крыніцу патхнення поўную
Любім мы цябе, родны край.

Пачынаючы з сярэдзіны 50-х гадоў, з часу, пазначанага важнымі грамадскімі пераменамі, якія ажыццявіў савецкі народ пад кіраўніцтвам камуністычнай партыі, у літаратуры ўзмацняюцца традыцыі праўдзівага, глыбока аналітычнага, дзейснага паказу жыцця. У творчасці К. Кірэенкі таксама хутка нарастаюць працэсы пераадолення напосных і бесперспектыўных уяўленняў, капанічных і невыразных матываў. Адбываецца хуткі зварот да лепшых уласных паэтычных набыткаў, якія развіваюцца і мацнеюць.

К. Кірэенка, як і многія іншыя савецкія паэты, у гэты час нярэдка вяртаецца да важнейшых тэм і праблем сваёй папярэдняй творчасці, нібы хочучы паглыбіць і ўзбагаціць свае ранейшыя паэтычныя абагульненні, абнавіць і канкрэтызаваць звыклыя вобразы.

Калі ў папярэдні перыяд творчасці грамадзянскія матывы нават у тым выпадку, калі яны ўзніклі на шчырым эмацыянальным хваляванні, не так і рэдка ўсё ж гучалі з пэўным адцепнем жыццёвай абстрагаванасці, агульнасці, то на новым этапе грамадзянская ўзпёсласць паэтычнага голасу ўсё часцей і часцей узнікае як непасрэдная ўзрушанасць ад канкрэтнай жыццёвай сітуацыі. Цяпер узпёсласць не адрывае ад рэальных складанасцей жыцця, а накіроўвае, вядзе да іх.

Вучыся прайсці праз нягоды і ростань
Нязломным Радзімы байцом агнявым!
Знай: звацца герояў напчадкамі проста,
Але не так проста быць роўнымі ім!

«Помнік героя рэвалюцыі», 1956

Як і ў творчасці іншых паэтаў, у творчасці К. Кірэенкі гэтага часу рэзка ўзрастае вага асабістага пачатку, моцна заяўляе пра сябе эмацыянальная сіла індывідуальнага ўнутранага выяўлення. У лірычным асваенні самых важных, самых вызначальных сацыяльных тэм, такіх, як, напрыклад, тэма Радзімы, пашыраецца прысутнасць канкрэтнай асобы, асобы аўтара, ад чаго змест верша набывае новую вышыню праўдзівай, натуральнай публіцыстычнасці.

Радзіма ўся — лятункаў мова,
І скрозь заўжды пад сінявой,—

Як шчасця звонкая падкова,
Яе сярпок над галавой.

*«Ці так вялікі свае сплялі мы..»,
1971*

У творчасці паэта пацяцце Радзімы заўсёды было эмацыянальна ўзнёслым, выклікала тонкія інтымныя перажыванні. Гэта была дарагая святыня, яна знаходзілася побач ці адчувалася ўнутрана яе блізкая прысутнасць, так або інакш яна ўваходзіла ў душу лірычнага героя, але разам з тым была і пібы трохі воддаль яго самога, абстрагавалася ад яго асобы. Герой заўсёды імкнуўся да роднага краю, а родны край існаваў у пэўнай аддаленасці ад чалавека. І які значны шлях грамадскага і рэалістычнага пасталення павіна была прайсці мастацкая думка, каб паэту адкрылася, што Радзіма ў поўным сваім абліччы не існуе па-за чалавекам, што кожны чалавек — гэта таксама частка Радзімы:

Мы вяртаемся,—

і ў гэтым ты і ёсць,

Айчына...

«Мы вяртаемся...», 1967

Асабліва моцна і паслядоўна выяўляецца асабовасць аўтара ў зборніку вершаў «Кніга ста песень» (1971), дзе эпічны пачатак вобразнасці звужаны да мінімума, дзе ўсё, што адлюстроўваецца ў вершах, прапушчана праз адкрытае асабістае ўспрымання аўтара.

Ступень увагі да чалавека — гэта ступень гуманістычнай глыбіні адносінаў да свету. У паэзіі К. Кірэенкі вельмі адчувальна паглыбляюцца матывы чалавечнасці і гуманізму. Увага да чалавека, да яго штодзённых праблем і трывог, да яго настрою і дум становіцца зыходным прынцыпам развіцця паэтычнага вобраза. У вершы «Шуміце, вёсны, буйна, гулка...» (1971) лірычны герой не хоча, каб у жыцці яго спаткала бяда «пазнаць, як людзі ад няпраўды плачуць». Крытэрыем не толькі асабістых вартасцей чалавека, але і грамадзянскай значнасці яго жыццёвых імкненняў, яго асобы, паэт упэўнены, з'яўляецца здатнасць пачуць сярод велічных і гучных спраў нашага веку ціхі кліч сябра аб данамозе, усхліп яго крыўды, магчыма, адзіноты ці болю.

Хай цягнікі грукочуць без прыстанку,

Хай з космасу ўрываецца «бі-біп»,

А вы пачуйце — на глухім паўстанку

Хтось кліча друга.

Чуеце вы ўсхліп?

*«Хай цягнікі грукочуць без прыстанку...»,
1963*

У гэтых радках, аднак, няма супрацьпастаўлення сучаснага тэхнічнага веку ўнутранаму, духоўнаму свету чалавека, што яшчэ часам, трэба сказаць, сустракаецца ў творчасці асобных літаратараў, якія схільны шчыра ці няшчыра ўпарціцца ў перакананні, быццам навукова-тэхнічны прагрэс надаўляе духоўныя імкненні чалавека, абмяжоўвае яго здатнасць да самааглыблення. Верш

беларускага паэта толькі нагадвае, што ўвага да лёсу кожнага канкрэтнага чалавека — гэта ўмова ўсякага руху чалавецтва наперад, у тым ліку руху тэхнічнага.

Гуманізм — сцяг сапраўднай партыйнасці. Гэтае перакананне паэта выказана ім з адкрытай публіцыстычнай цвёрдасцю:

Мой абавязак камуніста —
Быць чалавекам на зямлі.

«Абавязак», 1975

Актывізацыя асабовасці лірычнага героя, унутраная засяроджанасць на лёсе канкрэтнага чалавека не звужылі межы аўтарскага паэтычнага адчування, а, наадварот, пашырылі іх, вывелі думку паэта на новы, больш вольны абсяг мастацкага выяўлення. Паэзія К. Кірэенкі апошніх трох дзесяцігоддзяў яшчэ раз практычна пацвердзіла вядомую ісціну, што паўпата індывідуальнага душэўнага перажывання ў лірыцы падае ёй стэрэаскапічную аб'ёмнасць, якая пераходзіць у шырокае, грамадскае, сусветнае вымярэнне.

Былі ў блукашнях дні і ночы,
Былі ў красе шляхі вясны.
Быў жаль: не тое дзесь прарочыў,
Быў боль: не тыя бачыў сны.

Было святло, была жалоба,
Была ўрачыстасць, быў спакой...
А ўсюды, скрозь, — і там, і побач, —
Жыў свет з бязмежнасцю людскоў.

*«*** Былі ў блуканнях дні і ночы...»*

Натуральна, што на больш высокім узроўні асэнсавання жыцця ў паэта заўсёды павышаецца ўвага да эстэтычных праблем творчасці. К. Кірэенка таксама вельмі часта з хвалюючай унутранай зацікаўленасцю асвятляе праблему душэўнай сувязі мастака з жыццём, абараняючы ў якасці праграмачнага прынцыпу грамадзянскую актыўнасць асобы мастака. «Паэты! Устацьце, паэты!» — усклікае К. Кірэенка ў вершы «Паэты» (1964). «Устаць» тут азначае быць актыўным, відушчым, усюдна прысутным на полі здзяйснення вялікіх спраў, якімі захоплены ў сучасны момант савецкія людзі.

Паэт перакананы, што паэзія, мастацкая творчасць — гэта сама маладосць свету, бо прызначэнне ўсякага мастацтва быць адкрывальнікам, быць правасуддзем усяго новага і перадавога, маладога і няўрымслівага:

Паэта не пытаюць, ён пядужы
Ці яшчэ ў сіле сэрца і рука.
Пакуль звяніць

жывая сталь радка —

Упэўнен свет:

з ім моц юнацтва дружыць.

«Упэўненасць», 1978

Ідэя маладосці, ідэя будучыні пранізваюць усю творчасць К. Кірэпкі. Разам з тым паэт імкнецца ўлавіць рэальнае аблічча маладосці нашага часу, каб адчуць яе сапраўдныя, жывыя, непрыхаваныя токі. У вершы «Успамін і будучыня» (1979) можна выразна адчуць гэтую асабістую, светапоглядную звернутасць паэта ў будучыню:

Успамін і будучыня —
У адным сэрцы.
А ўсё ж будучыня —
Грэе цяплей.

Аднак сучасная маладосць — гэта яшчэ і грамадзянскі клопат паэта, што таксама яскрава выявілася ў яго творчасці, асабліва ў вершах апошніх гадоў. Вельмі зразумела, што яго лірычны герой, прыналежны разам з аўтарам да пакалення, якое вынесла на сваіх плячах асноўны цяжар вайны і перамогі над фашызмам, надзвычай блізка прымае да сэрца лёс сучаснай моладзі, яе ідэйную і духоўную арыентацыю, задумваецца над яе ўнутрашнім абліччам, турбуецца і трывожыцца, каб яна, ідучы ў жыццё, абавязкова ўзяла з сабой урокі грамадзянскага вопыту старэйшага пакалення — вопыту, багатага духоўным набыткам баявітасці, непрымірмай сумленнасці і вышэйшага гуманізму.

Дэкрэтам сэрца
Я святы наказ
 пакіну сыну:
Прайсці са славай
 па бацькаўскай светлай старане,
І за мяне любіць,
 усёй душой любіць сваю Айчыну,
І праслаўляць жыццё,
 якому век служыў я,—
 за мяне.

«Дэкрэтам сэрца», 1979

Сёння паэт — на пасту актыўнай творчай працы. Публікуюцца новыя вершы і наэмы, выходзяць новыя зборнікі паэзіі, а таксама кнігі прозы — аповяданні, успаміны, замалёўкі роднай прыроды, тонкім і захопленым знаўцам якой ён з'яўляецца, пра што пераканаўча сведчыць як сама паэзія, так і праявітая кніга «Вандруёнае шчасце. Рыбацкая паэма» (1977).

Творчая актыўнасць азначае пастаянны пошук, нястомны пошук новага і няведанага — пошук перш за ўсё новых глыбін уласнай душы. «Хачу жывую думу думаць...» («*** І ў бель зімы, і ў квецень мая...»), — абвяшчае паэт з выразным пошукавым настроем. Уся паэзія К. Кірэпкі ў лепшых сваіх дасягненнях сведчыць, што лозунг пошуку ў ёй не толькі дэкларуецца, але і ажыццяўляецца, ажыццяўляецца грунтоўна і плённа.

ВІКТАР КАВАЛЕНКА

**ВЕРШЫ
ПАЭМЫ**

1939—1962 гг.



МАЯ РЭСПУБЛІКА

*Не завіце маю рэспубліку
Краінай цёмных лясоў!
Паглядзіце —
Над ёю свецяцца
Агні заводскіх карпусоў.*

*Не завіце маю рэспубліку
Краінай ціхіх далін!
Паслухайце —
Як грымязь над ёй
Галасы магутных турбін.*

*Не завіце маю рэспубліку
Краінай багнаў-аблог!
У садах яна
Разліваецца,
У жытах яна
Калыхаецца,
Разбязгаецца
Ў стрэлах дарог.*

*У паглядзе краіны сённяшнім
Мінулай тугі не шукай.
Цудоўнаю кнігай сонечнай
Яна прад вачмі — чытай.*

*Святлом яе твар азорапы,
Авеяны цеплынёй.
Але якую гісторыю
Прайсці давялося ёй!*

*

Ты ведаеш, як над лучынаю
Вочы сляпіць, скажы?
Ты ведаеш, як з мякіны
Есці сухія каржы?

Ты ведаеш, што такое
З торбай ісці па вясне
І сэрца сваё маладое
Сушыць у няволі?
— Не!

Не, дружа, не ведаем гнуцца мы
Пад горам у цяжкі час! —
Кастрычніцкая рэвалюцыя
На свет нарадзіла нас.

Ленін вялікі і партыя
Нас у змаганні вялі.
І з імі мы, сэрцамі ў партыя,
Змянілі воблік зямлі.

Цвітуць нам Крамлёўскімі зорамі
Будучыні маякі.
Так, дружа, не ўведальі гора мы,
Але яго помняць бацькі.

Ім помняцца турмы праклятыя
І царскія кайданы,
Нагайкі, над краем узнятыя,
Якімі іх секлі паны.

І даўнасьць згадаць толькі варта ім —
Як сціснуцца кулакі,
І нат успамін аб манархіі
Гатовы ўзняць на штыкі.

*

І вось чаму так, як, можа быць,
Яшчэ не любіў ніхто,
Іх мужнасцю заварожанья,
Мы любім сваіх братоў.

Мы любім народ, што ўласнаю
Рукой сарваў ланцугі
З пакутных усіх
і ў яснае
Жыццё без слёз і тугі

Дарогу пракаў, каб крочылі
Мы ў камунізма зару.
І ты ўпершыню свае вочы
Адкрыла на свет, Беларусь.

Вялі цябе роднаю шыраю
Сцежкі усе на ўсход.
Гукаў цябе з любасцю шчыраю
Па подзвіг рускі народ.

*

Шчаслівая праца вялікая,
Дзяржаўныя трыццаць гадоў.
Я ў песню сёння паклікаю
Сям'ю сваіх гарадоў.

Вось ён устае над Гомелем,
Фабрык магутны строй.
Прасторы гудуць іх гоманам
І ранняй і позняй парой.

Я пакажу вам прасторныя
Цэхі, дзе плавіцца сталь.
Народзіцца тут ля горнаў
Для новай машыны дэталі.

Я вам пакажу, як дбала
Робім мы чыстае шкло,
Каб сонца Радзімы ў ім ззяла
І ў хаты нясло святло.

А Віцебск з яго маторамі —
Хіба не чароўны ён,
Калі ляціць аж над зоры
Пнеўматыкі важкі звон?!

Ён цяжка вайною зранены,
Але ўжо хутка ізноў
Яшчэ харашэй устане ён
Сярод сяброў-гарадоў.

Як колісь, з цэхаў адноўленых
Плывуць Магілёва шаўкі.
І Гродня выйшла з будоўлямі
На бераг Нёмна-ракі.

А вось мы ля новых паселішчаў.
Чья тут краса, чья?
Гэта у новай велічы
Ўзыходзіць сталіца мая.

Вось месца, дзе гліну мясілі мы,
Каб першы будынак устаў,
А сёння аўтамабілямі
Пас новы завод прывітаў.

Вось тут пілавіннем веялі
Пядаўна яшчэ вятры,
А сёння відаць на канвееры
Першыя трактары.

Сняжынкі над стрэхамі кружацца;
Ім не знайсці ўжо руін.
Мінск! Горад славы і мужнасці,
Ты лепшы рэспублікі сын!

А зараз пад Брэст, як надоечы,
На нівы кінем пагляд.
Я вам пакажу не тоячы,
Які ў нас расце вінаград.

Калгаснае, нашае, роднае
Я вам пакажу зярно —
Шчаслівы здабытак народны.
Глядзіце — якое яно.

Такое зярно каб вырасціць,
Убачыць трэба ўдалі
Жыцця
зіхатлівыя вырысы
І будучыню зямлі.

*І мы гэта бачым, багатая
І марай і явай,— вер.
Народ, што быў простым аратым,
Цяпер — аграном, інжынер.*

*

*Не завіце маю рэспубліку
Краінай цёмных лясоў!
Паглядзіце —
Над ёю свецяцца
Агні завадскіх карпусоў.*

*Не завіце маю рэспубліку
Краінай ціхіх далін!
Дзень і ноч
Не сціхаюць, грымязь над ёй
Галасы магутных турбін.*

*Не завіце маю рэспубліку
Краінай багнаў-аблог!
У садах яна
Разліваецца,
У жытах яна
Калыхаецца,
Разбязгаецца ў стрэлах дарог.*

*

*І за гэта жыццё чароўнае,
За работ непачаты край,
За крыніцу натхнення поўную
Любім мы цябе,
родны край.*

*Любім мы цябе ў дні хвалявання,
У гарачыя дні вясной,
Калі пахнуць на рыштаваннях,
На будоўлях бёрны смалой.*

*Калі чуцен —
аж сэрца расчуліцца —
Шум работ з чатырох старон,
Калі мінскія плошчы і вуліцы
Адзяваюцца у бетон,*

А над Слуцкам усцяж сады цвітуць,
А ў палях гудуць трактары,
Параходы шыбуюць па Прыпяці,
Каласяцца жыты ў Мазыры.

Любім мы цябе ў дні клапатлівыя
Прадасенняй яснай парой,
Калі клічуць у поле, нівы
Урадзіўшаю збажыной,

Калі ўдаль, грукочучы ў дыме,
Па абшарах скрозь, нацянькі,
Песучы табе скарбы Радзімы
І твае ёй,— бягуць цягнікі.

Любім мы цябе ў хвілі вачэрнія,
Пасля шуму працоўнага дня,
Калі ты расцвітаеш над скверамі
І садамі ў яркіх агнях.

Любім мы цябе, край, апоўначы,
Калі чутна, як кроцаць здаля
Да шляхоў тваіх, сілы поўныя,
Гукі гімна ад сцен Крамля.

Любім мы цябе ў пору світання,
Калі мы, твае дзеці,— народ,
Сустрач сонцу глядзім з хваляваннем,
З ласкай шчырай глядзім на ўсход.

Там Масква,
там вялікая, родная,
Дарагая, брацкая Русь.
З імі будзеш ты шчаснай,
свабодная
Дачка СССР, Беларусь!

1948

ДУБ

Абапёрся дуб рукою зялёнай
На страху і, пахіліўшы стан,
Утароніў вочы улюбёна
У блакітны ранішні туман.

Што ён бачыць там, якое дзіва
Прыкавала ўвагу юнака?
Пасля сну гамоніць з дружкай сліва
У сям'і чаршань ля стаўка.

Хустка белая, касу тугую
Трэпле вецер ласкавай рукою.
І глядзіць на сліву дарагую,
І сумуе дуб па-над страхой.

І паўзе раса слязой у дуба,
Па ствалу з тугіх лістоў паўзе...
О, каб мог ён даскакаць да любай
На адной на стомленай назе!

1939

* * *

Ты па шчавель ішла на луг,
Лёгка дыхаў шырокі Сож.
Раптам цёплы вясновы дождж
Да тваіх дакрануўся рук.

І адчуў, мусіць, іх агонь.
Ўсёй істотай к табе прынаў
І трымаў, пакуль шэпт яго
Не заціх сярод буйных траў.

Ты ўсміхалася. Ну, а я...
(Ці пра ўсё ж я табе скажу?)
Я пад клёнам адзіч стаяў
І зайздросціў яму, дажджу.

1939

САПЕТ

Успомніў я дзіцячыя гады,
І сэрца песню даўшою занела:
У ёй гамонка ціў, дрыжанне яблынь белых
І першых дум пяхітрыя шады.

Прыгожых слоў, лятункаў залатых
І парыванняў, шчырых і нясмелых,
Мне не вярнуць назад.
Жніво маё даспела,
Цяжарныя ўраджаямі сады.

І колькі песень новых,
Колькі новых дум,
І слаўнейшых, яснейшых —
з кожным годам
Я ў маладым жыцці сваім знайду!

А ўсё ж вясны дзіцячае прыгоды
Перада мной, далёкія, стаяць,
На сэрцы ціхім смуткам шалясцяць!

1939

ДОЖДЖ

Пад поўдзень вецер сціх.
І з чорнай хмары
Ударыў гром. І вецер гул разнёс
Над хатамі, над бронзавым загарам
Пшаніц
І па-над зеленню бяроз.

Адна, другая кропля.
І раптоўна
Струменем лівень сцёбнуў па плячах.
І па жніву напесліся пястройна
Ускрыкі, смех задорысты дзяўчат.

А дождж ішоў.

І срэбрам ззяў у травах,
У кветках, у пшанічных каласах.
Пераліваўся шэпатам ласкавым
У ручаіні дрыготкіх галасах.

Паіў зямлю. Асмяглая ад спёкі,
Яна глытала свежае пітво.
І дыхала, багатая, з палёгкай
Духмянасцю, пяшчотай і цяплом.

1939

ПРАМЕНЬ

Які ён шустры, сонечны прамень:
Ніяк у рукі не даецца ўзяць!
Таго не знае ён, што любая

мая

Прасіла ёй каралі нанізаць.
І каб у дзіўных у каралях тых
Заместа ніткі — промень сонца быў.
Замест каралек — ягадкі вады.
Каб хто глядзеў на іх — сябе забыў.
І я лаўлю.

А ён бяжыць наўцёк
Праз агарод, праз поле, да ракі,
Дзе невады вісяць на калячках,
Дзе ў ціхай завадзі —
патоўпам чаўнакі.

Які ж ты шустры, сонечны прамень!
Ды я злаўлю цябе.

Ты — у маіх руках!

І шалясціць, і шалясціць чарот,
Пяе, пяе празрыстая рака...
А я трымаў і прыцискаў мацней —
Да сэрца ўсё мацней...
А што?..

Ды рукі мілай:

Яна купалася на водмелі рачной
І да сябе прамень мой заманіла.

1939

СПЯЁМ ЖА ПЕСНЮ, КАСАРЫ

Устала сонца, і пад ім
Расою чыстай ззяе луг.
Даўно, сябры, ў сяле сваім
Працуем вольна, без прышук.
Спяём жа песню, касары!

Жывей, сябры, з касой хадзі,
Пад сонцам сохпе хай трава.
Зацягвай песню, брыгадзір,
Ці ж нам, шчаслівым, сумаваць?
Спяём жа песню, касары!

Хутчэй, браты, касьбу капчай,
На полі хлеб чакае нас, —
Багатым будзе родны край,
Багатым будзе наш калгас!
Спяём жа песню, касары!

Ідуць касцы за радам рад.
І валам валіцца трава.
З нас кожны працы плённай рад.
А сонцу хочацца спяваць:
Спяём жа песню, касары!

1939

ЧЭРВЕНЬ

І чэрвень на зямлі адкрасаваў.
І заўтра ліпень — ясны, працавіты.
У копы ляжа буйная трава,
Ранеты выспеюць, пальцеца жыта.

А чым жа чэрвеню ў апошні дзень,
Яго каб помнілі і паміналі,
А чым жа чэрвеню здзівіць людзей?
І ён узяў абняў пажарам далі.

Балоты ў полымі. У полымі — бары.
Пад кожным кусцікам і на паляныцы кожнай
Зямля вясёлай чырванню гарыць,
Зямля гамоніць сполахам трывожным.

Дзяўчат жа не бярэ ніякі страх.
Дзяўчаты ж запяваюць звонка песню
Ды йдуць гурмою з лубкамі ў руках:
Сушцы сакавітыя на ўзлессі!

1940

РАНАК ІДЗЕ

Што гэта? Што гэта чутна далёка?
Быццам гамоніць, пье?
Вецер, прачнуўшыся, кратэ блёкат,
Гутарыць з вербай, прабуе ў асоках
Цымбалы свае.

Што гэта? Што гэта свеціцца ў змроку?
Меркне, не згасне ніяк?
Зорка шукае адцвіўшую зорку,
Дужыцца ўзняцца над Сожам шырокім
Зялёны маяк.

Дзе гэта? Дзе гэта песня зязюляй,
Чуеш — ку-ку ды ку-ку?
Сына ў калысцы галубіць матуля,
Дзеўчына з ночы па любым сумуе —
Адзін па вяку.

Шырыцца, шырыцца, плешча, бы хваля,
Гукаў пястройны мажор.
Унь умываюцца золакам далі,
Унь зараніцы пялёсткі апалі
На поле, на бор.

Што ж гэта, што — цераз пушчы, па півах,
Шляхам, уброд па вадзе,
З яснай усмешкай, прыгожай надзіва,
Быццам крадзецца — а смела, імкліва?..
То ранак ідзе!

1941

* * *

Л. Гаўрылаву

На кургашні крычыць пугач,
Быццам хоча прастор застрашыць.
Ты ж будзь мужным, як слава наша,
Смутак мой, ціхі мой, не плач.

Скора дзень. Бачыш, як дрыжыць
Над Сожам цёплы свет барвовы?
Прывітальныя сонцу словы,
Смутак мой, добры мой, кажы.

І суціхні. Няхай наш век
Будзе песняй бадзёрай самай!
Зразумей жа, што я чалавек,
Я заплакаць магу таксама.

1941

БЕЛАРУСЬ

Галасілі салдаткі не дзень і не два,
Жабравалі па свеце малыя сіроткі.
А на лузе шумела, як мора, трава,
І жыты наліваліся сокам салодкім.

Даспявалі суніцы ў зялёных барах,
На шышыне звінелі пчаліныя гуслі,
А дзяўчыну з бацькоўскага бралі двара
І ў Нямецчыну гналі — па ўсёй Беларусі.

Па варожых стаянках блукала радня,
Каб хоць тут пахаваць
сваіх родзічаў косці,—
І з пагрозай садзіўся юнак на каця,
І рыбак пакідаў лёгкі човен і восці.

Пад страхою хаваў свае струны скрыпач,
У скляпенне кідаў свой здабытак араты.

О сястра!

О матуля!

О жошка!

Не плач!

Мне не будзе спакою. Мы сёння салдаты.

Заналалі кастры ў хмызняках за Лясной,
Што з Пятроваю славай навек заручона,
І выходзілі хлопцы-вяскоўцы на бой
За краіну-пралеску сям'ёй незлічонай.

Падняліся арлы па-над Нёмнам-ракой,
Грозным клічам гукнулі сыноў Мастоўляны.
І здалося, што сам Каліноўскі з труной
Развітаўся, каб вызваліць край зруйнаваны.

Нараджаліся новыя песні з тугі,
Гартавалася новая слава ў змаганні.
О зямля-непакора, о край дарагі!
Мы адной тваёй ласкай жывём да скапання.

І калі б пам па смерці прыйшлося ізноў
Для красы і для смутку на свет нарадзіцца,
Дык нідзе — толькі тут, каля гэтых бароў,
Каля гэтых азёр мы жадалі б мясціцца.

На зямлі, дзе ў змаганні мой прадзед сканаў,
На якой наша доля сцяжыны шукала,
Аб якой на смяротным адры ўспамінаў
Са слязамі ў вачах неўміручы Купала.

Для якой без задумы ляцеў з вышыні
На варожую зграю крылаты Гастэла,
За якую аддалі мы лепшыя дні,
І каханне, і мары, і сэрца, і цела.

Будуць помніць вякамі народы зямлі
Аб нямецкай навале, аб лютым прымусе.
І патомкам раскажуць, як мы здабылі
Вызваленне і славу сваёй Беларусі.

У пяласкавы час прыгадаецца ўсім,
Хто жадае свабоды і шчасця айчыне,
Як ішлі мы ў салдаты адзін за адным,
Як тужылі ў баях аб дачушцы, аб сыне.

Як чакалі пас жонкі не дзень і не два,
Як блукалі па свеце, бы здапі, сіроткі,
Як трызіла аб косах на лузе трава,
А жытам было горка і з сокам салодкім.

Як заместа сярпоў мы кавалі мячы,
Каб прынесці краіне сваёй перамогу,
Як, жыцця не шкадуючы, ўдзень і ўначы
Мы на захад сабе прабівалі дарогу.

Цэлы свет нашы песні тады запяе
І, з надзеяй на праўду сваю, ад прымусу
Ратаваць будзе думкі і сэрцы свае
Гэтак мужна і шчыра, як мы, беларусы!

1944

ДВАЦЦАЦЬ ВОСЕМ

Шэрыя хмары над лесам сцелюцца,
Вецер сцягамі палі запосіць.
Гэй, супыніся, з дарогі, мяцеліца!
Ідуць дваццаць восем.

Стомлены твар іх, вочы юнацкія —
Бачыш — хаваюць яшчэ трывогу.
Што ж! Без пяшчот яна, доля ваяцкая,
Цяжка здабыць перамогу.

Гэта ж яны пад свінцовымі ліўнямі
Сэрца крывёй ратавалі Расію.
Чорныя танкі з жалезнымі біўнямі
Іх не маглі асіліць.

Неба, сатчы ім дарогу зорную!
Стань, маладзік, па-над іх магілаі!
Іх у бяссмерце паслаў дзорнымі
Сам генерал Панфілаў.

Пройдуць вякі, а раз'езд Дубасекава,
Дзе паміралі яны каля рэек,
Ззяць будзе сонцам для сираў чалавека.
Слава вялікіх не тлее!

МАТЧЫН ПЛАЧ

Ой, чаму ж ты шырокаю, рэчка, была,
Без пары ціхі востраў вадой заліла?

А на востраве ж тым дзве каліны расло,
З карамямі іх вырвала, ўдаль занясло.

І чаму ж ты вірліваю, рэчка, была,
Тым калінам прыстаць да зямлі не дала?

Ой, нашто ж ты, вайна, к нашай хаце прыйшла,
Без пары майго мужа ў магілу звяла!

А было ж у яго дзве маленькіх дачкі,
А дала ж ім вайна ў рукі торбу ды кій.

І пайшлі яны, дробныя, долі шукаць...
Як матулі салёныя слёзы стрымаць?..

1941

НА АДПЛАТУ

У начной цішыні заспяваў матор,
Клічам бою ўзляцеў да зор.

Ярка-белай ракеты пушысты хвост
Шлях адзначыў — ляці напрост.

І ўзвінулася ў неба крылатая сталь
І — паперад! — у даль, у даль.

Многа ўнізе пакіпута рэк, далін.
І парэшце —
вось ёп, Берлін!..

Узіраецца штурман у рыскі шкал,
На гашэтцы застыгла рука.

Час! —
І жоўтых агнёў пункцір
Забурліў на зямлі, як вір.

Міг —
І выбухаў грозны ўзлёт
Страсяпуў цішыню высот.

А як ранак расою апаў на траве,
Ён крыламі ўзмахпуў Маскве.

На чырвоную зорку глядзеў народ
І вітаў:
— З добрым днём, пілот!

1942

ЖЫВЫЯ ІДУЦЬ НАПЕРАД

Жывыя ідуць наперад — свяшчэнны закон вайны.
Бывай жа!..

Хоць будзе цяжка вяртацца ў сваю краіну
Адным без сяброў маленства, без родных братоў,
адным,

А ўсё ж над тваёй магілай
— Бывай! — мы сказаць павінны.

Мы знаем, што нас матуля сустрэне слязьмі. І нам
Нялёгка сказаць ёй будзе, што ты пазусім далёка.
А ўсё ж мы цябе пакінем.

Гукае ў палях вайна:
— Жывыя — хутчэй наперад!
Настойліва — крок за крокам.

А можа, і мы не дойдзем. Тады, пад мядзяны звон,
Сябры аддадуць нас долу і пойдучь далей на захад.
Жывыя ідуць наперад —
свяшчэнны вайны закон.

Ды што там ісці!
Дадому, каб мог, — паляцеў бы птахам.

Бывай жа!..
Падзелі каскі. Змахнулі слязу цішком.
Набоі стралкі набілі. Гармату навёў наводчык.
Танкісты закрылі люкі.

І вось канапады гром
Пляснуў агнявою хваляй у вочы зімовай ночы.

Жывыя пайшлі наперад. Ад пораху ўвесь руды,
Крычаў мой сусед праз грукат, што бачыў ён зараз
быццам
Далёкі свой Слуцк, Урэчча, і пожні свае, і сады
І быццам пачуў, як звоняць
трывогу яго крыніцы.

Гарыць навакола поле. Да міны прыпаў сапёр.
Ён болей не чуе бою. А глянь на яго — і здасца:
Аб печым шкадуе хлопец. Ля полацкіх сініх азёр
Мо сэрца яго лунае, як сэрца асілка ў казцы.

Стралкі за калючым дротам.
Глыбокі свідруюць снег,
Да самай зямлі свідруюць крыві барвяністай згусткі.
А зброя звініць пагрозна,
і прагне адплаты гнеў,
І грудзі агнём паліты,
і поле здаецца вузкім.

Не час заўважаць, хто загінуў. Памёр —
адпачні, салдат.
Ты смела ішоў наперад. Ты шчыра служыў айчыне.
А мы яшчэ маем сілы,
каб выканаць той загад,
Які нам дала Радзіма. І помсціць ніхто не кіне.
А мы яшчэ маем сілы і пойдзем да родных ніў,
Усёй Беларусі скажам,
што цвёрдым ты быў на слове.
Шкада толькі, што не прачулі,
якія ты кветкі любіў
І дзе табе помнік ставіць:
у Мінску ці ў Магілёве...

Мінае адна гадзіна, і дзень пачынае ледзь —
Траншэі ужо за намі. А танкі ў сяле грукочуць.
І хіба ж тужыць хто будзе,
што скроні яго сівець
Пачалі ў змаганні гэтым,
што сталі нямымі вочы.

Адно пас хвалое сёння: краіна яшчэ ў агні.
Яшчэ не адна матуля гукае пас цяжкім плачам.
Няхай жа палаюць ночы, няхай жа залеюць дні!
Пакуль над краінай цемра —
не хочам мы сонца бачыць.

О не, той не знойдзе жалю, хто прагнуў зямлі чужоі!
Мы сталлю яго накормім сярод папялішчаў шэрых.
Жывыя трымаюць зброю.

Іх права закончыць бой.

Жывыя ідуць наперад!

1943

ПОЛЕ

Гром гэта поле біў. Вогненныя вятры
Шалелі з крыві,
як д'яблы, мясілі гліну.

І назвалі яго мае сябры
Мёртвай далінай.

Колькі тут засталася брацкіх магіл
З помнікамі і так проста!
Пахавана ў іх на стагоддзі тугі
І ўцехі сяброўства.

Сек гэта поле свінцовы град.
Але мінулі дні. Фронт адышоў далёка.
І вярнуўся з вайны земляроб-салдат
Да разлогаў шырокіх.

Моўчкі ён плуг з зямлі адкапаў.
І злосна, бы ў пекле апошняга бою,
Першую скібу на полі паклаў
Адною рукою.

Вольныя гоні засеяў зярном,
Чыстым, як слёзы маці,
І поле адзела пад цёплым дажджом
Зялёнае плацце.

Звонам пчаліным гукала яно.
І выйшаў салдат на прыволле,
І словы сказаў, што карцелі даўно:
— Мілае поле!

Ды раптам спыніўся яго пагляд
На ціхіх брацкіх магілах,
І ўвесь уздрыгнуў і пачуў салдат,
Як сэрца забіла.

Мужных сваіх прыгадаў ён сяброў,
І гора, і радасць пяхоты
І зноў захацеў ад зялёных дуброў
У пятую роту.

Каб зброю узяць ды ісці на бой,
Крывёй чужаніцаў заліць паўколле
За салдацкія сэрцы, што пад зямлёй,
І за роднае поле.

1943

* * *

Калі пярун вайны малоціць пожню,
І твой акуп абернеца — чакаеш, —
У гэты міг, па-грознаму святошні,
Каго ты ўсёй душой успамінаеш?

Ці матку, што табе душу і сэрца
Дала, каб зберагаў іх аж да смерці,
Ці тую, сінявокую, каторай
Аздаў ты ўсё — на шчасце ці на гора?

Калі пярун вайны малоціць пожню
І ты развязкі з мужнасцю чакаеш, —
У гэты міг, па-грознаму святошні,
Ты ўсё, ты ўсіх, мой брат, успамінаеш.

І словы маткі, сказаныя з ласкай,
І даўні дзень, што быў дзівоснай казкай,
І жопчыні смех...

І ты клянешся зброяй,
Што ім заплочіш вернасцю адною.

І столькі сілы ў словах ачышчэння,
Як быццам іх кавала кузня века.
І ўпэўнен ты, што стане на калені
Жуда вайны прад воляй чалавека.

1943

* * *

Гарманіст іграў — і з дрэў са званам
Лісцвяная сыпалася медзь.
Маладзік спускаўся на загоны,
Каб на хлопца
зблізку паглядзець.

Бы спрадвеку гэткага грання
Не чувалі шэрыя палі...
І ўсю ноч да самага світання
Па-над шляхам
ветразі плылі.

— Не кідай ты нас! — прасілі сосны.
А салдат —
ці ж мог ён іх пачуць?
Ён душой шукаў свой Шклоў дзівосны
І дачку, што Славаю завуць.

Пальцы самі гралі, самі гралі...
А матыў — усё адзін, адзін.
Як на дол зялёны
слёзы ўпалі, —
Толькі бачыў зблізку маладзік.

А ледзь сонца ўстала — быў пяхоце
Баявы зачытаны загад.
Гарманіст зайграў
аб мужнай роце
І навёў на бой сяброў-салдат.

Задыміў крывёю жоўты верас.
Гнеў узрос і выспеў. Усугонь!
Па загоце, зраненым і шэрым,
Да адплаты клікала гармонь.

1943

ДЗЯЎЧЫНА-СІРАЦІНА

(З салдацкіх песень)

Дзяўчына-сіраціна мне вяснянак не пела.
Мне лістоў не пісала, не гукала:

— Прыйдзі.

А чаго ж маё сэрца гэтак б'ецца пясмела,
Хоць на свет, на людзей не глядзі?

Гой, брат мой, брат, калі ты салдат,
Адкажы мне, душу супакой!
Будзе некалі міг — для лятункаў тваіх
Пракладу я сцяжынку крывёй.

Дзяўчына-сіраціна мне пяшчот не дарыла,
Мне паклопаў не слала, не праводзіла ў шлях,
А куды ж ты падзелася, вольная сіла,
Што гуляла-буяла ў грудзях.

Гой, брат мой, брат, калі ты салдат,
Мне параду падай сваю!
Будзе некалі час — за цябе не раз
Я грудзьмі заступлюся ў баю.

Дзяўчыны-сіраціны я не бачыў ніколі,
Я не ведаў ніколі, што на сэрцы ў яе.
А чаго ж мне здаецца, што ў вогненным полі
Праліла яна слёзы свае?

Гой, брат мой, брат, калі ты салдат,
Адкажы мне, развей тугу!
Будзе некалі дзень — у смяротнай бядзе
Маладосць я табе зберагу.

Дзяўчыны-сіраціны не магу не шукаці,
Сэрца хоча дапацца — для помсты святой:
Хто распяў майго бацьку, загубіў маю маці,
Хто пакінуў мяне сіратой.

Гой, брат мой, брат, калі ты салдат,
Мне параду падай сваю!
Будзе некалі час — за цябе не раз
Я грудзьмі заступлюся ў баю.

* * *

Я тонкія струны нячутна крапуў,
Яны ж у адказ з усіх сіл задрыжалі.
Так рэха магутнае коціцца ў далі,
Так бурай зіма сустракае вясну.

А я ж так хацеў хоць на хвілю адну
Зусім растварыцца ў ласкавасці хвалях,
Каб зноў ад мяне сугрунём уцякалі
Згрызоты дзянныя і прывіды сну.

Хацеў успаміны свае ажывіць
Аб тых, што заснулі ў гарачай крыві,
Сказаць ім: — Мы вас не забылі.

Ды струны паўсталі. У гневе яны.
— Пакінь! Не трывож ты іх. Хаі свае сны
Спакойна дасняць у магіле.

1943

ВОСЕНЬ

Дрэвы — нібы чорныя слупы,
Шэры попел ботамі прыбіты.
Адвячоркам вецер, як сляпы,
Начаваць кульгае пад ракіты.

Ён шукае вобмацкам лісцё,
Медзяное, звонкае, тугое,
Каб хутчэй падкінуць у касцёр,
Што застаўся ў лузе пасля бою.

І праходзіць хвіля не адна,
Покуль ветру, страціўшаму сілы,
Зразумела стапе, што вайна
Тут усё без жалю снапяліла.

Ні прытулку... Ні пляхоў... Ні зор...
Развітаўся вецер сам з сабою
І з разгону кінуўся ў касцёр,
Што застаўся ў лузе пасля бою.

1943

* * *

У памяці сцелюцца
Чорныя цені вайны.
Роў за аселіцай...
Падаюць маткі, сыны...

Роў за аселіцай...
Крыкі палонных-сяброў...
Ворагі цэляцца —
Поўніцца, поўніцца роў...

Сэрца заходзіцца.
Чым утаймуеш тугу?
Што я зраблю для вас?
Толькі памерці магу.

Ды па-над прысакам
Чую — жвір словы сякуць:
«Ты мусіш выстаяць —
Нашых пакут не забудзь!»

1943

МОРА

Прастора — вокам не акінеш.
Як стэпаў гоман — подых вод.
І ў даляглядзе сінім-сінім —
Блакiтнай кропкай параход.

Што за краса!

Тут можа здацца,
Што свет — прытулак споў і мар.
Душа, бы ветразь, будзе гнацца
За вольным ветрам аж да хмар.

Але пачуўся голас: «Вораг»...
Сiгнал паклікаў: «Да гармат!»
І закіпела гнеўна мора,
І знік за дымам далягляд.

Ад грому крышацца каменні,
Цямнее дно. І бачыш ты,
Як хвалі тоняць з абурэннем
Варожых сцягаў ласкуты.

1944

НА БЯРОЗЕ

Галасіла ўсю поч за Бярозай жаўна.
Хто пакрыўдзіў маленькую?
Толькі не мы.

Мы маўкліва сядзелі на хісткіх чаўнах
І чакалі сігналу, як знаку нямы.

Мы з трывогай чакалі хвіліны, калі
Забываецца ўсё, што ты знаў і шукаў,
І салдат падымаецца з чорнай зямлі,
Каб сказаць сваё слова ударам штыка.

І хвіліна настала. Аглухнуў прастор
Ад гарматнага грому.
— Наперад, стралкі!

Паімчаліся тысячы ранішніх зор
Быстрым чоўнам пасустрач на роўні ракі.

Вось ён, бераг жаданы. Мы ўсталі без слоў.
Хто атакі чакаў — без яе не ўжыве.
Мы ішлі ў поўны рост, хоць пад ботамі кроў
Ручаінай шумела у роснай траве.

Аж да поўдня ішоў за Бярозаю бой.
Ды, парэшце, вярнулася ціша к чаўнам.
І тады мы пачулі,
як дзесь пад вярбой
Залілася вясёлаю песняй жаўна.

1944

ЦІШЫНЯ

Пакуль выпроствалася пад металам
Зямля і курчылася ў агні,
Мы працавалі штыкамі дбала
І моўчкі марылі аб цішыні.

Але, мы марылі не аб многім —
Адну б хвіліну нам, хоць адну!
У круг пасесці б каля дарогі,
Курыць і думаць
. не пра вайну.

Не пра вайну — праваліцца б войнам!
Каханне ўспомніць і бацькаў дом...
Нарэшце ўстаў маладзік над поймай.
Мы ўзялі вёску. І сціхнуў гром.

Як прасвятлелі у хлопцаў твары!
Ячэйку выкапай і закуры.
Але мы ўгледзелі пад бляск пажару,
Што з намі кураць не ўсе сябры.

Яны ляжалі вачмі на захад.
Як быццам снілі аб светлых днях.
А па-над імі вялізным птахам
Зманліва гоўдалася цішыня.

І здрыгануліся нашы сэрцы,
І знепавідзелі мы спакой.
Як гэтых пемцаў —
пасланцаў смерці,
Што йшчэ шалелі там, за ракой.

Здаецца, знікла дзянная стома.
Нашто ўспаміны? Парвана ніць.
Нам захацелася дыму, грому,
Ісці, пакутваць і пемцаў біць!

1944

* * *

Ты — мая Яраслаўна.
І калі табе сніўся крумкач
Над параненым мной, —
што ж, не сорам, плач.

Над палямі, над пожнямі,
Над лясамі дрымучымі,
Над сцяжкаю кожнаю,
Над балотам, над кручаю.

Мне сляза твая шчырая
Будзе збавай ад смутку і стомы.
З ёй з ваеннага выраю
Пераможцам вярнуся дадому.

Я скажу: — Падымайся, жыві! —
Краю вечнай свабоды,
Для якога не толькі крыві —
І жыцця мне не шкода.

Ты — мая Яраслаўна.
Ды калі табе сніўся крумкач
Над магілай маёй —
бог у сведкі, не плач.

Пад варожаю куляю
Сябры вёсеп не падаюць.
Б'ецца ў іх пад кашуляю
Сэрца вольнае, радае.

Залатымі заршцамі
Паша доля яшчэ запалае.
Сіл салдацкіх крыніцаю
Стала ты для мяне, дарагая.

Я скажу яшчэ: — Слаўны, жыві! —
Краю вечнай свабоды,
Для якога не толькі крыві —
І жыцця мне не шкода!

1943

ЗВАРОТ ЖЫЦЦЯ

Паклапіліся берагу, напіліся вады,
Закурылі, усномнілі маладыя гады.

Патужылі, як маецца... Што ж, не
вернеш назад...

Падняліся і рушылі на агні кананад.

Праз варонкі, ля могілак, на крывавай
расе.

Кожны ўзважыў і вызначыў, што ён
катам нясе.

Кожны ведаў, бо вынасіў гэту мару
ў бядзе,—
Дзе ён пемца апошняга прад сабой
пакладзе.

А за імі вялікая і святая зямля
Сонцам раны залечвала
без накут, спакваля.

Залівалася краскамі, што даўно не
цвілі,
Найчысцюткімі зернямі засявала палі

І, расой ападаючы на суквецці бяроз,
Песняй жаўрачкаў славіла дзіўны свой
лёс.

1943

СТАЛАСЦЬ

Вось і тая зямля, дзе дужэў ты і рос,
Па якой сумаваў столькі зім, столькі вёсен.
Ты стаіш пад зялёнай страхою бяроз
У салдацкім шышелі з пагонамі ў просінь.

Ты глядзіш навакол і шукаеш з тугой
Залатога маленства усход петрывалы.
І здаецца табе, што дарогай другой
Абышла твае мары суровая сталасць.

З-за пажараў ледзь бачыцца Ігараў сцяг.
І дружыны Алегавы — гэтак далёка...
І Данскоі — мо ў разанскага князя ў гаснях.
І Кастусь Каліноўскі — дзе лётае сокал?

Хочаш ты, каб зямля хоць бы пахам балот
Аб лятунках маленства табе прыгадала.
Не заўважыў ты ў громе няласкавых год,
Што да сонца ўзнясла твае пошукі сталасць.

Пераможцы-героі вялікай зямлі
Даравалі табе мужнасць роднай краіны,
Правялі цябе ў свет і на бой... І пайшлі
Зпоў у хату тваю — да маленькага сына.

І не ведаеш ты, што хлапечыя сны
Ужо славай тваёй неўміручаю поўны,
Яны бачаць, як ты з першым ветрам вясны
К перамозе вядзеш свае грозныя чоўны.

Сын расказа — як бацька яго пад Масквой
Супраць смерці ўстаяў.

Як ля сцен Сталінграда

Ты касіў чужаніцаў жалезнай рукой,
Як братоў на Няве ратаваў ад блакады,

Як на захад сляшаўся,

сваю Беларусь

Падымаў з папялішчаў — палацы і хаты...

Ты зайшоў бы да сына, ды нельга марудзіць —

Так вучылі цябе твае продкі-салдаты.

Ты сныніўся на міг пад страхою бяроз

І, гатовы да новага жорсткага бою,

Хочаш хоць бы прыпомніць,

як дужэў ты і рос,

Каб жылі твае даўнія ўцехі з табою.

Нам нялёгка ў гуле змагання адчуць

Гартавання салдацкага мужную веліч.

Толькі кроў ды пажары стаяць уваччу,

Нездарма нашы скроні даўно пасівелі.

Але будзе часіна: ўтаймуецца бой,
А дажджы веславья загоны абмыюць.
І тады, мой таварыш,
мы ўбачым з табой
Нашай вечнае славы агні залатыя.

Прыгадаем, як продкаў гукалі сваіх,
Каб іх мужняя шчырасць нам сілы давала.
І наставім скрыжалі і выб'ем па іх:
О хвала табе,
нашая грозная сталасць!

1943

КРЫНІЦЫ

Гэта ява, не сон.

Хіба можа такое прысніцца?

Прада мною гамоняць зямлі маёй роднай крыніцы.
Ад Слаўгорскіх бароў да шырокіх лугоў Перагону
Не іду, а лячу я

на крыллях чароўнага звону.

Сэрца хоча спяваць, зранку раны старыя

не чутны.

Вербы цягнуцца веццем

да зоркі маёй пяцікутнай.

— Жыў-здараў будзь, салдат! —

мне дзяўчаты ад сэрца жадаюць.

На паходныя боты раса ападае.

А крыніцы звіняць, на лілеях —

бялюткая пена.

І няма ў мяне моцы, і сэрца заплача,

напэўна,

Так, як плакаў па іх над Масквой

і ля Волгі шырокай,

Ад бацькоўскага краю далёка-далёка.

Ды няма болей слёз.

І крычу я: — Матуля-краіна!

Я вярнуўся к табе,

каб ніколі ў жыцці не пакінуць.

Ці мне жыць — не тужыць,

ці груган мае выдзеўбе вочы;

Толькі ў пчасці б жыла ты —
і болей нічога не хочу.
Гэта ж ява, не сон!
Цуд ніколі такі не прысніцца.
П'ю, як лепшае зелле,
крышталь сваіх родных крыніцаў.
Ад Слаўгорскіх бароў
да шырокіх лугоў Перагопу
Не іду, а лячу я
на крыллях чароўнага звону.

1943

НОВАЯ ХАТА

Па-над Сажом,
на дворышчы старым,
Дзе ўчора бой яшчэ грымеў заўзята,
Гамопяць сёння звонка тапары.
Вяскоўцы новую будуюць хату.

І вось паклалі тры вяшцы дзяды,
І да салдаткі хітра:
— Што ж, кабета...
Вам невядома, можа, маладым,—
Каб добра жыць — змачыць бы трэба гэта...

Рукамі ўсплёсла ўвішная салдатка:
— А бож!..
Рушліва скочыла ў акуп
І да дзядоў прынесла па парадку
Тры пляшкі, хлеб і леташні укроп.

Дзяды паселі разам на куце,
Пацалавалі тоўстыя штандары.
— Дай, бог, жыццю цвісці і залацець.
— Дай, бог, загубы ворагам-пачварам!

І ўсім паліў старэйшы ад усіх
Па шклянцы горкай — горам настаянай.
Укропам хлеб пасыпаў.
— За жывых!
За тых, што не сустрэнуцца ўжо з намі.

Дзяды пілі, курылі і пілі,
А гутарка была зусім цвярозай.
І не магла ніяк стрымаць —
цяклі
У гаспадыні радасныя слёзы.

Ёй так хацелася дзядам сказаць,
Хоць тыя самі зналі дасканала,
Што болей тут чужынкам не бываць,
Што ўжо пад рушню сонейка заззяла,

Што будзе хата новая і мо
З вайны каханы вернецца, дасць божа...
Ляцелі гусі з выраю дамоў
І тапары звінелі — весела і гожа...

1943

* * *

Сягоння мы спяваем не пра тое,
Як мы жылі, як пакідалі дом.
У нашых песнях — заўтра залатое,
Якое робім куляй і штыком.

Нам будучь доўга рупіць нашы страты,
І слёзы з воч папросяцца не раз.
Але нішто! Сапраўдныя салдаты
Сваю бяду не ставяць напаказ.

Ніхто з нас цудаў не чакаў ад бога.
Мы самі зладзіць з бураю змаглі.
Ляжыць прад намі слаўная дарога
У бляску сонечным па ўсёй зямлі.

Па ёй мы пройдзем, армія герояў,
Як судзі праўды! Ворагаў даб'ём.
І ў звонкіх песнях будзем пець пра тое,
Як мы ішлі, як мы прыйшлі ў свой дом.

1944

* * *

Хай мне шырокае поле даруе,
Калі багаццем не поўна яно,
Калі не радасна жыта красуе,
Калі не буйнае ў жыта зярно.
Роднае поле! Як любя ты сэрцу —
Ведае добра прастор залаты.
Вер мне: не здолею нават памерці,
Покуль стапана чужынцамі ты.

Хай мне даруюць травінкі і дрэвы,
Каля азёр маіх — пушчы-лясы,
Што ад грымот не ўбярог іх напеваў,
Што ад агню не ўбярог іх красы.
Мілая вёска, разлогаў кілімы,
Сцежкі, і рэчка, і дуб на браду!
Верце: без вас мне жыццё немагчыма,
Вось чаму сёння на бой я іду.

1944

* * *

Каля пажараў прыкурвалі,
У касках варылі гарбату.
Спявалі з вачмі пахмурнымі
Аб півах сваіх і хатах.

Зайздросцілі ўсім параненым,
Жадалі ім радасці ўсякай.
А потым па росах рацішніх
Адважна хадзілі ў атаку.

Ля трупаў чужых вячэралі
Ды зноў набівалі набоі.
Стралялі ў пацёмкі шэрыя,
Трывожачыся без бою.

Над брацкай магілай шчырую
Слязіну зганялі без слова.
І цяжка — як птушкі к выраю —
Спяшаліся ў шлях суровы.

На гонях, дзе бура гойсала,
Шукалі такое дарогі,
Дзе б трошкі маглі агойтацца
І сэрца, і рукі, і ногі.

Але пасля бойкі бачылі,
Што жыў яшчэ люты вораг.
І тут жа
рукой гарачаю
Старацна сушылі порах.

Ізноў ад кастроў прыкурвалі,
Тужылі на родных хатах
І рушылі ў свет разбураны
Вялікай зямлі салдаты.

Маскоўскія, з Оршы, з Кірава,
Чарнігаўскія ды данскія,
Якіх апяюць
са шчырасцю
І Вільнюс, і Мінск, і Кіеў.

І, пэўна, ніякай сілаю
Ніхто іх нідзе не спыніць,
Пакуль
за краіну мілую
Іх сэрцы балець не кінуць.

А як гэты боль —
бяскошцы,
То век ім не знаць спакою
І вечна спяшаць пад сонцам
Па грознаму клічу: «К бою!»

1944

БЯРОЗАВІК

Яшчэ ў маленстве ў недалёкі гай
Хадзілі мы на сок салодкі гэты.
Тады нам ціхі лес быў таямнічым светам,
І не кранала нас тады туга.

Жылі мы гульлямі. І бесклапотным быў
Дзіцячы міг на травяным прыволлі,
Ігралі ў дудкі мы з рачной вярбы,
Абед пасілі да бацькоў на поле.

Але маленства дзён пралескі адцвілі,
Мы падраслі, не заўважаючы, надзіва.
Мы ўбачылі, як вораг топча ніву,
Што мы засеялі, —
і зброю паднялі.

Згубілі мы спакой,
І кожпы новы дзень
Прыносіць сэрцу новыя праявы:
Старыя хочуць зноў памаладзець,
А юнакі не хочуць жыць без славы.

Як многа жудасных пражыта дат!
Хіба забудзе хто краіны страты?
Але мінуўся час цяжкі. Мой брат!
Мы на радзіме зноў, на нова ставім хаты.

І вось цяпер, калі я п'ю яго,
Салодкі сок, і не магу напіцца,
Здаецца мне,
што пасля грозных год
І саладзейшы стаў ён і мацнейшы быццам.

Я чую ў ім
краіны роднай боль,
І гнеў, і моц, і пенавісць, і веру.
І сэрцу хочацца зноў зведаць бой.
І погі просяцца
ізноў наперад.

1944

Няхай яшчэ над нашай хатай
Вісіць драпезнае крыло —
А знаём мы: свабоды свята
Настане, што б там ні было.

Няхай яшчэ глумлівым госцем
Па свеце гоісае бяда,
І вершы пішам на бяросце,
І кроў раняем на слядах.

Няхай яшчэ...
А ўжо — папэўна
Ратунку ворагу не мець.
Ідзе да нас сястрою крэўнай
Вясна, каб думкі абагрэць.

У час трывожны перад боем,
У час тугі і ціхіх мар
Ужо ўсім сэрцам чуе воін
Апошні енк ліхіх пачвар,

Ён бачыць свой загон гасціншы,
І сонца вольнае над ім,
І чырвань сцягаў пад Берлінам,
І на шляхах — прывалу дым.

І як вяртаюцца з паходу
Сябры яго і ён між іх,
Загартаваных у нягодах,
Суровых, шчырых, дарагіх.

У дзень той людзі ўсе — з-пад Этны,
І ад Місуры, і з Карпат
Прад намі шапкі здымуць ветла
І скажуць:
— Дзякуем, салдат!

Нас правядуць услед вачыма
І засумуюць мо да слёз,
Што не такая ў іх радзіма,
Што не такі ім вышаў лёс.

ЛІСТ З ПАХОДУ

Сталі дні карацець, сталі почвы цямнець.
А грымоты грымяць ад зары да зары.
Сыплюць клёны пад ногі чырвоную

медзь,

Гнуцца долу і просяць:

— Таварыш, бяры!

І хаця ад салдацкіх нажыткаў сваіх
Я адмовіўся сам — толькі б першым

сягаць —

Я бяру з сабой ліст і цалую пры ўсіх
І да сэрца кладу, каб ад куль захаваць.

Там, на полі чужым, дзе ў апошнім баю
Мы пазбавім жыццё ад жахлівых нягод,
Я прыпомню дзявочую песню тваю

І пашлю гэты ліст з вольным ветрам

на ўсход.

Хай ён знойдзе цябе і раскажа пяхай,
Як з маіх не выходзіш ты думак і споў,
Як ірвецца душа мая ў бацькаўскі край —
Да студзёных крыніц, да задумных

кляноў.

1944

* * *

Мы скора прыйдзем

з песнямі дадому.

З дарог вайны

У хату прысясём

Жывое рэха ўшчуненага грому

І сэрцы, гартаваныя агнём.

За намі ўслед, як выраі з-за мора,

У край бацькоўскі вернуцца навек

Зямлі — вясна,

Начным дарогам — зоры,
Світанням — росы,
Воля — хваляю рэк.

Мы толькі вам, удовы і сіроты,
Не вернем сэрцаў самых дарагіх.
Яны згарэлі
ў росапах палёту

Для вас,
Для нас,
Для ўсіх,
Для ўсіх жывых.

Ну што ж, не сорам, родныя, паплачце.
Але глядзіце —
Як гарыць здаля,
Як тому мараку, што ўстаў на мачце,
У сонцы,
У красе
Гарыць
Зямля!

1944

НА РАДЗІМЕ

Ляцелі ў сінім небе журавы
Над пацялішчамі, над паплавамі,
Над чыстым полем, па-над цёмным лесам
Ляцелі, каб азёры разбудзіць.

А мы з баямі рушылі дахаты,
Ішлі, глядзелі: жураўлі ляцяць,
І хтось з байцоў, жартуючы, сказаў,
Што жураўліны лёс і нам дастаўся.

Як пахла поле! Гэткі пах ніколі
Не сніўся хлопцам. І вясны такой, —
Здалося нам, — яшчэ ніхто не бачыў,
І мы яе запамнілі навек.

Варочаліся ў родны край салдаты,
Паэты, спевакі і рыбакі,
Будаўнікі палацаў, земляробы...
Зямлі-цакутніцы няслі жыццё.

Мы кланяліся дрэвам прыдарожным.
«Вітанне, клёны!» — кожны прашаптаў.
І дзень і ноч звіцела ў полі зброя,
Было нялёгка нам ісці дамоў.
Але нішто нас не спыніла ў бойцы,
Нішто не запалохала салдата.
Бо перад кожным быў бацькоўскі дом,
А маткі клікалі:
— Хутчэй, сыны!

· Так, гэта ўсё было.
У сінім небе
Ляцеў над намі жураўліны клін.
І пахла поле леташнім чаборам,
І залівала сонца родны край.

1944

СА СЦЯГАМ ВОЛІ

Чужыя мне далі,
Прысады і гоні.
Чужыя мне рэкі,
Лугі, абалоні.

Чужыя мне — неба,
Дарогі і сцежкі.
Чужыя — лятупкі,
Трывогі-няўцешкі.

І боль, і клопаты,
І вочы з тугою —
Усё не маё тут,
Усё мне чужое!..

Пясняр паправіў леру.— Што ж, як гэтак,—
Я іншую вам песню падбяру.
І ён зайграў пра тыя дні, якія
Запомніліся кожнаму падоўга,
Пра дні маленства і юнацтва дні.

І так ён дзіўна граў, салдат і лернік,
Што пацямнелі вочы ў юнакоў.
І застагналі грудзі пад кашуляй,
А вусны самі крыкнулі: — Пакінь!

Пакінь, таварыш! Хопіць успамінаў,
Мы знаем самі добра, як раслі.
Скажы ты лепш, які нас лёс чакае,
Куды вядзе цяжкая нас дарога,
Што ўбачым,
калі вернемся дамоў.—

Пясняр на міг задумаўся.
Рукою
Глыбокія маршчыны перабраў
І раптам, быццам толькі нарадзіўся,
Адкрыў з усмешкай стомленыя вочы
І крыкнуў:
— Дык жа слухайце, сябры! —

І зазвішчала радасная песня
Над полем, перасоленым крывёй,
І павяла салдацкія лятункі
У шлях нялёгкай праўды і красы.

Прад імі сонца промні рассыпала,
З руінаў уставалі гарады,
Зязюлі сотні летаў ім лічылі,
Зямля паўпела кветкамі і збожжам
І кліч кідала:
— Вось, усё для вас! —

Жанкі і маткі, што байцоў сустрэлі,
Ад радасці не зналі, што рабіць,
І плакалі ізноў,
І слёзы тыя,
Здавалася, свяціліся

глыбокім
І ціхім ззяннем весніх зараціц.

1944

ДОМА

Усё тут так, як у маленства дні.
Вайна як бы нічога не крапула.
І жоўты хмель віецца на плятні.
І дзераза паўзе
пад сама шула.

Глядзіць дзядоўнік, быццам старшыня
На свой глухі закутак па-за склепам.
Там дурнап'яні цвіце,
там лебядка ля пня,
А там гарчак абняўся са свірэпай.

Здаецца, супакоіцца ільга.
Але чаму мне раптам цяжка стала?
Ледзь крок —
і супыняецца пага,
Як быццам ёй загаду думкі мала.

Я не магу чамусьці,
як калісь
За клямку ўзяцца, бразнуць,
каб пачулі.
Насустрэч маці выбегла з-за ліп
У даматканай выцвілай кашулі.

— Сыночак!..
І ў тым крыку столькі болю,
Што можа здрыгануцца і сцяпа.
— Хто дома? —
ледзьве вымавіць я здолеў.
— Адна, мой даражэнькі, я адна...
— А дзе ж сястра?
І вось каля стаўка
Іду шукаць я сестрыну магілу.
Я заадно і бацькаву б пашукаў,
Але знайсці яе
не хопіць, пэўна, сілы.
Ці за Дняпро, ці за Дупай ідзі —
Ці мала ёсць курганаў невядомых,
Ці мала ў іх бацькоў ляжыць...
Знайдзі...
Паходзіш ды і вернешся дадому.

А тут усё —
нібы ў маленства дні.
Ваіна як бы нічога не крапула.
І жоўты хмель віецца на плятні.
І дзераза расце, паўзе пад шула.

1944

* * *

Чужыя вятры з берагоў Скандынавіі
Нясуць на ўзбярэжжа чужыя туманы.
І цяжка мне дыхаць,
Так цяжка, што сэрца
Гатова на смерць,
толькі б сціхнуць прымусіць
Чужыя вятры з берагоў Скандынавіі.

І ў гэту хвіліну журботную ў роснях
Я клічу з палёў сваіх вецер духмяны,
Прашу, каб прарваўся
Праз даль і на крыллях
Прынёс мне
дыханне маёй Беларусі —
У гэту хвіліну журботную ў роснях.

І вось зварухнуліся хмары свіпцовыя,
На захад як бы павярнулася мора,
І ветры чужыя
Змаўкаюць і топуць
У хвалях асеўшых,
А ў небе, як крыгі,
Ламаюцца, крышуцца хмары свіпцовыя.

Ім больш не бываць у сваёй Скандынавіі!
А вецер, мой друг, што з'явіўся з Радзімы,
З лагодай і ласкай
Ляціць па-над морам
І радасны ўздых мой нясе,
як вітанне,
Да змрочных глухіх берагоў Скандынавіі.

1944

У ВЁСЦЫ

Ці то мне сніцца, ці ўзабыль:
Над ціхімі затокамі
Кляны пусціліся ў кадрыль
З бярозамі высокімі.

Там звод пчалы, там бас чмяля,
Іграшце, спеў навокала.
І дрэвы скачуць, аж зямля
Пад краскамі завоўкала.

А побач ціха, чарадоў,
Стаяць дзяўчаты, ласкава
Глядзяць, як дружна над вадоў
Дубы ў далоні пляскаюць.

І нехта кажа:
— Што ж, і мы
Станцуем вам не так яшчэ! —
Хай толькі вернуцца з вайны
Салдаты, хлопцы нашыя...

1944

СЯСТРЫ

Я вярнуўся з вайны...
Што ж ты брата не стрэла, Марыся?..
Маці слёзы глытае:
— Сыноч, не журыся...

Ціха... ціша і боль...
Я пайду — ля магілкі прысяду...
За ракою ляжаць у варонках
дубенскія ляды.

Ніцма ўпалі на луг,
як салдаты, дубы векавыя.
Толькі яблыні-дзічкі
ўздыхаюць над імі жывыя.

З іх зрываюць вятры,
бы тужлівыя ўсменкі, пялёсткі
І нясуць над знявечаным полем
да нашае вёскі.

І ляцяць тыя ўсменкі,
ляцяць, шалясцяць пад табою...
Снег вясны... Помніш, мы
разышліся таксама вясною.

Вось і той талісман,
што на шчасце ты мне падарыла.
Вось і сам я. А ты...
Груд зямелькі шыпына укрыла...

Ціха... Дзічкі ўздыхаюць —
з жальбою гукаюць на ўзлессі:
— Марыся... Марыся...
— Вярніся...
— Прыйдзі...
Адгукніся хоць песняй!..

1944

* * *

Што хаваеш ты ў сэрцы сваім?
Ці каханія зарніцы, ці здрады зярно?
Ты не скажаш ні мне, ні другому.

Што ж, ідзём. Называй дарагім.
Можа, песня, што ласкі чакае даўно,
Аджыве і ад позняга грому.

Назаўсёды ўсяго забірай.
Толькі смутку майго не чапай, не трывож.
І калі прыгадаю часінай

Салаўямі разбуджаны гай,
Патаемныя сцежкі, успенены Сож
І маўклівыя вочы дзяўчыны —

На хвіліну мяне ты пакінь!
Успамінам адным, у паглядзе хаця
Дай паплакаць над тым, што мінула.

А тады — што ж... Заві дарагім.
Можа, песня, што зведала буры жыцця,
Будзе рада і позняму гулу...

1944

НА ПОЛІ БЯССМЕРЦЯ

Не паклаў пават ранца ў голаў,
Не ацёр і крывавага поту,
Злёг навекі на ўзмежку голым
Баец пяхоты.

Дагараюць чужынцаў тапкі,
Бой на захадзе ўжо далёка.
На загоны сышла заранка
Нячутным крокам,

Падымае, цалуе травы,
Што зламаны нагой варожай.
І ўжо ведер вясны ласкавы
Запеў над Сожам

Пра бясмерце байца пяхоты.
А юнак ўсё сціскае зброю,
Быццам сніць, што ізпоў камроты
Гукнуў да бою.

Рукі прагнуць падняць гранату...
Ловіць слых гром гарматны рэдкі...
Спаў салдат. З-пад крыві салдата
Прасталі кветкі.

1945

МАТЧЫНА ПЕСНЯ

Калі яна у сэрца мне запала,
Калі на ўсё жыццё зачаравала,
Цудоўная, як радасць
напрадвесні,—
Матчына песня?

Таго не помню. Толькі добра знаю,
Што ўсёй душой любіць цябе, мой краю,
Мяне з маленства навучала ўмесце
Матчына песня.

Нялёгкі выпаў лёс на нашу долю,
Хто звяў ад слёз,
а хто памёр у полі.
Але жывых вяла да родных весніц
Матчына песня.

Яна глытала дым у пекле бою.
Праз жах, праз гора, сцежкаю любою
Ішла са мной да перамогі весняй
Матчына песня.

І знаю я, што на шляху жыццёвым
Я ўсё змагу, усё вярну нанова,
Бо ў сэрцы б'ецца
радасным прадвеснем
Матчына песня.

1945

ЧАКАШЕ

— Едуць!
Едуць хлопцы-салдаты з чужыны дамоў! —
Весняй песняй
навіна лунае па краю.
І, паплакаўшы, жонка паслала пісьмо,
І было ў ім адно толькі:
— Родны, чакаю!..

Але заўжды ў агні атак,
Дзе смерць, дзе куляў град,
Мяне бярог мой талісман:
— Снянай дамоў, салдат!..

І вось замоўк ваенны гром,
І я прыйшоў дамоў.
А маці роднае свае
На свеце не знайшоў.

І кінуў я той талісман,
Нашто мне талісман! —
Няхай бы я загінуў лепш
Ад смутку і ад рап.

Няхай бы мне ўвесь сум людскі
На ўсе, на ўсе гады.
А толькі матухне сваёй
Мог кланяцца заўжды!..

Але згадаў я матчыні сказ
Пра горнага арла,
Якому сэрца, зрок і слых
Арліца аддала.

Каб ён ляцеў імкліва ў высь
І ворагаў збіваў,
А пасля бітваў з-пад крыві
Зпоў дужым уставаў,—

І мне здалося, што і мне
Так маці аддала
Сваю ўсю сілу, каб яна
Ў жыццё мяне вяла

І высіла, нібы арла,
Што з паднябесных стром
Гатоў заўсёды ў новы бой
За сонца над гняздом...

І я падняў, як лепшы скарб,
З паклонам талісман,
Што на вайне бярог мяне
Ад смерці і ад рап,

1915

КУРГАНЫ

Ля Слаўгарада між хваін
У полі высяцца курганы.
Калісьці прадзедам маім
Былі тут шведы пахавааны.

Пятроўскіх шабляў грозны звон,
Здаецца, чуўся мне заўсёды,
Калі яшчэ з дзіцячых дзён
Я сніў ваенныя паходы.

Ужо тады душа мая
Спазнала гнеў пры слове «вораг».
Не раз упрошваў бацьку я,
Каб ён курганы пазаворваў.

А ён адказваў мне: — Няхай
Стаяць на страх варожай сіле.
Ты ж, сын, вучыся родны край
Любіць, як прадзеда любілі.

Прайшлі гады. Я стаў байцом
І ў час вялікае нягоды
Усё, што высніў хлапчуком,
Дарэшты спраўдзіў у паходах.

Ад сцен Берліна, дзе агнём
Мы напісалі пісьмы ў вечнасць,
Вярнуўся я ў бацькоўскі дом,
Да родных сёл сваіх прырэчных.

Ля Слаўгарада над Сажом
Не пазнаю старой мясціны.
Магілы высяцца кругом
Ад Пікаварні да Вузіны.

І ўжо мой сын мяне вядзе
Паказваць новыя курганы
І ўспамінае год і дзень,
Калі тут немцы пахавааны.

1945

* * *

На досвітку выткаў мароз
На шыбе ўрачыстыя ўзоры.
Здавалася, лісце бяроз
Звініць па-над сінню азёраў,

Цвітуць на прасторах раўнін
Сцюдзёныя белыя кветкі.
І новых палацаў агні
Кідаюць святло на палеткі.

Праз гэтыя дзівы глядзець
Так сумна было на руіны,
Дзе вецер трубіў, як у медзь,
І ў мёрзлыя бухаў цагліны.

І тварам да сонца я стаў,
Што ціха ўзнялося з-за бору.
— Будзь сведкай, — яму я сказаў, —
Я зноў адбудую свой горад!

1945

ВЯРТАННЕ

Пакуль над дарогаю
Сполах
Крылатых зарніц не пагас,
Мы не маглі заснуць
Пад полагам летняе ночы:
Столькі гукаў наўкола
Жыло, зачароўвала нас,
Што, здавалася,
Кветкай купальскай
Вось-вось зацвітуць нашы вочы.

Дома...
Колькі год мы ўжо тут
не былі...

Пасля грозных баёў,
Пасля слышных, суровых паходаў

Як жа радасна чуць
Голас велічна-шчодрай зямлі,
Дзе так шчыра, так лёгка
Красуе ў прыволлі прырода.

Дзесь ускрыкам бабёр
Каля хаты склікае дзяцей.
Птушка
Села спачыць
На аціхлую нашу гармату.
Водар густа ідзе ад палёў —
Грэчка цвіце!
А плёскат крышціц
наплывае
Жывым перакатам...

У хвілі ж, калі заціхаў
Вялікі і радасны свет,
Мы чулі,
Як падалі росы
На цёнлыя пожні і ўзгоркі.
І як у азёры і рэкі,
Пракрэсліўшы светлы след,
Ляцелі,
Вітаючы наша вяртанне,
Вандроўныя зоркі.

1945

УРАДЖАЙ

Яшчэ нядаўна першай навальніцай
Было абмыта поле, на якім,
Каб выгнаць з краю лютых чужапіцаў,
Не раз мы падымаліся ў штыкі.

Яшчэ нядаўна песняй перамогі
Быў на зары абуджаны наш край,
А ўжо шумяць усходамі разлогі, —
Нясі нам шчасце,
сёлетні ўраджай!..

Мы цалавалі зерне, перш чым кінуць
Яго ў разоры. Дружна, як на бой,
Выходзілі на працу золкам сінім,
Ўзбівалі глебу рупнаю рукою.

Прасілі сонца — падары цягло нам.
Гукалі вецер — ты павеі з паўдня.
І вось яно:
Усё наўкол зялёна.
І вось яно:
Ўсё прыгажэйі штодня.

Калі б цяпер
Прыйшлі браты здалёку,
Дзе дабівалі ворага ў баю,
Як радасна байцам
было б

І лёгка
Глядзець на родную зямлю сваю!

І словы ўдзячнасці сказалі б пэўна
Усім яны:
І тым, хто збожжа веяў,
Хто дзірваны ўзнімаў,
І хто наладзіў сеўні,
І хто загоны з любасцю засеяў.
Мы гэта знаем.
І таму не раз
Нам снілася начамі,
Быццам гоні
Вясёлай мовай ячмянёў гамоняць,
Гукаюць нас.

І неаднойчы мы ўставалі рапа,
Ды йшлі на поле сцежкай пратаптанай,
І радаваліся: буйная раса
Блішчыць на буйных пёрах, як сляза.
Глядзіш — густыя хвалі коціць вецер,
І ўжо зязюля жытні каласок
На ранку праглынула, і куванне
Надоўга абарвалася яе.
І чутка гэткая пайшла на свеце,
Нібы зямля, што ўвесь цудоўны сок
Дала для ніў, прасіла на світанні,
Каб людзі дар праславілі яе.

Уцякаў ты з нягоды,—
Цябе свет прымушаў,
Каб адрокся ад роду.
Каб забыўся, што вырас ля белых бяроз,
Што ты ў шчасці чулівы і добры да слёз,
Што ты можаш упасці,
як будзе загад,

У суваях,
Але не памкнуцца назад,
Што ты маеш у спадчыне
Звонкія песні,
У якіх аспяваны
І зоры і ўзлессі...
Але вы злітавання прасіць не ішлі,
Не працягвалі рук да заморскай зямлі,
Вы крывёй палівалі
Забыты свой край,
У ружовых падзеях хавалі адчай.
Вы трызнілі ў лятунках
Пра светлую долю
І не раз за яе
Гроза біліся ў полі.
Мары-сны вы нашчадкам
Перадаць прысягнулі...
Над калыскай
Пра іх
Мы ад матак пачулі.
Мы пачулі пра іх, калі пашы бацькі
Каля дымнай лучыны вастрылі штыкі
Ды збіраліся ў бой з думкай той жа,
што й вы,—

Каб сказаць злому свету,
Што край іх жывы,
Што не горш ён нічым
За краіны другія,
Мае сэрца, і голас,
І крылы тугія.
Гэта чутася нам ад нашых бацькоў
З іхнім смуткам у нашу ўлівалася кроў,
І калі ў нас пыталі, што будзем рабіць,
Як ўзрацём, мы адказвалі:
— Край свой любіць!..
Мы не зналі тады яшчэ,
Доля якая

На дарозе пяторапай
Нас папаткае,
Але мы ўжо з маленства
Сябе рыхтавалі,
Каб адкрыць свайму краю
Шырокія далі.
Вось яны перад намі сягоння!
Ў баях
Палымнеў пад паўсветам чырвоны наш
сцяг.

Многа гора было, дзёп нямала сплыло,
Але помнікам вам — нашай славы святло.
Вы усталі б, напэўна,
Каб гэта магчыма,
Хоць бы раз яшчэ глянуць
На край свой вачыма,
Склалі б песні пра шчасце
Краіны бяскрайняй,
Памаглі б ёй у працы
Вялікай дзяржаўнай.
На каленях прад намі
Тэўтоцкая плойма.
Хто не ведае сёння
Нашых гоняў і поймаў?
Кожны стрэл наш гучаў,
Як быліннае слова,
Пра лясы Беларусі,
Палі і дубровы, —
Што ёсць край, дзе шляхі і абшары балот,
Чым валодаў спрадвеку адважны ваш род,
Гэта край, у якім добра звацца гасцьмі,
А хто з шабляй ідзе,
Той лажыцца касцьмі!

1945

УСПАМІН

Ледзь толькі ты ступіла на парог
І прывітання вымавіла словы,
Туга мая — я чуў яе спалох —
Пакінула лятупак мой вясновы.

Што ты з сабою ў хату прынясла?
Я не гадаў. А толькі ў тую хвілю
Я ўбачыў Сож, пачуў усплёск вясла,
Успомніў дні, што нас навек зраднілі.

Здалося мне, што ўвесь бацькоўскі край —
Зялёны луг, і клёны ў буйным росце,
І цёмны бор, і сіні небакрай
Ка мне з'явіліся здалёку ў госці.

Я кінуўся насустрач: — Ты прыйшла...
Але вачам прадстала толькі ціша,
А ў гэтай цішы песня праплыла
І збіла крыллямі пялёсткі з вішань.

1945

СЛАЎГАРАДЦАМ

Вітанне вам, мае сябры,
Сыны тых вольных ніў,
Дзе колісь з Кабінай гары
Швед меч свой ураніў;

Дзе тапкі немцаў над Сажом
Грызе, як моль, іржа,
Дзе косці ворагаў ля стром
Пад шыгаллём ляжаць.

Я помню ўсе твае шляхі,
Мой Слаўгарад лясны,
І ў расцяробах кут глухі,
І бераг верасны.

Там яшчэ ходзяць басанож
Майго маленства дні,
Там на світанках ціхі Сож
Мой звонкі голас сніць.

На вечарах гарыць маяк,
Як зорка, ў Гаішыне,
І маці родная мая
Ўсё журыцца па мне.

Няма мілей, радней зямлі
Ад той, дзе з песняй рос.
Заўсёды, дзе б мы ні былі,—
Наш лёс ёсць краю лёс.

І ўсе, хто зараз ад яе
Далёка,—
Рады чуць,
Што сёння вас, браты мае,
Героямі завуць.

Заўсёды дружныя, вы зноў
Паднялі працы сцяг.
Калгаснік з Рудні ці Кліпоў
Стаў мастаком жыцця.

І веру я, што праз гады
Красу людской вясны
Праносіць будзе, як заўжды,
Наш Слаўгарад лясны.

1945

АСЕННЯЕ РЭХА

Стаеннік лёгка выскачыць з двара
І ля бяроз пакіне пошчак звонкі.
А пошчак рэхам стане і ў барах
З самім сабою пойдзе наўздагонкі.

Яго пачуюць гусі ля балот,
І здасца ім, што гэта кліч з Егіпта:
— Пара, пара вам, шэрыя, ў палёт
Да цёплых рэк, да стройных эўкаліптаў.

Гусак расправіць крыллі.
Што ж, гайда?

Але ў куп'і угледзіць журавіны,
І раптам сэрца сціслецца: шкада,
Шкада закутак гэтакі пакінуць.

Ён крыкне сумна, аж лісцё з крушы
Па дол пасыплецца, а вецер з жаху
Наўцёкі кінецца і ля шашы,
Дзе дом стаіць, напорацца на бляху.

Адтуль спаўзе, на выцвілай мяжы
Пакруціцца ды стукне ў акашцы:
— Гэй, гаспадар рушлівы, адказы,
Якое цуда табе ўранак сніцца?

І, бы ў адказ, пачуе скрып варот.
Юнак прад ім трывожна крыкне:
— Ко-сю!

Падковаў звон, і рэха ля балот,
І кліч хлапца сальюцца ў сугалоссе.

1945

БОР

Па-над Сажом стаіць стагодні бор.
Яшчэ я змалку знаў, што столькі год
Знішчаў яго без літасці тапор
І секлі ліўні грозных непагод.
І я здзіўляўся часта, як ён мог
Праз век спрачацца з бурамі ў палёх.

Але йшчэ больш здзівіўся я, калі
Праз чвэртку веку з вогненых шляхоў
Паклон пакутнай бацькаўскай зямлі
Прынёс і родны бор угледзеў зноў.
Стаяў ён, гэтакі ж хмуры, над Сажом
І сіню пакрываўся, як плашчом.

І я сказаў, зайздросны, што каб мне
Жыццё дало воль гэткі самы лёс,
Дык тыя песні, што я склаў вясне,
Жылі б вякамі і не чулі слёз.
Няслі б у свет яны красу сваю.
Дзівак, — я гэтак думаў, не таю.

Але калі праішоў я ўшыр і ўдоўж
Па тым бары і ўбачыў, колькі рап
На кожпаі хвоі,
Колькі спіць дубоў
Апошнім сном на выгарах паляп,—
Я зразумеў, якое трэба мець
Імкненне жыць, каб вечна зелянець.

1945

АПОШНЯЕ ВІТАННЕ

Я напісаў табе пісьмо
Яшчэ вясной зялёнай,
А толькі сёння аддаю
У рукі паштальёну.

Я аддаю і не прашу,
Каб ён сляшаўся з поштай.
Цябе ўсё роўна не вярнуць,
А снамі жыць навошта?

Далёка, педзе за Дняпром,
На магілёўскіх лядах,
Ляжыць маленькі груд зямлі
Пад гільзай ад спарада.

Убрала восень павакол
Палі і луг страката.
І не знайсці маім лістам
Прытулку адрасата.

Паходзяць, сумныя, яны
Па ўсёй зямлі і з жалем
Калісьці вернуцца назад,
Туды, дзе казкай сталі.

Я пакладу іх у кішэнь,
Душа замрэ на хвілю.
Але прыпомняцца шляхі,
Дзе мы ў баі хадзілі.

І я ізноў паверу спам,
Што ты ажыў, — паверу.
І ў белы свет
Цябе вітаць
Пашлю лісток паперы.

Так, я пісаў сваё пісьмо
Яшчэ вясной зялёнай.
А толькі сёння аддаю
У рукі паштальёну.

1945

ЛІВЕНЬ

Ён быў такім магутным, лівень,
Што мог, здавалася, скасіць
Дуб, як травінку, і ў парыве
Малаккі ў небе пагасіць.

Размыў шляхі, прыбіў да долу
Зялёных парасткаў узлёт,
Прайшоў здаволены, вясёлы
Ракой праз кожны агарод.

Калі ж зямля сказала «досыць»,
Каб сонца ззяла для сяліб, —
Ён расчасаў яшчэ раз косы
Бяроз, напіўся мёду з ліп

І, заглянуўшы ў вокны хаты,
Цішком блукаючы ў лістах,
Вясёлкай, яркай і стракатай,
Над краем радасным устаў.

1945

ПЯЛЁСТКІ

Адвячоркам уподбег прайшоў над
Сажом
Вецер поўначы, дужы і порсткі.
Наляцеў на шыпшыны і ўміг, як пажом,
Пазразаў з іх крывішкі-пялёсткі;

Пакружыўся з цудоўным багаццем
такім
Над пярэстымі доламі выспаў
І барвовай расою са шчодрай рукі
Ў садзе стройную вішню
абсыпаў.

Засмяўся ад шчасця і ў закут бароў
Паляцеў над зялёныя сховы.
А высокая вішня дзівілася:
кроў
На руках у яе ці то дар жаніховы?

1945

ПАДАННЕ ПРА САЛДАТА

(Фрагменты паэмы.
З франтавых накідаў)

Ты скажы мне, зямля мая,
Колькі слаўных і мужных сыноў
Да цябе не вярнулася
З грозных ваенных шляхоў?

За аршанскімі брамамі
На руінах палеглі адны.
А другіх аж ля Волгі
Пахавалі ў пясках валуны.

Але ўсюды, дзе б ростані
Ні прымусілі іх наміраць,
Пра адно яны думалі:
Толькі б гора тваё зваяваць.

Дзе кожная траўка крывёю паліта,
І позняй парой і ранняй,
Ці рапак
Асыпле пялёсткі на шлях,
Ці поч
Расцілае туманы над жытам,

Праходзіць яно па шляхах крыжавых,
На варце стаіць, у паходы гукае,
І шчыра і проста даходзіць да ўсіх
Аповесць такая.

Быццам бачылі самі
Тры хлопцы-салдаты,
Як з магілкі ўставаў Бараўнічы.
Быццам чулі начамі
Тры хлопцы-салдаты,
Як гучаў яго кліч ваяўнічы.
Прасіў ён сваю
Непаглядную маці
Па ім не рыдаці.
Маліў Беларусь,
Колькі сіл яго стала,
Каб сум разагнала,
Свабоды чакала!

А яшчэ кажа так паданне:
Ледзь вячэрнія ветры павеюць з дуброў,
Бараўнічы блукае адзін па курганні
І шукае, гукае сяброў.

Па-над ім расцвітаюць высокія зоры,
Пад расою ўздыхаюць, свяжэюць лугі,
І так хочацца сэрцу свабоды, прасторы,
Што, глядзі, разарвецца з тугі.

Хлопец спыніцца, сціхне,
Што там чуецца ў далях?
То ж, здаецца, гарматы
Зару прывіталі.

Хлопец слухае.

Што там за песня такая?

То ж, здаецца,

сябры яго ў бітву гукаюць.

І магілу сваю хоча кінуць салдат
І спяшацца
ляцець да бацькоўскіх прысад.

Там яго на руках
Колісь маці пасіла.
Там усё з даўніх дзён
Гэтак любя і міла.

І сцежкі, і краскі,
І песні, і казкі,
І лес, і дубровы,
І захад барвовы.

Ды не гэткая выпала воіну доля,
Не пакінуць яму здратаванага поля.
Ледзьве ступіць ён крок
На захад ад магілы —
Падымаюцца здані
Ля вербаў пахілых.

Ледзьве ступіць другі —
Перад ім, пібы хмара,
Тыя здані ўстаюць, —
Непазнаныя твары.

— Гэй! — крычыць Бараўпічы. —
Скажыце мне, хто вы?
Аж магутнае рэха
Ідзе за дубровы.

— Як свае вы, дык рукі
На дружбу падайце.
А як ворагі вы —
Дык галовы трымайце!

Сціхла ўсё. Нават вербы
Маўчаць, бы жывыя.
— Хто вы? — зноў ён пытае
І чуе:
— Мы тыя,

Што ішлі за табою
І ўранні і ўвечар,
Каб скарыць тваё сэрца,
Сагнуць твае плечы.

Сотні год мы нянавісць
Сваю гартавалі,
Каб пры нас груганы
Твае вочы дзяўбалі.

Мы тэўтонаў нашчадкі
І табе не даруем ніколі,
Што паўстаў супроць нас,
Пакасіў нас у полі.

Твае косці славянскія
Па полі раскінем.
А магіла твая
Будзе багнаю сінняй.

Чуеш? Стань перад намі
Хутчэй на калені...

Бараўнічы ўсміхнуўся,
Нібы ў задуменні.

Што ён думаў? Пра тое
Не гаворыць падашце.
Толькі кліч яго грозны
Пачула курганце:

— Гэй жа, злыдні, былі вы
Да славы ахвочы.
Я свінцом нападзіў
Вашы прагныя вочы.
Мала вам — болей дам!
Будзе бой, будзе люты.
Зноў прыпомню я вам
Майго краю пакуты!

Ні гранат у героя, братцы,
Ні вінтоўкі.
Калі хавалі,
Мы змаглі з ім як след развітацца,
Толькі зброі ў зямлю не паклалі.

Як бы сціснуў ён зараз
Сваю стрэльбу — рука адпачнула!
Як бы ўспомніў, таварыш,
Ён тваю таварыскую чуласць.

Пад касцямі тэўтонцаў
Пакланіўся б табе, як сонцу:
— Дзякуй, дзякуй, мой браце,
Салдаце.

Але, мусіць, — героі дужыя
Нават тым, што жывым не ў знак, —
Нават шэптам балотнай ружы,
Нават жвірам рачнога дна.

Нават вецер-вяшчун крылаты,
Нават кветка, лісток дубка —
Ўвесь свой гнеў аддаюць салдату,
Каб мацнела яго рука.

І ўсю поч над Угрой
Не сціхае гарачы бой.

Не! Не ўдасца ліхому зброду
Стаць сцяной між зямлёй і небам.
Бараўнічы ўмеў заўсёды
Пастаяць за сябе як трэба.

Гэта цяля зямлі шырокай,
Што сягоння завуць магілай,
Ад бацькоўскіх палёў далёка
Стала сэрцу такою мілай.

Тут усё з ім, у цалі гэтай,
Што пражыта і што, як мару,
З цяжкім ранцам пранёс ён светам
Скрозь пядолю і скрозь пажары.

І хоць лепш адпачыць пад сонцам,
Але гэткі ўжо лёс героя, —
І ў бяссмерці не ведаць спакою,
Быць зямлі абаронцам.

І ўсю поч над Угрой
Не сціхае гарачы бой.

Б'юць наўкола трывогу
Жывыя крыніцы.
Само ліха ідзе па падмогу

Пад калыскаю, можа,
Голас той па начах
Пеў хлапцу аб прыгожых
Аб купальскіх агнях?

Ці ў маленстве, мой родны,
Без маркотных думоў
На той голас лагодны
Ты спяшаўся дамоў?

Дамоў...
Як з касою прайшоўся б ён пожняй!..
Дамоў...
Нават вымавіць слова
не можна...

Хіба могуць смяцца вочы,
Калі
Слёзы іх у тузе сірочай
Жылі?

І прад тым,
як ізноў
Сном прывеціць зару,
Просіць маці салдат:
— Даруй...

Не выходзь ты на шлях,
Не чакай ты мяне,
Сціхла сэрца ў грудзях
На дваццатай вясне.

Сілы досыць таіў,
Змалку страху не меў.
Пастрачала ў баі
Злая куля мяне...

Ён на захад глядзіць з маркотаі,
Чуе там крумкачовы граі.
— Маці, маці,
мне б сёння з ротаі

Прабівацца
 ў бацькоўскі край.
Ды ці здужаць нагам находы?
А ці выстаць хоць да зары?
Беларусі нясуць свабоду
Баявыя мае сябры.

Ты насустрач ім выйдзі ў поле,
У зялёны наш сад праводзь.
Можа, ўспомняць мяне
 на волі
Ды пажурацца трошкі хоць.

Пачастуй іх кляновым сокам,
Што вясной нацадзіла мне.
Хай увойдзе ў іх сэрцы глыбока
Боль на роднай маёй старане.

Каб жыла з імі
 помсты прага.
А, згадаўшы цябе ў баю,—
Каб праносілі побач са сцягам,
Нібы зброю,
 і скруху тваю...

Шчыры заклік сыноўніх слоў
Колькі будзе блукаць па сцежках?
Цераз фронт праз гушчар лясоў
Да Прапойска яму ці дабегчы?

Ці дабегчы да тых дарог,
Для якіх у хвіліну гэту
Бараўнічы, каб толькі мог,
Дык аддаў бы
 палову свету...

Так ён кліча — усе хай пачуюць!
І штодзень і штопочы
Па краіне сумуюць
Бараўнічага сэрца і вочы.

І тады толькі хлопец
 спакойна засне,
Калі край, дзе матуля яго калыхала,
Назаўсёды забудзе бяду і навалу,
Поле роднае
 зернямі шчасця засее

Вось такі быў маі, вось такі:
Палымнелі ў косах каснікі.
Голуб буркаваў: гасця прымай...
— Любы!.. — Бегла ты...

Такі быў маі!..

1946

СЦЯГ

Вораг стрэў нас ля вёскі
Агнёвай сцяной,
Перасохлі за хвілю лішнёвыя росы,
І кароткую ўцеху ад цішы дзяншой
Спапяліла пажарам на ўлонні палосак.

Колькі сэрцаў замоўкла ў агні над пяскамі!
Але смерць не змагла перарэзаць нам шлях.
У той міг сцяг гвардзейскі з'явіўся прад намі
У парторга ў руках.

Ён, як полымя, ўвысь
Шугапуў, разгарнуўся ў імгненне,
І на воінаў
Родны, жывы
Гляпуў Ленін.

Ўсім здалося тады,
Што пад лютым агнём
Ён устаў перад ротамі ў поўны рост
І са словам, што ў сэрцы запала праз гром,
Пайшоў напрост.

— Наперад!
Роты йшлі. Іх нішто не магло спыніць!
Бо адна толькі думка валодала ўсімі:
У змаганні сваімі грудзямі засланіць,
Зберагчы найвялікшага сына Радзіме.

1946

ПАСЛЯ ПАВАЛЬНІЦЫ

Заўсёды пасля бурнай павальніцы
Клякоча пад разбураным гняздом
Ды арляпят падлічвае арліца.

І несціць тых, што жывы, пад крылом.
І кліча тых з тужліваю надзеяй,
Каго разбіў аб скалы цяжкі гром.

Сціхаў апошні водгук грознай дзеі,
Яна ж чакала: вернуцца сыны.
І вочы ўдаль, у змрок шляхоў глядзелі.

Мо недзе прыпыніліся яны,
Салодка спяць, а сумны матчы голас
Хіба ўстрывожыць светлыя іх сны?

І толькі як праз дзень на скалах голых
Вада пад сонцам знікне — хоць бы след,
Яна ў жалбе апусціць нізка голаў.

Але ізноў устане. Грозна ўслед
Праклён пашле няміласным грымотам,
Што страсянулі ўвесь вакольні свет,

Паплача па загінуўшых употай
І ласку ўсю сваю аддасць жывым,
Каб крылі іх мацнелі для палёту.

1946

ХАРВАТЫЯ

Я пачуў у горах песню
У Харватыі, ля Савы,
І з тых пор усё здаецца,
Што ўзрастаў я ў той краіне.
Пад высокім чыстым небам,
На лугах, дзе ў пояс травы,
Ля азёр, дзе нат уночы
Сонца б'ецца ў хвалях сініх,

«Маці родная Айчына,
Нас ты ў горы гадавала,
У душы тваёй быў смутак,
А на белым целе — раны.
На шляхі крыві і славы
Мы з бацькамі выйшлі змалу.
Ты сама, Айчына, знаси,
Як табе мы ўсе адданы.

Колькі мы пачэй не спалі,
Ля грудзей сушылі порах,
Колькі мы сяброў харобрых
У цясінах пахавалі, —
Каб твае лугі і нівы
Не таптаў чужынец-вораг,
Каб твая шумела воля,
Як шырокай Савы хвалі.

Ёсць усё цяпер
 навекі
У цябе: і лёс, і доля,
І вясна, і неба ў зорах,
І шырокі шлях гасцінны,
І дубы ў барах дрымучых,
І пшаніца ў родным полі,
І браты,
 што выручалі
У змаганні твайго сына.

І што ёсць у нашым любым,
Партызанскім вольным краі,
Будзе нашым пазаўсёды,
Не мінецца наша свята,
Покуль спяць байцы ў магілах,
Покуль страху
 край не знае,
Покуль б'ецца на свабодзе
Сэрца мужнае харвата».

Я пачуў у горах песню,
І, накуль ішоў дадому,
Песня ў далях не сціхала,
Ўсё гучала за плячыма.

Вось і Сож,
а ўсё чуваць мне
Рэха неслі той знаёмай,
І здаецца,
што ішоў я
Па шляхах
адной Радзімы.

1946

У БАЦЬКАВАЌ ХАЦЕ

Дарогамі рознымі
З арміі роднай
Ішлі тры браты пасля бітваў
У вёску пад Гродняй.

Прайшлі яны з песнямі
Земляў нямала,
Пакуль прад вачыма, бы ў казцы,
Айчына прадстала.

Асепняю раніцай
Нёману хвалі
Здалёк яшчэ плёскатам звонкім
Байцоў прывіталі.

— Дзень добры вам, родныя!..
Вось і прыйшлі мы!..

І маці ляціць да іх птушкай
І песціць вачыма.

Абдымкамі моцнымі
Бацька страчае
Сыноў,
і на покут іх кліча,
І гэтак пытае:

— Скажыце ж, сыны мае,
Скуль вы ідзеце,
Што чулі ў краінах далёкіх,
Што бачылі ў свеце?

І кліч мой за Віслаю
Рэхам крылатым
Заходзіў, як вестка аб волі,
У кожную хату.

— Паклон жа вам, сокалы,
Бацькаўскі, пізкі,
Пядарма я вас гэтак песціў
Ад самай калыскі.

Скажыце ж яшчэ адно
Мне, дарагія:
На свеце прыйшлі даспадобы
Вам землі якія?

І разам адказваюць
Хлопцы:
— Ё прыкмеце
Пямала ёсць добрых і слаўных
Старонак у свеце.

А ўсё ж апіводнае
Гэткай чароўнай,
Як наша, краіны не знойдзеш,
Не знойдзеш ёй роўнай.

Гадамі нам сніліся
Пушчы над Пёмнам,
І нашы багатыя півы,
І люд пані нястомны.

Мы чулі, як з воблакам
Сосны гамоняць,
Як Пёман магутную хвалю
У Балтыку гоціць,

Як з бурай змагаюцца
Парасткі ўвесну,
І звонка сняяваюць і клічуць нас
Нашы нявесты.

1916

ЗАХОД СОНЦА

Высока-высока ў блакіце
Яшчэ клекаталі арлы,
А тут ім адказвала ў жыце
Сям'я перапёлак малых.

Пчаліныя звонкія зовы
Яшчэ былі чутны ў лясах,
А ўжо на лугі і дубровы
Цішком ападала раса.

І злосная, што ўсё не моўкне
Ліппёвага дня дабрыня,
Вяла асцярожна навокал
Свае певады цішыня.

Вось вецер пайшоў на таполі
І полымя збіў з верхавін,
Шарэла жытнёвае поле,
Дыхнула туманам з лагчын,

Ужо і сава на курганні
Пачны пачала свой дазор,
А ўсё ж не сціхала змаганне,—
За сонцам цягнуўся прастор.

І толькі калі па-за хмарай
Схаваўся апошні прамень
І гром дзесь за пушчай ударыў,—
Здавалася — здасца ўжо дзень.

Але то была, можа, хвіля.
Пранесла грымоты, і зноў
Ад радасці загаманілі
Барвовыя кроны кляноў.

Арліны ізноў чуўся клёкат.
І следам за ўспышкай зарніц
Даносіла ветрам здалёку
Дыханне бурлівых крыніц.

1946

ЗЯЗІЮЛІ

За Сажом дзесь,
дзе вербы ў смузе патапулі,
Адгукнулася ціха зязюля зязюлі.
— Гэй вы, сёстры,
мо скажаце, колькі мне жыць?

Колькі лет
Краю роднаму
Песняй служыць?..

І ледзь кліч мой прайшоў
на барах, што ўзнялі,
Як крамлі, свае вежы да сіняе высі,
Галасы ўсіх зязюляў бацькоўскай зямлі
Да мяне данясліся.

Разлягалася ў ростанях рэха кування
Ды плыло ўдаль, да мора,
— вясновай ракой,
І душа абуджалася пошчакам раннім...

Край ты ласкавы мой!

Калі даў ты мне лёс — столькі ў свеце пражыць,
Дык для шчасця твайго
Толькі буду служыць!

1946

ЛЕТА

Чатыры дні пад спёкай
Загон пра лівень марыў.
На пяты дзень здалёку
Прыйшла на неба хмара.

— Сюды! — у тую ж хвілю
Ёй крыкнулі панаціцы. —
Спрадвеку свет кармілі
Мы булкаю-бяліцай.

— Да нас! Бо смерць паходзіць.
Вады наўкол ні кроплі! —
Крычалі ў агародзе
Высокія капоплі.

Лён шамацеў: — Нікому!
Мне больш за ўсіх патрэбна.
Я коўдрай стану ў доме,
Кашуляй, кайстрай зрэбнай.

А ячмяні з аўсамі
Ажно жаўцелі, гэтак
Стагпалі: — Мы з вусамі,
Чым горшы наш палетак?

І толькі бульба, быццам
Не трэба ёй нічога,
Чакала павальніцы
Маўкліва, так знямогла.

І хмара ўпадабала
Яе
І, бы не чула
Ўсіх просьб, загрузкатала
Ды к бульбе павярнула.

— Усё бяры, што маю! —
І лівень хлынуў з неба.
— Расці на радасць краю,
А мне ў дарогу трэба!..

Але, адчуўшы сілы,
Сказала скараспейка:
— Мяне ты нааіла,
Што ж, дзякуй, дабрадзейка,

Ды ведай: мне не ўседзець
Без суму, калі побач
Усіх маіх суседзяў
Пакінеш ты ў жалобе.

Глядзі: наўкол абшары.
Дай ты і ім папідца...
...І стала шкода хмары
Канопляў, і пшаніцаў,

І ячмянёў з аўсамі,
І кожнае сцяблінкі,
Што столькі дзён чакалі,
Як пчасця, хоць дажджынкi.

І пралілася з ласкай
Уся на поле тое —
У даўгунец, у краскі,
У збожжа залатое.

Таму дажджом, і небам,
І ветрам павальнічым
Заўсёды пахне хлеб наш,
Цудоўны хлеб пшанічны.

1946

КОЛАС

Коласу — вырасціць
жменю зярнят.

М. Танк

Вясной, толькі сонца сагрэла зямлю, —
Кінуў калгаснік
зерне ў раллю.

Поле
з ласкай,
як шчырая матка,

Коўдраю цёнлай
Укрыла зярнятка.

Потам,
што на расінцы збірала,

Карміла,
Сокам,
што з глыбіні даставала,

Паіла.
На свет, пад дажджы
Падымала ўлюбёна.

І скора
Колас
Устаў над загонам.

Доўга сонца гарачае
З высі

Песціла колас,
Каб добра наліўся,

Покуль прыгнуўся з пакораю долу,
Буйны, чакаючы жпяў вясёлых.

Сціх урачыста ў той міг далягляд!..
Вырасціў колас жменю зярнят.

Зноў жа калгаснік, што веснаю колісь
Потам паліў неагляднае поле,

Зерні правёў у дарогу і ветлым
Словам напутным даў завет ім.

Што ён сказаў ім, куды іх паслаў ён?
Многа шляхоў у вялікай дзяржаве!

Кожнаму многае ў далях відно...
Прышло на руіны зерне адно.

Пад здатнай рукой, што зламала ўсе церні,
Ўзрасло над падмуркам калгаснае зерне.

Паклаў сваёй сілы рабочы нямала...
І вось —
Зерне домам цудоўным устала.

Відно яму ўсё: ці дарогі, ці далі.
І леніцкай школаю дом той назвалі.

Шле горад падзяку ад маці-краіны
У вёску, і ўжо селянін свайго сына

Праводзіць у горад вучыцца і кажа:
— Хай зерне навукі ў душу табе ляжа,

Як роднае наша; хай так прарастае,
Каб славы прыдбаў ты савецкаму краю.

Па іншых шляхах, ды з імкненнем адзіным
Астатнія зерні прайшлі ўсю краіну.

Адно з іх спынілася ў шахце, ў забоі,
На рэйдзе далёкім наўночным — другое;

Змагалася трэцяе за перамогу
На грозных, упартых дзяпроўскіх парогах;

Чацвёртае — стрэлі заводы Урала,
А самае буйнае — песняю стала.

Праросшы праз словы у сэрцах мільёнаў,
Прышла тая песня да родных загонаў

І радасным рэхам апала на поле,
Дзе столькі прастору, дзе столькі прыволля,

Дзе глебу ўзбівае калгасны араты,
Каб вырасціў новыя колас зярняты.

1946

УСЛЕД ЗА ПЕСНЯЙ

«А я ў полі жыта.
У полі
Жыта
Жала...» —

Песня, жаночая, светлая,
Жыта крылом расхінае,
Крочыць
Па жыце;
З палеткаў
Жніўныя скарбы збірае.

А поле жытнёвае —
Вачмі не акінуць,
А жыта ліпнёвае —
Сцябло — чараціна.

Буйнае, рослае з коласам важкім,
Нават і песні змагчы яго цяжка.

А ўсё ж не спыняецца песня, мацнее,
Імкне ўсё далей, і за ёю
Спяшаюцца з ранку да вечара жнеі
Вясёлай сям'ёю.

Спіна — як цямая;
І млосці — не ўтоіш.
Але ж радасць якая!
Жыта ж якое!
Калі па-пад ім і пральцеца твой пот,
Дык хто пашкадуе, — бо гэтакі ўрод!
Ўвіхаюцца з ранку да вечара жнеі,
Дужэе жапоцкая песня, мацнее
І вось ужо вырвалася па прастору,
Ляціць па-пад шляхам, над лугам,
над борам

І шчыра і проста расказвае свету
Пра ўвішнюю працу, пра яснае лета:
— А я ў полі жыта,
У полі
Жыта
Жала...

1946

СВЯТА ЎЗ'ЯДЦАННЯ

На рубяжах, на дарогах,
На пожнях, на півах родных
Нас падняла трывога
І пасгавіла ў строй паходны.

Там, дзе пілсудчык гадамі
Свае будаваў кардоны,
Мы працяслі з баямі
Сцяг вызвалення чырвоны.

Зямля Беларусі з усходу
Да сіняга Буга — па праву
Воляй і славай парода
Ўз'яднаца ў адну дзяржаву.

Дзе злыбядка векавая
Не сыходзіла з вузкай палоскі, —
Сёння багаццем на краю
Калгасныя славяцца вёскі.

Ля Нёмана, каля Шчары,
У нарачанскай старошцы,
Збыліся адвечныя мары,
Мары пра вольнае сонца.

На рубяжах, па дарогах,
На пожнях, па півах родных
Прапеслі мы сцяг перамогі
Строем святочным, паходным!

1946

АДЛЁТ ЖУРАЎЛЁЎ

Яшчэ гарэлі, быццам зоркі,
Маланкі-кветкі ля дарог,
Цвілі тапорыкі на ўзгорках,
І васілёк красу бярог;

Яшчэ пад сонцам
бор сасновы
Жывіцай дыхаў з-пад кары,
І захад сонца быў барвовы,
І быў ружовы лік зары:

Яшчэ начамі
 рэчку ў зорах
Будзілі плёскатам самы,—
Калі стары вадроўнік-жораў
Пачуў пагрозы дых зімы.

Ён чуў яго
 у шуме хваляў,
Што ўсё цямнелі дзень ад дня,
У тым, як ветры хмары гналі,
У злосным зыку авадня;

Ён чуў яго
 ў цішы іржышча,
У крыку кані па лясах,
У тым, як сумны зяблік свішча,
Як цяжка падае раса.

Лісток альховы на залужжы,
Травішка кожная яму
Шапталі з смуткам:
 — Чуем сцюжу,
Гэй, жораў, чуем мы зіму.

А дні ляцелі. Жораў пільна
Сачыў за зменамі ў жыцці
Ды спрабаваў
 на дужасць крылі
Над журавінамі ў трысці.

Вось і агністае убранне
Скідае лес сярод балот.
Пара!
 І крыкам па світанні
Ён абудзіў увесь свой род.

— Гэй, дзеці, кланяйцеся гэтым
Барам, азёрам і лугам,
Што ў дні вясны і цёплым летам
Прытулак свой давалі нам.

Прыйшла пара ляцець за мора.
Скажыце ж дзякуй вы
 зямлі,

І ўсе дарогі радасці, і ўцех,
І навальніц, і смутку, і прыгод
Вядомы мне ўжо тады былі;
Я мог на памяці па ўсёй зямлі
Прайсці праз горы, пушчы і праз лёд,
Без слова нават, без ніякіх вех,
Ці ў яву выліць самы дзіўны сон
І стаць вясновым рэхам у трысці.
Мне быў знаёмы грозных бітваў гром,
Жалезны град, свінцовая імжа,
Я сам ляжаў і кроў глытаў ля стром,
Дзе пад зямлёй сябры мае ляжаць;
Я знаў, што нельга матак суцяшаць,
Калі яны галосаць па сынах,
І грэх і крыўда сіратам маніць,
Што быццам прыйдуць іх бацькі дамоў
З тых сцежак, дзе ляглі касцямі даўно,
Бо ўжо спрадвеку так было яно:
Ішла вайна ў наш край з чужых шляхоў,
Адтуль, дзе Эльба цёмная шуміць,
І ад тугі марнела не адна
Прыгожая і шчырая душа.
На караню выгарвалі жыты,
Што з любасцю вырошчваў чалавек,
Па старане лятункаў залатых
Брыла пядоля стогнамі калек,
І плакалі над Нёмнам, як цяпер,
Жанкі і пракліналі чужаніц,
І сын за бацькам уставаў на бой,
Як мы цяпер, у рукі зброю браў
Ды йшоў айчыне праўдай паслужыць,
Бо чуў ён сэрцам, што не зможа жыць
Без соснаў гэтых і без гэтых траў,
Што пад яго шумелі галавой
Шчэ над калыскай, ды без тых крыніц,
Дзе ён ірваў па пішчаўкі аер.
А потым — на зямлі, якую ён
Ад чужаніц крывёю адстаяў,
Ягоны сын сніў цяжкіх шабляў зван
І хоць тужыў, а край свой аздабляў.
Ён не хацеў у свеце нічыйго,
Ён апіраўся на руку братаў,
Што ад яго жылі паўсяж — на ўсход,
Каваў у кузні вострыя сярпы

Ды для палоскі гартаваў парог.

Але праз час ізноў

з чужых дарог

Ляцела бура на яго слупы,

І ён, як бацька, рушыў у паход.

І так усё жыццё

сярод быцця і споў

Было выпрабаваннем для яго.

Я гэта знаў яшчэ тады, мой сын,

Калі мо толькі сніў цябе, але,

Як спелыя на ніве каласы

Да часу зерні берагуць свае,

Я нёс пачуцці ў сэрцы.

Можа, ў сне

Я толькі й мог іх выказаць услых.

Яны былі крыніцай, ціхі плёск

Якой ужо быў чуцен, а сказаць,

Калі з яе пап'юся, — я не мог.

І толькі ў дзень,

калі пасля трывог

Я ўзяў цябе на рукі патрымаць,

Калі адчуў адказнасць за твой лёс,

За свет лятункаў будучых тваіх, —

Прыйшлі жывыя словы да мяне.

Як быццам

бліскавіца ў гэты міг

Прасторы асвяціла прада мной,

І ўсё, што я нягодаю спасціг,

Прачнулася, бы песня пад струной.

Я зразумеў, што абавязак мой

Не толькі даць табе цяпло і мір,

А й нагадаць, каб ты

пасля мяне

Заўсёды помніў, што на свеце дзесь

Ёсць людзі, што куюць сярпы вайшы.

Праз лёс і славу роднай стараны

Ты ўбачыш сэнс жыцця свайго увесь,

Ты станеш братам песні і вясне

І шчасце возьмеш, калі краю шыр

З юнацтва зробіш

крэпасцю сваёй.

Твой род заўсёды йшоў супроць вятроў.

Не бойся ж буры!

А каб пачынаць

Табе лягчэй было, —

сярод бароў
Я сам збудую для цябе палац.
Я сам на поле выйду і вясной
Усе жадаанні шчырыя свае
Пасею перад ранішнім дажджом,
Хай разалюцца

нівай залатоў,
Няхай народзяць песню пра красу,
Якую ў цовы свет гады нясуць,
Каб ты яе

над ласкавай зарой
Спяваў, і рос шчаслівым юпаком,
І радаваўся: край твой устае,
Як ты, — асілкам з вогненнай душой.
А покуль шчэ

высокім быльнягом
Шляхі вайны не зараслі, пакуль
Вятры яшчэ ўрываюцца ў наш дом,
Пасечаны ў баях мільёнам куль, —
Я над тваёй калыскаю спяю,
Як паміраў адважны чалавек,
Як ён шукаў свой

пераможны шлях,
Пра той агонь, што колісь Праметэй
Для нас, нашчадкаў, вырваў у багоў,
І пра жалобу, што сярод снягоў
Нас падымала ў бойку, каб хутчэй
Радзімы сонца на яе палях
Дало зярнятам рост,

а ты навек
Краіну працай славіў бы сваю.

1946

АГОЊЬ

Паэма

Каўказ маўчыць пад полагам зары.
За міг да дня зямлі салодка спіцца.
Не шчоўкне ні каменьчык па гары,
Ні дрэўца не ўздохне па-над крыніцай,
Ні птушка не ўзмахне тугім крылом,
Не плёсне ні ручай пад валуном,
Маўчаць цяспіны, травам сонца спіцца.
І толькі ў вышыні, ля хмар ажно,
Прыкуты над бяздоннем да скалы,
Далёка ад братоў сваіх — людзей —
Не спіць адзін пакутнік усю ноч;
Ён думае, чагось чакае слых,
Шукае штось вачыма.
Гэта — Праметэй.
А хто такі ён, што за чалавек?
Хто асудзіў яго на цяжкі здзек?
Ён вырваў сілу з хіжых рук багоў,
З іх кузні ўзяў і даў братам агонь,
Агонь жыцця, каб шчасце адкаваць...
Сягоння Праметэю паміраць.
Бязлітасны і злосны боскі суд.
Б'юць у званы труслівыя багі:
А ці не слабыя ланцугі?
А ці не мала вызнаў ён пакут?

*

Звініць жалеза. Сумны Праметэй.
Але не смерці ён баіцца, не!
Што смерць? Ці ж чалавек яе міне?
Другая дума у вачах яго,
Глядзіць праз цемру ён кудысьці ўдаль,
Чагосьці не стае яму.

Чаго?

Яму братоў сваіх пакінуць жаль.
Што — як не выпеслі агню яны
Па свет праз буру, цераз валуны?..

Каўказ маўчыць пад полагам зары.
Навокал ціша, — хоць рукою бяры.

Але чыё шугнула там крыло?
Нібыта наляцеў вихор на дол.
Усім цяжарам

проста над скалою
Павіс, як хмара цёмная, арол.
Ляціць драпежнік,
не на бой ляціць,—
Над чалавекам кару давяршыць.

З размаху люта ўдарыў першы раз
Ён кішчурамі ў грудзі бедака,
І здрыгануўся цяжка ўвесь Каўказ.
На скалы ірвапулася рака,
Ад воблака,

што спала на вяршыні,
Ком слёз анаў, рассыпаўся ў даліне.
Арол адчуў крыві гарачай пах,
Заклекатаў, аж пер'і дыба сталі.
А чалавек...
З надзеяй у вачах
Усё глядзеў, чагось шукаў у далі.

У гэты цяжкі і жахлівы міг
Ён думкай быў

сярод братоў сваіх.
Уноў драпежнік крылі распасцёр,
У нейкі міг падняўся вышай гор
І з цёмнай высі
кінуўся наніз,
У грудзі ўпіўся і на іх павіс.
І ў гэты час пачуў ён голас:

той,
Што ўсё маўчаў і ціха паміраў,—
Аж рэха загуло,—
так закрычаў.

Але то быў не стогн, не жальба, а
Крык радасці.
— Жывы! Жывы! —
Крычаў у свет, у далі Праметэй.
І раптам ацяжэлай галавой
Ударыў ненажэрпага арла
І ў вочы плюнуў згусткамі крыві.
Цяпер было герою ўсё адно:
Бо што шукаў вачыма ён даўно,

За што трывожыўся, што для яго было
Больш, як жыццё, —
цяпер ён знаў, — жыло.

Убачыў ён: за горами, ўдалі,
Па роснай, на паворанай зямлі
Ішлі яго браты

і ў свет няслі
Агонь, які ён ім на шчасце даў,
І шлях прад імі ў стэпах
расцвітаў.

...Арол панёс свой самы страшны ўдар
І ўжо глытнуў, здаецца,

сэрца кроў,
Ды ў гэты міг — як бліскавіца з хмар
Мільгнула;

на гарах — як гром прайшоў,
Змярцвеў арол, пападалі багі,
У бездань паляцелі ланцугі.

Малапкай
З Праметэевых грудзей
Жывое сэрца

вырвалася ў лёт.
Па свеце працясло сваё цягло
І там злілося з сэрцамі людзей.

*

Па-над сівымі кручамі Дняпра
Дзень нарадзіўся. Сонца узышло.
Дыміўся ў росах стэп; з сырых балот
Цягнула свежасцю;

у векавых барах
Святлела засень;
вёў падлеткаў лось
На вадапой;

пад сонцам спакваля
Уся наўсцяж збуджалася зямля,
І па яе бяскрайняй шыры скрозь
З вясёлым гоманам ішлі ўпярод
Асілкі-людзі, мужны смелы род.
Славянскі вымаў чуўся:

Па руках
Былі ў іх векавыя мазалі,
Абветраныя твары — ў пісягах.

Відаць, пяласкавы быў іхні лёс,
Нялёгкі шлях з пячэраў, з-пад зямлі
На шыр палёў, на прыдняпроўскі плёс.
Але цяпер няслі яны з сабой
Агонь жыцця,

і, можа, ў гэты міг
Упершыню і мара к ім прыйшла,
І песня ў сэрцы крылы падняла.
Шугаў агонь высока над зямлёй,
І каля вогнішча ўжо пехта з іх
Адклаў тапор каменны і між сираў
Унарта гнуць

жалеза спрабаваў.
Цяжкая праца. Першая з уцех.
Шугаў агонь. Звінеў вясёлы смех.
Ішоў з агнём звычайны чалавек.
І гэта пачынаўся

новы век.

*

Колькі ёсць у народа дачок і сыноў,
Столькіх можа зрабіць ён сваімі героямі,
Навучыць іх ісці

супроць грозных вятроў
І малапкі з душы
высякаць у баю,
І з вясной сябраваць
і не плакаць у роспачы.

І таго, хто ў змаганні і ў працы цяжкой
Самым здатным і смелым між слаўнымі
выдаўся,

Змог падслухаць, чым дыхаюць сэрцы
людзей,

І заўважыць, куды іх скіроваў пагляд,
І пазнаць іх жадашці

і словамі яснымі
Іх адвечныя мары і думы іх выказаць,
Народ сваім робіць абраннікам.
Ён дае яму зрок свой магутны, і слых,
І свой розум упарты, і сэрца вялікае,
І гарачую кроў, і спакойную ўпэўненасць.
І мільёнамі рук падымае яго

Над усёю зямлэй,

над сваімі галовамі.

— Паглядзі і скажы нам, што бачна ўдалі,

Што нам трэба зрабіць,

каб да шчасця дайсці свайго?

Абяры нам з усіх табе відных шляхоў

Самы просты, шырокі і сонечны

І вядзі нас,

і хай хоць і буры грымяць, —

Мы не спынімся, мы не пахілімся...

Вось чаму мы запамнілі ўсе на жыццё

Чалавека з прасцёртаю ўдалеч рукою,

Бачым мы, як сцягоў

калыхаецца полымя

Пад ягонай рукою і рвецца ў палёт,

Чуем мы, як гучаць

яго словы агністыя

І як ім адгукаецца

ясная будучнасць...

...Праметэй колісь вынес у людзі агонь

І пакінуў навекі. У змрочныя дні

Ён пат марыць не мог,

што з ім будзе, што станеца.

І народ толькі, мужны і смелы народ,

Змог прапесці агонь праз нягоды і ростані

І нідзе ані кроплі яго

не згубіць.

І, шукаючы выйсця

ў прасторы шчаслівых, —

Сам рассеяў ён цемру над роднай зямлэй,

І драпежнікаў крылі зламаў, і над пожнямі

Песняй працы гучаў, падымаў гарады,

Асвятляў сутарэнні, у медзі звінеў,

Цераз межы праходзіў, братаў акрыляў,

Што яшчэ ўсё марнелі ў палоне ў пачвар,

І збіраў у адну маладую сям'ю

Ўсіх, хто іскру змагання ў сэрцы пасіў,

І скіроўваў іх думы і вёў іх у шлях

Да багацця і славы

над сонцам свабоды.

*

Ты, што калісь назваў упершыню
Сваёй радзімай гэты край чароўны,
Чый звонкі кліч парушыў цішыню
Яго лясоў ад поўдня і на поўнач;

Хто першы кінуў зерне ў дол сухі,
Каб вырас колас між дубоў шумлівых,
Каб анасля з-пад простае сахі
Устала ў полі радасная піва;

Хто першы дзіду вострую скаваў
У простаі кузні, пад гамонку бору;
Хто ў першай бойцы

смела пастаяў

За лёс жыцця, за родныя прасторы,—

Калі б ты мог устаць у нашы дні,
Ты ўгледзеў бы такую прад вачыма
Красу, якой, быць можа,

нават і не сніў,—

І паклапіўся б новым дням Радзімы.

Ты паклапіўся б тым,

хто ў новы свет,

У свет, для новай славы збудаваны,
Вядзе той край, дзе ты пакінуў след,
Калі прынёс агонь у першы ранак.

Ты сёння шмат чаго б не зразумеў:
Жыццё другімі зроблена рукамі.

Але як шчыра працаваць умеў,

Дык ты плячо ў плячо

пайшоў бы з намі.

Ты навучыўся б з намі даставаць
Руду з глыбіняў, і каваць маторы,
І на шырокіх крыллях узлятаць
Ажно туды, дзе зацвітаюць зоры,

І для палацаў шліфаваць граніт,
І пракладаць шляхі праз акіяны,
І ажыўляць маўклівы малахіт,
І прабіваць праменьнямі туманы.

І мы далі б табе душы сваёй —
Вялікае і светлае —

часціну,
І ты б усёй істотай і крывёй
Адчуў размах жыцця сваёй краіны.

Глядзі, якія ясныя шляхі
Адкрыты перад намі

і якія
Ідуць на іх асілкі-юнакі,
Ў вачах — агні і мары веснавыя.

Яны ідуць, і думкі іх лятуць
Усё далей у радасную яву,
Ім трэба ў шчасце першым зазірнуць,
У працы ўзвысіць бацькаўскую славу.

Але ім выпаў лёс не толькі ўзяць
І здзейсніць аж усіх стагоддзяў мары,
Ім выпаў лёс — у бітвах адстаяць
Красу жыцця
і знішчыць злых пачвараў.

Ім выпаў лёс праславіць у жыцці
Адважны род патомкаў Праметэя.
І рубяжы бяссмерця перайсці,
Калі прыйшла часіна грознай дзеі.

*

Світала. Па-над роднаю зямлёй
Стаяла ціша. Быў вакол спакой.
У люстрах рэк

пялёсткі зараціц
Плылі павольна;
на палях жыты
Купаліся ў тумане;

пах суніц,
Як мора, разліваўся па лясах;
Звінелі ціха на слупах драты;
І на шырокіх плошчах ў гарадах
Спакойна
калыхаліся сцягі.

А ля заходніх родных рубяжоў
 Ужо гарэлі вёскі, гарады.
 Суро́ва пачынаўся гэты дзень,
 Драпежніка павіс над краем цень,
 І ўжо нявінная лілася кроў.
 Не разбудзіла маці, як заўжды,
 Дзіцё ў калысцы;
 не пайшоў касіць
 З расой калгаснік;
 у вачах вясны
 Як бы парвалася якаясь ніць;
 Дзяўчына не дасніла свае сны.
 Яшчэ учора вечарам яна
 На растанькі хадзіла,
 з васількоў
 Вянок пляла, чаборам заплятала,
 Каханага пад вербамі чакала,
 І доля ёй была яе відна,—
 А толькі ноч мінула, ў вышыні
 Паспелі толькі зоры пабляднець,
 Раса апала на траву ледзь-ледзь,
 Шчэ губы пацалункаў чулі жар,—
 А ўжо як не бывала цішыні,
 Як бы далёкай стала маладосць,
 Як быццам не было дзявочых мар...

*

Няпрошаны стаяў прад намі госць.
 «Адкуль ён? І чаго прыйшоў да нас?» —
 Так думалі мы ўсе
 ў суровы час,
 Калі нас разбудзіў трывожны гром.
 Але калі заслаў зямлю
 пажараў дым,
 Крыж чорны ў небе сонца заслانیў,
 І першымі ахвярамі ў крыві
 Браты упалі нашыя,—
 Ў той міг
 Мы зразумелі ўсё...
 Адчулі мы,
 Што гэта наш адвечны вораг зноў
 Ідзе нас разлучыць з жыцця святлом,

Нясе нам путы і бяздошне цьмы,
Ідзе забраць багацці нашых ніў
І вытравіць у сэрцы маладым
Свабоды дух,
што лёс вякоў жывіў.

І гэта падняло народ.

Народ,
Які ніколі голаў не схіляў,
Які нідзе набок не саступаў,
Калі настала грозная пара,
Устаў на бой

з адвагай змагара,
Сказаў сынам і дочкам пра іх лёс,—
І ў тыя дні ніхто не бачыў слёз.
Мы сталі ў строй.
Мы паднялі агонь,
Які служыў нам для жыцця,
Каб ім
Цяпер ліхіх чужынцаў спапяліць.
І ўжо ўзляцеў Гастэла над зямлёй,
І па-над краем бацькаўскім сваім
Пачварнага драпежніка скрышыў,
І полымем смяротным з вышыні
Упаў на зграю ворагаў шалёных...
У бітвах самай грознае вайны
Героямі зрабіліся мільёны.

*

Мы многае пазналі ў барацьбе.

Нам кожны дзень,

што пражылі мы ў міры,
Стаў даражэйшы ў тысячы разоў;
Як птушкі, мы ў бядзе шукалі вырай,
Але душа імкнулася дамоў;
Чым галасней гудзела непагода,
Тым большай была ўпартасць у народа,
І вочы, пасвятлелыя ў журбе,—
Хоць і няласкавай была ў нас доля,—
Ўсё ж Перамогу бачылі і волю,
Бо чулі мы сябе

вялікай сілы

Адзінымі на свеце ўладарамі,

Той сілы, што вякоў прыгнёт скрышыла
І нашы будні сонцам азарыла.
Не! Мы на хвіліну не былі
Пахіспуты ў сваёй вялікай веры,
Хоць права жыць

у шчасці на зямлі
І здабываў народ нялёгкай мерай.
Я ўспомню зараз тых дні,
і зноў

Гнеў страсяне душу маю.

Такія

Краіне вораг жахі пёс, якіх
Ніколі не маглі мы дараваць.
Я чую зван фашысцкіх кайданоў,
Зноў бачу, як паўзе фашысцкі змей:
Калючы дрот, прасторы спегавыя,
Сядзяць нявольнікі, і сярод іх
Сястра мая. Дзяўчынка.

Не пазнаць

Ні стомленага твару, ні вачэй.

Як пчолка,

што ўляцела пенарокам

У хату з ветрам, спуджана аб шыбу
Ўсё б'ецца крыллямі,—

хоць бача вокам

Зялёны гай, і ціхую сялібу,
І кветкі ў садзе, і свой вулей родны,
А вылецець на волю не свабодна,—
Так бача дзеўчынка —

ёй дзевяць год —

Свой край бацькоўскі, і бары, і поле,
Дзе ласка у яе была і воля...

Усё ў яе чужынцы адабралі,—

І слёзы-росы ніжуцца ў каралі.

— Пусці! — крычыць дзяўчынка,

А над ёй

Звяруга-немец падымае бот.

Пачвара! Каб ён толькі разумеў,

Які тады ў нас нарадзіўся гнеў!

*

Ёсць маладосць у чалавека,
і яе
Жыццё для весняй радасці дае.
І мо страшней няма нічога ў свеце,
Чым бачыць,
як у цяжкіх ланцугах
Праходзяць пад штыкамі юнакі.
У твары б'е вільготны польны вецер.
І боль і крыўда свецяцца ў вачах.
Навокал іх азёры і стаўкі,
Ўсё роднае, загоны і прылессі,
І тут не скажаш — сум... Тут многа больш!
Тут мужнасць іх,
і просьба іх, і боль,
І мо няма страшней нічога
іхняй песні:

Як засвішча-зашчабеча ў лузе салавей,
На ракітавым кусточку седзячы,
Горкую каліну клюючы.

Як затужа-заплача хлопец малады,
На чужыну, у няволю ідучы,
Сваіх сяброў-таварышаў просячы:

— А скажыце ж вы татулечку майму,
Няхай жа ён усіх конікаў прадае
І мяне з няволі забярэ.

— Няма каму, наш ты братка, гаварыць,
Твой татуля у сырой зямлі ляжыць,
Чорным воранам паклёваны ляжыць,
А табе загадваў:
жыць — багатым быць.

Як засвішча-зашчабеча ў лузе салавей,
На ракітавым кусточку седзячы,
Горкую каліну клюючы.

Як затужа-заплача хлопец малады,
На чужыну, у няволю ідучы,
Сваіх сяброў-таварышаў просячы:

— А скажыце ж вы матулечцы маёй,
Пяхай яна ўсіх каровачак прадае
І мяне з пяволі забярэ.

— Няма каму, наш ты братка, гаварыць,
Твая маці ў сырой зямлі ляжыць.
Лютым ворагам загублена ляжыць,
А табе сказала:

жыць — здаровым быць...

Але няма больш грознай сілы ў свеце,
Чым маладосць, якая з кайданоў
Па волю вырвецца,

здабудзе зноў

І зброю, што належыць ёй па праву,
І славу, заўсягды жывую славу,
Яна без літасці ўсё знішчыць,

што

Нясе жыццю пакуту. І нішто
Яе не спыніць там, дзе сонца свеціць.

*

А родзіч наш нядарма пёс вякамі
Агонь для нас.

Нядарма Праметэй

Даў першы прыклад мужнасці і веры.

І мы жывую спадчыну бацькоў

Нядарма азарылі славай новай.

У грознай бойцы кожны сын народа

Героем стаў,

бо чуў ён у сабе

Святло жыцця і сілу пакаленняў.

— Агонь! —

адно гучала слова

І ў полі, дзе вірылася вайна,

І ў кузні, дзе кавалі людзі зброю.

Мы спапялялі лютых чужацц,

З братаў збівалі ланцугі пяволі,

Вярталі ім іх дужасць.

І дзяўчынку

Зноў сустракалі кветкі, і сады,

І ласка, і спагада, і цяпло.

І юнакі зноў бралі ў рукі зброю.

Агонь пакуты.
І вось сёння зноў
Ён згубай стаў у ворага ў руках.
Гром крышыць дрэвы.

Выйшла смерць на шлях.

Праз цяжкі дым, над горкім палышом
У вочы б'е смяротная спякота.

І, можа, ў тое ж самае імгненне
Адно прыйшло да кожнага рашэнне,
Але ўстаў першым ён.

Рукой магутнай

Як быццам змеў захопікаў з зямлі.
Крывёю, што бурліла ў мужным сэрцы,
Заліў агонь пакутнай злоснай смерці,
І сціхнуў гром. І далечы вясны
Адкрыліся прад намі,

і далей

Нямала вёрст мы апасля ішлі,
А ўсюды родны голас быў нам чутны,
І прад вачыма

ззяла ясным ззяннем

Кроў юнакова

на сцягах змагання.

*

Браты! Нам не забудзецца ніколі
Той час, калі

застаўся за плячыма

Бацькоўскі край, яго лясы і поле,

Яго лугі, і рэкі, і разлогі —

Усё, што мы завём сваёй Радзімай,

Усё, дзе праляглі для нас дарогі.

Над краем зноў цвіла

зара патхнення.

Зямля чакала мірнай шчырай працы.

А мы яшчэ ўсё йшлі у наступленне,

А нам народ загадваў не спыняцца.

І мы ішлі, і падалі аковы,

І вольнымі п'явольпікі ўставалі,

І ім было жывое наша слова

Як песня, што ў жыцці даўно чакалі;

І мы давалі ім сваё дыханне,
І сэрцаў моц, і мар сваіх імклівасць,
Каб на суровым

полі гартавання
Яны ўзрасцілі лёс сабе шчаслівы.

І радасна ўздымаліся іх грудзі,
А мы дарылі ім святло Радзімы.
— Ідзіце і будуйце шчасце, людзі,
Глядзіце ўдаль свабоднымі вачыма.

І колькі ёсць краін, па ўсіх дарогах
Ўставала нашых дум і сэрцаў ззяшце,
І, можа, самай большай

Перамогай
Вось гэта і было ва ўсім змаганні.

*

І ў гэтыя дні
Мой сябра, суровы тапкіст,
З дарогі вайны
Паслаў

для патомка свой ліст:

«Мой шчыры дружбак,
Нашчадак вялікіх спраў,
Ці знаеш ты,

як

Я паміраў?

Чатыры гады
Залеў я на вёрстах дарог,
Гарэлі сады,
І дым іх на сэрца мне лёг.

Я попелам быў
І цэглай разбітых муроў,
Як рэха жалбы
Гучаў на жалейках бароў.

Ў крывавай раллі
Я жытам пабітым марнеў,
Гняла да зямлі
Ліхая нягода мяне...

Мой шчыры дружбак,
Нашчадак вялікіх спраў,
Ці знаеш ты,

як
Я ўваскрасаў?

Я знішчыў пачвар
Агнём — перунам не раўня,
Разбіў горы хмар,
Даў сонца для новага дня.

Я кветкай узрос
На сцежцы, дзе бура прайшла,
Лісцё для бяроз
Крыві маёй кропля дала.

Напова ў палях
Я жытам высокім устаў,
У думках і снах
Як песня жыцця
прагучаў.

Мой шчыры дружбак,
Нашчадак вялікіх спраў,
Я ў гROME атак
Жыццё для цябе зберагаў.

Ідзі ж і бяры
І лёс мой, і сэрца святло,
Палі і бары,
Усё, што мне сілу дало,

І помні сябе
Жыцця абаронцам заўжды,
Ці то ў барацьбе,
Ці ў плённае працы гады.

І помні: ў вяках
Ты слаўнае сілы ўладар,
Нясі ж яе ў шлях —
Для света —
як радасці дар!»

МАЦІ СЫНА ШУКАЕ

Маці сына шукае,
У ракіты пытае:
— Адкажы мне хоць ты, маладая,
Адкажы, бо спакою не маю:
Што рабіць?
Як пайшоў на вайну
Сын, дык трэцяе лета
Ані слыху, ні весткі няма,
Ні прывета.
Толькі чула я ў песні,
Быццам ляжаў на прылессі
Ці паранены ён, ці забіты
Пад зялёнай ракітай...

Зашумела ракіта,
Адказала матулі:
— Сын твой быў тут калісьці
Варожай паранены куляй.
Але быў ён з сябрамі,
Што глядзелі за ім, як за братам,
Палявымі шляхамі
Зноў пайшлі

на змагаанне салдаты.

А куды, я не знаю.
Ты ідзі ў бор дрымучы на Нёмне,
Там вятры спяць у засені цёмнай,
Што па цэламу свету лятаюць.
Разбудзі, запытайся ў вятроў,
Дзе твой сын,
ці ён жыў, ці здароў...

— Дзякуй, любая...—

Маці да пушчы спяшае,
Разбудзіла вятры, ў іх пытае.
Адказаў маці вецер вясновы:
— Бачыў я,
Як з гарматы
Чужаніцаў ён пішчыў ля Львова,
Вёў герояў-салдатаў
У атаку ў славацкіх далінах,
А яшчэ яго бачыў
У баі на руінах Берліна.

Кажа летні ёй вецер:
— Твайго сына і я запрывмеціў.
Бачыў я, як ішоў ён дадому
З далёкай чужыны,
Як яму, маладому,
Кветкі з ласкай дарыла дзяўчына.
Бачыў, як тым вась полем
Ён за плугам хадзіў,
жыта сеяў...

— А дзе ён?..

— У жыта спытайся ты, дзе ён...

Маці пушчу мінае,
У буйнага жыта пытае:

— Красуеш ты, роднае жыта,
На радасць, на шчасце краіне.

Скажы ж, залатое, скажы ты
Усё аб маім любым сыне.

Буйны хіліцца колас,
Праменьнямі сонца наліты.

Пакланілася долу,
Адказвае жыта:

— Не журыся ты, маці,
Сын твой, можа, ўжо ў хаце,
Бо як тут ён з дзяўчынай сваёю
За плугам хадзіў баразною,
Дык усё пра цябе з ёй, кахавай,
Песню пеў, сумаваў у той ранак.

— Дзякуй, роднае! —

З радасцю весняй, з надзеяй
Маці ў шлях паспяшае, душой маладзее.

Дзесьці песня пральецца, —
Маці чуецца голас знаёмы.

Стук уласнага сэрца
Аддаецца ёй водгуллем грому.

— Сын жывы!

Маці слёзы глытае.

А навокал зямля расцвітае.

1947

ЛЯ ВІТРЫН

Як радасна бачыць
Між цёмных руін
Агністыя вокны
Вячэрніх вітрын.

Яны — нібы заклік
Кідаюць да ўсіх,
Што горад сапраўдны —
Не горад без іх.

І гэта — дапраўды,
На што тут таіць:
Маркотна праз цемру
Па пустках хадзіць.

Ці ж дзіўна, калі мы —
Час маем ці не —
Прыпынімся, сціхнем
На міг пры акне.

За шклом прад вачыма
У ззянні агнёў
Для нас ажываюць
Праекты дамоў,

Шырокія плошчы,
Кварталаў рады,
Калоны, праспекты,
Алеі, сады.

Такім будзе горад
Праз колькі гадоў —
Мо самы прыгожы
З усіх гарадоў.

Стаяць будзе ўпачы
Заліты святлом
Палац на Савецкай,
На Ляхаўцы дом.

Як робіцца цёпла
На сэрцы ў людзей!
І колькі лятункаў,
І колькі надзей

Народзіцца ў гэту
Зімовую ноч, —
Да дня не самкнём мы
За працаю воч,

З-пад кропелек поту
Устаў каб для нас
Сталіцы адроджанай
Радасны час!..

Лягчэй, браце, крочыць
Між цёмных руін,
Калі загараюцца
Вокны вітрын!

1947

ВУЛІЦА

Ты прыйшоў да знаёмых мясцін.
Снег. Маўклівае поле руін.
Да вярбы клён пад сіверам туліцца.
Дзе ж яна, твая родная вуліца?
Нехта скажа:
— Такое няма...
— Як?
— Яе замяла зіма...

Навакола тырчаць, бы крыжы,
Каміны, —
на іх рэйкі пагнутыя ўпалі.
Цішыня. Ды такая, што слова скажы —
Здрыгануцца спалохана
спежныя далі.

Што ў душы тваёй будзе ў той міг,
Не скажу.
Але ведаю, ведаю:
Ты пасля шмат начэй недаспіш,
І не раз, можа, недаабедаеш,
І каханай не пойдзеш страчаць,
Сэрца нават прад ёй не расчуліцца...

Будзеш жыць толькі тым,
Каб падняць,
Каб ізноў адрадзіць сваю вуліцу.
А чаму мне вядомы твой смутак
і шлях твой круты?
А таму, што і я ў гэты горад
прыйшоў, як і ты.
1947

ПРАЛЕСКІ

Зноў з вятрам і сонцам прыйшоў красавік,
І павеяла водарам з мінскіх узлескаў.
І я ўспомніў, што летась яшчэ абяцаў
Падарыць табе кветкі юнацтва — пралескі.

Я згадаў і адчуў, як праходзяць гады,
Дні за днямі знікаюць нібы неўзаметкі.
Але сёлета нам з табой многа вальней,
І я ўсё ж прынясу іх, шчаслівыя кветкі.

Я таксама люблю, каб вясной на акне
Ўсё гарэлі, не гаснучы, кветкі жывыя.
А цяпер жа мы ўдвух, і наш светлы пакой
Захаваў яшчэ хвойныя пахі лясныя.

1947


ГРАНІТ

Панова будуючы горад,
Знайшлі мы ў руінах граніт.
Глядзелі крывавыя плямы
З шырокіх шліфаваных пліт.

Мы кроў тую з іх не сціралі,—
Была гэта праца цяжкай.
Бо зналі, што змыць яе змогуць
Адны толькі ліўні вясной.



Кастусь Кірэенка (справа)
з бацькам Дзіханам Мітрафанавічам,
маці Еўдакіяй Іванаўнай
і малодшым братам Мішам.



Студэнты Гомельскага педінстытута
Кастусь Кірэенка і Леанід Гаўрылаў.
1938 г. .

А к знойдзеным плітам наш майстра
І новыя пліты паклаў,
Якія з вясёлаю песняй
Пад сонцам вясны шліфаваў.

Ён так шліфаваў іх старанна
Ці ў ночы, ці ў ясныя дні,
Што ў плітах адбіліся кветкі,
І неба, і плошчаў агні.

Суровы і просты, як воін,
І гэткі ласкавы на від,
Адзеты навекі, на славу —
Наш дом — у люстраны граніт.

1947

ЦЯГНІК

Днём і поччу ляцеў паравоз,
Запылены, закураны,
Аж з Урала
Жалеза вёз
У горад разбурацы.

— Гэй, дай ходу! — крычаў з усіх сіл,
Трывожыўся: позніцца...
Машыніста прасі не прасі —
Падвезці не возьмецца.

Але стаў ля Дняпра берагоў
Паравоз,
Каб напіцца пад соснамі.
І адсюль пачалося
Яго
Падарожжа дзівоснае.

Покуль піў ён ваду і стагнаў:
— Цяжка... Ногі стаміліся...
Машыніст —

Як адбіцца,
Не знаў,—
Лесарубы іншы ўсё, прасіліся:

— Мы не спалі начэй — толькі каб
Просьбу горада выканаць —
Пілавалі кражы,
Дуб і граб
Для будоўлі вялікае.

Выручай, завязі іх туды,
Няхай горад выроствае;
Завязі,
А твайго праз гады
Не забудзем сяброўства мы...

Машыніст — эх!.. — рукою махнуў:
— І адкуль вы з'явіліся...
І бяровенні мо ў хвілю адну
На платформах змясціліся.

Ледзь скрануўся, загуў паравоз,
Як бы грозячы некаму:
— Гэй, скрышу...
Вецер грукат панёс
Над палямі, над рэкамі.

Зноў прад ім расцілаўся прастор.
Але хутка нанова
Воўчым вокам міргнуў семафор,
Зноў пачуліся словы:

— Завязіце! Для горада мы
Цэглу маем адменную,
Каб на месцы руінаў дамы
Ўсталі з моцнымі сценамі.

Машыніст пацяміеў. Як тут быць?
Адказаў ледзь не плачучы:
— Ну і што ж мне, браточкі, рабіць,
Кладзіце! На ўдачу ўжо...

Зноў спянаўся цягнік. Браў разгон,
Стаў як быццам крылаты...

На раз'ездзе спынілі яго —
Цэлы полк! —
Юнакі і дзяўчаты.

— Падвязі! Не пакрыўдзі ўжо пас...
Чуеш кліч над руінамі?
Мы не можам не быць ў гэты час
Там з усёю краінаю.

І забраў усю моладзь цягнік,
Слухаў — ёсць яшчэ сілы,
І быў рады, што столькі радні
Мае горад наш мілы.

— Гэй, сядайце! — крычаў ён. — Каму
Мо яшчэ трэба ехаць?..
Родны край адгукаўся яму
Гулкім радасным рэхам.

1947

КАРАБЛІ

Вясновае сонца з вятрамі ў хаўрусе
Зганяла сувеі з зямлі.
І вось — па рачулках, па ўсёй Беларусі
Ізноў паплылі караблі.

Папера і дрэва, а скажаш — лінкоры.
— Пускайма! — крычаць хлапчукі.
І ў думках іх ззяюць марскія прасторы
І свецяць партоў маякі.

Пад ветразем пеняцца шумныя воды.
Маленства... Калісьці штогод,
Ледзь толькі ўставалі рачулкі з-пад лёду,
І мы майстравалі свой флот.

Адкуль жа ж у нас, што ўзраслі на прылессях,
На ціхай, няморскай зямлі, —
Марацкія мары і флоцкія песні,
Жаданне вадзіць караблі?

Напэўна, такая душа ўжо ў нас. Мусіць,
Ад першай маленства вясны
Мы чуем, што мы не адной Беларусі,
А ўсёе Радзімы сыны.

Радзімы, ў якой столькі мораў і даляў
І столькі шчаслівых шляхоў,—
Будуй караблі, прабівайся праз хвалі
Да новых яе маякоў!

1947

КРЭМЛЬ

Жыццё дало мне шчасце:
Сёння
Свае гасцінныя вароты
Крэмль адчыніў перада мной.
— Заходзь!..
І, можа, ўпершыню
Я зразумеў, чаму мне маці,
Яго не бачыўшы ні раз,
У простаі казцы пра асілка
Змагла сказаць, што ён такі.
Такі,—
Што я магу вось зараз
Зайсці ў палац звычайным крокам
І ў сэрцы новых сіл дыханне
І параджэнне песні ўчуць;
У рукі ўзяць галінку з хвоі,
Пазнаць палескай пунчы пах,
І ахмялець, і ўчуць у далях
Зямлі бацькоўскае папеў;
Пакратаць сцены векавыя,
Іх моц адчуць і ў родны Мінск
Зноў захацець, каб на руінах
Палац прыгожы збудаваць...
Але не толькі я адзін
Прыйшоў сюды. З усёй краіны
Са мною тут мае сябры.

І кожны з іх на гэтых сцежках
Знаходзіць рысы тых дарог,
Дзе ён ішоў у маладосць.
Куточак рускае зямлі
Ў сябе ўвабраў Радзімы рысы,
Сабраў усіх народаў думы
І, як у люстры, іх адбіў.
І ў шчасці — людзям розных моў —
Нам захацелася ля гэтых
Высокіх вежаў размаўляць
На мове той, якая ўсіх
Нас у адну сям'ю з'яднала.
Нямала шчырых слоў знайшлі мы
У гэту радасную хвілю.
Было так цёпла,
Шчыра,
Проста...
І так хацелася, каб радасць,
Што праявіла ў нашых сэрцах,
Дайшла да ўсіх людзей планеты
І аб'яднала іх,
Адкрыўшы
Прад імі
Шлях у шчасны свет!..

1947

ПЕРАД ВЯСНОЙ

У гэты год ляжаў на рэках лёд
Такімі грудамі, якіх старыя
Не помнілі ў жыцці сваім.
Снягі
Схавалі ўсё: і зараснік балот,
І азярцы, і сцежкі баравыя,
І шыр палёў калгасных, і лугі.

Сярод суваяў ліклі пад Сажом
Ажно па грудзі хвоі. Часам сонца
З'яўлялася на міг. А там ішоў

Снег плыў і плыў. І гэтак дзень за днём.
У цішыні, спакойнай і бясконцай,
Зямлі трызніўся весні шум жытоў.

І гэтак жа — адсюль за многа вёрст —
У стэпах прыдняпроўскіх на Ўкраіне
Бялелі снегавыя валуны.

Снег аздабляў узорами прастор
І цёплай коўдрай слаўся на раўніне,
Што зерні прыняла пасля вайны.

— Быць сёлета ўраджаю, так і знай.
Сама зіма — найлепшая прыкмета.
— Як папрацуем, будзе збажына! —
Казалі людзі.

Ўвесь савецкі край
Чакаў, вялікай радасцю сагрэты,
Вясны.

...І вось прыйшла вясна...

Але пакуль працаўраюць палі
І зацвітуць —

я расказаць павінен,
Чаму ў сваім запеве я з'яднаў
І мары беларускае зямлі,
І думы нашых сябраў на Ўкраіне.
Я ўспомню пра іх даўнасць.

Вось яна...

Задоўга да апошняе вайны,
Як быццам бы яшчэ ў трыццаць дзевятым,
Спаборнічаць рашылі між сабой
Дзве вёскі.

З магілёўскай старапы —
Асінаўка, калгас тут быў багаты
І славіўся ўрадліваю зямлёй.

Другая — гэта Сытаўка была,
Уздоўж Дняпра што пралягла падковай,
Вачыма ў стэн, у неагляднасць ніў.
І трэ адзначыць:

еднасць іх расла —
Як песня сэрца.
У жыцці вясновым
Адзін парыў да шчасця іх зрадніў.

Ды ўрэшце —

так было, і ў гэтым соль.

А хто з калгаснікаў найбольшай славы
Дабіўся — гэта цяжка нам сказаць,
Бо ў край прыйшла вайна.

Вялікі боль

Скаваў прасторы роднае дзяржавы,
Пасталі дні за шчасце пастаяць.

Ад ніў, дзе выспявала збажына,
Дзе столькі год прайшло

ў руплівай працы,—

Пайшлі Радзіме верныя сыны
На грозны бой,

і дума іх адна

Вяла ў паход — змагацца і змагацца,
Каб зноў спакой вярнуць для стараны.

А потым цёмнай хмарай наплылі
Дні акупацыі. Агопць развееў
Здабыткі ўсе з калгаснага двара.
Больш трох гадоў дзічэў абшар зямлі,
І людзі ў барацьбе

жылі надзеяй,

Што вернецца шчаслівая пара.

І толькі вось цяпер,

калі салют

Уславіў над краінай Перамогу,—
Ізноў былыя сцежкі ажылі.
І там, у ціхай Сытаўцы, і тут,
На выбітых асінаўскіх разлогах,
Ляглі палоскі першае раллі.

З тых дружных і няўтомлівых людзей,
Што да вайны вялі ў калгасах справу,
Не далічыўся многіх родны кут.
Пад Віслай злёг у бойцы Карандзей,
Асінаўскі парторг,

і ў час аблавы

Замучан быў гестапам цесля Груд.

У Сытаўцы загінуў палявод,
І старшыня Майвока — камсамалец,
І многія яшчэ з былых сяброў —

З шляхоў вайны,
 пасля суровых год,
Ды з катаргі фашысцкае,
 з няволі,
Сягоння не вярнуліся дамоў.

Таму няма часу з даты той,
Як вызвалены край быў, —
 ані вестак,

Ні сувязі між імі не было.
Калгасы зноў
 раўпялі дружны строй,
Усё наспех збіралася да месца,
Гаіла раны цяжкія сяло.

Але куды б ты нас ні кінуў, лёс,
І як бы цяжка пі было —
 заўсёды
Шлях да сустрэчы знойдуць дружбакі!
Зазяла сонца. Вецер гром пранёс.
І час настаў, калі
 пасля нягоды
У поціску сышліся дзве рукі.

Па вольным ветры прадвясных дзён
Прышло у вёску Сытаўку здалёку
Маленькае трохкутнікам пісьмо.
Зірнуў на адрас хлопец-паштальён
І пацягнуў. Было пісьмо Майвоку,
Што смерцю вызнаў ворага ярмо.

Ужо хацеў юнак паслаць назад
З адпіскаю: «Не стала адрасата»,
Але пайшоў спытацца ў сельсавет.
Там доўга старшыня, танкіст-салдат,
З сябрамі раўся,
 пакуль хтось рантам
Не крыкнуў: — То ж з Асінаўкі!
 Вось адрас — «Новы свет»!

— З Асінаўкі?..
І ўсім прадсталі ўраз
Былыя дні, сябры у «Новым свеце»,
Над Сожам жыта з коласам, бы зван,

Як ён жыве цяпер, дружбак-калгас?
І парашылі —

ліст у сельсавеце
Ўсё ж прачытаць: а мо калгасу ён?

— Калі табе, Ахрыме, гэты ліст,
Табе! — тады даруй пам, браце любы,
Мы памяць не крапём тваю, павер...
А мо калгасу...

— І былы танкіст,
Суровы старшыня, асілак русачубы,
У хваляванні
той адкрыў капверт.

І вылецеў з капверта на сукно,
Як ластаўка,
вясёлы фотаздымак.
І ўсе пачырванелі... Хто б то знаў...
Марыся...
Так, яе даўно
Тут ведаў кожны... Любая Ахрыма...
Як часта ён дзяўчыпу ўспамінаў...

І слёзна заўздыхалі ўсе жанкі,
Што тут былі...
Збіралася вяселле...
А выйшла — не гадай і не чакай...
Мужчыны зірк адводзілі ў бакі,
Як быццам бы чагось недаглядзелі
Ў сваім жыцці...
А ліст...
Вось ён ляжыць...
Чытай...

Ляжыць... чытай...
— Чытай жа, старшыня!
І з ім, і з ёй раслі ў адной сям'і мы.
Адзіны боль, адна туга, сябры...
І ў дом прыйшла такая цішыня,
Што ўчулі ўсе,
як ходзяць над радзімай
І п'юць спягі
наўдзёпныя вятры.

Прымоўклі сэрцы...

Але з перных слоў
Усе ўздыхнулі — ліст быў для калгаса.
Была ў ім біяграфія сяла
З тых грозных і суровых тых гадоў,
Як апаліла край вайна,—

да часу,

Калі дарога ў працу,
ў мір лягла.

Пра славы шлях, пра партызанскі шлях
Была ў пісьме аповесць.

Пра герояў,
Што вырасціў радзіме «Новы свет».
Пра жыта, што пасеялі ў палях,
Пра будаўніцтва, што пачнуць вясною.
І ўсім сябрам —

паклоны напаслед.

І тут жа запрашэнне: з гэтых дзён
Чакаюць іх у госці, каб аб справах,
Якім далі пачатак да вайны,
Дамовіцца.
«Жыццё бярэ разгон,—
Канчаўся ліст.— У дружбе наша слава».
І подпіс

Янкі Кухты, старшыні.

А дзесьці ўнізе
Незаўважны быў
Пастскрыптам ціхі.

Сакратар праўлення
Марыся (словы збіліся на край)
Пісала: «Мой Ахрым! Ці ты забыў
Сваю Марысю? Ці майго цярпення
Зусім не пашкадуеш? Прыязджай!»

І зноў жанкі ўздыхалі са слязою,
А старшыня «Будзёнаўца» — маўклівы,
У сэрцы дакараў сябе штораў...
...І ў той жа вечар звонкай грамадой
У клуб плыла

ўся Сытаўка рупліва.
«Будзёнавец» пісаў братам адказ...

«Добры дзень, слава вам, беларускія далі!
Браты!
Нас амаль што чатыры гады раздзялялі
Няволі драты.
Груганы-чужаніцы, фашысцкія зграі
Тапталі той дол,
Над якім падымалася ў рост маладая
Краса нашых сёл.

Але не, не скранулася сэрца народа
У суровыя дні!
Нам свяцілі ў змаганні, нам ззялі з усходу
Камунізма агні.
Нас Масква, наша маці, для бітваў яднала,
Мацавала наш строй.

І мы чулі, як ты, Беларусь, уставала
Усім краем на бой.
І мы чулі падтрымку вялікай Айчыны,
Як з бітвамі йшлі
У палках Каўпака, па шляхах Украіны,
Па ўсёй роднай зямлі.

Мы ляцім к вам з абдымкамі, пойдзем жа
далей —

Рука ля рукі,
Хай квітнее зямля, дзе ёй дужасць аддалі
Мы, бальшавікі!»

Так ліст пісаў настаўнік малады
На гэтым сходзе.
Словы, як пайлепей,
Яму гурбой падказвалі.
І скрозь
Ляцелі просьбы к хлопцу.

Пра сады
Сказаць, што насадзіў калгас у стэпе,
Прасіў садоўнік.
З брыгадзіраў хтось
Патрабаваў адзначыць, што палі
Засеяны найлепшаю пшаніцай,
Пра новыя будынкі — цесляры...
І ён пісаў. І просьбы ўсе ляглі

У шчыры ліст.
А ноч ужо распіцы
Змыкала, ўжо святлеў пагляд зары.

І толькі не маглі прыдумаць, як
Найлепей адказаць сваёй Марысі,
Як адказаць,
каб смутак быў няўзнак...

І напісалі проста:
«Не журыся...
Не журыся, Марыся,
Не журыся, дзяўчына...
На бандурах
Складае пра мужага сына
Свой спеў для цябе,
Для дачкі,
Украіна...»

1948

ПІСЬМО

Паслала маці на фронт пісьмо,
На Украіну, пад Сумы.
— Ляці, мой лісток,
Раскажы, лісток,
Сыну пра матчыны думы.

Спяшае пісьмо пад Сумы. А там —
Радасць даўно ў народзе:
Фронт адышоў.
І кажуць пісьму:
— Адрасат Дняпро пераходзіць.

Панесла пошта пісьмо далей.
Вось і Дняпро крылаты.
Але і тут салдата няма.
Ды дзе ж ён?
— Ён вызваляе Карпаты.

Па родных шляхах, слядамі баёў
Прыходзіць пісьмо на Карпаты.
А там сяляне ўжо гоі аруць,
А жонкі беляць хаты.

І песня звініць на схілах гор,
Славіць байца ды яго адвагу,
І чуе пісьмо з песні тае:
— Яго сустракае Прага!

Праходзіць дзень, мінае другі,
Адкрыліся пражскія плошчы.
Чырвоныя ветразі пад зямлёй
Дунайскі вецер палашча.

Гамоніць сталіца. Рады народ.
У Празе свабоднай — свята.
На вуснах чэхаў імя адно:
Імя рускага брата.

Імя таго, каго пісьмо
Столькі часу шукала.
І радасна пошце:
Нарэшце на след,
На след адрасата напала.

Але і тут яго ўжо няма,
Адно толькі — след на далінах.
Праз горы і рэкі
Вядзе той след,
Вядзе той след да Берліна.

Вясна рассыпае званы свае
У рускай паходнай песні.
І столькі шчырасці ў ёй,
Што ў грудзях
Сэрцу робіцца цесна.

Гэта сярод берлінскіх руін,
Дзе здабылі Перамогу,
Спяваюць хлопцы пра родны край,
Пра баявую дарогу.

А ёй у адказ ляціць здаля,
З усходу, песня другая.

І чуе пісьмо:
— Гэта маці свайго
Сына-героя страчае.

Сябрам маладым ён зброю аддаў,
Каб множылі славу Айчыны.
А сам пайшоў
Будаваць гарады,
Хлеб расціць для краіны.

На крыллях ляцела пісьмо назад.
Грукнула ў шыбу:
— Маці!
Шукала я сына па ўсёй зямлі,
Але не магло дагнаці.

І маці выходзіць і са слязоў
Цалуе канверт трохвугольніцы.
— І добра...
Ды падстаўляе твар
Пад радасны вецер польцы.

А там грукоча трактар, там сын
Крыляе па родных гонях.
Якая песня, якое пісьмо
Яго, малодга, дагоніць?!

1948

МАГІЛЁЎШЧЫНА

Як толькі ліпень прыйдзе — не стрымаеце.
Я ўжо на крыллях.
Хто суддзя пачуццям?
Там, дзе шырокі Сож сярод бароў звываецца,
Пакуль жыву —
Адно б твой голас чуць мне.

Гучаць дзяўчат запевы ў лузе скошаным.
Грымяць
Заводаў цэхі

Несціхана.
Зямля маёй цудоўнай Магілёўшчыны,
Ты ўся з красы і радасці саткапа!

Як тут уладзіць сэрцу ўсхваляванаму!
Над жытняй півай, над вадой крынічнай,
Сябры мае,
Яно зязюляй стане
І шмат гадоў шчаслівых вам паліча.

Ад звону піл аж стогне палясоўшчына —
Для шчырай працы зніклі перашкоды.
Зямля маёй цудоўнай Магілёўшчыны.
Я чую тваёй будучыні подых.

Там, дзе палыш уранак сее росныя
Зярняты на пясчаныя лагчышы, —
Там пройдуць поля тлустыя барозны
І вырастуць жыты і садавіна.

Там, дзе рака сягоння ў бераг грукае,
Шукаючы ў Дняпро напрамак просты, —
Электрастанцыі гудзенне гулкае
Народзіцца і збудзіць краю вёрсты.

А між палёў дарогі лягуць новыя —
Ад Крычава да Горак і Мсціслаўля.
І буду шчасны я,
Калі вясноваю
Я песняй тваёй шчасце шчыра ўслаўлю;

Калі змагу, табою ў ласцы ўзрошчаны,
Тваю красу падняць у мужным слове...
Зямля маёй
Цудоўнай Магілёўшчыны,
У радаснай, у ласкавай абнове!

1949

АДНАГОДАК КАСТРЫЧНІКА

Нікога яшчэ ў свеце не было,
Хто б гэтак проста, ясна, да драбніцы,
Як гэты мужны, смелы чалавек,
Запомніў дзень, якім ён нарадзіўся.
І ў гэтым яго першая прымета
Сярод усіх насельнікаў сусвета.

...Застава. Хмары цёмнае крыло
Над барыкадай.
Сіняй бліскавіцай
Гром на часціны цяжкі мур рассек,
Агонь зары над вуліцай разліўся,
Шугаюць над калонамі сцягі,
Іх чырвань аж паўнеба засцілае.
І маці шэпча: — Спі, мой дарагі! —
І да грудзей гарачых прыхінае.
А ён глядзіць. І ўжо ў яго вачах
Адбіўся стрэлаў водбліск, неба просінь,
І полымя, што плешчацца ў сцягах,
І фарбы, што дала таполям восень.
Праходзяць людзі. Ў сонечных праменнях —
Як быццам з бронзы — радасныя твары.
І словы не сціхаюць:
— З намі Ленін!
— Наперад!
— Гэй, смялей, таварыш!..
Рака кідае вал на берагі,
Ізноў грывоты, цяжкі посвіст кулі.
А маці шэпча: — Сыне, дарагі,
Там бой ідзе, там родны твой татуля...
І раптам падымае над сабой
Яго, свайго пярвенькага малога,
І, ў далі прасціраючы рукой,
Гаворыць цвёрда: — Вуць твая дарога!
Ідуць калоны. Ў сонечных праменнях —
Як быццам з бронзы — радасныя твары.
І над дарогай голас:
— З намі Ленін!
— Наперад, гэі, смялей, таварыш!..



Кастусь Кірзэнка.
1938 г.



У прыфрантавым лесе.
1942 г.

Ніхто на свеце гэткага, як ён,
 Не ведаў ні маленства, ні юнацтва,
 Ніхто сабе так ясна не ўяўляў,
 Як ён,
 Якім ягоны будзе лёс
 І што ён зробіць, сын, дзеля Айчыны.
 І ў гэтым між усіх людзей сусвета
 Другая яго слаўная прымета.
 Пара дзетсадаўскіх вясёлых дзён,
 Вучоба, піянерскія палацы,
 Сцяжыны следаныта сярод траў,
 Сем колераў вясёлкі ў кроплях рос,
 Паходы з войскам Ігара былінным —
 Было яго маленства.
 З нараджэння
 Жыла ў ім прага ўсё хутчэй пазнаць —
 І сілу ясных сонечных праменьняў,
 І як у неба сіняе ўзлятаць,
 І да сузор'яў вымяраць адлегласць,
 І як багацці родныя злічыць,
 І як абпальваць для палацаў цэглу,
 І дзеля шчасця выкаваць ключы.
 І клікала ад роднага парога
 Удаць яго шчаслівая дарога.
 Універсітэцкай дружбы час цудоўны,
 Навукі глыбіня і характава,
 І першы брус ім выплаўленай сталі,
 І першы рэйс на грозным караблі —
 Было яго юнацтва.
 Чарай поўнай
 Ён піў жыцця шчаслівае пітво,
 І для яго ўсе півы красавалі,
 І для яго
 Усе сады цвілі.
 Ён асвятляў парогі Днепрабуда
 І на Палессі рэзаў чорны торф,
 Выпукваў на хрыбтах уральскіх руды
 І запускаў пад воблакі матор.
 Капаў тунелі, вёў чаўны па рэках,
 І вольная глядзела ўся зямля
 З надзеяй на асілка-чалавека,
 Якому бачны ўсе шляхі здаля.

*

Няма такога ў свеце абаронцы,
Як ён,—
Свабоды,
Радасці
І сонца.
І ў гэтым яго трэцяя прымета
Сярод усіх пасельнікаў сусвета.
Калі на край, дзе ён у ласцы рос,
Насунулася з захаду навала,—
Падпяўся ён на ўвесь магутны рост
З мячом, што Рэвалюцыя скавала,
І раскрышыў варожае крыло.
Ад гругання ў палях застаўся попел.
Падсечаныя, падаюць далоў
Аковы ў заняволенай Еўропе.
Ідуць удаль чырвоныя сцягі,
І чуе воін: над яго дарогай
Гаворыць слава:
— Сыне, дарагі,
Ісці табе ў стагоддзі з перамогай!
І ён ідзе, праслаўлены ў народах,
Кастрычніка вялікі аднагодак.

1947

МІНСКІЯ ПЛОШЧЫ

І бураў гром, і звапкі пошчак
Вясёлых песняў маладых
Праз годы чулі Мінска плошчы.

Шумеў Кастрычнікам для іх
Сцяг Рэвалюцыі чырвоны,
І маладых байцоў калоны
Па бруку іх ішлі на бой —
Змятаць варожую навалу,
Каб над бацькоўскаю зямлёй
Давеку сонца шчасця ззяла.

На камянях і пасягошя
Яшчэ відаць сляды вайны,
Краі іх, здэцца, — і зазвоняць,
І грымнуць выбухам яны.

Але баі праішлі — і гукі
Другія ўзрадавалі ўсіх:
Зноў на заводзе молат грукнуў,
Зноў шум трансмісіі ловіць слых,

Ляціць вясёлы звон з кацельняў,
І ледзьве толькі дпець пачне, —
Зноў чуець шпаркі шоргат кельмаў,
Растуць дамы — сцяна к сцяне.

Ні ўдзень, ні ўноч не ціхне праца.
Мы бачым будучыні дні:
Стаяць над плошчамі палацы,
І іх прыветныя агні

Відаць сябрам з акраін новых,
Зусюль — як зьяне хараства.
З гарачых сэрцаў выйдуць словы:
— Наш горад! Ты — сама Масква!

І струны ўвесь народ настроіў
На спеў шчаслівы, каб у ім
Жывыя подзвігі герояў
Уславіць гімнам веснавым.

1947

ПАМЯЦІ ПЕСНЯРА

Партызаны, партызаны.
Беларускія сыны.

Я. Купала

Слова, што мужнасць кавала,
Слова, што ў бой падымала,
Ты — са святлом нашай славы
Зліта ў дыханні адзіным.

Толькі пачуеш: Купала,
Толькі прамовіш: Купала,
І паўстае прад вачыма
Ўся дарагая Айчына:

Поле з багатаю нівай,
Ззяшце палацаў сталіцы,
І залатыя штандары,
І баявыя дарогі.

Бор над ракой гамаплівы,
Явар над звонкай крыніцай,
І маладосці імклівасць,
І маякі перамогі.

Чый гэта голас так чужы?
Хто гэта, хто гэтак смела
Поплеч з сынамі Расіі
Крочыць у ясныя далі?

Гэта ідуць беларусы...
Мы...
Ўсе...
І ты, і Гастэла...
Ўсе — што за лёс чалавека
Грознаю сілаю ўсталі...

Слова народа — Купала,
Песня народа — Купала,
З намі ішоў ты ў паходах,
З намі ты будзеш заўсёды.

Слова, што мужнасць кавала,
Слова, што ў бой падымала,
Сёння згукае да працы,
Працы на шчасце народа.

І калі жыта сцяною
Ўстане на полі — дык ведай,
Там і твая у ім доля,
Там і твая ў ім пашана.

І як пад новай страхою
Сыдземся мы на бяседу —
Помні, што дом гэты новы
Намі з табой будаваны.

Слова, што мужнасць кавала,
Слова, што ў бой падымала,
Ці ж яно можа пагаснуць,
Ці ж яно можа забыцца?!

Слава народа — Купала!
Песня народа — Купала! —
Не, ты не можаш памерці,
Як і не мог не радзіцца!

1947

КОНЬ ДАВАТАРА

Пасецца калгасны табуц.
Хлапец задрамаў ля агня.
І сніць, нібы сам Даватар
Прыводзіць свайго каня.

Вогненная грыва,
Сярэбраныя капыты,
А ля вачэй як быццам
Месячык залаты.

І кажа Даватар хлапцу:
— Глядзі ж ты, шануй яго, брат,
Ён запысе цябе ў шчасце,
Дзе будзе жыццё, як сад.

А можа, настапе час
Быць і табе ў баю,—
Дык я тады дам табе, дружка,
І вострую шаблю сваю.

Коціцца хваляй грыва,
Шугае з грывы агонь,
Ажно вагаецца поле,
Гэтак хвалюецца коць.

— Але,— кажа зноў генерал,—
Я марыў калісь па вайне,
Каб ён пасля Перамогі
У добрым хадзіў табуце...

Аж горача стала хлапцу
Ад гэтых апошніх слоў.
— Дзядзька, дзядзька Даватар,
Мой лепшы з усіх табуноў!..

І крыкнуў тады генерал,
І коць паляцеў к табуну,
І радаснае іржанне
Хлапца абудзіла ад сну.

Пад сонцам гамоніць зямля
Пра шчасце працоўнага дня.
І хлопец спяшае сесці
На лепшага свайго каня.

1947

ВЕЧНАЯ СЛАВА ГЕРОЯМ!

І ў радасці з імі раслі мы,
І разам ішлі на бой з імі,
Найлепшымі сынамі Радзімы,
Паўшымі героямі.

У бітвах, у дыме пажараў
Адны ў нас раджаліся мары.

І вось чаму мы ўзаралі
Палі, дзе яны паміралі,
І зерне засеялі дбала,
Каб піва закрасавала,
Жыта ўзрасло залатое,—
Вечная памяць героям!

Хацелася ім краіну
Багатай бачыць, прыгожай.
І вось чаму па руінах
Спакойна хадзіць мы не можам.

Бетоншчыкі, вучні, цеслі
Пад неба палац узнеслі,
Жыццё ў ім цвіце маладое, —
Вечная слава героям!

Як трэба салдатам, строга
Мы споўнім наказ іх трэці —
На сонечную дарогу
Магутнымі выйдуць іх дзеці.

Мы іх навучым смела
Крочыць пад сцягам славы,
Каб поўнілася, звінела
Сіла Савецкай дзяржавы,

Дзе ў радасці разам раслі мы
І разам ішлі на бой з імі —
Найлепшымі сынамі Радзімы,
Паўшымі героямі.

1947

ЯСАКАР

Зажурылася вясна ў трывозе,
У слязах вясны зялёны твар.
Паміраў у полі, пры дарозе,
Падламаны бомбай ясакар.

Як ёй сына зберагчы ад згубы,
Зелянец каб і квітнец ён мог?
Выклікала сонца: — Яру любы,
Падары яму сваё святло!

Выклікала хмары: — Сёстры-хмары!
З ціхім громам, з радасным дажджом
Вы прайдзіце, хмары, над папарам,
Пагуторце, хмары, з юнаком.

Выклікала птушак: — Лесу дзеці,
Ад зары спявайце да зары.
Выклікала вецер: — Вольны вецер,
Ласку поўдня дрэву падары.

І свяціла сонца да знямогі.
Пелі птушкі. Дождж прыходзіў з хмар.
Вецер свежасць пёс.
Каля дарогі —
Ўсё марнеў і гінуў ясакар.

Цёплы сок сцякаў з глыбокай раны,
І стаяў з жаўцеючым лісцём
Ясакар, нікім не ўратаваны —
Ні вясной, ні сонцам, ні дажджом.

А тым часам з ранцам за плячыма,
У вайсковым простым шынялі
Чалавек вяртаўся на Радзіму
З тых зямель, дзе бітвы адгулі.

Ён ішоў і марыў, як ён дома
Будзе гушкаць сына на руках,
Як засее зерні пасля грому
Са сваёй брыгадай на палях.

Закрасуюць нівы на разлогах,
Харашэй яшчэ як да вайны...
І пачуў салдат па-над дарогай
Ціхі кліч заплаканай вясны.

І згадаў салдат, як з бацькам колісь
Ён тут гэта дрэва пасадзіў,
І ваешны гром, і бой у полі,
Дзе за плугам змалку ён хадзіў.

У агні і дыме піклі далі,
Ён ляжаў тады, жывы ледзь-ледзь,
І крычаў: — Не трэба мне шпіталю,
Мне на сына трэба паглядзець!..

Ажывалі ў хлопца успаміны,
І, зямлю вітаючы сваю,
Ён сказаў вясне: — Не плач за сына,
Дружбаку я раны загаю.

Ў дзень сустрэчы радаснай з сям'ёю
Ён прыладзіў сам стальны парог,
І глыбокай свежай баразною
Мірны след яго ў палях пралёг.

Дружбака лячыў баец не зямлем —
Навакола дрэва ўзбіў зямлю,
З карапямі вырваў пустазелле,
Кінуў зерні чыстыя ў раллю.

І зямля наверх пагнала сокі
З тых глыбінь, дзе дбайна берагла,
І адразу ясакар высокі
Пацягнуўся лісцем да святла.

1947

ПАД САЖОМ

Лес — ні канца няма, ні краю.
Гукнеш — і ўжо аж за Сажом
Твой кліч, мацнеючы, крыляе
Над зелянінаю ля стром.

І праз хвіліну звонкі-звонкі
Ляціць адказ адтуль, здаля.
І шышка першая з сасонкі
Спадзе.— Прымі мой дар, зямля!

Бярозы белыя і хвоі,
Дубы і клёны — без канца.
Здаецца песняй веснавою
Іх шум над госямі сіўца.

Лес! Ён вырастаў у наваліцы.
І мо таму тут кожны ствол
Як бы абнален бліскавіцай,
Карэннем моцна ўпіўся ў дол.

Шуміць ён шумам несціханым,
І ў шуме радасным чуваць,
Што мы залечым нашы раны
І праз вякі нам красаваць.

Няма зялёным далям краю.
Гукнеш — і дзесь па-за Сажом
Твой кліч, мацнеючы, крыляе
Вясёлым рэхам каля стром.

1947

ЗАСЛОНАЎ

Калі паміраў Заслонаў,
Чуў кожны,
 хто быў тады з ім:
Шаптаў ён шчырыя словы,
Словы аб краі сваім.

За ўсё, што не змог зрабіць ён,
Прасіў яму дараваць, —
Сёння гэтак гавораць
Людзі з сяла Купаваць.

І кажуць, што вельмі моцна
Хацеў наш герой пачуць,
Якія повяя песні
Дзяўчаты ў Маскве пяюць;

І паглядзець, якія
Пшаніцы ўзрасціў Алтай,
І як дзюбкі-машыністы
Вядуць цяжкікі праз край...

Доўга-доўга зязюлям
У родных лясах кукаваць,
Ніколі-ніколі кветкам
На сцежках не адцвітаць,
Давеку героя помніць
Будзе сяло Купаваць.

Прайшлі агнявыя годы,
На роднай яго зямлі
Ліхія нямецкія каты
Бяслаўна касцямі наляглі.

Усталі сцяною пшаніцы
З-пад працавітай рукі,
Па новых мірных маршрутах
Бягуць удаль цягнікі.

І па-над слаўнай магілай,
Каб мог іх герой пачуць,
Дзяўчаты — звонкія песні,
Песні Радзімы пяюць.

Пачуеш іх толькі — і крылі
Узвеюцца па-над плячмі,
І ўсе шляхі веспавыя
Адразу ўстаюць прад вачмі:

Высока гарачае сонца
Над тымі шляхамі плыве,
І ў радасці іх —
Заслонаў
Як песня і слава жыве...

Доўга-доўга зязюлям
У родных лясах кукаваць.
Ніколі-ніколі кветкам
На сцежках не адцвітаць.
І вечна героя помніць
Будзе сяло Купаваць!..

1947

КАМЕНЬ НА ПЯМІЗЕ

Чыімі рукамі
Занесены ён на Пямігу,
Цяжкі гэты камень,
Не камень, а цэлая кніга?

Мо бомба чужая
Закінула з плоччы ў навалу?
Відаць, як без жалю
Жалезам яго пакрамсала.

Але ўсё ж не гэтым
Нашчадкам цікавы ён будзе,
Другія прыметы
Пакінулі каменю людзі.

Тут з песняй шторапа
Сякеру сваю перад працай
Вастрыў я старанна,
Каб менш над бярэвеннем стамляцца.

А каменшчык слаўны,
Прад тым як пакласці цагліну,
Рупліва і дбайна
Рыхтуе на ім сваю гліну.

І муляр пакінуў
На камені з фарбаў узоры —
Не то журавіны,
Не то сюды ўпаўшыя зоры.

І вось вечарамі,
Ацёршы спацелыя твары,
Прысеўшы на камень,
Мы курым з сябрамі і марым.

Калі нашы людзі
Свой горад падымуць на нова,
Што з каменем будзе?
Якое пачуе ён слова?

Мы б моцна жадалі,
Каб тут ён наўсёгды застаўся.
Унукі б чыталі
Па ім, як іх лёс нараджаўся.

1947

НА КАМСАМОЛЬСКІМ УЧАСТКУ

На камсамольскім участку
Не ціхне руплівая праца.
Там пілы звіняць, там сякеры
Сырачаюцца: хто з іх тут ленеі...
Спяшаюцца хлопцы. Не дзіва.
Ці ж могуць яны не спяшацца,
Калі перад імі зямлянка,
Дзе змрок вочы сіратам сленіць.

А сіраты тыя — героя,
Што мужным загінуў салдатам.
Не могуць сябры-камсамольцы
Не даць ім прытулку і ласкі.
У кожнага ў думках: такую
Зрабіць ім цудоўную хату,
Каб помнілі дзеці маленства,
Нібыта чароўную казку.

І вось ужо ўстаўлены вокны,
І повяя рыпнулі дзверы.
Салдатка ўваходзіць у хату
І шчыра, гаротная, плача.
А дзеці пасталі нясмела:
Якая прастора! — не вераць —
Няўжо гэта ім збудавана?..
То сны іх збыліся — няйначай!

Але не прайшло і хвіліны,
Як з шумам і радасным смехам
За сонечным зайчыкам дзеці
Гацяліся гуртам...
З-за шыбы
Усіх клікалі ў хату, і рэха
Такое ж, як іхняя радасць,
І звонкае і маладос,
Ляцела па родных сялібах...

1947

ПА-НАД РЭЧКАЙ

Песня

Па-над рэчкай, па-над рэчкай,
На калгасным на палетку
Зноў запахла мёдам грэчка,
Як штогод — парою гэткай.
Зноў пакрылася рабіна
Цяжкай хусткай барвяною,
А дзяўчына, а дзяўчына
Ўсё яшчэ жыве вясною.
Ўсё яшчэ ёй чутны песні
Салаўіныя з той почы,
Калі хлопец на прылессі
Цалаваў ёй палка вочы
І шаптаў каханія словы,
Малады, высокі, стройны,
Такі дужы, чарнабровы,
Такі шчыры, неспакойны.
Ходзіць дзеўчына па сцежках,
Дзень за днём прыпамінае,
Не сыходзіць з твару ўсмешка,
Льецца песня, не сціхае,
Песня льецца, не сціхае,
Хлопца ласкава гукае,
Хлопца ласкава гукае,
Шчасця повага чакае...
А над рэчкай, а над рэчкай
Пахне, пахне мёдам грэчка...

1947

РАНАК

Упочы праішла навальніца,
Пасекла маламкаю клён,
Іржой зацягнула крыніцы,
Прыбіла, паклычыла лён,

Размыла сцяжыны, дарогі,
Сарвала з капата паром,
Пыхлівы, гразлівы і строгі
Гайдаўся пад хмарамі гром.

Праходзіў над борам, над лядам,
Над цёмным залужжам глухім,
Пад водбліск зарніцаў выглядваў,
Каб што не пакінуць сухім.

Але навальнічныя ўздыхі
Паволі заціхлі ўдалі.
І ранак, лагодны і ціхі,
Прышоў са святлом на палі.

Ён глянуў паўкола: жахліва! —
Вясновай зямлі не пазнаць...
І ўзяўся за працу, руплівы, —
Гаіць, аглядаць, фарбаваць.

Схіліўся, як сябра, над клёнам.
Пра штось пашаптаўшыся з ім,
Абсыпаў расою зялёнай
І сонца святлом залатым.

І клёну здалося, што — быццам
Не рана на ім зіхаціць,
А проста схацеў ён адкрыцца,
Каб росы лягчэй было піць.

А ранак ужо на дарогах
Стаяў, асушаючы дол,
Жыты падымаў на разлогах,
Збіраў кураслеп у прыпол.

Паром заспакоенай хваляй
Прыгнаў да вусця ў лазнякі,
Як быццам па ім пачавалі
Пад цёплым шатром рыбакі.

З вятрамі, расою і сонцам
У кожны заглядваў куток,
І кожнае вымыў аконца,
І кожны расправіў лісток.

Цяжкаю ўрачыстаю актавай
 Я хацеў у славіць волі сонца,
 Гарадоў дыханне, луг у травах
 І бароў дрымучых гул бясконцы.

Але, быццам камень стопудовы,
 Той напеў упаў у ясных далях,
 Аж лугі, і нівы, і дубровы
 Пад яго цяжарам застагналі.

Ласкавым задумлівым сапетам
 Я памылку выправіць імкнуўся,
 Каб уведаў свет пра наша лета,
 Пра жыццё і скарбы Беларусі.

Але далеч ростаняў жывая,
 Шыр дарог, палацы і крыніцы
 І палі калгасныя без краю
 У санет не здолелі ўмясціцца.

І тады я ўспомніў спеў, што колісь
 Пад агнём пачуў у чыстым полі,
 Спеў, дзе столькі ласкі ў простых словах
 І тугі і радасці жыццёвай,—

У яго ўдыхнуў юнацтва сілу,
 Даў крыло тугое, голас звонкі...
 І адразу ў ім загаманіла
 Для мяне зямля маёй старонкі.

Чуўся мне ў ім звопкай хвалі плёскат,
 Рэха бору, голас аратая,
 Звон сярпоў калгасніц на палосках,
 Дзе жыты густыя зажынаюць;

Пазыўныя станцыі, і заводаў
 Маладыя звонкія сірэны,
 І вятроў усходніх гулкі подых,
 І цаглінаў звон на новых сценах.

У імшэце, ў працы, ў шчырых песнях
 Прада мноў жыла мая Радзіма,
 І шляхі яе з красою весняй
 Усе былі адкрыты прад вачыма.

1947

ГОЛАС МІРУ

На неагляднай свету шыры
Ідзе спакойны голас міру.
Народжаны ў гамонцы жыта,
У шуме хваляў на Палессі,
У звоне ўральскага граніту,
У веснавой дзявоцкай песні,
Ён пераходзіць праз граніцы,
У сутарэнні заглядае,
Звініць над плошчамі ў сталіцах,
Над акіянамі крыляе.
І ў простых словах, рускіх словах
Народам розных моў і нацый
Чуваць дыханне сілы новай,
Што вырастае ў шчырай працы.
Грымяць ля свежых рольняў краны,
Дзе бой кіпеў — палацы ўсталі.
Святло жывога Днепрастапа
Зноў зацвітае ў мірных далях.
І кліч гудкоў гучыць няспынна,
І бег машын здалёку чутны.
Перад вачмі вясны краіна —
Сацыялізма край магутны...
На неагляднай свету шыры
Знаходзіць водгук голас міру.
Мінае міг — і як па сходзе,
Дзе аб жыцці, аб шчасці мова,
Ў адказ Маскве — жыццю,
свабодзе —

Бяруць усе народы слова.
Гавораць Прага і Варшава,
Берлін працоўны і Тырана,
І Бухарэст, і з песняй славы —
Сафія, горад на Балканах.
І нават там, дзе йшчэ вампіры
Стаяць, як хмары, над свабодай, —
І там магутны голас міру
Збуджае мужныя народы.
Яны ўстаюць над родным небам
І кліч нясуць, каб іх пачулі,
Каб ім далі спакою, хлеба
Заместа атамаў і куляў.
Шугаюць хвалі акіяна.

Мацнее сэрцаў хваляванне.
І людзі з рана і да рана —
Крамлёўскіх зораў ловяць ззянне.
Пад неагляднай свету шырай
Расце, мужнее голас міру.

1947

КАРАГАЧ

Калі налятае з пустыняў
Самум, як павала, цяжкі,
А ўслед падымаюцца грозна,
Паўсвету закрыўшы, пяскі

І ўсё замірае ў знямозе,
Не можа пат марыць, каб жыць,—
Адзін карагач перад бурай
Не хоча і голаў схіліць.

Рукамі, сухімі і злымі,
Не чуючы крыку свайго,
Вятры выграбаюць без жалю
Зямлю з-пад карэнняў яго,

І б'юць, і хістаюць, і кружаць...
А ён на адным валаску
Стаіць і выцягвае прагна
Лістоце вадзю з-пад пяску.

І горда трымаецца, покуль
Не высее міг цішыні.
Тады ён збірае у вузел
Параненыя карані,

І гоіць іх сокамі сэрца,
І мужна чакае пары,
Калі прыляцяць ад паўночы
З дажджом веснавыя вятры.

І трэба адна толькі хвіля,
Каб ён пад лагодным дажджом,
Расправіўшы дужыя плечы,
Акрыў іх зялёным плашчом.

Гавораць, што ў радасці весняй
Умее ён песняй звінець,
А толькі пра што яго спевы,
Не можа ніхто зразумець.

Пяпраўда. Я быў там і слухаў
Вясёлыя званы ў лісці,
Ён марыў пра рэкі ў пустыні,
Спяваў ён аб шчасці ў жыцці.

І тысячы мужных і юных,
Што гэткаю ж марай жылі,
Пад цепем яго спачывалі
Ды смела наперад ішлі.

Ішлі і няслі для Радзімы
У сэрцах гарачую кроў,
І ветразі будучым рэкам,
І зерні для новых палёў.

1947

ГОРНАЕ СВІТАННЕ

Быццам летні пошум ліўня,
Быццам ітушкі вуркатуе —
Што там чуецца ў даліне
У чароўны час світання?

Там арык каменні горне,
Сярод піў бруіць, пляскоча,
А пад ім, як прысак зорны,
Ціха спеў звініць дзявочы.

Покі сонца ўсценныць далі, —
Новы ў свет ручай пал'еца,
І з яго сцюдзёнай хвалі
Жоўты рыс вады нап'еца...

Ці то хруст ільдзінкі ўвосень,
Ці нясмелы ўскрык малога —
Што там горны вецер посіць
Над запыленай дарогай?

Гэта рэпаецца спелы
Жоўты струк, тугі і поўны,
І на свет выходзіць белы
Зіхатлівы твар бавоўны.

Сокам пырснуўшы, з галіны
У траву гранат спадае,
І, здаецца, ўжо з-пад гліны
Сцеблік новы прарастае.

Але чый там стрэл у горах
Знепакоіў раптам ранак?
Рэха вынесла ў прастору
Крык спалоханы джайрана.

Гэта хлопец вернай куляй
Метка ўцэліў барсу ў сэрца,
Каб маленькую казулю
Ўратаваць ад цяжкай смерці.

Злёг драпежнік. Сціхла ў скалах.
І глядзіць юнак з пяшчотай,
Як спакоіўся намалу
Зноў джайран, на рэчцы ўцотай

І'е ваду, грызе карэні
І, пібы чагось шукае,
Капытом у задуменні
Жвір глыбока разграбае.

1947

СТЭП

На сотні вёрст — ці кропікі вады.
Як шэры прысак зямля.
Былі тут калі хоць чые сляды?
Куды вы сігасце, верблюды,
Над купінамі кавыля?

Длінь-длінь! — званы звіняць, звіняць,
Рассыпаўся звод навакол.
І там, дзе пясчаныя дзюны спяць,
Дзе легла на схілах тугі пячаць,
Яму адгукаецца дол.

Нас вабіць наперад не золата рог,
Не вінны заморскі склеп.
Ідзём мы вышукваць напрамкі дарог,
Каб стэп разбудзіць,
Каб ажыў ён і мог
Раджаць для краіны хлеб.

Дзе-небудзь, абраўшы па сэрцу кут,
Супынімся мы на жыццё.
Прарэжам каналы, і збудзецца цуд:
Дзе мёртвы быў край — вінаграднік і тут
Ускінуць пад сонца лісцё.

І як ні здавалася б цяжка калі —
Мы зрушым пяскоў цаліну,
І скарбы раскованай намі зямлі
Раскажуць, што мы для людзей здабылі
Новую Фергану.

Ці ж гэта не шчасце: з сэрца твайго
Вясна наўстае і цвіце...
...І вось прамінае яшчэ адзін год,
І ўжо ты дарункамі саду свайго
Частуеш дарожных гасцей.

Частуеш і ў шлях выпраўляеш. Куды?
Пра гэта ці варта пытаць?
Адны ў нас лятункі — вырошчваць сады,
Напевам звінець, будаваць гарады,
Дарогі жыццю пракладаць.

1947

ВЕЧАР У ГІСАРАХ

Спачатку нам свой шчыры снеў
Пяслі вятры на перавалах,
А восень са стагодніх дрэў
Званы лісцяныя скідала.

У высачэзных трыспіках
Крычаў прыветна птах да змогі.
І срэбра
 бурная рака
З вышыняў сыпала пад ногі

Ды расцілала з хваль дыван.
А потым,
 як жывую мару,
Нам паказаў Таджыкістан
Свой дзіўны вечар у Гісарах.

Ён цвету ружаў веснавых
Празрыстай топкай павуцінай,
Як чараўнік, у нейкі міг
Акрыў вяршыні і даліны.

Затым са скрытам мастака
У веснавы малюнак гэты
Адным узмахам
 уваткаў
Ніць фіялетавага цвету.

І не чакаючы, калі
Ускрыкнем мы ад захаплення,
Раптоўна аж на ўсёй зямлі
Паклаў сталёвыя адценні.

Пасля, як быццам незнарок,
Усё змяшаў
 і прад вачыма
Стаў разліваць дрыготкі змрок,
Ахутваць даль блакітным дымам.

А каб з вачэй зусім не знік
Адбітак ружаў каляровы,

Ён запаліў
высокі пік
Па-над зямлёй агнём барвовым,

І бляск у высі зіхацеў,
А ўнізе горы ў сіль тапулі.
З такой тканіны я б хацеў
Пашыць святочную кашулю!

І вось тады,
як пад дутор¹
Плыве таджычка ў вольным тапцы,
Мільгнуў, паплыў па схілах гор
Мільён агнёў электрастанцый.

І нам здалося: гэта ўзнёс
На горы Крэмль свае рубіны,
Каб азараць шляхі і лёс
Цудоўнай брацкае краіны.

1947

ЗЯЛЁНЫ ДУБОЧАК

Спявае «Зялёны дубочак» мне
Смуглявая Фаціма,
Хоць тут,
у спякотнай яе старане,
Нідзе ні дубочка няма.

Голасам звонкім, як спеў ручая,
Выводзіць пяўмела яна
Песню аб нашых дняпроўскіх гаях,
Дзе зараз, напэўна, вясна.

І радасна сэрцу і сумна чамусь.
І я ёй кажу: — Пастой,

¹ Дутор — музычны інструмент.

Ты чуеш —
 гукае здалёк Беларусь,
Каб ты там была са мною.
Там гэтак вясною чаромхі цвітуць
І гэтак крыніцы звіняць,
Што песні самі з сэрца пльвуць
І іх пічым не суняць.

А як зіхацяць балоты, калі
Успыхнуць хусткі рабін,
А водар які ад свежай раллі,
Як пахне
 чабор ад сцяжып!

Злятае расінка з тонкіх расніц,
І кажа мне Фаціма:
— Паслухаць напеў тваіх чыстых крыніц
Даўно я хацела сама.

Але ты пачуй, якой ласкай нясе
Ад нашых высокіх гор,
Глядзі, ў якой яснай ляжыць красе
Зямля мая ў бляску зор.

Ці можа, скажы мне, на міг хоць з ёй
Расстацца нат думка мая?
І я змаўкаю. З такою зямлёй
І сам не расстаўся б я.

1947

АЛЬПІНІСТ НА ВЯРШЫНІ

Напачатку па стромах ішлі яны ўдвух,
Як арлы, спачывалі на снежных адхонах.
Ды адзін, што цюльнан пад заваяй, патух,
І паклаў яго ў хаце памірац-пастух,
Выганяючы хворасць хурмой і заклёнам.

А другі не спыніўся. Між скалаў крутых,
Дзе вірылася белая пена суваяў,
На хрыбтах, ад стагодняга снегу сівых,

Сярод хмар, што таўкліся, як тысячы крыг,
Прабіваўся наперад з нястомнай падзеяй.
І, парэшце, зрабіўшы апошні спачын,
Перасек ледзяную скарынку вяршыні
І замёр — аж ля самага сонца адзіп,
Зачарованы весняй красою даліп
І дарог, што пралеглі па роднай краіне.

Ўся Радзіма была яму згэтуль відна —
Ад Варзобскіх цясіні да паўночнай грапіцы,
Як ласкава ўсміхалася сыну яна!..
Як вітала, што ўсе ён вышыні пазнаў,
Да якіх пат арол падымацца баіцца!..

І юнак, пераможца вяршынь і хрыбтоў,
У адказ на Радзімы вітальнае слова —
Разгарнуў
сцяг чырвоны
пад пошум вятроў, —
Нібы велічны знак — ад сябе і сяброў,
Што ізноў ён на смелыя штурмы гатоў —
Да вышыняў, да славы,
да радасцяў новых!..

1947

ПОДЗВІГ ЛЕНІНГРАДА

Усё сатрэцца з памяці: блакада,
Бамбёжак дні, ваенныя пайкі.
Але вялікі подзвіг Ленінграда
Ад сэрца ў сэрца пройдзе праз вякі.

Я раскажу, як чуў, як гэта ходзіць
У песнях, што складаюць над дутор,
У маладым і радасным народзе
Каля цясіні Памірскіх спежных гор.

Быў грозны год. Паўночную сталіцу
Сціскала бітвы хмарнае вязьмо,
Калі туды, праз гром і бліскавіцы,
Прабілася маленькае пісьмо.

Яго читалі на рабочых месцах,
На баявых пастах,—

і хутка ўсіх

У той жа дзень усхвалявала вестка:
— Таджыкскім дзецям не хапае кніг.

— Чакаюць кніг сябры ў Таджыкістане! —
І пат таму, хто ўжо стаяць не мог,
Была такая вестка — як задапне,
Як самая трывожная з трывог.

Ні ўдзень ні ўноч не ціхла кананада.
Ад страляніны аж гайдаўся дол.
Шалела смерць. А людзі Ленінграда
Рабілі кнігі для таджыкскіх школ.

І вось прайшлі ў клопотах дні і ночы,
І лёг на стол апошні экзэмпляр.
Ўзялі танкісты кнігі ад рабочых —
Сынам Паміра — як свяшчэнны дар.

Іх вораг стрэў нянавісцю і громам,
Каб перайсці праз Ладагу не даць.
Паганец! Ці ж было яму вядома,
Што нельга дружбы сэрцаў расстраляць.

Той дружбы, што народы згуртавала
І сілу ім магутную дала...
...Шалёная варожая навала
Спыніць жыцця і сонца не змагла.

Прапахлыя вялікай бітвы дымам,
Нарэшце выйшлі кнігі на прастор,
І з ласкаю павезла іх Радзіма
Таджыкскім дзецям да Памірскіх гор.

І сёння я іх бачыў.
Садаводаў
І рудакопаў дочки і сыны
Па іх чытаюць шлях свайго народа,
Шлях да шчаслівай долі і вясны.

Усё сатрэцца з памяці: блакада,
І горах страт, і лёс гадоў цяжкі.
Але вялікі подзвіг Ленінграда
Ад сэрца ў сэрца пройдзе праз вякі.

1947

ВАХШ ¹

Збіраючы сотні рачулак з гор,
Струменяў, што родзяцца на ледніках,
Кініць у цяснінах, ляціць на прастор
Бурлівы, няўрымслівы Вахш.

І долы забыліся аб цішыні,
І думка ніколі над ім не засне.
Грымяць і варочаюцца камяні,
Як цяжкія жорны, глыбока на дне.

Ляціць, бы крыляе, і бача Вахш:
Сыходзяцца людзі — мо цэлы мільён.
І гаці гацяць на яго берагах,
Спыняюць імклівы вады разгон.

Ад злосці загуў, завірыўся дзікун
І грозна падняў, ашчацініў свой хіб:
— Дарогу, бо хвалямі ўсіх пасяку
І кіну на дно, да карэнняў і рыб!

Ды чуе ў адказ мільён галасоў:
— Людзей не адолееш ты ў барацьбе.
Мы хочам сказаць табе некалькі слоў,
Паклікаць, як сябра, на подзвіг цябе.

Але пат не слухае грозны Вахш,
Пускае ў абход рукавы-ручаі.
— Я мушу спяшацца, ляжыць мой шлях
Да маці маёй, да Аму-Дар'і.

— Мы пусцім цябе да маці тваёй,
І часу ў цябе, маладога, стае,
Але адкажы нам, што скажаш ты ёй,
Чым зможаш ты ўзрадаваць сэрца яе?

— Я раскажу ёй пра буры ў снягах,
Пра скалы, што я на шляху паламаў,
Пра ніву, што бачыў у жоўтых пясках,
Якая не родзіць ні хлеба, ні траў.

¹ Вахш (літаральна — дзікун) — рака на поўдні Таджыкістана.

Пра тое, як б'ецца ціхі джайран
У хвалі маёй, ідучы па дно,
Пра тамерланаўскі белы цюрбан,
Што пад камешнямі стлеў даўно...

— Дзівак ты! Мы ведаем маці тваю,
Чакае другіх ад цябе яна спраў,
Бо краю ўсю буйную сілу сваю
Даўно аддала, каб ён расцвітаў.

Садамі бялее над ёй вясна,
А рыс там падняўся — ці хто калі сніў!
І ў кожнага сына пытае яна,
Што добрага ён для людзей зрабіў.

Нібы калыхнуўся мільён галоў,
І людзі казалі: — Ты бачыш груды?
Вякамі нічога на іх не было,
Пад спёкай марнее зямля без вады.

А мы яе зробім цудоўнай, калі
Напоім удосталь і пройдзе тут плуг.
Пшаніцамі закаласяцца палі,
І дасць нам бавоўна цёплы свой пух...

Задумаўся Вахш. Бліснуў, як луской,
У хвалях пад сонцам і сцішыў разгон.
І, пэўна, счарованы марай людскоў,
Пакорліва лёг пад рукамі ў бетон.

Мінулі гады. Там, дзе пустка была,
Дзе гойсалі толькі самумы-вятры,
Дарогі ляглі ад сяла да сяла,
Даспеў вінаград, падняліся муры.

Пад Вахшам шумяць маладыя гаі.
І ён ужо ў новай багатай красе
Бяжыць праз палі да Амур-Дар'і
І сказ ёй пра подзвіг людзей нясе.

— Матуля! — крычыць ён яшчэ здаля. —
Я людзям памог узрасціць сады,
Там песні звіняць, зелянее зямля
І фабрык над краем віецца дым.

І матка ўсміхаецца ветла яму
І шчыра да цёплага сэрца хіне,
І вольна на заўздасць свету ўсяму
Плывуць яны ўдаль на сваёй старане.

1917—1918

СЛЕД ЧАЛАВЕКА

Каб напова мне выпала шлях пачыпаць,
Я напэўна пайшоў бы, сябры, вандроваць.
Я б не проста пайшоў па зямлі вандроваць,
Я пайшоў бы ў дарогу з кіркою цяжкой,
З картай стэпаў і гор я пайшоў бы шукаць
Скарбы петраў і траў чараўнічы настой.
На далёкім Урале

цвіце малахіт,

Каля Гомеля спее

буйны рапет.

Апрацае Таймыр

вясны аксаміт,

І па ўсёй Радзіме —

пралёт твой след.

Пырскіе пафта струменем —

Ажывае твой след;

Горад стрэхі адзене —

Ажывае твой след;

Стэп чыгунку сустрэне —

Ажывае твой след,

Пераможцы след,

Шукальніка след.

Ты не можаш спыніцца, не можаш чакаць.

Ледзь забыўся — гукае ўжо ясная даль:

Кліча тундра — скажу, дзе алмазы ляжаць,

А Кузнецк — пакажу, як робіцца сталь,

Кліча Крым — навучу вінаград расціць,

А Памір — адкрыю вяршыняў сакрэт.

Хто ж стрывае, скажыце, каб не пайсці?

І па ўсіх дарогах — звiніць твой след.

Грукне радасна молат —

Ажывае твой след;

Новы выспее колас —
Ажывае твой след;
Гляне золата з долу —
Ажывае твой след,
Пераможцы след,
Шукальніка след.
Кліча ясная даль. І зямля — ледзь крапі —
Загаворыць на шчырай мове з табой.
Ты закурыш пры цёплым дарожным агні
І пачуеш у сэрцы шчаслівы спакой.
Каб памарна годы ў жыцці не прайшлі,
Не лічыў ты ў дарозе ні зім, ні лет.
Новы ўпарты вадроўнік — на ўсёй зямлі
Будзе браць кірунак
На кожны твой след.
Шлях зазьяе у зорах —
Ён пазнае твой след;
Судна пройдзе па моры —
Ён пазнае твой след;
Нівы ўспеняць прасторы —
Ён пазнае твой след,
Чалавека след,
Пераможцы след.

1947—1948

СЦЕЖКІ

Ледзь толькі цёплыя вятры з паўдня
Павеялі і зачарілі на зямлі агрэшкі, —
Адразу ўспомнілі аб весніх днях
І зварухнуліся пад снегам сцежкі.

А сонца шчодро сыпала з сяўні
Цяпло на шыр палёў ды пералескі.
І скоро ў далях ласкавыя дні
Радзілі свету сінія пралескі.

Якая радасць сцежкам тут была!
Вярнулася пара іх весялосці.
Мільёны людзю з горада, сяла
Ішлі на іх — хто працаваць, хто ў госці.

Няслі па рэчку невад рыбакі,
А вечарамі з песнямі па кветкі
Спяшалі ў лес дзяўчаты, юнакі,
І сцежкі ў дружбе іх былі як сведкі.

Як птушкі з выраю, ляцелі дні,
Вясна была лагоднай і ласкавай.
Зноў пад дажджом пускалі карані
Малапкі-парапкі, гусцелі травы.

Зноў высыцала піва каласы,
Цвілі рамонкі, наступала лета.
І з рана да вячэрняе расы
Пад прамянямі песціўся палетак.

Трубіў пастух у берасцяны рог,
Ішлі дзяўчаты з лубкамі ў суніцы,
А там гулі камбайны у палёх
І насустрэч гайдаліся пшаніцы.

І зоры, ацяжэўшыя ўпачы,
Да іх ляцелі, і малапкі з громам
Над імі, як агністыя мячы,
Урываліся ў спакойны поля гомац.

А потым вераснёвы вецер нёс
Лісце усё ў агні і сыпаў з ходу,
Дакашвалі хлапцы густы авёс,
А пчолы мёд данашвалі ў калоды.

Усё пазналі сцежкі, ўсё ўзялі
Сабе за дар, запамнілі за лета
І галасы вятроў, і цёплы дых зямлі,
І шчырасць чалавечага прывету.

Таму — ледзь цёплыя вятры з паўдня
Вясной адкрыюць на палях агрэшкі —
Адразу ўспомняць аб мінулых днях
І вырываюцца з-пад снегу сцежкі...

1947

ГРУКНІ Ў АКНО, ВЯСПА

Грукні ў акно, вясна малада,
Грукні ў акно, калі сівер з паўночы
Пройдзе з снегам па цёпрых тваіх слядах,
Заслязіць твае сінія чыстыя вочы,
Закуе звонкім лёдам рачулки-дарогі,
Замарозіць твае яшчэ кволыя ногі.

Грукні ў акно, вясна.

Гаспадыняйі заходзь у хату маю
Ды сядай частавацца за стол за дубовы,
І пакуль яшчэ сцюжы там зляцца, пяюць,
Пакуль гоціць іх з поля твоей вецер паўднёвы,
Пакуль сонца ільды разбівае, — з табою
Пагуторым, як брат пры сустрэчы з сястрою.

Грукні ў акно, вясна.

Калі схочаш, — мы і на чарцы пальём
Самай лепшай маёй беларускай застольнай,
Вып'ем шчыра за цёплы мой новы дом,
Вып'ем шчыра за зван тваёй песні польнай,
За багацце майго маладога калгаса,
За расу для руні жытнёвай, для красак.

Грукні ў акно, вясна.

Ты пра шлях свой, пра мора, што хваляй б'е,
Мне вяснянку спяеш напачатку, а потым
Я табе пакажу усе планы свае,
Раскажу пра свае маладыя клопаты,
А пасля ў поле пойдзем — дазволь пахваліцца,
Колькі сёлета спраў нас чакае, сястрыца.

Грукні ў акно, вясна.

Грукні ў акно, вясна малада,
Нам пра шмат што з табою дамовіцца трэба:
Пра багатую завязь калгасным садам
І пра важкія тоны пшанічнага хлеба,
Пра багацце, што даць мы з табою павінны
Для народа майго, для Савецкай краіны.

Грукні ў акно, вясна!

1918

ПАЛАЦ

Быў для новай будоўлі вясновымі днямі
Сярод мінскіх руінаў расчышчаны пляц.
І праз міг ужо горад звінеў галасамі
Непаседаў-падлеткаў:
— Тут будзе палац!

— Тут будзе палац! — кажа першы. —
Таму,
Што прыслала ад гораў Каўказа краіна
Чарнаморскі граніт свой і мрамур яму
І найлепшую цэглу з гайдўкаўскай гліны.

А для вокнаў шырокіх празрыстае шкло
Аж з-пад Гомеля везлі з праслаўленых цэхаў,
А жалеза яму Запарожжа дало,
А з рубінамі майстра з Урала прыехаў.

Будуць зоры, нібы над Крамлём, тут палац,
Вось чаму гэта будзе цудоўны палац!

А другі не згадзіўся:
— Па-мойму, сябры,
Скора ўстане таму аж пад неба палац тут,
Што прыйшлі на руіны такія майстры,
У якіх дзівам робіцца шчырая праца.

Горад родны героі прыйшлі будаваць,
Што паставілі столькі ў жыцці гарадоў! —
Калі б іх па краіне
пайшоў аглядаць, —
Не агледзеў бы, пэўна,
за сотню гадоў.
Іхніх сэрцаў святлом
будуць зоры палац.
Вось чаму гэта будзе цудоўны палац!

— І не толькі таму, — кажа трэці. —
Будынак
Можна ўсюды і ладны і моцны злажыць.
А палац набудуе таму тут краіна,
Што ў ім самы шчаслівы
народ будзе жыць.

Будуць жыць у ім
слаўных паходаў салдаты,
Чый штандар прамяністы шляхі азарыў,
Следапыты, шукальшкікі песень крылатых,
Прыгажэйшага ў свеце жыцця ўладары.

Ім у далеч вякоў будуць зоры палаць.
Вось чаму гэта будзе цудоўны палаць!

Галасы ўсё звіняць. А вясна паміж слоў
Аздабляе іх песняй, што дорыць ёй жаўрапак,
І, ўліваючы ў радасны звон малаткоў,
Падымае, як гімн,
над зямлёю праचाўрапай.

І прараб раптам здзіўлены ўзняўся пясмела
Над гранітам, што з самай зары шліфаваў:
А чаму гэта нібы ў вачах пацяплела
І вясёлкай прамень на расніцах зайграў?

Слёзы? Мусіць, што так. Але як яны ззялі
Тыя слёзы! Ніколі не ведаў такіх.
І ён склікаў дзяцей:
— Вы ўсе праўду казалі,
Вы ўсе праўду казалі, мае дружбакі!..

Але я адказаў бы, што ўсё: і кілімы
Ніў жытнёвых, і ясны прастор веснавы,
І багацці,
што мы здабылі для радзімы,—
Гэта ўсё ёсць таму ў нас,
што ёсць у нас вы!

І для вас будуць родныя зоры палаць.
І таму тут устане цудоўны палаць!

1948

КАМУНІСТ

— Завіце мяне камуністам! —
Сказаў ён сябрам перад боем,
І першы найшоў у атаку,
І першы вязьмо агнявое

Прарваў, што сціскала пагрозна
Ад пушчаў да сіняга мора
На шэрых параненых скалах
Праслаўлены Балтыкі горад.

У бойцы ударыла сталлю
Яму па гарачаму твару.
...З крыві ля варожага дота
Байца паднялі санітары.

А ў поўдзень прыйшла перамога.
Спяшала на захад пяхота.
І бачылі хлопцы парторга,
Хадзіў ён ад роты да роты,

Хадзіў ён, сціскаючы зброю,
Вялікай тугой апавіты,
Ды чуў толькі словы:
— Прыходзька?
— Прыходзька, напэўна, забіты...

Асабістая справа:
Заява,
Заява яшчэ без рашэння,
Як вечная памяць аб сыне,
З парторгам ішла ў наступленне...

А юнак гэтым часам
Далёка
Блукаў па вайсковых шпіталях.
Гаіліся раны, і вочы
Ўжо тыя дарогі шукалі,
Дзе з славай цяпер яго рота
Імкнулася з бою да бою.
— Зноў дайце мне зброю! — прасіў ён.
Але не далі яму зброю.

Камісія. Важны прафесар.
Суровы прысуд медыцыны.
Патрэбны снакой і напраўка,
Паветра і вітаміны.

— Не трэба ! Таварыш прафесар!
Мне толькі дваццаты год!..
...Юнак не вярнуўся ў пяхоту.
Але ён прыйшоў на завод.

Нялёгкі быў першы пачатак
На новай дарозе.
Руіны.
Пустэча.
Над горадам родным
Самотны ускрык жураўліны.

Але не шукаў ён ніколі
Для сэрца спакойную прыстань.
— Я ж колісь прасіў перад боем,
Каб звалі мяне камуністам!

Адроджаны ўзняўся над краем
Будынак з бетону і сталі.
Начамі і днямі няспынна
Плылі пад рукамі дэталі.

І ўжо да яго за навукай
Прыходзяць яго аднагодкі,
Пядаўніх баёў радавья,
А сёння байцы пяцігодкі.

Ён вучыць іх шчыра, і песня
Пра іх у краіне пяцца...
І лёс прысудзіў
На заводзе
З парторгам палка яму стрэца.

— Прыходзька!..—
Успомніўся хлопцу
Мінулага голас вячысты.
— Таварыш!
Вось ваша заява.
Вы ў славу ўвайшлі камуністам!

Быў сход урачысты і людны.
У сэрцах свяцілася свята.
Партыя!
Вяла ў сваіх шэрагах партыя
Працаўніка і салдата.

1948

СКАЗ ПРА ГАРМАТУ

Прайшоўшы за тысячу вёрст,
На ўвесь прагрымеўшы свет,
У грозным апошнім баі
Падбітая ўпала гармата.
І цяжка было сказаць,
Чыя на рудым ствале
Кроў зацякла: яе
Ці кацаніра-салдата.

Напэўна, яе — бо салдат
Падняўся, сцяў зубы, узяў
Вінтоўку, набоі злічыў
Ды рушыў наперад з пяхотай.
А ёй засталася глядзець
Зайздросна, як сёстры яе
Бязлітасным,
трапным агнём
Ламаюць Берліна вароты.

— Вярніся! — хацела яна
Паводчыку крыкнуць. — З табой
Мы гэтак дружылі, няўжо
Сяброўку сваю ты пакінеш?..
Але прамаўчала —
пяхай

Ідзе: кліча слава яго,
Заве Перамога...
А ёй...
Ну, што ж — паміраць на чужыне.

Зусім не гадала яна,
Што новы ёй суджаны шлях
І новая слава здалёк

Яе ўжо шукае вачыма...
Прыгналі платформу байцы,
Напіўся вады паравоз,
Прыкрылі яе шынялём
І павязлі на Радзіму.

І вось, узнісшы хвалу
Героям вялікай вайны,
Прыйшлі да гарматы майстры,
Агледзелі і спыталі:
Скажы нам, чым хочаш ты быць
У шчасныя мірныя дні:
Ці молатам звонка звінець,
Ці бегчы машынаю ў далі?

«Гарматай!» — хацелася ёй
Прамовіць,
ды ўладны зарок
Вайсковы згадала — заўжды
Быць там, дзе Айчыне патрэбна.
І ціха сказала:

— Хачу
Быць трактарам, каб на зямлі,
Дзе бойкі гулі, зашумеў
Палетак пад сонейкам
хлебны.

Пакручваў ліцейшчык вус,
Як палкім струменем у коўш
З агню палілася яна
З дымком жоўта-сінім і горкім...
І сталася дзіва прад ім:
Што ззялі рацей на ствале —
Нават і ў сплаве жылі,
Свяціліся ясныя зоркі.

Калі б тут стаяў канапір,
Цяперашні трактарыст,
Адразу назпаў бы ён іх,
Бо ўласнай выводзіў рукою
Заўсёды, калі ў баі
Варожы танк падбіваў
Ці руйнаваў напчэнт
Логова зверга стальное.

Ён, можа б, убачыў па іх
І згустак сваёй крыві,
Што замяклася калісь
У грозным баі пад Берлінам...
...Мішлі гарачыя дні,
І скоро, пакінуўшы цэх,
Бліскучы сталёвы плугач
Пайшоў на загоны краіны.

З ім стрэўся салдат у палях,
І з радасцю сеў за руль,
І паплылі за ім весела
Чорныя тлустыя скібы.
А сонца паіла ўслед
Цяплом і дажджамі раллю,
Каб прарасталі хутчэй
Зерні на шчасных сялібах.

1948

РАЊЦА НА СВІЦЯЗІ

Густыя вясновыя зоры
Імкліва, са званам
Апалі ў таемныя сховы
бяздоннага Свіцязя.

І чайка,
Крылом секануўшы
Па хвалі зялёнай,
Гукнула сяброўкам і сёстрам:
— Прачніцеся!

Дубы векавыя,
Дасвеццем
Умытыя ў росах,
З паклонам суседкам-бярозам
Чубамі зашасталі.
А ў небе,
Як быццам парвалі
Прычальныя тросы,
Пабеглі, што чоўны, пад ветрам
Хмурышкі купчастыя.

Здавалася, дзень ужо вырас:
Прачпуліся далі,
Прырода усё абудзіла
Да самага мала.
Але ў гэтым бурным патоку
Якоесьці хвалі
Яшчэ не хапала,
Зямля
Ўсё чагосьці чакала.

І вось на прачаўраных гонях,
Бязмежных, як неба,
Што выткала ўзоры на ўсходзе
ў агністыя ружы,
З'явіліся людзі.

І поле,
Што марыла вырасціць хлеб ім,
Ажно прыўзнялося
Прад гэтаю арміяй дужай.

Шумела вясёлая праца,
Каб стаць на разлогах
Пшаніцай высокай,
цяжкім вінаграфам у гронцы...

І то быў сапраўдны пачатак
Шчаслівага дня веснавога;
І ў гэтую хвілю над краем
Устала
Гарачае сопца.

1948

* * *

Я найду ізноў да тых азёр,
Ля якіх калісь узрос наднаскам.
І, напэўна, зноў дрымучы бор
На мяне дыхне цяплом і ласкай.

Ён пазнае сябра на вачах,
У якіх цвітуць яшчэ ўспаміны
Аб грымотных чэрвенскіх пачах,
Аб асенніх казках жураўліных.

— Будзь са мною, браце, будзь
са мной! —

Ён здалёк яшчэ мне крыкне, знаю.
Белай кветкай, шчавелем, жаўной
Западзе ў душу вясна лясная.

Я пайду ізноў да тых крыніц,
Звои якіх і ў роспанях мне чуўся,
Калі ў грозным ззянні бліскавіц
Я ішоў праз смерць да Беларусі.

Сам зраблю карэц берасцяны,
Ціха шкло крынічнае зламаю,
І папэўна ў гэты міг з струны
Песня ў свет палецца, як жывая.

Я пайду ізноў да тых палёў,
Дзе вучыўся змалку жыта сеяць,
І пад зычны гоман трактароў
Зноў у сэрцы радасць зарунес.

І калі на зычны гоман кос
Жніўнай песняй адгукнецца піва —
Я адчую, што з усіх — мой лёс
Самы шчодры ў свеце і шчаслівы.

1948

ЛЯ ВОГНІШЧА

Вечар, як чорны кот,
Ужмурыўся ў іскраў сяўню,
Над зараснікамі балот
Наструпіла поч цішыню.

Аж боязна працягнуць
Руку ў гэты важкі змрок,
Дзе хвалі бераг сякуць
Так, што скрыпіць пясок.

Але дачакайся, калі
Полымя згасне: тады,
Здаецца, ізноў на зямлі
Бачны твае сляды.

Ізноў адчуваеш ты,
Што ў цемры сядзіш не адзін:
Там цягнуцца ў рост кусты
Алешпіку і крушыц,

Там ціха трызніць рака;
Ільспяцца зоры ў высі,
А збоку, у лазняках,
Пасуцца ў статку ласі.

Гайдаецца рослы авёс,
Значыць, вятры не спяць,
І завушніцы з рос
На піках сцябліш звіняць.

А стуль, дзе лягла праз луг
У расцяробах гаць,
Саткаўшы зіхотны круг,
Ў табе светлякі ляцяць.

1948

ТАНК НА МАГІЛЕ

Хавалі тапкіста без музыкі. Вораг
Яшчэ не здаваўся. Музыкам — не час!
І толькі задымленых танкаў маторы
Суровы складалі аб воіне сказ.

Курган, як абрусам, пялёсткі акрылі,
Аддаў камандзір развітальны загад,
І з громам падняўся і стаў на магіле
З глыбокімі рапамі танк, як салдат.

— Пяхай ён і помшкікам будзе і вартай!..
Агні кананады нас клікалі ў бой.
Мы шлемы надзелі,

Адвагу і ўпартасць
таварыша наўшага
Бралі з сабой.

Ён ціха згаджаўся — яму не пад сілу...
Але толькі ў шлях падняліся мы зноў —
Здалося, што танк наш сарваўся з магілы
І рушыў услед, каб дагнаць дружбакоў.

З-пад гусеніц пырснула жоўтая гліна,
І першы навёў ён гармату на цэль.
І, ўчуўшы, як войкнула брама Берліна,
Сціха гайдануўся, пібы карабель.

Ніколі ніхто з нас не верыў у дзівы.
А ў тую хвіліну ў шалёным агні
Мы нават пачулі, як б'ецца шчасліва
Салдацкае сэрца ў пязломнай браці...

1948

НАД РАКОЮ

Высокія хвоі
Над быстрай ракою
Гутораць з сястрою —
Пявучай сасною.

Пра дні ды пра почвы,
Пра сонца і зоры,
Чым быць хто з іх хоча,
Чым звацца, — гутораць.

Густыя кароны
У росах ільсянца.
— Пара нам з загонаў
У свет падавацца.

— Мне ў хаце б стаць рамай, —
Сасна прамаўляе, —
Ці бэлькай, — таксама
На месцы б была я.

Ці дошкай на столі,
Ці белай паліцай,
Каб пахла там полем,
Травой і жывіцай,

Каб пахла вясновай
Духмянасцю долаў
І гоман дубровы
Чуваўся вясёлы.

— А нам бы, — на строме
Хвалююцца хвоі, —
У новым тым доме
Нам быць бы сцяною.

Мы сплечены з жылаў,
Мы з моцнага роду,
Зямля нас расціла
На доўгія годы.

Ні ліўні з вятрамі,
Ні снег — нам не дзіва.
Стаялі б вякамі
Мы ў долі шчаслівай.

А збоч б'е лістотай
Дуб, зведаўшы буры,
І кажа: — З ахвотай
Я лёг бы ў падмурак.

Ці стаў бы я новым
Сталом сярод хаты,
Каб з ласкавым словам
Мне б людзі багаты

Свой скарб уручалі,
Вяселлі гулялі,
Гасцей частавалі,
Дзяцей гадавалі.

Так думаюць дрэвы,
Шумяць верхавіншам,
А вецер іх спевы
Цясе па краіне.

І ўчуў тыя мары
Юнак клапатлівы,
Прыйшоў праз абшары
У бор гамаілівы.

Для хат і для клецяў,
Для клубаў прасторных
Прыйшоў ён прыкмеціць
Найлепшых тут бёрнаў.

Стаіць на прылессі
І выбраць не можа:
Што дрэва — то песня,
Асілак прыгожы.

І кажа ён стромым
Хваінам і дубу:
— Мне сум ваш вядомы,
І ўсе вы мне любы,

І ўсім вам дарогу
Я даць не забуду,
Каб радасці многа
Прынеслі вы люду.

1918

ПАКАЗ ПАРТЫІ

Маладому герою,
Юнаку, што пазнаў перамогі сакрэт,
Уручае партыя сёння
Партыйны білет.

Людпа ў залі райкома...
Урачыстая ціша...
І час настае —
З цёплым словам сяброўскім,
З прамовай напутнай
Сакратар,
Баявы камісар,
Устае.

...Мы ўручаем давер'е народа табе,
Што здабывалася ў працы і ў цяжкіх баях,
Права
Першым заўсёды ісці ў барацьбе,
Першым песці наперад
Камунізма сцяг.

Уручаем табе мы
Сонца нашых кастрычніцкіх заваў,
І патхненне народа,
І мужнасць народа,
І той шлях, што Радзіму да шчасця прывёў.—

І руку паціскае,
Як бацька і сябра,
Стары бальшавік юнаку.
А таму —
А таму свет па-новаму бачыцца,
Як ніколі яшчэ на юнацкім вяку.

Быццам дужыя крылы
Падымаюць яго ў неабсяжны сусвет.
І, як сонца, яснее,
І, як сцяг, палымнее
У руках яго
Родны
Партыйны білет.

1948

ЦЯГНІК БРЭСТ — МАСКВА

Кожны дзень, ледзь зардзееца ўсход,
Як у свята, хвалюецца Брэст.
Ля вагонаў стаіць народ,
На Маскву праводзіць экспрэс.

Час развітвацца. Хутка звапок
Ў скалыхне за вагонам вагон...
І тады ў журавінавы сок
Афарбоўвае ранак
пероп,

І тады для ўсіх гарадоў
Тэлеграму выстуквае Брэст:
— Сустракайце, сябры, адышоў,
На Маскву адышоў экспрэс.

Дзе крышчныя рэкі цякуць,
Дзе азёры густой сінявы,
Разам з ім — праз усю Беларусь
Я ўсім сэрцам лячу да Масквы.

Адгукніся ты, Нёман, мне,
Партызанскі наш мінскі лес,
Калі тут стралой прамільгне,
Развінаючы бег, экспрэс.

Дай мне знаць пра сябе, дай знаць,
Вёска Слаўная!
Сустракай —
Горад Орша і ты, Купаваць,
І Смаленшчына — мужны край.

Дарагія мясціны мае,
Ад Захода да Нары-ракі,
Чым сягоння з вас хто жыве
І лятунак у вас які?

А настрэч цягнікі бягуць,
Цяжка дыхаюць, дол гудзе.
— А куды вы?
— А мы ў Беларусь,
Дзе вялікая праца ідзе.

— Вы адкуль?
— Мы з Масквы, дружбак.
— Вы адкуль?
— Ад уральскіх стром.
Мы краіне тваёй, як знак
Дружбы нашай, падмогу вязём.

І лячу я, шчаслівы, туды,
Дзе відаць далі радасных дзён.
Добры дзень вам, мае гарады,
Ты прымі мой, Масква, паклон.

Можа, чутны на цэлы свет,
Лёгкім птахам ляціць экспрэс.
І глядзіць яму з ласкай услед
Краі мой родны, мой родны Брэст.

1948

КАМСАМОЛЬСКІ БІЛЕТ

Калі партыя з ласкай прымала мяне
У рады свае слаўныя, ў ясны свой свет,
Папрасіў я сяброў, каб, як сонца вясне,
Мне пакінулі мой камсамольскі білет.

Хай ён будзе са мной, каб мне чулася скрозь
Рэха дзён веснавых, як сяброўскі прывет.
Ён навек захавае ў душы маладосць
І імпэт яе — мой камсамольскі білет.

Каб я помніў, як радасна першы пралёт
У прастор прамяністы
юнацкі мой след,
Як выводзіў мяне на бязмежжа дарог
І расціў мяне мой камсамольскі білет.

Каб да веку свайго, да апошняй вярсты,
Так нястомна вышукваў навукі сакрэт,
Гарады будаваў, вёў да высяў масты,
Як вучыў мяне мой камсамольскі білет.

Ты вядзі мяне, партыя, ў радасны шлях,
Ў тую даль, дзе цвітуць камунізма агні.
І святлом іх азорыцца сэрца ў грудзях,
І заззяюць напоў камсамольскія дні.

І ніколі ў краіне жыццю не старэць,
І заўсёды быць пільным вачам маладым,
І, як медзь, непадкупнаму слову грывець,
І палям зелянець, на якіх мы стаім.

1948

У ГАСЦЯХ У СЯБРОЎ

У гасцях у сяброў,
Далёка ад роднага краю
Я дыханне яго маладое,
Куды б ні ступіў, адчуваю.

Тут сніх не знойдзеш азёр,
Як у нас на Палессі,
Тут не ўбачыш адбітых у хвалях
Супічных пажараў на ўзлессях,

Тут бурнай калматай ракой
Падпяразаны горы,
А даліны акрыты ў цяснінах
Смугою спякотнага мора.

Ды калі я на Вахшы глядзеў,
Як калгасныя людзі
Праз даліну капалі каналы,
Суходалу ўгрызаліся ў грудзі,

Каб светлая хваля ракі
Да бавоўны дапала,
Каб на кволай лазе вінаграднай
Багатая завязь не спала,—

Я пазнаваў Беларусь,
Чуў гамонку чаротаў,
Дзе мы пад жыты і пшаніцы
Асушвалі багны-балоты.

І калі свідраваў таджык
Усё далей і шырай
Цела гор, каб з шасейнай дарогай
Прыйсці да братоў на Паміры,—

Мне бачыўся мінскі завод,
Дзе хлопцы злічылі па хвілі,
Калі яны выдадуць краю
Магутныя аўтамабілі.

І ў гэтым вась наша жыццё
І вяршыня жаданняў:
Пазнаваць у дыханні Радзімы
Сваё маладое дыханне.

1948

МАЛАДОСЦЬ

І няхай,—
Няхай мне з бурай знацца,
Хай праїду хоць сотні лішніх вёрст! —
Не пакіну радасна стамляцца,
На шляхах не згасне мой касцёр.

Буду спаць пачамі пад сасонкай,
Буду піць ад смагі росы з траў,
Толькі б спеў юнацтва наўздагонку
Мне ляцеў і далей выпраўляў.

І будзіў трывогу, каб панова
Я ішоў далей па ўсёй зямлі —
Па зялёных павадках жытнёвых,
Па шляхах, што ў пушчах праляглі.

З малых год мне кажа шлях краіна
Па сваіх прасторах векавых:
Там — расціць ёй трэба садавіну,
Там — пракласці трасу сярод крыг,

Там — я столяр, устаўляю раму,
Там — чакаюць плуга дзірваны,
Там — руду падняць з глыбінь Петсама,
Там — саткаць ёй ветразь ільпяны.

І ніхто нідзе ніколі ў свеце
Спраў такіх не мог тварыць, як я.
Як заўсёды — першая прывеціць
Шчодрасць сэрца

маладосць мая.

Ёй бы ўсё хутчэй, далей бы крочыць,
Ёй бы ўсё шукаць і спасцігаць:
Новых дзён абрысы бачаць вочы;
І сцягі ярчэй, ярчэй гараць.

І няхай —
Няхай мне з бурай знацца,
Хай праїду за сотні лішніх вёрст —
Не пакіну радасна стамляцца,
Не стушу ніколі свой касцёр!

1948

НА КАСАВІЦЫ

Касец размахнуўся і гахнуў касой
Па роснай мурожнай балонцы
І дужай рукою адкінуў з травой
Мільёны палаючых сонцаў.

Пракос задыміўся, як быццам гарэў.
Дубы аж прыселі ад дзіва:
— Ратуйце! Пажар! —
і над вокліч іх з дрэў
Пасыпаўся дождж зіхатліва.

Ды толькі
касец развіцуўся ізноў,
І ўпалі ізноў пад касою
Высокія травы мурожных лугоў,
Абмытыя чыстай расою.

Палалі, зіхцелі ў пракосах агні,
Пад сонцам дыміліся пожні,
Пакуль не звалілася на карані
Трава пад узмахам апошнім.

1948

ПУШКІН

Ля кіеўскіх сцен засыпаюць пяскі
Пасечаны меч печачега.
Праз бітвы выходзяць — у свет, у вякі
Цяжкія дружыны Алега.

А ўдалечы свеціцца зорка між хмар,
І бляск яе грозна-суровы.
Сцягі барацьбы, вызвалення пажар
Праносяць палкі Пугачова.

Бязмежныя далі. Вялікі парод.
Расія!
Сям'ёй незлічонай
Ідуць яе дзеці ў адважны паход
На шведа і Напалеона.

Так Пушкін прыходзіць...
Жыві, чалавек!

І вось табе голас вячысты!
І сэрцам паэта бунтуецца век,
Які пачалі дзекабрысты.

Ім вырвацца трэба на вольны прастор,
Іх душыць у царскіх мундзірах.
Але Мікалай падымае тапор,
Рыхтуе капальні ў Сібіры.

І глуха жалезны ланцуг зазвінеў,
І змрочна і цесна ў астрогах.
Так цёмна паўкол, што нат пушкінскі гнеў
Прыгнечан самотнай трывогай.

Дзе ўцеху знайсці? Толькі ў водблісках мар
Засвеціцца слова жывое.
І кліча з народа і славіць пясняр
Адважнае племя младае.

Ён будучай радасцю ў марах жыве,
І з прагнасцю ловіць вачыма
Усё, што здабудзе, жыццём назаве
Расія, Свабода, Радзіма.

Ён бача, як з громам ляцяць кайданы,
Як сонца краіне ўзыходзіць.
Так Пушкін —
навечна, прарокам вясны
Жывым застаецца ў народзе.

Мінулі гады. Рэвалюцыі ход
Развясяў царызму павалу.
Расія, Радзіма — шматмоўны народ
Пад сцягам свабоды з'яднала.

Вясна паша — велічы стала сястрой,
Мы ў шчасце ідзём юнакамі.
І Пушкін у дружны становіцца строй,
І чуецца голас:
— Я з вамі!

1949

ДВА ЛЁСЫ

Прастораю невядомай
Наўкруг устае акіян.
З-пад Нёмана — у Аклахому
Едзе Пятро Сяван.

Знік за плячмі шумлівы
Выкляты гданьскі рум,
Вісельні дэфензівы,
Пілсудчыкаў люты глум.

І верыцца і не верыцца...
Гэй, глядзіце, паны!
Едзе Пятро ў Амерыку,
Не ведаючы маны.

Едзе з надзеяй гарачай,
Думкай жыве адной:
Досыць яму батрачыць,
Есці каржы з лебядой.

Досыць пасіць пад сэрцам
Слёзы глухой тугі,
Гараць на плячах — не сцерці —
Ад бізуноў пісягі.

Сніцца Пятру дарога —
Вольная, без нягод.
І толькі адна трывога
Не пакідае яго:

Там, па-над родным Нёманам,
Дзе бедныя вёскі ў рад,
Там застаўся бяздомны,
Бяздольны Янук, яго брат.

Стогне зямля Беларусі
Пад белапольскай пятой,
І сёння там у прымусе
Лёс праклінае свой

Брат яго. Эх, пайначай,
Не стрэцца ім больш, маладым.

Янка! Пятро яго бача
У дзень развітання з ім.

Губы — крыві ні следу.
Глуха гаворыць у твар:
— Амерыка? Не паеду!
І там іх поўна, пачвар,

І там крывасмокаў многа,
Не прагну заморскіх бэр!
Адна для мяне дарога —
Дарога ў СССР.

І прыйдзе пара — за гэту
Дарогу
 пайду я ў бой!
Не трэба мне іншага свету,
Не кліч ты мяне з сабой...

Сэрца ў Пятра набалела —
Хоць плач, хоць зусім памры.
І шэрая куртка сатлела
Даўно-даўно на Пятры.

«Хоць дзень бы адзін вясёлы!..» —
Марыць душа Пятра.
— Што ж, брат... Прышлю табе долараў
Ці другога якога дабра.

Батрацкая радасць —
 не верыцца...

Але — з дарогі, паны!..
Едзе Пятро ў Амерыку,
Не ведаючы маны.

Расштурхвае хвалі вецер,
Пагойдваецца параход...

*

Імкліва ішоў па свеце
Трыццаць дзевяты год.
Жаўцелі кляны над Пёманам,
Цвілі ў лясак верасы.

Запелі

ў дзень векапомны
Грозных гармат галасы.

Пара ўз'яднання настала,
Вялікі начаўся паход.

Той радасці

часу нямала
Чакаў беларускі народ.

Сыплецца з панскай кароны
Падсэрэбраная іржа.

Хто тут наставіў кардопаў?

Прэч з дарогі, мяжа!

Пад слаўным чырвоным сцягам

У мужным рэспублік страю

Радзіма

нясе адвагу

І песню аб шчасці сваю.

У край свой родны Заходні

Нясе яна любым сынам

Сонца крамлёўскай паходні,

Якому зямля ўся відна.

Забудзьце пра горкую долю,

Бярыце

жыццё без прынукаў!..

Дзеліць з сябрамі поле,

Забраўшы ад пана, Яшук.

Зямля! Па ёй змалку хадзілі,

Ёй сілу ўсю аддалі.

І вось прычкаліся хвілі:

Хаця і пякуць мазалі,

Паклон табе, вольнае поле,

Чакаеш вялікіх ты спраў!

І песню калгасаў, што колісь

Яшук толькі шэптам спяваў,

Ён вольна вядзе над дарогай —

Ці дзень на дварэ ці зара...

І толькі
адна трывога
Сёння ў яго —
пра Пятра.

Глядзеў ён: куды ўцякалі
З разбітых харомаў паны?
А іх ужо ў хеўру прымалі
За морам банкіры вайны.

Не раз яшчэ злосна анчэраца
Тыя зладзеі-паны!
Уцякаюць паны ў Амерыку,
Краіну папскай машы.

Глядзі там, Пятро!..
Ды ў той далі
Хапае Пятру тугі:
Намоцна яго ўжо скавалі
Амерыкі ланцугі.

На палі аклахомскіх плантацый
Даляцеў з Наднямоння слых:
Там, дома, — там шчасная праца,
Няма кайданоў былых.

І зрацёная батрацкая
Дрыжыць у Пятра рука.
— Браты! — шэпча ён.
— Мне б падняцца,
Мне б скінуць ярмо бедака.

Нязбытная мара, гарачая,
Спяшаецца ў лёт праз адчай:
Сэрца Пятрова плача,
Просіцца ў родны край.

Хоць слова б пачуць ад блізкіх,
Пакуль шчэ зусім не згарэў.
Але ўжо гучыць па-англійску
І па-польску над ім:
— Пся крэў!

Знохаліся пацы...

Хто лепей
З іх, крывасмокаў, скажы...
Марыць батрак не аб хлебе,
Усё аб тым жа каржы.

*

Мінула ў хадзе неспіханай
Дзесяць вялікіх год.
Пад сонцам Радзімы з'яднаны
Ўзмужнеў беларускі народ.

Кіпучым, творчым, нястомным
Жыве наш Янук жыццём.
Стаіць у яго над Нёманам
Асветлены новы дом.

І ўсцяж — як аглянуць — ясны
Родных палёў далягляд.
На півах шырокіх калгасных —
Песні працоўных брыгад.

Многа ў Янкі, многа
Шчаслівых дум і клопот.
А толькі адна трывога
Жыве з ім не першы год.

Прарваўшыся праз акіяны,
Прышло Януку пісьмо.
Пятро!
Ён і сёння загнацы,
І сёння пад ім ярмо.

Сціскаецца Ялукова
У грозны кулак рука.
Ён бачыць у цяжкіх аковах
Брата свайго, батрака.

Піша Пятро:
— Мой родны,
Ты краю перадай паклон,
Хай зробіць мяне свабодным,
Хай верце да вас мяне ён.

Святлее прад Яшкам краіна.
Сонцам заліты дом.
І з Януком, як з сынам,
Краіі родны за новым сталом.

Ён кнігу яму адкрывае,
І бачыць Янук у ёй:
— Хай верыць брат і чакае,
Сонца ўзыдзе над зямлёй.

Ніхто, ніхто не стрымае
Вялікіх ясных ідэй,
Прыйдзе камунізм і ўз'яднае
У шчасці ўсіх людзей.

І ў цішыні несціхана
Сэрцаў яднаецца стук.
То брату, што за акіянам,
Руку падае Янук.

1949

АЛЁНЧЫНА ШКОЛА

Паэма

ЧАСТКА ПЕРШАЯ

Кожны год, як толькі ў долях
Зацвітае сіні верас,
З мацярынскай ласкай школа
Расчыняе насцеж дзверы.

Расчыняе насцеж дзверы
Ды сваю сям'ю гукае:
— Гэй, сябры, гэі, піянеры,
Я вас зноў к сабе чакаю!

І тады не ціхне ў сёлах
Гоман дружны і вясёлы.

І ідуць яшчэ з дасвецця
Ў школу —
 з яснымі вачыма
Шчаслівейшыя на свеце
Дзеці нашае Радзімы.

Як далёка ўдаль імкнуцца
Словы юнай песні звошкай!

А званчэй за ўсіх пяюцца
Песні радасці ў Алёнке.

Ёй красу сваю Радзіма
Ўсю адкрыла прад вачыма,
Падарыла вёснаў сілу,
Дружбу верную і крылы.

І ў жыцці, з красы сатканым,
Смяцца ёй заўжды яны —
Партызаны, партызаны,
Беларускія сыны...



Знаю, нехта з вас захоча
Паглядзець на далі тыя,
Дзе цвітуць Алёнкі вочы,
Бы пралескі веснавыя,

Дзе гримелі буры-веі,
Дзе байцы ў баі хадзілі,
Каб збыліся ў вас надзеі
І жыццё дало вам крыллі,—

Дык ідзіце так:
Над Нёманам
Баравым дыхніце гоманам,
А з разбуджапага Свіцязя
Веснавой вады напіцеся.

Потым...
Потым на разлогах,
На лугах, на лозах ніцых
Будзе весці вас дарога
На капільскія сушцы,

На Дзяржынск у красках сніх,
На Сянно ў жытах высокіх —
Доўга ўсцяж
на ўсёй краіне
Будуць чутны вашы крокі:

Над шырокімі шляхамі,
У лясах па сцежках вузкіх...
Ўвесь адкрыецца прад вамі
Краі наш родны беларускі.

Шыр лугоў, дзе звоп крынічны,
Пікі-вежы труб фабрычных,
Ды палі са збажыпою,
Ды лугі ў высокіх травах —
Гэта й будзе той зямлёю,
Дзе мужнела наша слава.

І вось тут, куды прыйшлі вы
Праз палі па сцежках торных,
Над Сажом, Сажом вірлівым,
Што да мора гоніць бёрны,

Тут радзілася, ўзрастала
Наша дзеўчынка малая...
Вось ён, цёмны лес над галай,
Вось у вёсцы хата тая.

*

Але не, не тая гэта
Хата з смольнай сталяніцай,
Тую хату грозным летам
Падналілі чужапіцы.

А другая хата гэта —
Хата новая,
Якая
Збудавана сельсаветам
Ў дні, як мір настаў для краю.

І чырвоны мак у мяце
Тут пядаўна ўстаў на градках...
Ды не будзем забягаць мы,
Ўсё раскажам па парадку.

Пра Алёнчыны малыя
Пра гады згадаем слова.

*

Дні маленства залатыя,
Дні ў апратцы каляровай,

Вашым марам, вашым песням,
Вашым сонцу і світанням,

Вашым краскам на прылессі,
Вашым казкам і наданням,

Вашым радасным прыгодам
Слава, слава пазаўсёды!

Быў у нашае Алёнкі
Ясны шлях у ясным свеце.
Ад сасонкі
Да сасонкі
То ў вяспе звінеў, то ў леце.

Дні за днямі,
Дні за днямі,
Год ад году,
Год ад году
Віўся ў полі каласамі,
На світанках ззяў у водах.

Вечарамі з тонь рыбацкіх
Кідаў песнямі у шыбы,
Рапнёй будзіў знянацку,
Вёў за сонцам па сялібы.

Вёў на волю, за вароты,
Дзе навокал столькі дзіваў!
На Сажы мятуць чароты
Пену хваль
Кудлатай грываі.

Каля іх то плотка боўтне,
То вясёлку язь ускіне,
І гарлачык вокам жоўтым
Паглядае з гладзі сіняй.

А з якою сілай воды
Б'юць у бераг, рушаць камень,
Калі колы парахода
Прагрукочуць над вірамі.

Сож. Яе маленства рэчка.
Па баках калгаса поле.
Тут вось — лес, а там — мястэчка.
І навокала — прыволле.

Горда ўецца над ракою
Сцяг крылаты, сцяг чырвоны,
Кліча, кліча за сабою,
Надае душы разгону.

І так часта ажывае
Мара: ехаць...
— Чуеш, мама?
Маці шчыра суцяшае:
— Будзеш ездзіць ты таксама,

Толькі вырастеш вялікай,
Дык усё сама аб'едзеш,
Будзеш нас у госці клікаць,
Сустракаць далёка недзе.

*

А яшчэ была такая
Радасць сэрцу немалая,

Калі часам маці скажа
Бацьку:
— Хай бы ты, Алесю,
Павадзіў дзяўчынку нашу
Па зямлі сваёй, па лесе.

Як заўсёды, ён, вядома,
Возьме з радасцю дзяўчынку.
І ідуць яны ад дому
Васільковаю сцяжынкай,

Крочаць з бацькам далей, далей.
Ён — ляснік, мясціны знае.
Дзе кражы сцяною ўсталі,
Глыбей лесам забірае.

Там, у гушчы, дзе між дрэваў
Звон рачулкі, птахаў спевы,
Хатка ёсць. Глядзіцца сонца
Праз лісце ў яе аконца.

Не жыве ніхто ў ёй стала,
Толькі гпэзды пад страхою.
Але часта ў ёй, бывала,
Начаваў Алесь зімою.

Ды і летам пры выпадках
Ён, ляснік, тут жыў пярэдка.
І таму навокал хаткі
Быў заўсёды дол у кветках.

Тут, блукаючы дубровай,
Паляўнічы кут знаходзіў,
Лесарубы ў час зімовы
Спачывалі ў добрай згодзе.

У вяспу, калі ў падсочках
Сосны ніцяцца смалою,
Тут працуюць аж да почки
Хлопцы дружнаю сям'ёю.

А ў час летні і дзяўчаты,
Што прыходзяць на суніцы,
Прыпыняюцца ля хаты —
З ручая вады напіцца.

Вось сюды Алёнка часта
З бацькам сцежкамі прыходзіць.
Між яліп густых, купчастых
Люба ёй тут на выгодзе.

Паміж дрэвамі мільгае
Яе сіняя хусцінка,
Зерне з пышак выбірае
Працавітая дзяўчышка.

На палянцы рассявае
Тыя вочкі-зерні з ласкай.
І лес песню ёй спявае,
Аб'яцае стацца казкай.

*

Перад ёй сяброўкі-сосны
Ўвысь ідуць наперагонкі.
Край наш родны,
Лес дзівосны,
Як ты любы для Алёнкі!

Кожнай хвіляю дуброва
Ёй нясе прыгоду-ўцеху.
Вось яна сказала слова —
І наішло на лесе
рэха.

— Та-а-а-та!
— А-а!..
Стаіць Алёнка,
Доўга слухае з усмешкай,
Як за словам наўздагонку
Пошчак коціцца на сцежках.

Дзесьці ходзіць, то сціхае,
То пачуецца панова.
Вось жа сіла ў іх якая,
У яе звычайных словах!

А татуля навучае:
— Гэта ў лесе так заўсёды.
Слова тут бы крылы мае,
Не страчае перашкоды.
І калі якой парою
Ты заблудзішся няўрокам,
Дык гукні — і над зямлёю
Пойдзе голас твой далёка.

Рэха будзе слацца громам,
І табе на дапамогу
Я прыйду,
І мы дадому
Знойдзем простую дарогу.

*

Так, бы птушка-гаварушка,
Нібы кветка ў родных долях,
Узрастала іх дачушка
І прыгожай і вясёлай.

Вочы — быццам васілечкі
З яе вышытай сарочкі,
Твар — як сонца, прамяністы,
Косы — лён кужэльны, чысты.

Не сануляй, не пястушкай,
Не патвораў ганарлівай,
А ўдалася іх дачушка
Працавітай і руплівай.

Заўсягды сабе
Ці ў хаце,
Ці на полі знойдзе справу.
А душа была ў дзіцяці
І чулівай і ласкавай.

Нат сцяблінкі патаптанай
Абмінуць яна не ўмела,—
Будзе шчыра і аддана
Даглядаць, каб не хварэла.

А калі вады папіцца
Падарожны ў хату зойдзе,—
Пабяжыць з карцом к крыніцы,
А пасля і хлеба знойдзе.

І аж цёпла ў сэрцы стапе
Чалавеку: от старонка!..
Так,
Бы зорка па світанні,
Падымалася Алёшка.

ЧАСТКА ДРУГАЯ

Хутка ў сказ кладуцца словы,
Але дні хутчэй мінаюць.
З вёсен ясных, зім суровых
Нам гады
Жыццё складаюць.

Сёмы раз перад Алёшкай
Прагулі завеі ў полі.
Снег дыміўся над палонкай,
Маразы
Ільды калолі.

Вецер выў на снежным грудзе,
Біла непагадзь цяжкая.
І здавалася: не будзе
Ні канца зіме, ні краю.

Але вось снягамі з гулам
Поле к рэчцы шуганула.

Ледаломка-трасагузка
Крыллем грукнула на лёдзе.
І Сажу ў ручве ўжо вузка,
І найшоў ён на свабодзе.

Колькі дзён тых, а як слаўна
Воблік свой змясілі далі.
Хто б паверыў, што п'ядаўна
Тут кругом снягі ляжалі?

У налях прайшлі барозны —
Першы вынік рупнай працы,
І, як кожным годам,
розна
Дрэвы сталі распускаяцца.

Быццам чуючы пагрозу,
Гоніць ліст вярба, спяшае.
А вунь там ужо бяроза
Хустку з зелені ўскідае.

А за ёй кляны і вязы
Паднялі агні-кліночкі.
Толькі дуб не мог адразу
Скіпуць летаўняй сарочкі.

Вось вятрам была дзе воля!
Доўга дуб — відаць, ад болю —
Над зямлёй шумеў і шаптаў
Буйным голлем пакручастым.

Ды праз час на плечы новы
Цяжкі плашч і ён ускінуў.
Зеляней, мая дуброва,
Прыгажэй, куток гасцінны!

*

А Алёнцы, як нікому,
Гэтай новаю вясною
Было шчасна.
Ўсім знаёмы
Восьмы год стаяў прад ёю.

Восьмы год. Каму не спіцца
З год малых ён почкай кожнай,
То ласкавы, то як быццам
І сур'ёзны і трывожны?

Але як бы ён ні спіўся:
Ці захмураны, ці з жартам,
А заўсёды ён садзіўся
З кожным з вас
За школьнай партай.

І вучэння таямніцы
Адкрываў на кнізе першай,
Вёў па свету праз грашцы,
Захапляў вас песняй, вершам.

Часта бегала дзяўчышка
На сяло, пад вокны школы.
Там гучаў на перапынках
Піяперскі спеў вясёлы.

Школа! Тваёй ласкі-дзіва
Руна дзеўчышка чакала,
І настаўнікаў шчасліва
На сяле яна вітала.

Дзень пастане вераснёвы,
Сядзе дзеўчышка за парту
І настаўнікам дасць слова
Добрай быць, вучыцца ўпарта.

*

Быў лагодны ясны ранак
З туманом, што ў лузе плаваў,
З посвістам сніц-вяснянак,
З росамі
На буйных травах.

Набухалі травы сокам,
Пчолы неслі мёд у соты...
А той хвіляй
Дзесь далёка
Ужо слаліся грымоты.

*

Чэрвень. Рапак. Хто падзівіць
На звычайны гром?
Магчыма,
Гэта вышаў дзесьці лівень
Над прасторамі Радзімы?

Але не! Не цёплы лівень
Паліваў палі Радзімы,
А ішоў па нашай ніве
Вораг з прагнымі вачыма.

Чорны крыж навіс над краем...
Гул бамбёжак
Нечуваны...
І зямля ўжо дзесь палае,
І пякуць
На сэрцах раны.

Грозны час!
Трывогі поўны,
Але мужны і суровы,
Барапіць свой край цудоўны
Падымаўся люд.

З дубровы
Апаўдні прыйшоў дахаты
І Алёнчын бацька. Калісь
Рэвалюцыі салдатам
Быў ён, і сягоння з болем

Небяспеку чуў душою
Для сваёй вялікай волі,
Для жыцця свайго, якое
Наднялося ў шчаснай долі.

З даўніх год ляжала ў хаце
Гімнасцёрка ў скрыні белай.
І яе дастала маці
І спыталася нясмела:

— Пойдзеш?
— Так, пара ў дарогу.
Грэба ў лес — загад раёна.

Ты ж, матуля, кінь трывогу...
Бацька глянуў улюбёна...

Тых кароткіх слоў Алёнка
Не зусім і зразумела.
Цэлы вечар яна звонка
Татку ў хаце
 песні пела.

Казкі ўсе пераказала,
Што з ягоных вуснаў чула,
Ад сябе не адпускала,
На руках яго заснула.

Але ён пайшоў. І ўчула
Горкія дзяўчышка слёзы.
А над вёскай
З цяжкім гулам
Праплывалі бамбавозы.

І дзяўчышка каля вокап
Толькі ўдзвюх цяпер з матуляй.
— Дзе наш татка?.. Ён далёка?..
Можа, там, дзе гром і кулі?..

*

А затым ізноў у працы
Дні пайшлі, хоць і ў трывозе:
Жыта стала палівацца,
Сена высахла на лозе.

Людзі дбайна працавалі,
Зноў спакойных дзён чакалі
Ды казалі між сабою:
— Не, фашыст не пройдзе хіжы!..
І хаця
Грымоты бою
Што ні дзень — былі ўсё бліжэй,

А ніхто зусім не думаў,
Што так хутка,
Што так скора
Вораг прыйдзе з крыўдай, з глума
На калгасныя прасторы.



Неяк раз у вечар ясны
Сціхнуў гром, што чуўся ў далях,
Толькі мора
Ніў калгасных
Ціха ветры калыхалі.

І прайшлі два дні, і трэці
Ўстаў над доламі ў спакоі.
І здалося ўсім,
Што ў свеце
З сілай скончана ліхою.

Маці раніцай сабрала
Бацьку полудзень: паклала
Сала ў кайстру, мёду, хлеба,
Каб не меў Алесь патрэбы,

Расказала і паслала
Да татулі ў лес дзеўчынку.
— Будзь жа пільнай, — паказала, —
Ды трымайся ты сцяжынкі!

— Добра, мамачка! — Алёшка
Адказала маці звонка
І дуброваю паўзгадкі
Да лясной пабегла хаткі.

І як радасна сустрэлі
Нашу дзеўчынку паляны!
Ясна ягады гарэлі,
Звон ёй чуўся берасцяны.

Посвіст івалгавы клікаў
Да густых бяроз, у засень,
І з травою павілікай
Сцежка ёй адной вілася.



Вось і тая ў лесе хатка.
Бацька дзеўчынку цалуе.
А яна: «Ты спедай, татка!» —
Запрашае і частуе.

А далей ёй не сядзіцца.
Лес! Тут столькі
спраў чароўных!
Спелай ягады суніцы
Назбірала кошык поўны.

У гняздзечку птушанятак
Паглядзець ізноў схадзіла,
Паліла дубок ля хаты,
Што вясной перасадзіла.

Многа ёй у лесе працы,
Ды пара дамоў збірацца.

Сонца ў сніх неба стромах
Да заходу павяртае.
Зпачыць,
ёй пара дадому.
— Што ж, бяжы, мая малая!

Хуценька бяжы, Алёнка!..
І з дзяўчынкаю на сцэжках
Зноў гуторылі сасонкі,
Размаўлялі сыраежкі.

І ці доўга, а ці мала,
Не заўважыла дзяўчынка,
Паміж дрэў
яна блукала,—
Час ёй здаўся за хвілінку.

Толькі раптам,
быццам з хмары,
Перуновы ўчуўся лёскат,
І да лесу дым пажару
Цераз лог паплыў ад вёскі.

* ..

Сэрца ёкнула: дадому!
Б'юць лісты крушыны ў вочы.
Што з ёй будзе — невядома,
Страшна ў лесе — як уночы.

Вось і лесу край. Адгэтуль
Як рукой падаць да хаты.
Але дзе ты, хата, дзе ты?
Дым
Над ёю
Клубаваты.

І далей сяло палае.
Пыл і грукат над дарогай.
І нідзе не заўважае
Вока з родных анікога.

Не, няма ёй ходу далей.
А ўжо цёмна, сонца села.
І ў вачах яе ад жалю,
Ад трывогі пацямнела.

Вочы плачуць:
 як дайсці ёй
Да бацькоў парой такою?
Людзі злосныя, чужыя
Засланілі свет прад ёю.

*

Толькі лес сваёй гамонкай
Суцяшае боль памалу.
І згадала з ім Алёнка,
Словы бацькавы згадала.

Рэха!
Рэха, памажы ёй,
Памажы знайсці дарогу!
І праз зараслі густыя
Пакаціліся з трывогай

Словы клічу. Сціхла сэрца.
Як ёй родны лес адкажа?
Але вось па-над азерцам,
З ночы цёмнае, бы сажа:

— А-а-а! —
 ляціць па-над сцяжынкай,
— А-а! —
 то сціхне, то ўзмацне.

І бяжыць, бяжыць дзяўчышка
Сярод ціхіх дрэў з падзеяй.

Так на месцах незнаёмых
Доўга бегла, ног не чула.
Але хутка ўпала ў стоме
Каля дрэва і заснула.

*

Спіць. І сніцца сон Алёнцы.
Спіць сябе яна вясною,
І ў руках нібыта сонца
Хтось трымае па-над ёю.

Хто? Яна зусім не знае.
Але як ёй добра зараз!
Нат слязіпка зацвітае
Краскай весняю на твары.

Зьяе, свеціцца слязіпка,
І чуваць Алёнцы словы:
— Не сумуй, мая дзяўчышка,
Прыйдзе ўсё к табе панова.

Вось ты бачыш, як палае
Гэта сонца над табою?
Дык бяры, мая малая,
І пясі яго з сабою.

З ім мінецца гора-ліха,
Будзе шчаснай зноў старопка!..
— Дзякуй, татка! — кажа ціха
І здзіўляецца Алёнка:

А чаму ёй бацькам родным
Здаўся той, каго не знае?
І яна на свет лагодна
Раптам вочы надымае.

Хто ж прад ёй,
перад малою?
Чалавек стаіць прад ёю,
Чалавек трымае зброю
Дужай, моцнаю рукою.

Чалавек — савецкі воін —
Нахіліўся па-над ёю.
І здаецца ён бясконца
Дарагім, — у яго словах
Быццам чуюцца Алёнцы
Галасы бацькоў з дубровы.



...Ноч мінала. Новы рапак
Змрок ужо зганяў з палянак.
Ды не ведала Алёнка,
Што ў бары, дзе дол крынічыць,
Між густых сасопак гонкіх
Яе родны бацька кліча.

ЧАСТКА ТРЭЦЯЯ

Ля азерца, дзе дубамі
Атулілася палянка,
Ціха курыцца дымкамі
Партызанская зямлянка.
А ручай прайдзі па кладках —
Леснікову ўбачыш хатку.

Праз гушчар
Ва ўсе мясціны
Ад яе вядуць сцяжыны.
Партызанскія дарогі
Бэрагуць спакой паляны.
А на час якой трывогі
Два чаўны ў хмызняк схаваны.

Самы просты — шлях азёрны.
Не паспееш глянуць вокам —
Вёслы ўдараць зладна-спорна,
І ўжо човен дзесь далёка.

Ён ляціць па Сож,
Крылаты,
Там і сям стралою мільгае,
І гавораць аўтаматы,
Дзе іх вораг не чакае.

Хто ж тут ёсць? З якой старонкі?
Многа іх, сяброў, ці мала?
Многа.
І між іх Алёшка
Шмат каго б у твар пазнала.

Перш за ўсё яна б пазнала
Тых, з кім у лапту гуляла.

Не байцы яны,
Ды з імі
Стала тое, што і з ёю:
Як яна,
Яны малымі
З цішай звыкліся лясною.

Стаў ім лес утульнай хатай,
А атрад — сям'ёю шчырай.
Іх бацькі цяпер — салдаты,
Радавыя, камапдзіры.

У вачах людзей суровасць,
Поступ цвёрды, як сталёвы.
Цяжка ў засені дубровы
Распазнаць дзядзькоў вясковых.

*

Тут і ён, з народамі дружны,
Наш ляснік, змаганец мужны.

Быў ляснік ён добры, дбалы,
Родны лес бярог для краю,
А цяпер пара настала —
Яго лес аберагае.

Лес людзей аберагае
Для змагання, для адплаты,
А ляснік мясціны знае,
Будзе добрым ён салдатам.

Ён знаёмы з кожнай меткай,
Кожны шлах лесу чуе,
З партызанскаю разведкай
Робіць справу баявую.

Тут і маці з ім заўсёды,
І сама яго ў паходы
Выпраўляе рупатліва.
— Каб жа ўсё было шчасліва...

Скажа так і голаў звесіць.
Сум жыве у сэрцы маці.
Не бяда, што жыць у лесе
У лясной ім трэба хаце,
А бяда ў яе другая:
Дзе дачушка дарагая?

Колькі дзён на лесе ходзіць
Бацька ды дачку шукае.
Сунакою не знаходзіць:
Дзе дачка яго малая?

*

Дзе ж яна? Што стала з ёю?
А яна дзесь над ракою,
Уцякаючы ад стрэлаў,
Бегла, покуль сілы мела,
Азіралася наўкола
І, не ўчуўшы бацькаў голас,

На мясціне незнаёмай
Як упала перухома
Ля сасны ў траву-расянку,
Так і спала да світанку.

Сон свой бачыла Алёнка,
Сонца-шчасце сваё сніла,
І ў здзіўленні пад сасонкай
Вочы ясныя адкрыла.

Ноч прайшла, і ў сне забыцца
Пра жуду яна паспела.
Зараз бы з карца памыцца,
Ручніком уцёрцісь белым

І, адчуўшы ў сэрцы радасць,
Што зноў сонца, свет той самы,

Борзда выбегчы на грады
Ды гукнуць:
— Я ўстала, мама...

Але глянула навокал,
І прачнуўся боль наіова:
Незнаёмая высока
Па-пад ёй шуміць дуброва.

Як націнка, як расінка,
Адзінока тут дзяўчынка.
Паміж дрэў яна ступае,
Слёзы горкія глытае.

Што рабіць ёй? Сэрцу млосна...
Ні бацькоў, ні роднай хаты...
Так ідзе... Ды паміж соснаў
Голас нечы:
— Стой! Чыя ты?

І адкрыўся перад ёю
Дол счарнелы — поле бою.

Як шкілеты, на прылессі
Тры фашысцкія машыны.
Горкі пах паўсцяж разнеслі
Дагараючыя шыны.

Хтосьці ласкавай рукою
Прыпініў яе:
— Куды ты?

Не палохайся, малое,
Твае ворагі пабіты...

Над дзяўчынкай —
абаропцы
У салдацкіх гімнасцёрках,
І гараць, гараць пад сонцам
На пілотках іхніх зоркі.



Моўчкі слухалі салдаты
Сказ малой пад пошум дрэваў.
І гукала іх адплата,
Закіпалі сэрцы гневам.

Многа дзёп яны з баямі
Ўсё ішлі на ўсход Радзімы,
Ім вайна па-над палямі
Засцілала сонца дымам.

На руках няслі героі
Праз баі свайго маёра,
Чыё сэрца маладое
Многа выведала гора.

Над далёкім сінім Бугам
На задымленых руінах
Страціў ён і жонку-друга
І свайго малога сына.

Не, не куля, што засела
У назе,
Яго турбуе,
Мужны ён салдат і смелы,
Раны ён сваёй не чуе.

А баліць душа па сыну,
Што пад бомбай злёг навекі,
Не пабачыўшы краіну —
Яе півы, сцежкі, рэкі.

І ляжыць маёр пад дубам,
Моўчкі слухае Алёнку.
Дарагі яму і любы
Гэты шчыры голас званкі.

— Што ж, дзяўчынка,
— ён ёй кажа, —

Не бядуі ты, не журыся,
Усё зробіць сям'я наша,
Каб бацькі твае знайшліся.



У маёра на планшэце
Карта з рознымі значкамі.
Ўся зямля тут на прыкмеце,
І з лясамі і з палямі.

Доўга з думай пестарошкай
Камандзір сядзеў над картай
І сказаў:

— Вось тут і кропка...
Тут, сябры, спыніцца варта...

Ёсць тут дзесьці партызаны.
Знойдзем іх. Загоім раны.
А тады...—

Маёр прыўзняты
Гнеўны рух зрабіў рукою.—
А тады, фашыст пракляты,
Мы разлічымся з табою!

Схову ў лесе для маёра
Падабралі неўзаметку
Змагары-байцы і скора
Падаліся на разведку.

Між галля ледзь відна хатка —
Камандзірава палатка.
Ходзіць варта без спачынку,
І з той вартаю дзяўчынка
Кожны дзень байцоў чакае,
Камандзіра даглядае.

Часам ён на ногі ўстане,
Пахіснецца, як былічка.
— Асцярожна, дзядзя Ваця! —
Ля яго заўжды дзяўчынка.

Хоць яо рука малая —
Ненадзейная апора,
Ды як сілы прыбаўляе
Для яго яна, маёра!

Так здружыўся ён з малою,
Быццам з роднаю дачкою!

Не, маёру не забыцца,
Як яна за ім хадзіла,
Як яго вадой з крыніцы
Чыстай, сонечнай паіла.

Каб хутчэй устаў ён,
рапы
Абмывала, даглядала
І суніцамі з паляны
Кожны ранак частавала.

І маёр шторааз прыгорне
Да грудзей сваіх малую:
— Не журыся,
сум твой горны
Я душой таксама чую.

Ведай: час не за гарамі —
Ты сустрэнешся з бацькамі.
А ўзмацнее навакола
Наша армія лясная,
Прыйдзе час —
адкрыем школу
Мы для вас, мая малая.

*

І Алёпка зноў чакала,
Ды ўжо меней сумавала.

Дзень настаў.
Якаясь сіла

Падняла яе да сонца.
Ці яна сябе прысніла
Ў роднай хаце ля аконца?

Ці што з ёю адбылося?
Што ж так сэрцайка зайшлося?
Блізка дзесь такі знаёмы
Яна раптам голас чуе:
— Вам, як бацьку дарагому,
Дзякуй за дачку малую!

Агляпулася — пазнала,
А як быць далей — не знае.
А яму ўжо шчасця мала,
Ён у вочы заглядае,

Ён бліжэй да сэрца туліць,
Ён цяпер такі багаты!
А яна адно: «Татуля...
Мой ты любы, мой ты тата...»

І былі байцы за сведкаў
У шчаслівай гэтай хвілі.
Недарма яны ў разведку
У дрымучы лес хадзілі.

Будуць сілаю з'яднанай
І байцы і партызаны,
Будуць ведаць ласку дзеці,
Шчаслівейшыя на свеце!

У маёра серабрацца
У вачах як бы расіны...
— Што ж, сябры, пара збірацца,
Не кароткія сцяжыны...

Да азёрнае стаянкі
Ўсім Алесь дае напрамак.
— Наша мама партызанка?
Тата! Нас сустрэне мама?

— Так, дачушка, як жа іначай!
Маці там, цябе чакае.
Як сустрэне, як пабачыць,
Будзе радасць ёй якая!

*

Дзе ляшчэўнікам, дзе борам,
Так, каб лепш было маёру,
Напрасткі ішлі салдаты
Да лясной знаёмай хаты.

А пад вечар — што з ёй стала? —
Аж уся затрапятала,

І люднеў усё памалу
Баявы лясны закутак.

Скора ўстала над зямлёю
Восень з хусткай залатою.

Па-пад возерам туманы
Слалі белыя кудзелі,
Раніцою пад палянай
Жураўлі кудысь ляцелі.

І дзівілася Алёпка:
Як магчыма, каб заўсёды
Так свяцілася старонка
Прыгажосцю і выгодай?

І не скажаш,
што цудоўней:
Ці вясна, калі шырока
Сож ліецца, сілы поўны,
Калі зелень цешыць вока;

А ці лета, калі кветкі
Заліваюць луг без краю,
Калі жыта на палетках
Колас важкі налівае;

Ці вась гэты час асенні
З задуменым нейкім спевам,
Калі ў вогненым адзенні
Казкі-думы шэпчуць дрэвы?

*

Так прырода явай мілай
Яе сэрцайка дзівіла.

Слаўся, родная старонка,
Краі наш родны самацветны!

Але быў яшчэ ў Алёпкі
Свой лятунак занаветны.

Пасярод лясной дзялянкі
Бёрнаў свежых для зямлянкі

Летам майстры навалілі,
Зруб наставілі, накрылі,

Замасцілі, даглядзелі,
І казаць хоць не хацелі,
Што там будзе, а паўкола
Кожны ведаў: гэта — школа!

Школа! Вось чаго чакала
Наша дзеўчынка з сябрамі.
Пра яе сама складала
Нават казкі вечарамі.

А калі зацвіў панова
Сіні-сіні ў лесе верас,
Не маглі стрымацца словы:
— Школа! адчыні ж ты дзверы!

Адчыні, прымі!..
Вось гэтак
Праз усё чакала лета,
Аж пакуль у міг шчаслівы
Не прачнулася ад дзіва.

Зазвінеў у лесе звонка
Раніцой запок вясёлы.
І ўсхапілася Алёнка:
Гэта ж школа, кліча школа!

*

Выгляд незамыславаты
Меў той клас лясны:
дзве дошкі,
На сталі — абрус з цыраты,
Замест лямпаў —
з салам плошкі;

Але відна: партызаны
Шчыра ўсё зрабіць жадалі.
Быў тут глобус маляваны,
Кнігі з шафы выглядалі.

Нават добрым шклом сапраўдным
Два акны былі зашклёны.
Словам, зроблена ўсё спраўна,
Па-майстэрску, улюбёна.

З простых дошчак збіты парты,
Але выраблены дбала.
На сцяне — Радзімы карта
Да сябе дзяцей гукала.

А заўжды каб дзеці чулі
Голас любас Айчыны,
Каб Масква — усім матуля —
Была з імі штохвіліны,

Кожны вечар уключалі
Тут і радыё радысты,
І даходзіў з дальняй далі
Да зямлянкі гімн вячысты.

*

Так жыла цяпер дуброва.
І адно бацькоў займала:
Для дзяцей у школе новай
Кніг і сшыткаў не хапала.

Гэта знаў маёр, і прама
Даў Маскве ён тэлеграму.
І адказ прыйшоў.

Аднойчы

Распалілі партызапы

У маўклівай цемры ночы
Два кастры.

Пад самы рапак

Калыхнуўся дзесь ля зораў
Гул прыглушаных матораў,

Закружыў, з Масквы прысланы,
Самалёт шыракакрылы
І бліснуў на-над налянай
Зоркай яснай, сэрцу мілай.

Самалёт вялі героі,
Не стрымалі іх зеніткі,
А прывезлі яны зброю,
А са зброяй —
кнігі,
сшыткі.

І калі назаўтра ўранку
Дзеці зноў прыйшлі ў зямлянку,
І калі за кніжкі селі, —
Як усе яны хацелі,
Кожны хлопчык і дзяўчынка —
Кожным позіткам і ўчынкам,
Кожнай справай, хоць нязначнай,
Паказаць хацелі ўдзячнасць
Дарагой сваёй Радзіме,
Што заўсёды ўсюды з імі!

Край жыцця, зямля Саветаў,
Край адвагі, сэрцаў шчырых!
Колькі ён, наш край, для свету
Сіл аддаў,
каб жыць у міры.

Сёння многа, многа мае
Ён турбот: вайна на свеце...
Але ўсё ж не забывае,
Што вучыцца хочуць дзеці.

І для ўсіх ён дар знаходзіць,
Ласкай сэрцы сагравае —
І таму, хто ў бой выходзіць
І хто толькі надростае.

Дык скажы, Алёнка, слова,
Дарагое абяцанне.
— Будзь гатоў!
— Заўжды гатова
Да вучобы, да змагання!

*

Быў для вучняў лес і хатай
І палацам светлазорым.
І хоць тут між дрэў кашлатых
На зары не пелі горны,

Замест горнаў канаада
Рэхам слалася ў далінах,
Ды жыла, жыла на радасць
Піянерская дружына.

Крочыць выпала заўчасна
Дружбакам па сцежках боек,
Каля мірнай парты класнай
Давялося чысціць зброю,

На світанках іх будзілі
Кулямёты і гранаты,
Вандраваць яны хадзілі
Па шляхах бацькоў-салдатаў.

Ды ўсё так жа урачыста,
Ганарова, прамяніста

Гальштук ззяў і сэрцы клікаў
Да адданасці вялікай.

І жылі ўсе думкі тыя,
У якіх — у шчасце вера,
І кастры, кастры лясныя
Сагравалі піянераў.

Лес шуміць. Агопць палае.
Жмурыць вочы адвячорак.
І Алёшка запявае
Песню шчырую пра зоры.

Песню шчырую пра зоры,
Што не гаснуць, не стухаюць,
Што для ўсіх, для ўсіх прастораў
Над Крамлём любімым ззяюць.

Падымаюць песню вучні
Школьнай дружнаю сям'ёю:
— Мы з Масквою перазлучны,
Назаўсёды мы з Масквою!

І ўстае ў дзіцячых марах
Неаглядная Радзіма.

Можа быць, тайгі абшары
Перад іхнімі вачыма?

Можа, хвалі акіяна
Ў летуценных іхніх думках?
Можа, сэрцы ўсхваляваны
Новым лёсам Каракумаў?

Павядзе́ сама Айчына
Іх па ўсіх сваіх дарогах,
Толькі сціхне страляніна,
Толькі прыйдзе перамога.

*

І за тое, каб збыліся
Іх, дзяцей, лятункі-мары,
Каб пад краем падняліся
Мірных досвіткаў стажары,
Мужна ў бойках і аддана
Ваявалі партызаны.

Многа вылегла чужынцаў
На дарогах і гасцінцах,
Дагарэла на'адхопах
Ператрушчаных вагонаў.

І цяпер да бойкі новай
Рыхтавалася дуброва.

Пры мястэчку па-над Сожам
У фашысцкім гарнізоне
За калючай агароджай
Люд таміўся у палоне.

Там і скарб нарабаваны
У складах трымалі фрыцы —
Хлеб калгасны адабраны,
Наша жыта і пшаніца.

І ляснік не раз з сябрамі
У той бок хадзіў начамі,
Каб даведацца, дазнацца,
Як лягчэй туды прабрацца.

І ляглі значкі па карту
У маёра пад рукою.

Будзе бой цяжкі і ўпарты,
Але' час адбыцца бою.

Час! — прыняў маёр рашэнне,
Час павесці наступленне.

Ціха роты баявыя
Выйшлі ў шлях пад сховай ночы.
Толькі ходзяць вартавыя,
За спакоем лесу сочаць.

Лес чакаў. Ніхто ў зямлянках
Спаць не клаўся — як жа можна!
Партызанская дзялянка
Неяк дыхала трывожна.

І прыйшла хвіліна. З гулам
Агнявымі языкамі
Бойка ў далях шуганула
Над барамі, над палямі.

Разліваўся над старонкай
Выбух полымя стракаты.
— Татка! — клікала Алёнка
І ізноў гукала: — Та-та!

— Та-та-та! — гарачым лётам
Ёй адказ кідала далеч.
— Та-та! — пелі кулямёты,
І агні не патухалі.



А на ранку, ледзь самкнула
Вочы стомлена дзяўчынка,
Хтось устаў над ёй — пачула —
З ціхім шэнтам: «Сірацішка...»

І не трэба больш нічога!
Толькі матак, іх, адзіных,
Што з калыскі да парога,
Ад парога на сцяжыны,

Са сцяжын на шлях у свеце
Нас выводзяць, іх, любімых,
Пазнаюць заўсёды дзеці
Нават сплючымі вачыма.

Вечна родны тыя губы,
Што нас змалку цалавалі,
Той шчаслівы позірк любы,
Дзе нам промні сонца ззялі.

— Мамка! Мамачка! Ты ўстала?
Татка прыйдзе — радасць будзе!
Маці
Стомлена маўчала,
Як і ўсе навокал людзі.

— Татка... вось ён, прад табою...
Спіць... заснуў у часе бою...
І глядзіць Алёнка: поўна
Каля іх людзей у горы.
І дрыжаць, дрыжаць цяроўна
Губы белыя ў маёра...



Каля возера ў даліне
Лесніка ў зямлю паклалі.
Хай шумяць над ім яліны!
Хай лагодна плешчуць хвалі!

Не парушаць супакою
А ні буры, навальніцы.
— Спі спакойна, наш саколе,
Няхай лёгка табе спіцца.

Не забудуць тваё імя
Ні сябры твае, з якімі
Ты ў баі хадзіў, ні тыя,
Каму даў ты вызваленне.
Ззяюць сцягі агнявыя,
Спраўдзім мы твае імкненні!

Накапалі дол высокі —
Помніце свайго героя!
Дзе ні ступяць твае крокі —
Помніце свайго героя!

Скончыцца вайны дарога —
Помніце свайго героя!
Будзеш славіць перамогу —
Помніце свайго героя!

Хату новую збудуеш —
Помніце свайго героя!
Песню новую пачуеш! —
Помніце свайго героя!

ЧАСТКА ЧАЦВЁРТАЯ

Адгулі вайны грымоты,
Зараслі вайны сцяжыны.
Абышла ўвесь свет узлётам
Слава нашае Айчыны.

Замест той зямлянкі-школы,
Што ў баях дзяцей вучыла,
Стрэў Алёнку клас вясёлы,
Аб якім калісьці спіла.

Зноў бягуць маторкі Сожам,
Зноў глядзяць з-за частаклета
Вокны хаты іх прыгожай,
Збудаванай сельсаветам.

Не пазнаеш вёскі сёння,
Што ўзрасла па-над ракою:
Па-над ёй сады гамоняць,
Спеў не ціхне па-над ёю.

Як жа хораша з сябрамі
Песні пець Алёнцы шчаснай
Пра зямлю сваю — з барамі,
З лугам, з полем, небам ясным!..

А калі туга атуліць,
Тады з роднаю матуляй
Праз сцяну густога жыта
Шлях вядзе яе ў дуброву,
Дзе стаіць, святлом заліты,
Слуп над долам пурпуровы.

І дзяўчынка ўспамінае
Дні, калі была малая.

Паўстае тады прад ёю
Дзядзя Ваня ва ўспамінах,
Што цяпер з палком герояў
Беражэ спакой краіны,

І ўсе дні, і ўсе хвіліны,
Калі татку песні пела...
І пакоцяцца слязіны
На ражок хусцішкі белай.

Але ззяюць над гарою
Словы: помніце героя!

І гучыць ёй у тых словах
Баявы наказ суровы:

Будзь Радзіме так аддана,
Мужчай будзь, як і яны,
Партызаны, партызаны,
Беларускія сыны!

1951

БАБІНА ЛЕТА

На сцежцы, між дацвіўшых кветак,
Твой след відаць яшчэ дагэтуль.

Яго і ліўні не размылі,
І вецер не зацёр суровы,
А сёння ціха закружылі
Над ім агні лістоў кляновых.

Ляцяць лісты з трывожным звопам.
Па ўсіх прыкметах — гэта восень...
А мне ўсё бачыцца зялёны
Лес, закаханы ў неба просінь.

Твой след відаць — і хіба ўтоіць
Зямля вясну ад успамінаў?..
Над задуменнаю ракою
Плыве, іскрыцца павуціна.

І толькі раптам дакранецца
Яна да рук, як зноў адчую,
Што сэрца, хоць трывожней б'ецца, —
Ўсё беражэ цябе такую,

Якою бегла тут па росах
Басонаж, з песняй, на спатканне...
З тых дзён
 цвітуць мне ўсе нябёсы
Агпямі шчырага каханья...

1950

ВУЛІЦА ЗЯЛЁНАЯ

Калі мы з далёкай
Баявой дарогі
Прыяслі ў свой горад
Сонца перамогі,
Ты была ўся ў ранах,

Цяжка засмучоная,
Ворагам стаптаная,
Вуліца Зялёная.

Зараз і не ўспомніш,
Сумна як было нам...
Чорныя руіны,
Спаленыя клёны...
Але ўсё ж, —
 навекі
З славай заручоная, —
Ты была жывая,
Вуліца Зялёная!..

*

З лютасцю да войнаў —
Яснай той вясною
Прысягалі шчыра
Мы перад табою:
Прысягалі шчыра —
Працаю штодзённаю
Зноў цябе ўпрыгожыць,
Вуліца Зялёная.

Ужо ліпы ў пушчах
Для цябе ўставалі,
Кузні рыштаванні
Для цябе кавалі,
І ўзлятала песня
З веснавымі звонамі
Пра цябе, юнацкая,
Вуліца Зялёная.

*

Год мінуў за годам
У хадзе пяснышпай.
Дзе вы, ці былі вы
Тут, вайны руіны?
Як ты асвяцілася
Нашай працай плёшпаю,
Мірная, прыгожая
Вуліца Зялёная!

Над асфальтам роўным
Зноў стаяць палацы,
Льецца май у вокны
Квеценню акацый,
І шуміш ты ліпамі,
Бэзамі і клёнамі
Пра гады шчаслівыя,
Вуліца Зялёная!

1951

ГАЛУБЫ

Яшчэ не быў гатоў наш дом,
Не віўся дым з трубы,
А ўжо над ім пагожым днём
Кружылі галубы.

Нядарма тут, дзе гул работ,
Дзе высяцца капры,
Спынілі вольны свой палёт
Крылатыя сябры.

Яны па шчырасці заўжды
Сабе знаходзяць кут.
Такі — дзе б доўгія гады
Вітаў іх з ласкай люд.

І, значыць, ведаюць яны,
Што з намі век ім жыць,
Што ад вясны і да вясны
У доме — шчасцю быць.

І мы сказалі: трэба нам
Хутчэй страху ўздымаць,
Каб было добра галубам
Пад ёю гнездаваць.

1951

МАЯКІ

Зірне капітан з-пад правай,
Зірне з-пад левай рукі:
На сотні вёрст павакола —
Усё маякі, маякі.

Ці то маякі, ці то сонцы
Над роднаю Волгай-ракоў?
Не бачылася капітану
Яна ніколі такой.

Шырокія светлыя хвалі
Рачны пясце акіяна.
З любоўю на шлях агністы
Глядзіць юнак-капітан.

І бачыць ён, як свой воблік
Мяняе Радзімы зямля,
Каб яснай была між мораў
Дарога яго карабля.

І радасна капітану,
Такое ў душы пачуццё,
Што — чуе юнак — яго хопіць
Яшчэ на другое жыццё.

Якія б ні стрэліся штормы, —
Нішто яго сэрцу не ў знак,
Бо між маякоў над зямлёю
Ёсць самы шчаслівы маяк.

Маяк, што відаць ва ўсіх далях,
Што нам запалаў па вякі,
Каб падымалі пароды
На новых шляхах маякі.

1951

ТРАМВАЇ

Дзень і поч — ад куткоў, дзе шуміць Камароўка,
Да шашы, што кіруе ў занёманскі край, —
Проста ў спеў, проста ў гул на рабочых пляцоўках
Возіць мінскіх людзей трамвай.

Я заўсёды ў дарозе душой маладзёю,
І хоць часам вагон і лаўлю на хаду,
А ў трамвай з пашанаю трыццаць капеек
На білет, на дарожны свой пашпарт кладу.

— Вам куды? — Іншым разам кандуктар пытае.
А хіба тут адкажаш папэўна, куды?
— Завязіце туды, дзе жыццё не сціхае,
Дзе завод карпусы да нябёс падымае,
Дзе цвітуць сады,
Дзе бягуць правады...

— Значыць, вам трэба ўвесь неаглядны наш горад...
— Так, увесь мне патрэбен мой горад-дружбак!
Не магу не пабачыць Сляпянскага бору
І свой парк абмінуць не магу аніяк.

Мне пабачыцца трэба з сябрамі, што сёння
Для выдатнай машыны збіраюць матор,
А затым — пабываць на сваім стадыёне,
Дзе з «Дынама» іграе данецкі «Шахцёр».

Горад — мой!
І хіба я магу быць пячулым
Да дыхання яго, да патхнення яго?
Можа быць, непаўторным, цяжкім яго гулам
І жывуць толькі роздумы сэрца майго.

І за тое я мінскаму ўдзячны трамваю,
Што заўжды без затрымкі вязе ён мяне
У напрамку любым, дзе жыццё параджае
Тыя гукі, што ўвойдуць у спеў аб вясне.

І заўсёды таму і душа маладзёе,
І мацней адчуваю я шчырасць сваю,
Што ўсе мары мае і лятункі-надзеі
Асвятляюцца яваю ў родным краю!

1951

ЯК У НАС НА ТРАКТАРНЫМ ЗАВОДЗЕ

Карагодам звонка песня ходзіць,
Заглядае ў цэхі, будзіць хаты:
— Як у нас на трактарным заводзе
Самыя прыгожыя дзяўчаты!

— А чаму? А хто сказаў пра гэта?

— А таму,—

усім гаворыць песня,—
Што душа дзявочая сагрэта
Шчырай думкай, яснай марай весняй.

Марай той, што вырасла ў народзе —
Каб палі красой былі багаты.
Вось чаму на трактарным заводзе
Самыя прыгожыя дзяўчаты!..

Карагодам звонка песня ходзіць,
Скверы адгукаюцца, сады ёй:
— Як у нас на трактарным заводзе
Усе ў славе хлопцы маладыя.

Трактар зрабяць — жыта шчасна родзіць,
Слова скажуць — іскры йдуць жывыя.
Вось чаму на трактарным заводзе
Усе ў славе хлопцы маладыя!..

Карагодам звонка песня ходзіць,
Бубнам б'е, звініць ля новых весніц:
— Як у нас на трактарным заводзе
Самыя найрадасныя песні!

А таму ў нас добрых песень многа,
Што ў нас кожны дзень багаццем поўны:
Што ні дзень — у працы перамога,
Слаўнага юнацтва ўзлёт цудоўны,

Што ні дзень — сустрэчы, наваселлі,
Што ні дзень — сяброўства гадавіны,
Добрыя, багатыя вяселлі,
Светлыя, шчаслівыя радзіны!

1951

ВАСІЛЬКІ

Калі мы толькі ў жыццё ўступалі,
Былі яшчэ юнакі,—
Дзяўчаты кашулі нам вышывалі
У сінія васількі.

І зараз успомню: як высыпле вёска
У поле пад зван сярпоў,
Дык аж цяпцелі
шнурыны-палоскі,
Сінія ад васількоў.

Вось і дажышкі. Якім небагатым,
Лета, ты едзеш у двор.
І тужылі
і не глядзелі дзяўчаты
На свой вышыванняў узор...

Тыя ўзоры юнацтва даўно пабялелі,
Не сумуйце на іх, сябры.
Мы сінія камбінезоны адзелі
І селі на трактары.

Пракацілася рэха іх сугалосся
Па палявой шырыні.
Не васількамі, а буйным калоссем,
Лета, пам сэрцы краці.

Новыя дай вышыванняў узоры
Для працавітых дзяўчат.
Вось яно, наша хлебнае мора,
Квоціца за далягляд!

І ў гэтым багатым разліве шумным
Спалоханы зірк васількоў
Здаецца нейкім прывідам сумным
З нейкіх далёкіх вякоў.

1951

ХЛЕБ

Лета цэлае ціва спела,
Красаваліся потым дажышкі ў вянку.
А затым з зярнятаў
Белую-белую
Зрабіў млынар муку.

Слава рупным рукам чалавека!
Пайшла мука на вялікі завод.
І замясіў
І паставіў цеста пекар
На шырокі гарачы под.

І вось — толькі золак, толькі раздшела,
Павезлі фургоны, панеслі латкі —
Усім, усім — падарункі з белай,
Белай-белай
Пшанічнай мукі.

Дзень добры! —
Свет аж іскрыўся навокал.
Дужы падрас, кволы акрэп.
А сэрцу стала шырока-шырока.
Гэта — хлеб!

Хлеб!..
Няма яму роўнай яды аніякай,
Яму параўнанняў
Не падбярэш.
Бяры сабе бохан
І з шчырай падзякай
Да ўсіх, хто рабіў яго, —
Рэж і еш.

І хай табе чуюцца песні поля,
Хай сэрца імкнецца ў далеч дарог,
Хай сілы растуць,
каб вораг ніколі

Нам
нівы расціць
перашкодзіць не змог!

1951

БАЛАДА ПРА ТЭЛЕФОН

У поўнач,
калі ўвесь горад заціх
І вочы
хіліла на сон,
Нечакана,
гулка ўварваўшыся ў слых,
Зазваніў мой тэлефон.
— Алё! — крычала трубка. — Алё!
На Сажы
сышоў ужо лёд.

Заўтра
да нашых грабскіх палёў
Першы ідзе параход!..
Я не пытаўся, хто звоніць.
Сам

Ведаў усё да драбніц.
Напэўна, патрэбны я сёння палям,
Дзе працай вясна звініць.
Інакш — не сталі б званіць,
Не сталі б званіць.

*

Я не здзівіў трактарыстаў-сяброў,
Што гэтак хутка прыбыў.
З юнацтва
палі і гул трактароў
Я шчырым сэрцам любіў.
І ўжо калі выпаў лёс мне такі,
Што жыць без турбот не магу,
Дарэшты вам аддаю, дружбакі,
Усё, што, як скарб, берагу.
Бярыце і сэрца, і думкі мае!
Няхай заручее прасцяг,
Няхай ярына хутчэй устае
На родных ясных палях.
Каб выйшла ў колас
пшаніца, як зван,
Каб бульба сонкай была,
Каб сінім поясам
родны загон
Ільноў шырыня апляла!

*

Была вясна,
а дні прайшлі
І не заўважылі — як.
Пад трактарам на вільготнай зямлі
Нас не чапаў скразняк.
Я бачыў,
як жаўрапак
спіць на пазе,
Баючыся зару праспаць.
І мы, трактарысты, з ім па чарзе
Да сонца ўмелі ўставаць.
Парэпаных рук мне сваіх не пазнаць,
Але затое, сябры,
Якая радасць —
жыць, працаваць,
Сэрца песням дарыць.
Не ціхнуў
працы прызыўны зван.
І па-інакшаму тут
Няспынна
званіў, грывеў тэлефон,
Кожны збуджаючы кут.

*

Я з Мінскам не бачыўся
столькі ўжо дзён!
Напэўна,
вуліцы ўсе
За гэты час
заліты ў бетон
І плошчы ў новай красе;
Цудоўныя выйшлі кнігі ў свет,
Даў новы спектакль тэатр,
Паэму стварыў
мой любімы паэт,
Пасаджан
пад Свіслаччу сад.
Я еду ў Мінск. А ён, сябры,
Заўсёды ў імклівым жыцці,
Расстанься на дзень з ім —
спатрэбіцца тры,

Каб з повым
 связь зпайсці.
Пямала, я ведаю, часу аддам,
Каб горад напова пазнаць.
І ўсё ж я кажу трактарыстам-сябрам:
— Не трэба, не трэба чакаць!
Званіце мне, хлопцы,
 заўжды і заўжды,
Любы тэлефонны званок
Прыму як загад
 з'явіцца туды,
Дзе чуецца радасці крок.
Заўсёды гатовы дарожны багаж
Вазьму — ён не змуліць плячэй:
Любімую кнігу, блакнот, карандаш —
І ў шлях, на заклік хутчэй.
Хачу, каб мне
 званілі заўжды
З усёй Радзімы маёй,
Каб пават карэйскія гарады
Гутарылі са мной,
Каб брацкай парады прасілі ў мяне
Існацкія змагары
І вязень-баец
 у тузе па вясне
Гукаў мяне з Анкары.
Шчаслівы буду да ўсіх прыйсці
З падтрымкай у поступу дзён.
Не моўкні,
 заўсёды быць у жыцці
Гукай мяне,
 тэлефон!

1951

ЛІСТ АД ДЗЯЎЧЫНЬ

Столькі было пацалупкаў у ім,
Столькі жыло бясоных начэй,
Столькі лятункаў, з іх веснавым
Бляскам добрых дзявочых вачэй,

Што аж спалохаўся хлопец на міг:
Дзе яму столькі багацця надзець?
Гэта ж толькі на песнях адных
Можна да самага сонца ляцець!

Доўга-доўга чытаў ён яго,
Ліст — у дыханні кветак і траў.
І паступова ля сэрца свайго
Скарб непаўторны дзясвочы хаваў.

Ясныя мары, шчырыя сны,
Ласку праменнай усмешкі, з якой
Дзеўчына на пуцявінах вясны
З думкай аб ім свой шукала спакой.

І калыхаецца з водарам рос
Лёгкі паперы лісток у руках,
А прыгажосць, што з сабой ён прынёс,
Б'ецца, смяецца ў хлопца ў грудзях.

1951

* * *

Слаўся ты, маё юнацтва,
З песнямі ў шчаслівай хвілі,
З лепшай радасцю і смуткам,
Што сябры са мною дзялілі.

Слаўся ты, мая дарога,
Дзе ў жыцці сустрэцца можна
І з натхненнем непачатым,
І з руплівасцю трывожнай.

І за ўсё, што сэрцам зведаў,
І за ўсё, што яшчэ ўбачу,—
Слаўся ты, мой непаўторны
Шлях шуканняў, шлях юначы!

1951

ДАРОГА

Дзе кветкамі сцалецца дол,
Дзе сонца не гасне ў аблогах,
Пралегла між ніў, паміж сёл
Мая палявая дарога.

Маленства павсе тугой,
Дарожнай бядою прысніцца,
На каляі пад нагой
Запахне смалой-калапіцай.

Яшчэ і цяпер з тых часоў,
Калі тут скрыпелі калёсы,
Убачыш часамі, як сон,
Пяньковы віток ад атосы.

Але каб сышлі нават сны
Далёкай пары азалелай,—
Упарта, з вясны да вясны,
Дарога мая маладзела.

Спяшаючы ў шчасця гады,
Над былямі новага часу
Пабеглі над ёй правады
З калгаса і да калгаса.

Пабеглі з вясёлым святлом,
З гарачым агнём электрычным,
Каб кінуць старое на злом,
Каб стала шчаслівае звычайным.

І ты пра наш будучы свет,
Дружбак, не пытайся ні ў кога,—
Захочаш — раскажа як след
Усё табе наша дарога.

1951

САЛДАЦКІ ДОМ

Як імкліва ўбіраецца ў кветкі
Зямля пад зялёным вясновым плашчом!..
А над кветкамі ўстаў неўзаметкі
Салдацкі дом.
Дым кастра.
Кацялок.
Ды спакой. Ды ўвесь свет прад вачыма.
Пражыве тут салдат,
Можа, толькі дзяснёк,
Можа, год, —
Як скажа Радзіма.
Ёсць адна у салдата
Дума, адна і навек —
Аб жыцці,
Аб хваінах кашлатых,
Аб чыстых струменях рэк,
Аб бязмежных палях,
Дзе радасна крочыць за плугам,
Аб шчырых вачах
І вернасці друга.
Аб зялёнай вясне
Ды ясных дарогах,
Дзе месца няма вайне,
Дзе ненавісна яе трывога.
Марыць воін, каб мірнае сонца
Ззяла свету ўсяму.
Ён — жыцця абаронца,
І — любя яму.
І таму вось, дзе ўбралася ў кветкі
Зямля пад зялёным плашчом,
Паставіў ён неўзаметкі
Палатку-дом.
Дым кастра.
Кацялок.
Цішыня і спакой прад вачыма.
Але пільныя слух і зрок
Салдату дала Радзіма.
Прагне свет у спакоі жыць,
Край савецкі аб міры дбае.
І салдат — заўсёды на рубяжы,
За ўсіх і для ўсіх — на нярэдным краі!

1951

* * *

Нам хочацца быць ля высокіх зораў,
Каб з імі разам цвісці,
Нам хочацца тых бязмежных прастораў,
Дзе можна бяскопца ісці,

Нам хочацца шчырай гарачай працы,
Што свету дае прыгажосць,
І так стамляцца, і так смяяцца,
Як здольна адна маладосць.

І колькі ж трэба слоў непаўторных,
Каб зазвіпелі ў іх
І наша любоў, і палёт наш зорны,
І мары — адны ва ўсіх.

Мы іх адшукаем. Усё нам магчыма.
І — як адзін чалавек —
Мы скажам табе, дарагая Радзіма:
Ты
нам — наша шчасце навек!

1951

ЛЮБОЎ І ПЯНАВІСЦЬ МАЯ

Я люблю
І скажу ўсяму свету пра гэта,
Бо хаваць ад людзей
Сваю праўду не звык, —

Я люблю
Палявое гарчае лета,
Гоман лесу
І птушак узбуджаны крык.

Я люблю
Дым кастроў на начлежных прывалах
І да самае раніцы
Гоман і смех.

Каб мне неба
Шлях Млечны ўвысі расцілала
І ўставала мне сонца
Уцехаі з уцех.

Я люблю
Цэлы дзень за рулём быць, за плугам,
Паштальёнам ісці
Ад сяла да сяла:
Вось, чытайце —
Хто ліст ад найлепшага друга,
Хто паштоўку
Ад той, што ўсё сэрца ўзяла.

Я люблю
Адвячоркам з рыбацкае топі
Човен рыбы прывесці,
Сушыць невады,
А затым — вечарынкай
Пад зваўкі гармонік
Кінуць песень вянок
Між дзяўчат маладых.

Я люблю
Ўсё, што радасць жыццю параджае,
Што красой аздабляе
Вялікі сусвет.

Я люблю
І лятунак, што сэрцы збліжае,
І той спеў,
Якім сёння таварыш сагрэт.

І варшаўскае вуліцы
Радасны гоман,
І ў чырвоных сцягах
Над Сафіяй блакіт.

Я люблю твае мары,
Негр з Аклахомы,
І твае таямніцы,
Далёкі санскрыт.

І таму, што жадаю
Свабоды і сонца
Ўсім народам на свеце
У розных краях,

Так, таму, што люблю
Цябе, радасць, бясконца, —
І жыве ў маім сэрцы
Нянавісць мая.

Ненавіджу! —
І ён гэта ведае, хіжы
Вораг вольных пародаў,
Падпальшчык вайны.
Ненавіджу! —
Як толькі магу, ненавіджу
Гандляроў на крыві,
Фабрыкантаў маны!

І хай ведае свет:
Што я сэрцам прымаю, —
Тое ў шэрагах мужных
Грудзьмі адстаю.
Нездарма
Непахісна на варце трымаю
Разам з шчырай любоўю
Нянавісць сваю!

1951

НА КРАСНАЇ ПЛОШЧЫ

Цішэй! — тут Ленін спіць.
Спыніце крокі.
Няхай пястомны геній адпачне.
Няспынна,
шляхам ясным і шырокім
Ён вёў народы к сонцу і вяспе.

Цішэй! Ён спіць.
Але мы добра знаем:
Ільч жыццё вітае і праз сол.
Ён рады, што ніколі не сціхае
Магутны гул у постуне калон.

Ён рады тым, што кожнаю хвілінай —
Ці працаваў, ці адначыць прылёт, —

Жыццё заўсёды з ім —
Уся планета, вёрсты ўсіх дарог.
уся Айчына,

Не месца сярод нас трывожнай скрусе,
Я любы воблік сэрцам абдыму...
Мы сёння зноў прыйшлі ад Беларусі,
Каб пакланіцца, роднаму, яму.

Маскоўскі токар. Друг баец з Карэі
І польскі будаўнік.

Адною сям'ёй
Праходзім мы усе ля Маўзалея,
Гатовыя на працу і на бой.

Дзе ступіць крок наш, —
шчасце ў вочы гляне,
Спеў зазвініць вясёлы, малады.
Бо мы — жыццё. Бо мудры Ленін з намі.
На ўсе вякі —
усюды і заўжды!

1951

РОДНЫ СВЕТ

Герояў подзвіг і пяшчота маці,
Гамонка півы, белы яблынь цвет,
І роздум твой, і спеў вясельны
ў хаце

Усё — жыццё,
Усё — наш родны свет.

Наш родны свет — яму імя свабода.
Святло над намі — Леніна сцягі.
А слава наша — светлы шлях
народа,

Навечна нашым сэрцам дарагі.

І ўсё ў жыцці, у нашым родным
свеце:

Агні пад Волгай, півы і станкі,

Тасжны гоман, акіянскі вецер —
Усё — тваё
На вечныя вякі.

Адно — будзь пільным, з сакалішым
зрокам.

Адно — будзь дужым, як багатыры.
Сцяг камунізма так пясі высока,
Як узнялі яго правядыры!

1951

ГАЛАСЫ МОРАЎ

Балтыйскае грознае мора
Грымела залпам «Аўроры»,
Кідала на неўскія плёсы
Суровую мужнасць матросаў
І горда над хваляй салёнай
Нясе сёння вымпел чырвоны.

Шумяць чарнаморскія ветры
Пра партызанаў Ай-Петры,
Ад Керчы да Балаклавы
Звіняць севастопальскай славай,
І вораг не спіць за Басфорам
Ад гэтага голасу мора.

Упэўнена і несціхана
З вялікага акіяна
Цябе акрыляе адвагай
Песня пра подзвіг «Варага»,
Пра сэрца Лазо, пра віхуры,
Пра грукат гармат па Амуры.

Далёка шляхі разгарнулі
Твае акіяны ў прасторах,
Радзіма!
А сёння начулі
Мы кліч твайго новага мора.

Па стэпу, што выцвіў наўкола,
Раскінуцца светлыя плыні,
І мора Цымлянскага голас
Звінець будзе ў роднай краіне.
І будзе ў ім мірная песня,
Што мы на будоўлю прынеслі.

А песня аб сонечнай мары:
Садамі ўпрыгожыць абшары,
У стэпах, дзе білі гарматы,
Пасеяць на шчасце зярняты,
Каб півы шумелі без краю
Сваім залатым ураджаем!

1951

АДРАСЫ

Ад'язджаюць хлопцы ў шлях далёкі.
Ім гучаць сябровкак галасы:
— Вы ж там не сядзіце, вы ж прышліце
Новыя свае нам адрасы.

А цягнік дае сігнал. Бывайце!
Адрасы? Адзіп ён: сіні Дон.
Так вось і пішыце, калі толькі
Пашых не забудзеце імён.

— Сіні Дон... А пісьмы вас ці знойдуць?
Гэта ж не калгас, не сельсавет...
— Знойдуць, верце! Знойдуць, калі б нават
Вы паслалі іх у цэлы свет!

Будзем мы такімі між усімі,
Каб нас ведаў кожны чалавек,
Каб ваш почырк зналі — пазнавалі
Папцальёны ўсіх зямель і рэк!

1951

ГЕОЛАГ

Па-над стэпам, пакуль што бязлюдным і голым,
Ціха сцелецца іскраў кастра.
Ноч прымоўкла: тут спіць пасля працы геолаг,
Разаслаўшы пальто ля кастра.

Каб ён мог адначыць — вецер склаў свае крыллі,
Як на цыпках, стаяць кавылі.
Нават зоры стараюцца на небасхіле
Быць вышэй — не крапуцца б зямлі.

І ўсю ласку прыроды, яе ўсю пяшчоту,
Мусіць, чуе геолаг праз сон.
Спіць ён стэпы ў садах, вулі з мёдам у сотах,
Спіць з'яднанья Волгу і Дон.

Ужо там, дзе прайшоў ён, машыны грукочуць,
Там без краю заззялі агні.
А ўсё новыя далі глядзяць яму ў вочы.
— Чалавек! Сухавей прагані!

І геолаг прывык па іх просьбе бясконцай
Быць у працы, ў паходзе заўжды.
Ён не можа інакш, ён устане да сонца,
Жыццярадасны і малады.

Яго мары — народа вялікага думы,
Яны крочаць разведчыкамі па зямлі,
Каб над Волгаю і ў пясках Каракумаў
Калыхаліся нівы і вішні цвілі.

1951

СТАЛІНГРАДЦЫ

Нават як забудзем войны скора, —
Сталінграда дні не раз прысняцца...
Толькі клікні — і з усіх прастораў
Адзавуцца дружна сталінградцы.

Устаюць сябры з калгаснай хаты,
З новага заводскага пасёлка:
Тут — юнак-механік, там — араты,
Фрашавік бывалы, камсамолка.

Тут — манцёры, там — шаўцы і цеслі
У рабочай фэрменнай апратцы...
І адна гучыць пад краем песня,
Што мы ўсе і ўсюды сталінградцы.

Вуліцай зялёнай — што ні хвіля
З Мінска адплываюць эшалоны.
Сталінград! Прымай аўтамабілі,
Волатаў магутныя калоны.

Крычаў шле цэмент, шлюць з Налібокi —
Дуб і граб, а Магілёў — маторы.
Хай хутчэй над берагам высокім
Волга ўбачыць радасныя зоры.

Сэрца чуць не хоча, каб з трывогай
На палях гримела кананада.
І таму нас мірная дарога
Прывяла к будоўлям Сталінграда.

Баявы шынель ляжыць у скатцы.
Ля капроў — рабочыя палаткі.
Мы, сябры, заўсёды сталінградцы
У Радзімы нашай — сталінградкі!

1951

ЧУЮ ТВАЮ ПЕСНЮ

Над зялёным морам,
Пад блакітам веснім
Аб дзявочых марах
Мне гаворыць песня.

Дзесьці ўецца ў травах
Хмель ды хмель лугамі,
Дзесьці конь буланы
Ходзіць берагамі, *

Дзесь вяпок духмяны
Хваля ўскалыхала...
Столькі ўсюды дзіваў!
А табе ўсё мала.

А твае лятункі
Вольныя далёка —
Ты ўжо дзесь ля Волгі,
Яснай і шырокай.

З сілай маладою,
З радасцю імклівай...
— Жыгулі мае вы,
Ой жа, Жыгулі вы!..

І я сам спяшаю
Разам быць з табою,
Можа, не ля Волгі,
Можа, ля Узбою,

Можа, не ў Кахоўцы,
Над Сажом тут, можа...
Толькі жыць заўсёды
Ясна і прыгожа!

Жыць, каб кожны край наш,
Дзе б з табой ні йшлі мы,
Расцвітаў красою
Дарагой Радзімы,

Каб заўжды і ўсюды,
Дзе б ты ні бывала,
Для мяне заранкай
Сэрца тваё ззяла.

1951

ЛУГІ

Ад вясны,
Калі толькі сыходзіць наводка,
Цераз лета зялёнае
З почкай кароткай
Да пары,
Калі ўстануць над рэчкай стагі,—
Колькі дзіваў вы бачыце,
Нашы лугі!

Вам знаёмы
На руме сякер перазвопы,
Спрэчкі,
Што на прывалах вядуць шлытагошы;
Аж да самай зімы
Параходаў гудкі
Не даюць вам заснуць
На ўзбярэжжах ракі.

Але сам я не ведаю лепшага часу,
Як пара рупатлівай
Калгаснай касьбы,
Калі з радасцю п'еш
Кубак хлебнага квасу
Пасля працы гарчай
Пад ценем вярбы.

Стрэўшы першую
Ў гуле касілак заранку
І да новых і новых
Вясёлых світанкаў,—
На разлогах,
Дзе густа ўзраслі мурагі,
Колькі песень вы чуеце,
Нашы лугі!

Тут і песні салдацкія
З слаўных паходаў,
І дзівочыя
З ціхай задумай заўсёды,
І такія,
Што ўсё аж звініць навакол,—
Што спявае
Юнацтва ваяк — Камсамол.

Хутка спорыцца ў радасці
Дружная праца,
Свішчуць косы,
А нам і не ў думках стамляцца.
Дзень міне, сціхне кліч:
— Гэй, дружбак, даганю! —
І гармонік ізноў
Запяе ля агню.

Так вось лягуць у копы
Духмяныя травы,
Сена лепшае
Дружна здамо для дзяржавы,
Апусцеюць
Да зімніх дарог берагі,
Але мы не забудзем вас,
Нашы лугі.

Будуць помніцца нам
Дзён ліпнёвых прыкметы,
Будуць сэрца будзіць
Гукі песень прапетых,
І зімой,
На сустрэчах дарожных,
Не раз
Мы згадаем касьбу,
Лета радасны час.

1951

СІВЕРЫ ЗАТРУБІЛІ

Лясы яшчэ не абляцелі,
І сонца нібы яшчэ ў сіле,
А ўжо над краінай з паўпачы
Сіверы затрубілі.

Затрубілі над ціхімі рэкамі,
Кінулі крык над полем,
А ў іх ваяўнічым клічы
Я не памыляўся ніколі.

Дзесь-два — і на спадах узгоркаў
Завеяў чубы завіхрацца,
І, значыць, пара маім думам,
Пара у дарогу збірацца.

Пара на заінеўшых долях,
Над скованымі грудамі,
Сустрэцца мне з новай вясною,
З цвітучымі яе садамі.

Хай кружаць снягі над полем,
А я час інакшы ўжо бачу,
Калі пад праменнем вясновым
Зямлю сваю перайначу.

Я рэкам дам новыя плёсы,
Палям — дам новыя нівы,
Лясам — маладыя пасадкі,
Пасадкам — прастор зіхатлівы.

І за гэта, заўсёды за гэта
Цябе, зіма, і люблю я,
Што па тваіх дарогах
Іду у вясну залатую.

Іду у зялёныя далі,
У звон жаўрукоў на прылессі,
У новыя ясныя мары,
І з марамі ў новыя песні.

1951

НА ВАРЦЕ МІРУ

З маленства свайго закаханы
У свет неабсяжныя яны,
З маленства іх шчырыя сэрцы
Прывыклі да ласкі вясны,
З маленства іх працы вучыла
Бацькоўская стараца,
З маленства ім ненавісны
Крыўда, боль і вайна.

Але, можа, з самай калыскі
Ведаюць добра яны,
Што яшчэ ёсць на плацеце
Падпальшчыкі чорнай вайны.
Нам чутна: зноў бразгае зброяй
Які-небудзь Гітлер ліхі,—
І вось чаму да вінтовак
Байцы прывішцілі штыхі.

Дала ім Радзіма зброю,
Каб мірны ахоўвалі дом,
Каб не парушыў міру
Драпежны вясны гром,
Каб ведалі ўсе народы,
Што ў іх пазаўсёды ёсць
Жыцця і красы абаронца —
Савецкая маладосць!

1951

РАДЫЁСТАНЦЫЯ «СВАБОДНАЯ ГРЭЦЫЯ»

І калі адгрымела
Апошніх стрэлаў
Рэха пад скаламі Віцы,
І па Грамасе
Ў рапах крываваых
Затуманіўся усход,—
Грэцыя —
Кожны сын і дачка яе
Адчулі, ледзь стухлі зарніцы,
Як анямелі сэрцы,
Як ацямнелі вочы,
Як ацяжэлі крыллі,
Быццам скаваў іх лёд.
Ці ты чуеш наш голас, герояў адвага?..
Партызацкія сцежкі адданы агню.
Кароль-фашыст
пад амерыканскім флагам

Бомбамі
Робіць
Мёртвую
Цішыню.

І дзясочыя спы — ў забароне,

і асуджаны — тунат каця.

Каралеўская цішыня...

Цішыня?

А хто гэта стогне ў даліне?

А чый гэта крык над морам —

Штоночы, штодня?

Ад Макранісаса да Салошк,

Па ўсёй краіне —

Вісельні.

Эшафоты.

Голад.

Хітосаў разня.

Цішыня?

А хто гэта ўзяў напрамак

На высокія доли,

На партызанскі шлях?

Цярпістай дарогай

Ідуць юнакі на Грамас —

Ім свеціцца, свеціцца ўперадзе

з чырвані сцяг.

Ціха... Што вы ім скажаце, горы?

На ясныя ўзняцца вяршыні ці давядзецца ім?

Слухае люд.

І раптам:

— Гаворыць

Радыёстанцыя «Свабодная Грэцыя»!

— Юнакі, ўставайце ад мора да мора! —

Гаворыць

Свабодная Грэцыя.

— Не плачце, маткі, у цяжкім горы! —

Гаворыць

Свабодная Грэцыя.

— Гартуйце, вязні, дух непакоры! —

Гаворыць

Свабодная Грэцыя.

— Народ! Ты вернеш і сонца і зоры! —

Гаворыць

Свабодная Грэцыя!

ВАЛЬФРАМ

Дзе сонца ўсход, дзе акіян сінее,
Ёсць мірны край, маленькі край — Карэя.
Маленькі край, але багаццяў поўны,
Маленькі край, але такі чароўны...
Аж дух у Гары Трумэна займае, —
Так хоча панаваць у гэтым краі.

*

Узросшы ў уол-стрытаўскіх пакоях,
Даўно ўжо трызніць гэты кат вайшою.
Даўно ліхвар з ліслівым хцівым тварам
Прывык шукаць для новых войнах ахвары.
Стаптаўшы светлы гонар чалавека,
Ён золата рабіў з нядолі грэкаў;
З арабскай распачы, з іранскіх слёзаў
Выкачваў нафту ён для бамбавозаў.
І вось і сёння ён, ліхвар крываваы,
Паслаў наймітаў на шляхі няславы,
Каб свет зглушыць агнём і дышамітам,
Паслаць знішчэнне цівам і барам, —
Сягоння хіжай хеўры Уол-стрыта
Метал патрэбен з назваю вальфрам.

*

Вальфрам, вальфрам!

Ты робіш сталь пязломнай.

Вальфрам! Ты робіш вострым нож і штых!

І вось чаму ты, Джо, як воўк бяздомны,

У свет пайшоў ад родзічаў сваіх.

Ты бачыш кроў і карэянак слёзы,

Пажары, што пасеяў ты, салдат.

Скажы нам — што было табе пагрозай

Далёка там, ля калумбійскіх хат?

*

Але не чуе Джо. Ля чорнай ямы,

Што вырыў уол-стрытаўскі снарад,

Магчыма, каля самага вальфрама

Вось ён ляжыць, зняслаўлены салдат.

А па-над ім, увесь у жорсткіх ранах,
Ад спаленай Улсані да Пхеньяна,
Караючы, нясхільны і суровы,
Стаіць народ, мір адстаяць гатовы.
І сонца ўсходзіць, і прастор сінее,
І ўсё стаіць няскорапаі Карэя.
І чуе Трумэн: грозна паміж скал
Грыміць якісь няведамы метал.

*

Грыміць метал мацней, чым павальніца,
Што аж чарнеюць сэрцы ў чужаніцаў.
Грыміць метал так, што між двух палат
У Белым доме зелянее кат.
Так, пралічыўся ён. Не думаў ён ніколі,
Што ёсць метал жыцця, метал красы і волі.
Што ёсць метал, які заведца гневам.
Метал, які жыццём у сэрцах б'ецца.
Што для сяброў звiніць вясновым спевам,
А для забойцы бурай узнясецца.

*

Дзе сонца ўсход, дзе акіян сінее,
Ёсць мірны край, маленькая Карэя.
Народы з ёй любоў і гнеў з'ядналі,
Надзеі міру ў кліч магутны зліты.
І ён гучыць прысудам з мірнай далі
Падпальшчыкам вайны і іх наймітам.

1951

БАРСЕЛОНА

Ужо каты крываваыя рукі
Паціралі, вяшчуючы бізнес:
Скатаванай Іспаніі
Франка
Нявольніцкі вызначыў лёс!..

Думалі: Іспанія ў путах —
Мёртвая. Толькі трызіць.
Рукі — над ланцугамі,
Вочы — за цемрай слёз.

Плывуць інтэрвентаў лішкоры
Спакойна на хвалях салёных,
«Лятаючыя крэпасці»
Прастуюць цераз акіян.
Але —

адкуль яна: бура?
Адкуль яна: Барселона?
Адкуль гэты грозны голас:
— No pasaran!

Трыста тысяч у шэрых блузах:
А за імі колькі — не злічыш.
Можа, мільёны сэрцаў,
Мільёны рук і вачэй...
Гэй, дрыжы, камарылья!
І ў лютасці кат ваяўнічы
Спяшаецца, пагражае:
Патронаў, патронаў хутчэй!

Ляцяць у Нью-Йорк дэпешы.
І мільёншчык, ад злосці зялёны,
У страху за бізнес —
свінцовы

Ў Іспанію шле аркан...
Але —

не скарыць Барселоны,
Не расстраляць Барселоны,
Жыве душа Барселоны:
— No pasaran!
— No pasaran!

Сэрцы прагнуць святла і міру,—
У змаганні гартуюцца сэрцы.
Хоць кроў і пральецца на бруку,—
А шлях не заслоняць вясне!
Запомніце пазаўсёды,
Каты і крыважэрцы:
Народы не прадаюцца.
Іх не аддаць вайне!

Нядарма пачулася свету
Дыханне магутных мільёнаў.
Гэта — толькі пачатак,
Яшчэ загрыміць акіян.
Іспанія будзе свабоднай! —
Гучыць прысуд Барселоны,
Гучыць
Рэспублікі голас:
— No pasaran!

1951

ДЗЕНЬ ПАЎНАЛЕЦЦЯ

Успомніце, таварышы,
Свайго юнацтва дні.
На выбарчым участку
Святочныя агні.

Людскі ўрачысты гоман,
Цымбалаў перазвон
І песні камсамольскія
Пра сонца ясных дзён.

*

Калгас «Зара» на ўзлессі.
І школа над Сажом.
Відаць на ўсю акаліцу
Высокі светлы дом.

Я толькі што прыехаў
Настаўнікам сюды.
З запалам нерастрачачым
І сэрцам маладым.

Якое шчасце звацца
Настаўнікам, сябры,
Намочнікам, дарадцам
Быць нашай дзетвары!

Ты, можа, з вучнем пройдзеш
Адну ўсяго зіму,
А воблік твой запомніцца
На ўсё жыццё яму.

Запомніць ён і голас твой,
І крок твой, і пагляд...
Вярнуцца ў тую школу
Заўжды я сэрцам рад.

Не толькі быў настаўнікам,—
Я й сам вучыўся там:
Вучыўся быць патрэбным
І дзецям, і бацькам,

Вучыўся шчырасць роздумаў
Іх марам аддаваць.
І з імі —

перад сошцам
На працу уставаць,

Вучыўся шчодрай рупнасці
Ў цябе, калгас «Зара»!..
І там жа паўналецця
Майго прыйшла пара.

Жыве і ззяе ў памяці
Той незабыўны дзень.
Мой першы ўдзел у выбарах,
Мой першы бюлетэнь.

*

Успомніце, таварышы,
Свайго юнацтва дні.
На выбарчым участку
Святочныя агні.

Усё наўсцяж такое ж,
Як і заўсёды, тут:
І школа тая ж самая,
І той жа самы люд.

А ты,—
ляціш, здасца,
Ў свет новай нескаты.

Аж сам сябе не чуеш,
Як бы на крылах ты.

Я вызнаў гэта, —
 ўсё гэта
Ад радасці, сябры.
У гэты міг за сэрца
Рукою не бяры:

Яно — як молат грукае
І гарачэй агню,
Яно — з праменьняў песню
Твайму складае дню.

А песня ўжо ўзляцела —
А ў ёй душа твая —
Спявае ўся калгасная
Вялікая сям'я...

Усё, усё сяло тут...
Я бачу нават іх —
Вясёлых аднакласнікаў,
Гарэзнікаў маіх.

З бацькамі да дасвецця
Яны прыйшлі сюды
І ў песні заліваюцца
На ўсе, на ўсе лады.

Іх вочы ўжо далёка —
У сонечнай вясне.
І бачу: ім прыемна
Быць сёння ля мяне.

І бачу: ім зайздросна
Глядзець на бюлетэнь,
І бачу: яны мараць
Пра свой юнацкі дзень.

*

Прайшлі хадою мужнаю
Гады маёй вясны.
Грымеў па-над Радзімай
Суровы гром вайны.

Успомніце, таварышы:
У фрэнтавым агні
Жылі мы светлай марай
Аб мірным ясным дні.

Не на участку выбарчым,
А куляю ў баю
Мы ўсе галасавалі
За маладосць сваю.

Але мінула бура,
І вось мы ў працы зноў.
Жадае новых подзвігаў
Радзіма для сыноў.

І ў гуле мірных будняў,
Дзе крок звiніць, як медзь,
Свайго былога вучня
Мне выпала сустрэць.


*

Я стрэў яго на выбарах.
І, хоць нямала год
Прайшло пасля расстання,
А я пазнаў яго.

Я толькі ў вочы глянуў,
Убачыў іх святло,—
І ў сэрцы зноў шчаслівае
Юнацтва ажыло.

Я наглядзеў, як з радасцю
Прымаў ён біюлетэнь,
І ўбачыў паўналецця
Свайго нядаўні дзень.

Я быў яго настаўнікам,
Я вёў яго ў жыццё,
І сёння з ім жыву я
Адзіным пачуццём.



Лейтэнант К. Ц. Кірэенка.
Другі Беларускі фронт.
1943 г.



Хвіліна натхнення.
Другі Беларускі фронт.
1943 г.

Хадзем, мої юны дружка!
Пара, пара ў палёт.
Табе жадае шчасця
Увесь, увесь народ.

І я з табой, таварыш,
Вясновым гэтым днём, —
Адчую сябе зноўку
Шчаслівым юнаком!

1951

КАЛЫХАНКА

Ці ўпачы,
калі неба і вуліцы ў зорах,
Ці ў няўрымслівы поўдзень,
Ці гулкім світанкам —
Над галоўкаю
Сына майго
родны горад
Схіляецца
і п'яе
калыханку.

Не!
Не ціхую байку
складае краіна,
А ў жывым,
неўгамонным, працоўным жыцці
Для яго,
Для малога,
Для люблага сына
Робіць свет,
дзе б ён змог сваё шчасце знайсці.

Радасць першай прысягі
са слоў піянера,
Звонкі рокат машыны
на рабочай дзялянцы,

Кліч фабрычных гудкоў,
гомап паркаў і сквераў
Сыну горад нясе
у сваёй калыханцы.

Ён нічога
ад сына свайго
не хавае —

Ні вясёлага смеху,
ні ласкі,
ні слёз,

Хоча ён,
каб хлапчук для бацькоўскага краю,
Як баец,
непахісным і мужным узрос.

Ён хацеў бы схаваць
ходзь на хвілю якую
Ад яго
гул драпежнай вайны на планеце.
Але што,
калі кожнай крывінкаю чуе
Сэрца сына,
як плачуць карэйскія дзеці...

І таму
не спыняецца ў працы
мой горад,

Падымае з патхненнем
свой молат стальны,

У гарніле
гартуе
чырвоныя зоры,

Сталь куче,
каб прагнаць
нават прывід вайны.

Толькі сціхне на міг,
адганяючы стому,
І ўжо зноў у паходзе, у руху, у працы.
Для дзяцей сваіх любых
яму, як нікому,
Колькі трэба паставіць
цудоўных палацаў!

І ўсміхаецца сын
і, прымаючы ласку,
Гоман горада
ловіць у сэрца з акна.
Па-над ім
расцвітае —
не ў байках, не ў казках,
А ў жыцці —
залатая Радзіма вясна!

1951

МАЦІ

І за радасць, што з намі ад самага мала
На вялікіх жыццёвых шляхах сябравала,
І за тое, што ўмеем любіць без дакораў
Свайго краю прастор, яго сонца і зоры,
І за песню, якую калісь ля калыскі
Ты спявала для нас, марай ззяючы ў хаце,
Каб шчасліва жылі мы, —
паклон табе пізкі,
Наша родная маці!

Можа быць, не пазнала б цяпер пры сустрэчы
Ты сыноў, — так у іх разгарнуліся плечы;
Можа быць, у іх думках бязмежных, як неба,
Часам ты не змагла б зразумець чаго-небудзь,
Але ведай, што дзе ні прайсці ім пад сонцам,
Што ні зрабяць на радасць вялікай Радзіме, —
Яны ўсюды з табою, любоўю бяскопцай
Неразлучна ты з імі.

І разумныя ў стэпах дарогі капалаў
Пракладуць яны так, каб была твая ўхвала,
І, як ты навучыла, з руплівасцю ў працы
Вернуць рэкі пустыням, збудуюць палацы,
І калі ўвесь народ з ласкай шчырай, прыветнай
Будзе дзякаваць ім за адданасць у справах, —
У той славе сыноў тваіх, славе сусветнай,
І твая будзе слава.

Будзе слава рукі працавітай, шурпатай,
Якой нас частавала, праводзячы з хаты,
Таго погляду, яснага, крышачку з сумам,
Што прамешнем з'яўляўся ў юнацкія думы;
Таго слова, якое праз доўгія годы,
Адкрываючы мужных пачуццяў багацці,
Было з памі заўсёды наказам народа,
Наша любая маці!

1951

ЗИМОВАЯ КАЗКА

Як ля ёлкі ў цёплай хаце
На руках заснуў у маці
Хлопчык Міхасёк,
Сніў зіму ён: быццам з снегам
Дзед Мароз спяшаўся бегам
Да яго здалёк.

Сыпаў ветрам, завірухай,
Белай беллю, мяккім пухам,
Глянеш — не прайсці.
Міхася садзіў у санкі:
— Вось бяры, гуляй гулянкi,
З горкі ўніз ляці!..

Міхасёк прагнуўся ўранні,
У акно зірнуў з чаканнем,
А зімы няма.
Дзе ж ён, Дзед Мароз, з пушыстым
Пульхным снегам, мяккім, чыстым?
Дзе ж яна, зіма?

Новым годам каля ёлкі
Адцвілі агні-вясёлкі,
Сціхлі песні, смех.
І стаяць, сумуюць санкі,
Не знайсці хлапцам гулянкi,
Бо не выпаў снег.

Стала нейк пяёмка маці,
Даглядзела яна ў хаце,
Ў печ паклала дроў,
Міхасю ацёрла слёзы
І паслала за Марозам
Галубоў-сяброў.

Паляцелі галубочки
Аж у белы край паўночны
Праз радзіму ўсю.
І знайшлі і снежным следам
Прывялі Мароза Дзеда
Проста к Міхасю.

— Добры дзень, Міхась! — ля хаты
Дзед загрукаў вінаваты,
Аж уцяў зямлю.

— Выбачай мне за спазненне,
Што ні схочаш — я ў імгненне
Для цябе зраблю.

— Я хачу, каб лес і поле
Не былі без снегу болей,—
Кажа Міхасёк,
— Замяці лугі, балоты,
І аеры, і чароты,
Хмыз і верасок.

Каб ляцелі ў полі сані,
Каб ад рашня да змяркання
Па лясах-барах
Лесарубы гаманілі,
А навостраныя пілы
Пелі ў іх руках.

— Што ж, упучак, згода, дружа! —
Дзед Мароз сказаў і сцюжай
Дыхаць стаў на край,
Б'е ў цяжкія рукавіцы,
Сушыць рэкі і крышцы,
Снегам беліць гаі.

І зноў чутны на марозе
Гул матораў, скрып палоззяў,—
Родны шлях, прывет!

Там, дзе лес узняўся чубам,
Заспявалі лесарубы
Звошка, на ўвесь свет.

Пойдзе, пойдзе лес дзяржаве,
Будзе, будзе ў чэсці, ў славе
Краі наш нездарма.
Ой ты, сцюжа снегавая,
Ой ты, песня ветравая,
Ой, зіма, зіма!

Намяло, паслала многа
Гурбаў белых на разлогах,
Дуб трашчыць, сасна.
Хоць хацеў Мароз сныпціца,
Ды баіцца, што прыспціца
Міхасю вясна.

А тады ён санкі кіне,
Зробіць вочка ў чараціне,
Свісне на ўвесь свет:
— Дзе ты, жаўранак? Вярніся.
Дзе ты, сопейка? Ўздыміся,
Дай ты краскам цвет!

І вясна ўраз загамоніць
І снягі з палёў прагоніць,
Пусціць ручаі;
Руць пад сонцам заіскрыцца,
Краска ўспыхне ля крыніцы,
Ажывуць гаі.

Па вясноваму прыволлю
Трактар выведзе на поле
Хлопец-трактарыст.
Хай зярняты прарастаюць,
Новай сілай хай брыняюць
Колас, кветка, ліст!

Зацвітуць сады ў калгасе,
Заспяваюць пчолы з пасек
Па салодкі сок...
Ды ці мала зробіць дзіваў
Родны край, каб рос шчасліва
Хлопчык Міхасёк!

1952

МАЦІ НАД КАЛЫСКАЙ

Прыхіліла з ласкай пізка
Маці голаў над калыскай,

Прыхіліла голаў, марыць,
Ходзіць сонейка па твары,

Вусны шэпчуць да світанку
Думу-песню — калыханку.

Хоць яшчэ зусім маленькі
Родны сын яе пярвенькі,

Але ў сына верыць, знаю,
Сэрцам
Маці маладая.

Як матулі ўсе, заўсёды
Сэрцам верыць, што праз годы,

Калі сын у свет пакрочыць,
Дык яе згадае вочы,

Яе думы над калыскай
Зразумее сэрцам блізка.

А што ў думках у матулі —
Мы, сябры, даўно адчулі:

Хоча маці, каб ніколі
Сын не зведаў цяжкай долі,

Не зазнаў бяды-напасці,
Жыў у радасці і шчасці.

Каб і майстрам быў умелым,
І салдатам мужным, смелым,

Ды каб чуў на ўсіх дарогах:
— Вось бы сына мне такога!..

Думы маці!.. Спеў сардэчны!..
Слава вам, хвала навечна!

Слава ваша не завяне,
Яна ў справах сына ўстане,

Звоўкай радасцю заззяе,
Што для краю сын прыдбае!

1952

ЯКУБУ КОЛАСУ

(Да сямідзесяцігоддзя
з дня нараджэння)

І ў дні, калі раслі,—
 За партай школы,
І ў дні, калі ў баях
 Прайшлі паўсвета,—
Заўсёды з памі
 Быў наш родны Колас,
Гучаў нам голас
 Друга і паэта.

Гады мінаюць,
 Новыя выходзяць
На шлях жыцця
 Юнацкія калоны.
І песняй,
 Песняй Коласа ў народзе
Яны ўсё так жа
 Юна акрыліны.

Бо ў ёй —
 Вясна падзей, краса Айчыны.
І ёй таму і быць
 Праз дні і годы —
Нязгаснай,
 Як юнацтва успаміны,
Пястомнай
 І даходлівай заўсёды.

Жыві ж і не старэй,
Паэт любімы,
Ты сярод нас
І ў будняў дні і ў святы,
Як песня
Маці ласкавай — Радзімы,
Як голас
Маладосці непачатай!

1952

СМУТАК

Калі прыйшоў да паэта смутак,
Паэт высек з сэрца пякучае слова,—
І было яно цэлым светам пачута,
І душа супакоілася песнярова.

Музыка сказаў пра сум раптоўны
У песні, доўгай, як бура ўвосень,—
І ў кожнага — і спагады чароўнай,
І ўцехі для музыкі знайшлося.

Земляроб шчырай думкай параіўся з полем,
Рассяваючы зерні вясною,—
І поле на неабсяжным прыволлі
Зашумела ў адказ яму півай густою.

І толькі маці — адна, як зязюля,
Ціха, каб людзі яе не пачулі,
Трывожачыся сэрцам пра ўсіх на свеце:
Аб музыку, земляробе і паэце,—
Памарыла — пакукавала пад старой вярбою
І пайшла, гутарачы сама з сабою...

1952

ПРАЛЕСКА

Паэма

Выходзьце, выходзьце з хаты,
Выходзьце, сябры, на прыволле!
Бачыце —
Зеленаваты
Дым заклубіўся над полем?

Чуеце —
Трубяць трубы
Недзе ў блакітнай высі?
Гляньце — ўвесь край наш любы
Раптам зусім змяніўся!

Гэта ў лясах, на палетках
Зноў прабіваюцца кветкі,
Гэта з краін невядомых
Ляцяць жураўлі дадому,
Гэта з любімага краю
Вясна зіму праганяе.

Вясна зіму праганяе,
Красой зямлю аздабляе,
І вось чаму сёння гукае
Сябровкак Галінка малая.

Гукае сябровкак песняй —
На поле, на луг, на прылессе;
А дзе яны звопкай чародкай
Сярод дружбакоў-аднагодкаў
За дзень веснавы пабываюць, —
Таго нават самі не знаюць.

І толькі пад вечар дзяўчынка
Прыносіць з сабою ў хату
Хруст нарастаўшай ільдзіпкі,
Пах багуну гаркаваты;
З поля — рокат машыны,
З лесу — шчэбет птушыны,
Кветку — з паляны пад Сожам...
І потым заснуць не можа.

— Мамачка! —
Яна не змаўкае.—
Ды глянь жа ты, краска якая!

Стаіць па сталё
Як жывая,
Прыішоўшы сюды з пералеска,
І быццам наноў зацвітае,
Сінее
У шклянцы
Пралеска.
І хоча ўсё ведаць дзяўчынка,
У маці пытае Галінка:
— Мама! А краскі таксама,
Таксама спяць ночкаю, мама?

А мову яны разумеюць?
А многа іх, красак, на свеце?
А хто краскі гэтыя сее?
А будзіць іх хто на дасвецці?
Дзяўчынцы не спіцца, — ў хаце
Сінее вясковая кветка.
І прыгадалася маці
Жыццё яе.
— Слухай жа, дзетка.

*

Слухай, дзяўчынка мая ты,
Спі, засынай без трывогі,
Ведаю, шчасцем багатыя
Будуць твае дарогі,
Радасць дружыць заўсёды
Будзе ў жыцці з табою!

А вось што ў далёкія годы
Было з дзяўчынкай адною.

*

Якія яны, тыя годы? — пытаеш.
Вырасцеш —
У кнігах аб іх прачытаеш.

А толькі не гэтак даўно
Ў нашым краі,
У краі, дзе сёння ты падростаеш,
У такой жа вась хаце

Над рэчкай Быстрынкай
Гадавалася
Ў маці
Дзяўчышка.

Месяц
Схіляўся пізка,
Ззяў над яе калыскай,
Вецер
З ранку да ранку
Пеў для яе калыханку.

Маці начэй не спала —
Песціла, даглядала,
Каб расла яна дужай на волі,
Не ведала крыўды ніколі.

Нарадзілася дзяўчышка вясною,
Калі ходзіць краса ў пералесках,
І за гэта яе між сабою
Бацькі празвалі Пралескай.

Год ад году Пралеска ўзрастала...
— Мама! А кнігі Пралеска чытала?
— Чытала, Галінка, запамінай...
Мірна жыў светлы край,
Мірны шлях шчасцем значыў.
Даў Пралесцы ён
Сонца для вёснаў,
Песні звапкія ў садзе дзіцячым,
Ўпіжку-ўцеху з казкай дзівоснай.
Мірна жыў яе край, ды аднойчы
Напалі на край ворагі злыя,
І затуманіліся крыўдай вочы,
Гнеўна ўспыхнулі сэрцы людскія.
— Ну, Пралеска, бывай жа здарова,
Буду я ўсюды сэрцам з табою,
Я з табой пайду ў бой! —

Шчырым словам

Так з сваёй развітаўся дачкою
Бацька-воін.—

Бывай, мая птушка!

— А ты вернешся скора?

— Скора, дачушка!..

А ворагі неслі нажары і кулі,
Па ўсім ішли краі чорнай навалай.
І Пралеска-дзяўчынка з матуляй
Горкі шлях у няволю спазнала.

*

Адарвалі Пралеску
Ад родных узлескаў,
Ад родных палёў і залужжаў,
Выгналі чужынцы Пралеску
Басанож на мароз,
На зімовую сцюжу.

І так было дзяўчынцы балюча,
Што аж стала зіме яе шкода,
Прыпыняла зіма свой сівер калючы,
Адхуквала сцежкі між лёду.
І прасіла зіма, сама прасіла,
Каб хутчэй вясна з'явілася з сонцам,
Каб хутчэй снягі-ільды растапіла,
Устала над дзеўчынкаю абаронцам.

*

Дні — як ночы,
А ночы — без зораў,
Горш пядолі — няволя ліхая...
Анямела Пралеска
У смутку і горы,
Толькі журыцца ўсё
Ды ўздыхае.
Але маці ўжо чутна:
Вецер з усходу
Спеў жыцця, вызвалення даносіць.
Узнялася хутчэй:
— Дачушка, свабода!
Ачніся, мая ты Пралеска! —
Устаць яе просіць.
І як толькі над дзеўчынкай
З пошумам, з гулам
Сцяг узвіўся агністы, чырвоны,
Зноў яна

Голас любага бацькі пачула,
Спеў сяброў,
Шум бароў,
Гоман соснаў і клёнаў.

Сцяг чырвоны над ёю палае,
І яснае ўвесь свет прад вачыма,
І зіма снягі праганяе
І Пралеску вядзе да Радзімы.
Зноў там мір і спакой.
Зноў прадвесне.
Ні буры, ні грому.
Звонам поўняцца ў сэрцы Пралескі
Два словы:
— Дадому! Дадому!
— Так, дадому, Пралеска! —
Бацькі яе рады.
Так, дадому, да родных палёў, пералескаў!..
Клічуць звонка дзяўчынку
Шляхоў яе вольных прысады.

Ды не тая,
Не тая сягоння Пралеска...
На шчаках — не відаць ні крывішкі,
А збалелыя ногі
Не слухаюцца дзяўчышкі,
Хоць не прайшлі дарогі.
— Татачка! Даруй мне!.. — Пралеска
шаптала. —

Не дайду я... —
І вочы з тугой закрывала.
А бацькі не спыняліся на руках з дачкою,
Сагравалі Пралеску сваёй цеплынёю
І прасілі, ад сэрцаў прасілі:
— Сонца-сонца, ты сілы ёй дай!
А прад імі ўжо на небасхіле
Лес знаёмы, любімы край...
І Пралеска збудзілася ў дыханні трывожным,
Заплакала радаснымі слязамі,
Убачыўшы родныя нівы і пожні,
Сцежкі ў лесе, з імхом, з верасамі.



Ясным сонцам над ёю сцяг родны палае
І чырвань сваю па расіпцы
Па ўсёй, па ўсёй зямлі рассявае,
Па кожнай кідае сцяжынцы.

І там, дзе на снег падталы
Кроплі чырвані яснай упалі,
Там вясна наставала,
Кветкі там зацвіталі.

Між хваіц, каля сосен смалістых,
Пры алешыне, пры ляшчыне —
Колькі іх, гэтых кропель чыстых,
Кропель-красак, ружовых ці сініх!

Вясна рассявае буйныя росы
Па ясныя самацветы,
А птушкі сям'ёй розпагалосай
Нясуць тыя росы па свету.

Нясуць на дзюбах да цёпрых праталін,
Кожнаму бору і ўзлеску,
Каб людзі ўсюды вясну пазнавалі
З радасным клічам:
— Пралеска!

— Пралеска! — дзеці крычаць з уцехай. —
Жывая! Жывая!
І кожнай вясною
У час зацвітання вясёлае рэха
Ад песень і смеху звініць над зямлёю.

Жывучыя сокі лістам прышысце
З глыбіняў, карэнні!
На полі шырокім расткі ажывіце,
Нябёсаў праменні!

Высока ў блакіце,
Птушыныя трубы,
Трубіце над полем, над гасм!
А песні людскія, — звініце
Пра любасць
Да роднага краю.

*

Вось так
 узраслася калісьці
Пралеска-дзяўчышка.
А дзе яна сёння?
А тут, над табою, Галінка.

Яна над табой і з табою,
Галінка мая ты малая.
Цябе сваёй песьціць рукою,
Табе свае думкі спявае.
З табой, каб цвіло тваё ў кветках
Жыццё, як зара-зарапіца.
Засні ж цяпер, родная дзетка,
Пара!.. А Галінцы не спіцца.

— Мама! — Яна не змаўкае. —
Скажы мне, а болей такія
Не прыйдуць да нашага краю
Ворагі лютыя, злыя?

Не прыйдуць, не скрыўдзяць Пралеску,
Не вытапчуць нівы ў полі?
— Не! Не, мая песня,
Не, ніколі, ніколі!

Спі, не ведай трывогі,
Дачушка мая ты малая,
Ясныя твае дарогі
Радзіма аберагае.

Ты будзеш любіць, што любіш.
Ты знойдзеш усё, аб чым марыш.
Чуеш?
Трубяць трубы.
Бачыш?
Рунеюць абшары.

Гэта вясна к табе крочыць
З цёплай, як матчына, ласкай,
Ціха глядзіць табе ў вочы
Добрая веспя краска.

1952

РОДНАЙ ПАРТЫІ

Я згадаю паходы, суровыя ўспомню гады.
Хоць гарэла зямля, а нам спіліся ў кветках сады.
Каля Волгі і Дона гримелі агні кананад,
А мы верылі ў шчасце: устане з руін Сталінград!

Зноў і зноў маё сэрца сяброўская мужнасць кране.
Помніш словы, таварыш: «Камуністам лічыце мяне»?
Помніш, як перад боем, у грозную хвілю жыцця,
Вымаўляў іх баец, перамогі ўздываючы сцяг,
Вымаўляў і ўставаў на апошні рашаючы бой,
І хоць падаў,
а бачыў бяссмерця святло над сабой?!

Маці родная партыя! Колькі шляхоў на зямлі, —
Па ніводнаму з іх без цябе мы прайсці не маглі!
І чым большы палаў у змаганні пад краем пажар,
Чым цяжэйшы для сэрцаў быў крыўды і смутку цяжар,
Чым люцейшы быў вораг, —

тым болей у сэрцах сваіх

Адчувалі мы любасць да мудрых рашэнняў тваіх,
Тым бліжэй, тым радней ты нам, шчырая маці, была,
Тым нам болей патрэбна тваёй было веры-святла!

У суровых баях, як прысягу жыццю і вясне,
Вымаўлялі мы словы: «Камуністам лічыце мяне!»
— Камуністам лічыце! — і ў вогненны крочылі шлях.
І ўставалі ўсе людзі

пад родны, пад ленінскі сцяг!

Адгримела вайна. Грозных бітваў знікаюць сляды.
Над краінаю мірнай цвітуць перамогі сады.
Каля Волгі і Дона дарог франтавых не пазнаць,
Каля Волгі і Дона шырокія моры шумяць,
І гучыць ужо слава аб новых героях тваіх,
Аб сынах тваіх, партыя, мужных, заўжды баявых!

Па вялікаму свету, на ўсю неаглядную шыр,
Дзе ідзе барацьба за свабоду, за шчасце і мір,
Дзе ўздываецца голас:

«Не быць, не ўсчынацца вайне», —

Словы праўды гучаць: «Камуністам лічыце мяне!»

— Камуністам лічыце! — і гэта для мужных усіх
Надымаецца сонца у ззянні сцягоў агнявых,
Гэта слава народаў, радасць і мір на вякі,
Гэта новых узлётаў і перамог маякі!

1952

ФАТАГРАФІЯ

Хлопчык, што прывык да светлых вуліц,
Да зялёных сквераў і садоў,
Да тых песняў,
што душу расчуляць,
Пра свой горад — лепшы з гарадоў;

Хлопчык, у якога прад вачыма
Мінск-сталіца рос і прыгажэў,—
Нечакана дзіўны фотаздымак
У старым часопісе сустрэў.

Што гэта?

На плошчах дым пасланы.
Між руінаў хіляцца дамы.
Кветкі ў клумбах ботамі стапаны.
Пуста ўсюды. Горад — як пямы.

— Што гэта?.. — у бацькі сын пытае.
— Хлопчык! Гэта Мінск наш быў такі.
Гэта так калісь вайна ліхая
След свой тут пакінула цяжкі.

Шмат нягоды выпала краіне.
Ростані. Руіны. Дзірваны.
Вось чаму змагаемся, мой сыне,
Мы за мір, каб свет не знаў вайны.

Хлопчык бачыць шумных вуліц зоры,
Плошчы, скверы, што ў красе стаяць,
І баіцца свой любімы горад
З фотаздымкам даўнім параўнаць.

Ліст палымяны Радзіме вялікай:
Хай адкажа ёй — хто што знае,
А не знае — паможа хай клікаць.

Час прамінае — за летамі зімы...
І прыходзяць маці тысячы лістоў,—
З усёй неабсяжнай Радзімы
Тысячы партрэтаў і адрасоў.

Маці шчаслівыя слёзы ўцірае,
Ды ніяк зразумець не можа праз радасць:
Якая ж прафесія ў сына, якая
У люблага сына сёння пасада?

Там ён — у куртцы стаіць машыніста,
Там на ім — новы мундзір, пры пагонах,
Там — у вясковай кашулі квяцістай,
А вось на гэтым партрэце — вучоны.

Мусіць, вялікія справы ў сына,—
Думае маці,— такі мнагалікі...
Мусіць, вялікі ён для краіны...

Так, вялікі, маці, вялікі!

1953

РАСІНКА

Апала расінка з туману
На першы лісточак кляновы
І стала пад сонцам уражак
Жывым самацветам вясновым.

Паўднёвыя, цёплыя ветры
Трубілі ў святочныя трубы,
З лістка дарагі самацвет той
Зляцеў на дзявочыя губы...

У думках пра шчасце — я знаю —
Ў той дзень ты мяне цалавала.
І тая расінка жывая,
Цапэўна, мяе ў сэрца запала.

Запала, як кропля малая,
А стала там вогненным морам,
Дзе сонца без спыпу палае,
Дзе бура калыша прастору.

І, мусіць, таму так праз годы
Пяма мне спакою, прыпышу,
Чакаю, гукаю заўсёды
Цябе, маю казку-дзяўчышу...

Калі ж ты раздзеліш пароўну, —
Са мною на сцэжцы жыццёвай
І смутак, дзе радасці поўна,
І шчасце — з тугою вясновай?!

1953

КЛІЧ

Між рэчак, між бароў, на сонечнай мяжы,
Я чую кліч.

— Гэй, чый ты, кліч, скажы?!

— У нашай вёсцы маці ёсць старая.

Яна, ты знай, сягоння памірае.

І плач аб сыне у яе ваччу.

Я сына да яе гукнуць лячу...

— О кліч! Ляці ж хутчэй! Няхай не спыняць

Цябе ні громы, ні валы на плянях.

Бяры на дапамогу й голас мой.

Знайдзі ты сына! Маці супакой...

І кліч узвіўся. І маю спагаду

Панёс з сабою ў шэлесце сваім.

І ўсе вятры, як быццам па загаду,

Спыняліся на момант перад ім.

На рэках сціхлі хвалі, лес магутны

Змоўк перад ім — мо ўпершыню ў жыцці.

І быў далёка гул прастораў чутны:

— Ад маці, кліч, пяспынна ты ляці!..

Але як толькі змоўклі воды й доли,
Каб кліч ад маці вольны меў палёт,—
Адкуль прыйшлі і загулі паўкола
Мільёны іншых клічаў-перашкод?

Хтось плакаў, што яго не пакахалі,
Хтось енчыў аб пязбытнасці надзей,
Хтось пагражаў камусьці,
Хтось без жалю
Паводзіў ствол гарматы на людзей.

Хтось гараваў аб золаце, багацці,
Хтось аб сусветнай славе летуцеў,—
І кліч аб тым, што памірае маці,
Да сына ў тлуме тым не даляцеў.

І я заместа сына па-над ёю
Стаю, і гневу крык ідзе з душы:
О вы, пікчэмныя, што нечаю крывёю
Здабылі сваёй славы барышы,
О вы, ханжы, пыхліўцы й сябелюбы,
Бязлітасныя хціўцы і хлусы,
Каму на сэрцы
Не баліць ад згубы,
Хто прагне зла на вечныя часы,—

За крыўду маці і за сынаў смутак,
За тых, што век пакутна пражылі,
Кідаю кліч знішчэння
Супраць лютых
Вас, сябелюбаў хцівых на зямлі!..

Кідаю кліч і думаю трывожна:
Ці даляціць, ці будзе сілы мець?
І кажа свет мне: — Жыць інакш пяможна,
Павінен ён да мэты даляцець!

1953

РАБОЧАЯ СЯМ'Я

Салдатам Рэвалюцыі
Ён двойчы
Бываў у Піцеры,
Суровым ад нягод.
Сам хлебароб,
З дружынамі рабочых
Бярог, як свой,
Пуцілаўскі завод.

І з той пары,
Хоць і вярнуўся потым
На Шклоўшчыну сваю —
Зноў да зямлі, —
Пуцілаўцам лічыў сябе
І ўпотаі
Жадаў, каб дзеці
Ў горадзе жылі.

— Вось толькі вырастуць... —
Так бацька марыў.
Палоску бедную
За працай кляў не раз.
І, як пуцілавец,
Вясковы пралетарый
Адчуў свой шлях:
Змагаўся за калгас.

На новай ніве
Дзеці падрасталі.
Яшчэ яны
За партамі былі, —
Па волі партыі
Па палявыя далі
Да іх машыны
З горада ішлі.

Па волі партыі
Жыццё змяніла вырыс.
Саха бядняцкая
Пайшла ў нябыт, на злом.
Вось дзеці бядняка:

Адзін стаў брыгадзірам,
Другі — механік,
Трэці — аграном.

Чацвёрты ў полі
Трактарам кіруе,
Дачка — на жнейцы,
Ўвішняя жняя.
І гошар бацьку
За сям'ю такую:
— Сям'я мая —
Рабочая сям'я!

І сапраўды,
Што скажаш ты на гэта?
Хоць цэх у полі ў іх,
У полі ў іх завод,
Хоць думаюць
Пра жытні свой палетак,—
Ці не рабочы
Ўсе яны народ?

Сынам палёў,
Стаханаўцам калгасаў,
Ім вышала
Любоў аддаць жыццю
Ў адной сям'і
З рабочым родным класам —
Братамі
Па майстэрству й пачуццю.

1953

* * *

Люблю тваё неба, што просіцца ў вочы,
І тую, цябе што ўзрасціла, зямлю,
І (рыфмай старой саграшу) твой дзясочы
Лятунак нявызнапы — шчыра люблю.

Люблю тыя сцэжкі на родным Палессі,
Дзе бегала ты на расе басанож,
І, можа, таму ты мне снішся на ўзлессі
Бярозкай — у краі, дзе коціцца Сож.

Люблю твае песні без слоў, у расстанні
Мне сэрца твайго парыванне чуцьно.
Люблю нават тое, што любым не стапе, —
За тое люблю, што з табою яно.

І ў час, калі сіл маіх болей не хопіць
Ад цэлага свету свой смутак хаваць,
Скажы, што...

— Нічога... Звычайны быў хлопец.
Адно толькі — сэрцам не ўмеў кіраваць.

1952

ПЕСНЯ МУЖНАСЦІ

Не цяжка захапляцца ў дні вясны
Птушыным свістам і пахучым бэзам —
Усё пясе, як кажуць, казкі-сны...
А вось зіма прыйшла — руку жалезам
Абпёк ты на марозе і ў снягах
Не раз сядзеў, замецены з машынай,
Шукаў паўзком, дзе груд, дзе каляіна,
А не знаходзіў — сам пракладваў шлях,
Вятрамі дыхаў вострымі, як нож,
Маўчаў, з расніц садраўшы крупкі лёду,
І справу ўсё ж рабіў, і прагна ўсё ж
Імкнуўся ўдаль... Скажы мне: асалоду
Ці ўчуў ты на мяжы такой дарогі?
Ты ўчуў, дружбак, ты варты перамогі!

Нялёгкае, што дадзена прайсці
Для кожнага, — хутчэй прайсці патрэбна.
Сад вырасці павінен, каб цвісці.
Цалік паднят, каб вырас колас хлебны.
Нясу сягоння мужнасці свой спеў,

Што смутку ў сэрцы волі не давала,
Усім, хто, каб зямля закрасавала,
Жыццё вялікай любасцю сагрэў!
І калі шчыра здолеў песню скласці —
У тым сваё і адчуваю шчасце.

1953

ЛЕТНЯЯ ПОЧ

І калі адзвінела дзявоцкая песня на ніве
І асеў на абочынах пыл палявых каляін, —
Настала вязковая поч.

Вось з-за воблака вышырнуў
З радасным позіркам месяц,
І апала на грады цяжка раса,
І тады зварухнулася ўсё, што ўзрасціў чалавек,
Што ён днём даглядаў, над зямлёй падымаў.

Расхінуўшы кіёўкі, гуркоўнік зялёнай касою
Пацягнуўся, як хобатам, да прамяністай слязы,
Азірнуўся вакол, варухнуў маладзенькім лістком,
Ціха клюнуў расіну, па жылках пагнаў.

І праз міг ужо стала буйнейшаю завязь,
І пахучы гурчак ад радасці піскнуў ажно,
Бы на ўлошні ў матулі,
Змясціўся на пульхнай зямлі
І ў здзіўленні ўтаропіўся ў зорную высь.

Скалыхнуўся сланечнік высокі, нібы па камандзе,
І відаць было, як падымаліся вышай ствалы
І як кожны шырокі свой твар падстаўляў
Пад расу, што клубілася парам паўкруг.

А ў садах даспявалі палітыя сонцам ранеты;
Раптам чуўся як быццам бы стрэл над зямлёй, —
Гэта рэпаўся яблык,

Ледзь трымаўся,
так біўся ў ім сок,
каб часам не ўпасці на дол.

Усю ноч не сціхала шчаслівая праца.
А на рапіцы змораная зямля
Паднясла чалавеку свае залатыя дары
І збудзіла ў душы яго
радасці спеў.

Ён глядзеў з асалодай на роднае поле —
На пшаніцы, што дбайна трымалі
цяжар каласоў,
На ільны пабялелыя, на высокі гарох,
На якім калыхаліся важка струкі, —

І раджаўся ў ім гонар за лёс чалавека,
Бо яму ўся належала гэта краса.
Пахла мёдам. Аж соладка сэрцу было.
Зацвітала рослая грэчка ў палях...

1953

У ЛЕСЕ

Лес быў ціхі і пануры,
Як пасля вялікай буры.
Глянеш — граб і клён
Спяць, змарыў іх сон.

Сон змарыў і ўскрай альховы,
І гушчар густы хваёвы,
Праміналі дні
Ў сумнай цішыні.

Ды аднойчы на марозе
Абудзілі лес палоззі,
Паміж дрэў пабег
Дружны гоман-смах.

Падшукалі лесарубы
Кут у лесе, сэрцу любы,
Слаўны кут лясны.
Стаўце буданы!

Зазвінелі тапарамі,
Абагрэўся лес кастрамі,
Ззяюць аганькі,
Піцяцца дымкі.

Не лясною цвіллю спрахлай —
Бульбай печанай запахла.
Рыбай-акунём,
Піпкай з тытунём.

А праз дзень — другое дзіва:
Пасля працы рупатлівай
Ад шашы ў палёх
Шлях у лес пралёг:

Заглядзеліся крушыны:
Па шляху бягуць машыны,
Цяжка ідучы,
Стогнуць цягачы.

Колькі тут магутнай сілы!
Запусцілі людзі пілы
І з хвіліны той
Страцілі спакой.

Многа ім патрэбна бёрнаў
Для калгасных хат прасторных,
Гмахаў гарадскіх,
Цэхаў заводскіх.

Грукацяць, гудуць маторы
Ці пры сонцы, ці пры зорах,
Калі ў працы лад,
Кожны сэрцам рад.

Перамог лес сон зімовы,
Сон маркотны і суровы,
Скінуў снег з плячэй,
Дыхаць стаў лягчэй.

Рад ён шчыра, што прасека
Пад рукою чалавека
Вуць аж да сяма
Роўна пралягла.

Прыйдучь стуль вясною ветры,
Раскалышучь яго петры,
Зерні з дрэў саб'юць,
Парасткі ўзрастуць.

І падымецца навокал
Маладняк густы высока,
Каб заўжды, заўжды
Лес быў малады!

1953

З ВЫРАЮ

Я веру: там, за морам, журавы
Пад сонцам поўдня мараць аб азёрах,
Што кінулі ў паўночным краі. Ім
Начамі спіцца закут лугавы,
А на зары паўночных даляў зоры
Ад спу іх будзяць шэлестам сваім.

І чуецца ім пах знаёмых гнёзд,
Відаць азёрны краявід прадвесця.
Інакш чаму ж праз столькі тысяч вёрст
Не патухае іх звароту песня?
Ляціць дамоў птушыная сям'я,
І нам заўжды чамусьці прад вачыма
Зноў паўстае уся, навек свая,
Вялікая — матуляю — Радзіма.

1953

ПЕРАД РАЗВІТАННЕМ

У сад зялёны, ў лісцяў гушчыню
Табе, сяброўка, вокны расчыню.

Паслухай, як шуміць вялікі горад,
Дзе мы жылі аж пяць студэнцкіх год,
І ўспомні, што ён нас праводзіць скора
Куды каго — у малады палёт.

Куды каго... А я б хацеў папова
Усё прайсці — адну б пуцёўку нам...
Што ж ты не кажаш у адказ ні слова?
Што адышлася раптам ад акна?..

1953

* * *

Ты ўспомніш печы спеў, што на зары
Калісь пачуў, блукаючы ў лясах,
Ці плёскаць лёгкі вёслаў на Сажы,
Якім будзіў калісь карасцялёў, —
І гэтага ўжо хопіць, каб стары
Сум па зялёных сцежках і шляхах
Грымотным званам першых капяжыні
Гукнуў цябе да пушчаў і палёў.

Зямля, дзе нарадзіўся ты і ўзрос,
Раскінулася ўся перад табой,
З маладзіком начэй і з ясным днём,
Што зліты ў дзіва светлае адно.
Салодкім сокам пахне ад бяроз.
Палі працаўралі перад сяўбой.
А пчолы звонка кружаць над вуллём
І пасечніка клічуць праз акно.

А пройдзе дзень яшчэ, міне другі —
І колькі край наш выявіць красы!
І зноў запомніш ты на многа год,
Што сам рабіў і захапляўся чым,
І як наладжваў трактару плугі,
І як збіраў у несню галасы,
І як вітаў пшаніц, аўсоў усход
З сваім вялікім краем дарагім!..

1953

ДРУЖБЕ ЦАРОДАЎ

Калі б у кожнага спыталі ў нас:

— Хто лепшы друг твой?

З кім у грозны час

Здабыў ты перамогі баявыя? —

Адзіп адказ пачуецца заўжды

Ад сэрца шчырага:

— На ўсе гады

Мой лепшы друг, жыццё маё — Расія!

Таджык, і малдаванін, і лезгін,

І беларус, і Украіны сын,—

Усе, каго любоў павек з'яднала,

Паходаў пезабыўных дружбакі,

Хіба забудзем мы свае палкі,

Якія ў шлях Расія выпраўляла?

Хіба забудзе хто ў жыцці сваім

Вялікі край, што стаўся дарагім,

Дзе столькі засталася пабрацімаў!

Смаленшчыпа і армавірскі стэп,

Ваш еў я ў дні паходаў хлеб,

А ў твар мне ласкай дыхала Радзіма.

І ці ж забыцца сэрцу аб тым дні,

Калі на папялішчы ў цішыні

Пачуў я слова роднае: — Сыночак!..

Я быў жывы, але нібыта ў сне,

І пезнаёмая жанчына мне

Рукой шурпатай прамывала вочы.

З сялянскай кайстры простыя бінты —

Я іх захоўваў праз усе франты,

І зараз, сэрцам глянуўшы да ўсходу,

Падзяку шлю жанчыне рускай той —

Другой маёй матулі над Акой,

Падзяку ёй і рускаму пароду!

Сяброў сваіх, братоў сваіх, сяцёр —

Ад гор Каўказа да таежных зор —

Я чую кліч і да яго імкнуся.

Усе яны жадаюць шчасця мне,

Мне і маёй бацькоўскай старане,

Маёй старонцы роднай Беларусі.

Ідзі ж, мой верш, да ўсіх братоў маіх,
Да ўсіх сяброў пязменных, дарагіх,
Ты ўсюды будзеш, як прывет, жадашы,
Скажы brатам, што Беларусь мая
Навек адданая brатам-краям,
Навек саюзу брацкаму аддана.

Аддана партыі, якая нас
Здружыла ў цяжкі і суровы час,
Здружыла для жыцця і перамогі.
Здружыла, каб у шчасці мы жылі,
Каб для людзей праклалі на зямлі
Да камунізма ясныя дарогі.

1953

У МУЖНЫМ СТРАІ


Суровы ўдар сустрэў нас нечакана:
Не стала сёння лепшага між нас...
І вось мы ўсе жалобнаю сям'ёю
Стаім прад ім — сябры на мужнай справе,
Вялікай рэвалюцыі сыны,
Стаім — салдаты — перад палкаводцам,
Што нас вадзіў у слаўныя паходы,
Будаўнікі, якім для спраў вялікіх
Адкрыў ён мудрых планаў шырыню, —
Стаім, і слёзы коцяцца з вачэй...

*

І ўдзень і ўноч чакалі весткі людзі.
Што скажа радыё?
Як у вайну калісь,
Калі ішло змаганне за Радзіму,
Цам радыё прыносіла заўжды
Аб перамогах радасныя словы, —
Так і цяпер патрэбны нам былі
Такія словы: радасць, перамога —
Навала адступіла прад жыццём!
І ўдзень і ўноч чакалі весткі людзі...



У вызваленой вёсцы.
1943 г.



Кастусь Кірэенка
чытае салдатам свае новыя вершы.
1944 г.

І хоць грывелі на будоўлях крамы,
Па графіку ляцелі цягнікі,
Калгаснік ладзіў трактар прад сяўбою,
Рабочы звычайна фрэзы запускаяў, —
А сэрцамі мы ўсе былі з Масквою,
Там, перад ім, былі мы, у Крамлі.
Матулі, колькі ёсць іх у Радзімы,
Матулі, чые дочки і сыны
Раслі пад сонцам шчасця і свабоды, —
Матулі
Нахіляліся над ім,
Найдаражэйшым, самым любым сынам,
Каб даць яму дыханне веснавое,
Каб ён падняўся, слова ім сказаў.
Сябры, былыя воіны,
І тыя,
Хто сёння на граніцах на пасту,
Усе, каму ўручаў наш палкаводзец
Штандары славы, лёс усёй зямлі,
Усе, хто ўмее сэрца камандзіра
Прыкрыць грудзямі ўласнымі ў баю, —
І ўдзень і ўпач чакалі ў спадзяванні,
Што пераможа ён,
Што ён не кіне нас!..
Хіба ж не ён і царскія астрогі,
І ссылкі, і этапы перамог?
Хіба ж не ён у шыпялі салдата
Прайшоў, нязломны, праз усе франты?
Дык дай жа ты, жыццё, яму і сёння
І сёння сілу дай перамагчы...
Але гучыць з Масквы жалобны голас...
І слёзы смутку коцяцца з вачэй...
Устаньце ўсе, таварышы! Цішэй!
У строй, сябры, адчуіце локаць друга,
Былі каб непахіснымі рады.
Паслухайце — ЦК з Масквы гаворыць,
І мужнасць чутна ў кожным слове нам.
Адчуіце локаць друга і згадайце
На развітанні — што ён, дарагі, любіў.
Любіў ён,
Больш за ўсё любіў на свеце
Стальную партыю і свой народ.
І значыць, ён усюды і заўсёды
Жывы і ясны будзе сярод нас.

Любіў ён,
Каб плыло пад светам сонца,
Каб красавала ў радасці зямля.
І значыць, ён усюды і заўсёды
Жывы і ясны будзе сярод нас.
Ён Леніна быў вучнем —
І Радзіму
Па-ленінску заўжды аберагаў.
І значыць ён усюды і заўсёды
Жывы і ясны будзе сярод нас.

А тым,
А тым, хто помсту нам рыхтуе
За тое, што мы ленінцы ў жыцці,
За тое, што агністыя над намі
Шумяць любімай партыі сцягі,—
Адказам мы
Упэўнена, спакойна
І мужна, як адказвалі не раз.
Жалоба сэрцы цяжка нам скавала,
Але шчыльней з'ядналіся рады.
Вядзе нас партыя —
І мы жыццё ствараем,
Пакліча партыя —
Мы ўсюды разам з ёй!
Мы — ленінцы,
Мы з Леніным заўсёды,
І з ім сягоння ў мужны сталі строй!

1953

НОЧ У ЛЕСЕ

Кожная ясная зорка
Выбрала ў лесе сасонку,
Ззяе на самай вяршыні,
Свеціцца ў цемры пачной.
Гэта ўсё —

высяцца мачты
Радыёстудыі звонкай,
Радыёстанцыі леса,
Далі бяскоңцай лясной.

Зможаш ты сэрца настроіць .
На яе звонкія хвалі,
Колькі заўважыш навокал
Любасці і хараства!
Слухай, як ласкава ліпы
Дуб з-за ракі прывіталі,
Слухай, як цёпламу ветру
Кланяецца трава.

Дзюбаю дзяцел па дрэве
Грукнуў — найшло адгалоссе.
Што ён сказаў? Мо аб нечым
Птушак перасцярог?
А па паляне, на лядах,
Жыта ўздыхнула калоссем,—
Песню пачула, напэўна,
З позніх дзівочых дарог...

Можа, ты мову прыроды
І не зусім зразумееш,
Толькі — я веру — заўсёды
Сэрцам адчуеш усім: —
Многа ў жыцця прыгажосці,
Радасць яго не старэе,
Варта змагацца за тое,
Каб не развітацца з ім!

1953

ДЗЕ ТЫ БЫЎ

Не кажы мне, дзе ты быў,
Што ў дні летнія рабіў:

Калі твар твой загарэлы,
Калі радасць у вачах,
Голас гучны, поступ смелы,
Сіла чуецца ў руках,—

Значыць, быў ты, добра знаю,
Не ў цяньку, не ў халадку,
Ты ў паход хадзіў на краю,

Пераплыў не раз раку,
Завіхаўся неаднойчы
На прывалах ля кастроў,
Да вялікіх спраў ахвочы
Жыць не мог ты без сяброў.

А сяброў тваіх не злічыш:
Той — у полі трактарыст,
Той — у лесе паляўнічы,
Той — у клубе гарманіст.
Той удалымі рукамі
Косіць луг і росціць хлеб.
Быў ты з добрымі сябрамі,
Вуць як вырас і акрэп!

Нездарма сягоння ў школе
Гэтак хораша табе.
Ты згадаеш сцэжкі ў полі,
Звонкі спеў на малацьбе,
Мурагі ў лугах і рэкі,
Дзе заўжды шчаслівым быў,
І адчуеш, што наvekі
Краі вялікі палюбіў.

1953

СВІТАННЕ

Пачалося світанне над ціхай калыскай
Першым словам маёй русакудрай дачкі.
І раптоўна дзяўчынцы здалёку і зблізку
Адказалі ўсе краю куткі.

Між калін за ракой закувала зязюля;
Пэўна, голас трывожны дзяўчынкі маёй
Гэтай птушцы згадаў: і яна ж матуля,
Хоць і кінула дзесь птушанятка сваё.

— Ку-ку, ку-ку, дзіцятка!.. —

зязюля кувала.

І дзяўчынка мая пачула яе,
І ўсміхнулася маці, што яе калыхала,
Што на клічу дачушкі да сонца ўстае.

Усміхнулася маці, а клігнула: — Тата-а...
І за рэчкаю дзесь у лазовым кусце,
Нібы ўдарыў крыламі па струнах напчатых,
Над гняздом загукаў карасцель.

Вось азваўся жаўрук сярод чыстага поля,
Вось пачуўся на выгане кліч пастуха,
Перапёлкі крычалі, каб ніву палолі,
А качар біў крыламі ў густых лапухах.

І ўсе гукі, што ў хаце ўзялі свой пачатак,
У адну веснавую злучыліся ніць
І ляцелі над доламі лётам крылатым.
Слухай, сэрца: то песня світанія звініць!

А на ўсходзе свяцілася неба і ззяла,
У рацэ калыхалася бляскам жывым,
Сярод красак у росах мядзвяных палала,
Разлівалася чырванню ў моры травы.

І дзяўчынка мая, счаравапаная ззянем
І гамонкай зямлі, што тварыла свой сказ,
Паднялася на ножкі...
Вось гэтак світанне
Пачалося аднойчы вясною для нас.

1953

МАСКВЕ

У радасных думках народных
І ў песнях вітальных сардэчных
Адно пачуццё непагасна,
Як яснае сонца, жыве:
І любасць сваю маладую,
І шчырую ласку навечна
Мы ўсе аддалі сваёй роднай,
Сваёй ясназорай Маскве.

Масква! У шчырай дружбе з табою
Мы шчасце знайшлі дарагое,
Сягоння ўсе людзі на свеце

З жыцця твайго прыклад бяруць.
Масква! Паглядзі, як прывольна
Пад зоркай крамлёўскай тваёю,
Пад поглядам ясным Радзімы
Красуе, цвіце Беларусь!

І слова падтрымкі братэрскай,
Падзякі за подзвіг працоўны,
І мужныя словы аб міры
Заўсёды, як кліч агнявы,
У радасны край беларускі,
Што роўны ў Саюзе між роўных,
Прыходзяць дарогаю славы
З любімай сталіцы Масквы.

І ведаем мы: не разлучыць
Ніхто нас, з'яднаных, ніколі,
Жыць будзе вялікая дружба —
Крыніца жыцця, хараства.
Паклон табе, пізкі, народны,
Масква, сімвал сонечнай долі,
Вясновае наша вітанне
Табе, дарагая Масква!

1953

НАША СПРАВА

З усіх, што ёсць на свеце спраў,
Душой, жыццю адданаю,
Абралі мы сабе, сябры,
Самую складаную.

Вялікіх бітваў акіяні
Шумеў прад намі ўспелена,
Калі мы ўсталі, як байцы,
У строй пад сцягам Леніна.

Не баючыся ні пагроз
Варожых, ні напасцяў,
У стройі мы сталі, каб стварыць
Свайму народу шчасце.

І вось чаму на ўсіх шляхах,
Што мужнасцю пракладзены,
І цяжка нам, і любя нам,
І столькі славы дадзена.

І вось чаму, святло, і мір,
І маладосць баропячы,
Мы бачым будучыню сваю
Усю ў праменнях сонечных.

1953

НЕЗДАРМА

Нездарма ў барах, на ўзлесках,
Нездарма
Сінь рассыпалі пралескі,
Нездарма.

Нездарма ты іх збірала,
Нездарма
Шчырай песняй сагравала,
Нездарма.

Пэўна ў шчасці сустрэкала
Ты вясну:
Нехта сэрца, каб спявала,
Ў скалыхнуў.

Даў табе лятунак светлы,
Залаты,
А хто быў ён, знаеш гэта
Толькі ты.

1953

МЫ ПА САДЗЕ ІДЗЁМ

Калі песні звiняць пра сустрэчу з вясной
Майскім радасным днём,
Адхінаючы пахкія кветкі рукой,
Мы з табою па садзе ідзём.

Па сцяжынцы ідзём, як калісьці раней,
Калі дрэўцы саджалі ў рады,
І так любя сягоння, так радасна мне,
Што ты попеч са мной пазаўжды.

Сад наш бурна расцвіў, і, як сад, расцвіло
Залатое ў сяброўстве жыццё.
Непатрэбна ўрачыстых шукаць табе слоў.
Каб сказаць пра сваё пачуццё.

Словы просяцца самі. Сяброўка, спявай,
Хай уведее сонечны свет,
Як нам дораг у росквіце радасны май,
Як я ласкай тваёю сагрэт.

Мы ўлюбёныя сэрцамі ў мір і спакой,
Мы шчаслівыя сённяшнім днём.
Адхінаючы пахкія кветкі рукой,
Мы з табою па садзе ідзём.

1953

ПА ДОСВІТКУ

Гукнуў — і з водгуллем і званам
Па сцежках, высланых дубровай,
Па ціхіх просеках зялёных
Пайшло маё ад сэрца слова.

Яно міне гупчар бруснічны,
Пяройдзе рэкі і азёры,
З далёкім громам навальнічным
У вышні ўскалыша зоры,

Рассыпле іх з дрыготкім бляскам
На прыдрамаўшую сядзібу
І, адшукаўшы хату, з ласкай
Табе прыветна грукне ў шыбу.

Стаю, сустрэчы ўспаміпаю,
Адказу з далечы чакаю.

Калі з-за лесу сонца ўстане,
Раса ўздыміцца залатая
І ранак чысты ў вочы гляне,
Усмішкай яснай прывітае;

Калі засвішча, заспявае
Птушыны свет ля гнёздаў новых
І ўся ваколіца лясная
І поле ў росквіце вясновым, —
Усё абудзіцца, працнецца,
Бясконцым водгуллем пальцеца, —

Дык, значыць, ты мяне пачула,
І заклік мой не адхінула,
І з ім чаканы дзень спаткала,
І мне ў адказ жыццё прыслала.

1953

НА МАРШЫ

Як добра зноў адчуць сябе на маршы!
Шыпель у скатцы, фляга пры баку.
Прастор вясны
Бадзёрыць песні нашы.
Дзень добры, лес, дзень добры,
кліч «ку-ку»!

Дзе ні ідзём — усюды дома быццам.
І горн салдацкі трубіць на зары
З адною марай — каб раслі пшаніцы,
Каб грукаталі ў полі трактары.

Айчына родная! Жыві і слаўся вечна!
І ўсім кажы: над сцягам агнявым —
З вясною, з песняй
І красой сардэчнай
Сыны твае
на маршы веснавым.

1953

ЗОРКА

Дзе б ні ішоў я: праз лес, па палях, па балотах,
Бачная зводдаля, проста над снежным пагоркам
Ноччу гарэла, іскрылася ў белых сумётах,
Клікала ўперад з пасёлка зарэчнага зорка.

Дыхалі сіверам, сыпалі шротам разлогі,
Вылі завеі, ды я не збіваўся з дарогі:
Хай хоць на міг у акне мая зорка зазьяе,
Ведаю: сэрца дзявочае шчыра чакае...

Толькі, напэўна, сябе я запэўніў задужа,
Толькі, напэўна, калісь пабаяўся я сцюжы,
Вечарам ціхім аднойчы за рэчку я глянуў
І, хоць не верыў, трывогу адчуў нечакапа...

Дзе ж мая зорка?
— А ты ці не чуеш, юначка,
Грае гармонік, і моладзь вясёлая скача,
Песню вясельную звонка выводзіць музыка,
Вунь — павярніся да вёскі суседняй, зірні-ка...

Гучная песня ляціць бестурботным палётам.
Нібы ў праменнях, іскрацца павокал сумёты.
Як незнаёмаму,

зорка здалёк мне міргае.

Боязна сэрцу

слова пачуць: — Дарагая...

1953

СОПЦА ЁСХОДЗІЦЬ ПАД РАКОЇ

Сопца ёсходзіць пад ракой —
Хоць вазьмі яго рукою.

Толькі я яго не брала,
Белу свету аддавала,
Полю з лесам, лугавінам,
Сінім рэкам і далінам,
Жыту буйнаму і краскам.
І ўсяму быў мой прывет:
Хай пад сонечнаю ласкай
Прыгажэе белы свет!

Сопца ёсходзіць пад ракой —
Правяду яго рукою.

Але ёсць другое сонца:
Ходзіць міма ля аконца,
Ходзіць часта — ўсе глядзяць,
Ходзіць блізка, ды не ўзяць.
Каб змагла, дык сонца гэта
Я ўзяла б навек у света,
Для сваёй бы яснай долі
Поўным сэрцам узяла
І нікому і ніколі
Ні за што б не аддала!

1953

МАЇ

У зеляніне — даляў роўнядзь.
Заліты сонцам небакрай.
І сад зацвіў, і на далонях
Бурштын расы, што кветкі роўняць
Гэта — Май.

У сэрцы цесна песні стала...
Што ж, дай ёй крылы, не трымай!

Дзяўчына хлопца пакахала,
І сёння ёй і крылаў мала.
Гэта — Май.

З усёй зямлёю сэрца ў лёце, —
Працуй, шчаслівы свет стварай!
І думкам весела ў рабоце,
І радасць свеціцца ў турбоце.
Гэта — Май.

А ў дзень святочны кліча маці
Гарніста-сына: паспяшай!
Спявае вуліца, і ў хаце
Так прагне сэрца адказаць ёй!..
Гэта — Май.

І радасць коціцца нястрымна.
Вышэй жа сцяг свой падымай!
Ідзе па краі з родным гімнам,
Ідзе з салютам — зараз грымне —
Шчаслівы Май.

1953

ЖУРАЎЛІ

Не ў лясным гушчары,
Не ў палатцы дарожнай,
А ў звычайным,
далёкім ад лесу жыллі
Разбудзіў мяне голас,
Пяроўны, трывожны...
Помню добра: крычаць так адны жураўлі.

Гэтак цяжка,
Як восенню толькі магчыма,
Аж ад суму сціскаліся ў доме вуглы,
Дзесь на хмарнай дарозе
расстання з радзімай
Жураўлі не змаўкалі:
— Курлы... Курлы...

Так, прырода
Сваю раўнавагу згубіла.
Нават золак ружовіўся
ў ціхай журбе.

Мы чакалі...
Ці хопіць у хлопчыка сілы?
Не здавайся! Краіна не кіне цябе!

І ратунак прыйшоў.
Знікні, смерці завеса!
Бой пачаўся, жыццё паднялося на штурм.
На той прыступ
Кідаў сваё сэрца прафесар.
Ён не ўмеў адступаць.
Ён стаяў на пасту.

Смерць часамі яшчэ пагражала малому,
Ды жыцця не спыніла,
Змаглася яна.
Мы адчулі:
Вяртаюцца птушкі дадому.
Зразумелі:
ідзе пераможна вясна!

Хлопчык вочы расплюшчыў
І вымавіў: — Мама...
І ўсміхнуўся ёй,
светлай
Ад радасных слёз.

А прафесар...
Слязы не стрымаў ён таксама...
Хіба дзіва:
Жыццё ён у хату прынёс.

Па-вясноваму сонца
Свяціла ў блакіце,
Дзе хмурыякі ружовыя ціха плылі...
Ці не чуеце вы, дружбакі,
Адкажыце,
Як спяваюць
Ля гнёздаў сваіх
жураўлі?

1953

ЖЫВЫ ЛЕНІН

Хоць прайшла па зямлі хвіля смутку цяжкая,
Абвіваючы крэпам

агонь кумача,—

Не пакінуў нас Ленін. Штодня сустракаем
Мы ў жыцці ясны позірк свайго Ільіча.

Ён — у велічы партыі, з ёй перазлучны,
Мудрым словам вядзе нас у будучы век.
Стала шчасцем для кожнага —

быць яго вучнем,

Горда звацца, як зваўся і Ён,— Чалавек.

І калі ў непаўторным вялікім паходзе
За народнае шчасце пральеш сваю кроў,
Людзі скажуць:

— Жыве тваё сэрца ў народзе,

Ты, як Леніна сын, у бясмерце ўвайшоў!

1954

ПРЫВЕТ УКРАЇНЕ

З беларускай зямлі,

як ад роднага сына,

Украіна, прывет мой прымі.

Люба нам тваю радасць вітаць, Украіна,
У шчаслівай савецкай сям'і.

Трыста год з таго слаўнага часу мінула,
З той пары векапомнай, калі
Ты з Расіяй па-роднаму строй свой самкнула
На любімай для сэрца зямлі.

Трыста год... Але гэта — не простыя годы.
Бо ад першых жыццёвых крыніц
Аб'яднаны мы любасцю з рускім народам,
З ім да светлых ішлі зараціц.

Трох народаў сынліся шляхі векавыя
У адзін, што да шчасця прывёў.
Гадавала, як шчырая маці, Расія
Беларусі, Украіны сыноў.

Гадавала і кожнаму ясную долю
На шляхах вызвалення дала,
Акрыліла і ў бітвах за годнасць і волю
Да сусветных вышынь узняла.

Хай жа мужная дружба народаў мацнее,
З ёй наперад не страшна ісці.
Сцяг любімае партыі нам палымнее,
Асвятляе дарогі ў жыцці.

Дзелім радасць сягоння з усёю краінай
Мы ў шчаслівай савецкай сям'і.
З беларускай зямлі, як ад роднага сына,
Украіна, прывет мой прымі!

1954

ПАДАРУШКА

На развітанне, калі урачыста і проста
Мы паціснулі рукі за брацкім гасцінным сталом,
Дарагія сябры-кіяўляне ў адзнаку сяброўства
Падарылі мне кніжку — Шаўчэнкі іх роднага том.

— Вось, — казалі яны, — як захочаш
пагутарыць з намі
Ці калі непагодаю смутак ударыць у твар, —
Толькі Кіеў успомні, і з'явімся мы прад вачамі,
І спяе табе песню, сардэчную песню кабзар...

Так па новай дарозе прыйшоў у мой горад са мною
Той, хто часта, як бацька,
у сэрца й раней заглядаў,
У казацкай папасе,
з трывожнай і звонкай струпою,
З ціхім словам, якому душу ўсю аддаў.

Разам з ім прыгадаем мы стэпы Ўкраіны,
Шыр Дняпра, дзе сягоння ўсе думкі мае,
Я ў праменьнях і кветках каханую ўспомню
дзяўчыну,
І кабзар зразуме і словамі ласкі пяе:

У гаю, гаю
Вітру немае;
Місяць высока, —
Зіронькі сяюць.
Выйди, сердешько, —
Я выглядаю;
Хоч на годіну,
Моя рыбчыно!

Ці пачула яна? Гукі ўзрушана ўдаль адлятаюць.
Як на крыллях, імкнуцца
да ўспененай хвалі Дняпра.
Так, пачула, пазнала і песню здалёку вітае,
Бо ўжо зноў загучала струна кабзара.
І нібы не было паміж намі расстання,
Быццам я толькі што між сяброў пабываў, —
Гэта шчырае шлюць прывітанне і Кіеў і Канеў
У мой край,
што на бітвы заўжды попеч з імі ўставаў;

У мой край, дзе народнае шчасце заззяла,
Як і там, на Ўкраіне, у радасны сонечны час,
Дзе — як там беларускаю мовай Купала —
Украінскаю мовай нас грэе Шаўчэнка Тарас...

1954

ЛОСЬ

Дзе гурт асін на горку ўзбег,
Наш абкружыўшы дом,
Лось разграбаў сыпучы снег
Зялёным капытом.

Сухі бруспічнік, мяккі мох,
Чубкі салодкіх траў,
Ядлоўцу лапкі — ўсё, што мог,
Між дрэў ён выбіраў.

Але вятры ўсё больш мялі,
Мароз каваў груды,
І хутка зніклі на зямлі
Ад восені сляды.

Буран бязлітасна памёў
Суцэльны ўсцяж сумёт,
І вось аднойчы лось прыйшоў
Да нас на агарод.

Ён доўга стосна маўчаў
Высоным вартавым,
Як быццам пільна вывучаў
Акно і з хаты дым,

Трывожна, мусіць, думаў ён:
Далей яшчэ ці йсці? —
І раптам знік, нібы той сон,
У гушчары-трысці.

Сказаў нам бацька: — Значыць, госць
Не прыйдзе больш сюды,
Відаць, трывога ў госця ёсць,
Баіцца, бач, бяды...

А мы ўсё верылі чамусь,
Што вернецца ён зноў.
Нямёрзлых на граду яму
Прынеслі качаноў,

Вады ў карыта налілі,
Паклалі сена жмут.
І самі хуценька ўцяклі
За сенцы ў цёмны кут.

І ён прыйшоў сюды, прыйшоў!
— Глядзі! — шануў мне брат.
Лось вёў з сабой таварышоў:
Двух стройных ласянят, —

Між елак тых, дзе снег таптаў,
Да пашых вёў дароў
І клічам радасным вітаў
Нас, як сваіх сяброў...

1954

ПАЧАТАК РАКІ

Ніхто не думаў, што такі
Пачатак светлай той ракі,
Дзе горад паш, дзе мы жывём,
Дзе школы нашай роднай дом...

Ішлі мы праз лясы, палі,
Здавалася — праз цэлы свет,
Пакуль сярод лугоў знайшлі
Рачулки ледзь прыкметны след.

Нібы па нітачцы, па ёй
Далей мы крочылі ў паход.
І раптам — бачым прад сабой
Крынічку, дзе струмень, як лёд.

Імкне струмень, звініць струмень,
Над ім — крушыш і вольхаў цепь,
Пад ім — пясочак залаты,
А пабапал — чараты,—

І ўсё, і гэта й ёсць такі
Пачатак светлае ракі,
Дзе горад наш, дзе мы жывём,
Дзе школы нашай роднай дом.

Стаім, задумаўшыся, ўсе:
Няўжо магчыма, каб з такой
Крынічкі — вырас пакрысе
Паток — і слаўнай стаў ракой?

Пачулі словы мы тады:
— Сябры, запомніце павек,
Што без такой малой вады
Вялікіх не бывае рэк;

Вось я настаўнік ваш, а я
Калісьці быў такі, як вы,
Таксама здзіўлена стаяў
Каля крынічкі між травы.

Але прыйшоў з гадамі час,
Край узрасціў і ўзняў мяне,
Каб сёння я прыйшоў да вас
І вёў па сонечнай вясне.

І я хачу, каб кожны знаў,
Не забываў, успамінаў,
Што ён — крынічны той струмень,
З якога вырасце рака,
І новы свой сустрэне дзень
Вачмі героя-юнака.

1954

ПРА БРАЦІКА І СЯСТРЫЧКУ

Правёў сястрычку ў школу брацік
І сціх каля акна.

Сумуе.

— Кінь, — сказала маці. —

Ды вернецца ж яна.

А ты гуляй, буквар бяры,

Глядзі малюнкi ў буквары.

Але яму няма ніякай

Цікавасці ні ў чым.

Сядзеў, маўчаў і вось — заплакаў,

Рабі што хочаш з ім.

Пазнаць, пра што яго трывога,

Не лёгка ў гэты міг.

Ледзь дамагліся ад малога,

Каб ён нарэшце сціх.

У нейкі новы свет дзівосны

Пайшла сястра яго.

І хлопчыку было зайздросна

І сумна ад таго.

І толькі ўдзень, калі са школы
Такая ж, як заўжды,
Прыйшла яна — ён стаў вясёлы,
Дзе й след ад той бяды.

Калі ж яна за стол прысела
Рабіць свой першы ўрок, —
У сэрцы хлопчыка гарэла
Да спраў яе незразумелых
Любоў, як агапёк...

Дык вось, сябры мае, рабяты,
Са школы — вас прашу —
Ідзіце ўсе хутчэй дахаты,
Аб тым і верш пішу.

Бо не адзін маленькі брацік,
Сястрычка не адна
Чакаюць вас у ціхай хаце,
Сумуюць ля акна.

1954

ВЯСНА-КРАСНА

Плячысты дуб,
І рослы клёп,
І стройная сасна
Шумяць-пяюць,
Што зноў прыйшла
Да нас
Вясна-красна.

Шумяць-пяюць:
— Вясна-красна,
Ты — сонца, ты — жыццё,
Паклон табе
За ясны дзень,
За новае лісцё!

— Паклон, паклон
Вясне-красне! —
Пяюць на ўсе лады
Жыты на полі,
І рака,
І пожні, і сады.

І спеў іх
Слухае вясна —
Зямлі адданы друг —
І, шчодрая,
Нясе красу
Усім, усім паўкруг:

Сядзібам — квецень,
Рэкам — сіль,
Палям — зялёны ўбор.
А нам,
А сэрцам маладым —
Шляхі ў бязмеж-прастор.

Куды ні пойдзем —
Знойдзем мы
Жыцця цудоўны скарб:
Для песень — музыку,
Для спраў —
Святло
Вялікіх мар,

Для дружбы —
Шчырасць і цяпло,
І радасць не адну...
Ідзем жа
Песняй сустракаць
І мы
Вясну-красну.

— Вясна-красна,
Вясна-красна,
Паклон табе, прывет!
Прыйшла ты ў наш
Любімы край,
Хай нам
Зайздросціць свет!

1954

ЖАВАРАНАК

Жаваранак, жаваранак,
Птушачка-іскрышачка,
Галасок — як срэбра звон,
Як прамень — пярышачка.

Жаваранак, жаваранак,
Паша радасць весня,
Падымі ты нас, гукні
Срэбна-звонкай песняю.

Падымі нас, правядзі
Па зямлі разбуджанай —
Дзе праталіны ў палях,
Дзе на лузе — лужыны,

Дзе на рэках ледаход
Весела ўздываецца,—
Дзе вясновае пары
Ўцеха пачынаецца!

Жаваранак, жаваранак,
Птушачка чароўная...
Не сціхай, звiні, звiні,
Песня, ласкі поўная!

1954

ЗАСІНЕЛА НЕБА, ЗАСІНЕЛА

Засінела неба, засінела,
Рапак настае.
Маладая маці ў ціхай хаце
Песеньку пяе:

«Спі, сыноч, яшчэ ўставаць зарана,
Сонца яшчэ спіць.
На крылах заранак-вераснянак
Дзень да нас ляціць.

Сні свой сон пра зайку, пра лісічку,
Пра гняздо ў лісці.
Разбудзіла я тваю сястрычку,
Ў школу ёй ісці.

Ведаю, хацеў ты разам з ёю
Крочыць сёння ў клас.
Толькі ж ты, дзіцятка дарагое,
Самы меншы ў нас.

Але хутка і цябе, мой любы,
Ў школу я збяру,
І цябе паклічуць горны-трубы
Даганяць сястру».

Засінула неба, засінула,
Ранак настае.
Маладая маці ў ціхай хаце
Песеньку пяе...

1954

СПАРЫШЫ

Усходняя легенда

Ці чуў ты сказ пра спарышы?
Калі цікава — запішы...

Калісьці — кажуць людзі — тут,
Дзе зараз бачыш ты палі
З бавоўнаю ды збажыной,
Дзе сад цяпер па-над ракой,
Быў нелюдзімы сумшы кут,
Адны каменні і раслі.

Крутыя хібы леднікоў
Пад неба ўзносілі вяршыні,
А ўнізе — ўсцяж, спакон вякоў
Плылі, куды вачмі ні кінеш,
Пяскі;
І не было жыцця расліне
У мройнай, выцвілай даліне.

Журботны лёс не ведаў змены.
А дзесь пад самым небам з пенай
Рака ляцела паміж гор,
І за вяршыцямі-хрыбтамі,
Прабіўшы выхад на прастор,
Ўдалі злівалася з марамі.

Вось каля гэтых гор крутых
Жылі ў час даўні два браты.
Абодва мелі добрых дзетак,
Ды гора не ішло ад іх:
Як ні пасеюць свой палетак,
Пад сонцам ён змарнее ўміг —
З пустыняў прыйдуць сухавеі,
І ўсё навокал азалее...
Ці доўга так жылі ці не
Браты, ды неяк па вясне
Сказаў старэйшы з іх, асілак:
— Ідзём, мой брат, мы маем сілы,
Каменні скрышым і ў даліну
Раку скіруем праз цясіну...
— Што ты, браток, куды ісці,
У нас жа дзеці; ў іх жыцці
Бяда якая можа стацца, —
Малодшы мовіў...
З ім спрачацца
Брат не схацеў, і без дакораў
Пайшоў адзін — увысь, у горы...

Вось дзень за днём ідуць, мінаюць...
Брат брата ўсё дамоў чакае...
І цяжка на душы ад суму,
І жаль у сэрцы зноў і зноў:
— Чаму ён з братам не пайшоў? —
З такою неадступнай думай
Нарэшце ён кідае хату,
Спяшае на падмогу брату.

І бача ён: над самай кручай,
Дзе толькі што арлу кружыць,
Брат мёртвы ля скалы ляжыць;
Адна яна рацэ равучай
Ў цясіну ходу не дае...
Ды не адолеў брат яе...

Заліўся тут бядак ад гора
Слязамі братняе віны.
Дзень дагарэў, і ў небе зоры,
Як сумнай почвы вестуны,
Зазялі зноў. А небарака
Сядзеў на камені і плакаў.
Усё згадаў ён і назова
Душой гаротнай перажыў:
І як ён братам даражыў,
І як іх лёс круціў сурова,
І як яны заўсёды ўдвох
Пра шчасце марылі...
Ад болю
Душа сціскалася ўсё болей:
Чаму ён брата не ўбярог?!

І столькі ў братніх слёзах жалю
Было, што, кажуць, як упалі
На сцежку горную яны,—
Так загрымелі валуны,
Што мёртвы іх пачуў... Прыўзняўся
На міг і з братам развітаўся:
— Дакопчы справу нашу, брат,
Каб хоць на смерці быў я рад...

І ўстаў тады магутны волат
На бітву з чорнаю скалой.
Як быццам стопудовы молат
Быў у яго ў руках, як быццам
Скалу ламала павальніца,—
Так брат малодшы біўся з ёй...
І рухнула яна ў прадошце.
І з гулам радасным рака
Ў цясніну хлынула; цяснінай
Сышла напіз — і па сягоння
Шуміць тут бурна і няспынна
І дорыць воды арыкам...
Але загінуў над скалою
І меншы брат.

І двух герояў
Той вызваленай рэчкі хвалі
Навек абдымкамі з'ядналі...
Каб назаўжды, на ўсе гады
Мы дачакаліся вады...

Як ажыло адразу поле!
Зямліца родная!

Шіколі

Тут не было такой красы:
Напіўся дол жывой расы,
І ўскінулася ніва тут,
Зазелянела прад вачамі,
І гэта быў, браток, не цуд,
Не! То зярняты, што гадамі
У глебе чахлі — прараслі,
Да сонца шлях сабе знайшлі.
Пара настала — і пшаніца
Пайшла буйнець і каласіцца.
І мела кожная сцябліна
Два каласы.
Як два браты,
Яны ўзрасталі і гасцінна
Страчалі рапак залаты,
Калі сыходзіў ён з вяршыняў
Ды крочыў з сонцам па даліне.
І поч з цяплом яе расы
Віталі браткі-каласы, —
Так узрасталі, красавалі
І паліваліся ў цішы.
І людзі з ласкаю назвалі
Іх, самых родных, — спарышы...

З тых дзён далёкіх шмат на свеце
Змен адбылося: узраслі
Братоў загінуўшых тых дзеці.
І долю ўсе сабе знайшлі.
Не на малым цяпер палетку
Расце іх хлеб:
Глядзі, які
Абшар навокала ракі!
Як зашуміць пшаніца ўлетку,
Як закрасуюць спарышы, —
Спеў параджаецца ў душы.
Жывём у родным краі вольна,
Працуем радасна, супольна,
Бо сэрцам змалку і навек
Адчулі мы: каб у краіне
Цвіло жыццё, заўжды павінен
Захоўваць вернасць чалавек.

І шчасцем будзеш ты багаты,
І ўнікнеш гора і нягод,—
Адно ідзі аддана з братам
На справу добрую ў паход!

1954

ПРАДАВЕЦ ВІНАГРАДУ

— Няма ім цаны,
Няма ім цаны,
Дарам Ферганы,
Дарам Ферганы! —

Ходзіць, спявае,
вясёлы і рады,
Рослы узбек, прадавец вінаграду.

Чынна адважвае скарб свой паўднёвы,
Кожнаму знойдзе сардэчнае слова,
Гронку цяжкую
падорыць дзяўчыне,
Ў хлопца-саперніка
кпінаю кіше,

Прыказку скажа, навокал: — А-яй!
Вось весялун, хоць ты сэрца аддай!

І немагчыма, зусім немагчыма
Міма прайсці — без саляма ¹ Карыма,
Гордасць узбека адчуеш ураз —
Быццам сваю,
за ферганскі калгас.

Цісну руку свайму новаму другу,
Слаўлю яго маладую акругу:
— Няма ім цаны,
Няма ім цаны,
Дарам Ферганы,
Дарам Ферганы!

1954

¹ Салям — прывітанне.

САМАЛЁТ

Самалёт загрымеў пад сялом у блакіце,
Аж пад сонцам крыламі два воблачкі выцяў
І ў піке ірвануўся маланкай-стралою.
А паўкола ўсе людзі, што зведалі войны
І бамбёжак жуду, — засталіся спакойны,
І бабуля прамовіла:

— Гэта мой...

Да яе — так паважна, каб не рассямяцца,
Маладыя, вясёлыя, дзе ім стрымацца! —
Падышлі, падступілі дзяўчаты гурбой.
— Ох і вочы ж у нашай бабулі, і вочы ж!
— Свайго сына крылатага ўбача дзе хочаш!
— Ён па радыё, мусіць, гаворыць з табой?..

— Што ж, — яна адказала ім: —

Бачу і чую...

Чую: голуб стары без трывогі буркуе,
Чую: з песняй у полі працуе народ,
Бачу: ўнукі вядуць сярод жыта камбайны,
Бачу: весела вам, дзеркачы, як звычайна...
Дык і ведаю добра: яго самалёт!..

1954

СЫН

Правяла яго матуля
Да вакзала.
— Што ж, сыноч, глядзі... —
Ўсяго толькі сказала.

— Ты ж глядзі!.. —
А што — і выказаць не ўмела.
Але сыну
Ўсё дарэшты зразумела.

Тое, што яна
Збыла-прагаравала,
Што прадумала,
Пра што ў жыцці гадала,

Чым свяцілася ёй
Кожная хвіліна, —
Хто ўсё гэта знае
Лепей сына?

— Добра, мама! Добра!..
Не журыся... —
Ціха праказаў,
А словы з сэрца высек.

Ведаў ён,
Пра што матуля марыць,
Чым яе парадаваць
Пад старасць.

1954

ПАВАЛЬНІЦА ПАД ПОЛЕМ

Гром з чорна-белай хмаркі ўдарыў глуха.
І ўсе спынілі працу: першы гром!
І кожны з радасцю і ўздывам слухаў,
Як водгалас каціўся над сялом.

А хмарка разрасталася, паўнела,
Паўнеба хутка-хутка абняла,
І вось — пайшло: усё, што толькі мела,
Людзям шчаслівым хмарка аддала.

Дождж — не такі, што свет імглою крые,
А светлы, цёплы, парны — веснавы —
Паіў на полі ўсходы яравыя,
Збіваў на поплаве пясок з травы.

— Красуй, зямля! — як бы казалі неба.
І бачылася нам з далечыні
Жніво: у новых свірнах ноўна хлеба,
А ў сэрцах песень — толькі расначні.

І хоць мы знаем, што такое будзе
Пасля нялёгкай працы і клопот,
А ўсё ж такі прыемна, — кажуць людзі, —
Калі па-добраму пачнецца год.

Дождж прашуміць — і ўраз свяжэй на свеце.
Спакойнага куточка не знайсці.
Малыя нават з хат павыйшлі дзеці,
Каб як хутчэй прыгожымі ўзрасці.

1954

ДРУГУ

Друг, калі ты ў вёсцы будзеш,
Запясі паклоп зямлі,
На якой, як мы раслі,
Нам дарылі ласку людзі.

Пакланіся ўсім руплівым
Той зямлі гаспадарам,
Што заўжды жадалі нам
Долі яснай і шчаслівай!

Там цяпер у родным полі
Не сціхаюць трактары,
Ад зары і да зары
Гулам поўніцца прыволле.

І ніхто з людзей, магчыма,
І не здзівіцца, што ты,
Можка, з тысячнай вярсты,
Мо прайшоўшы ўсю Радзіму,

Зноў вярнуўся к родным гоням.
Толькі знаю: землякі
Добрым поціскам рукі
Там цябе сустрэнуць сёшя.

Бо і ўбачаць, і адчуюць,
Для чаго ў бацькоўскі край
Сэрца шчырасць маладую
Ты прынёс у гэты май.

1954

ПАЛЬМЫ

Прасілі высокія горы,
Вятрам засланняючы пуць:
— Не вейце,
Не вейце вы, вольныя ветры,
Не вейце, хай пальмы растуць.

Вятры прыпыніліся, змоўклі,
Ў даліны прыйшла цішыня.
— Ці добра,
Ці добра вам дыхаць тут, пальмы,
Пад сонцам маўклівага дня?

І горы, і мора, і неба
З іх ласкай — усё для вас ёсць.
— Расціце,
Расціце без клопатаў, пальмы,
Гадуўце сваю прыгажосць.

Але не адказваюць пальмы,
Змагліся яны ад тугі.
Сябры ім,
Вятры ім вясёлыя сняцца,
З дажджамі на крыллях тугіх

Нашто тыя пальмам блакіты,
Калі без расінкі яны?
Нашто ім,
Нашто ім спякотная ціша,
Калі ў ёй маркоты адны?

Нішто не заменіць ім ліўняў,
Густых ручаін на зары,
Нішто іх,
Ніколі нішто так не ўсцешыць,
Як песняй прастораў вятры.

І зноў бы падужацца з імі,
Спагаду ў іх сіле адчуць
І лёгка,
І лёгка пад громам вясновым
На поўныя грудзі ўздыхнуць!..

Так марылі пальмы ў далінах.
І горы не ў крыўдзе на іх.
— Ідзіце,
Ідзіце вы, вольшыя ветры,
Да шчырых сябровак сваіх!

1954

ДЗЕЦІ

Не дадуць як належаць
Нават дню распачацца:
Яшчэ досвіткам звыклі
Яны прачынацца.

І бывай, цішыня,
І хавацца не след:
Што прад імі фанерны
Мой кут-кабінет?

Уварвуцца і просяць:
Прачытай, калі ласка,
Ім іх новую кніжку,
Там іх новая казка;

Адгадай, хоць памры,
Іх загадкі і сны:
Дзе яны пабывалі,
Што знайшлі там яны...

Данякуць — так, што ўцёк бы,
Здаецца, са света...
Але вось за зімою
Прыходзіць і лета,

Кліча зноў да сябе
Іх у вёску радпя...
І настала
 ў кватэры маёй
Цішыня.

Ані крыку, ні смеху,
Ані шуму, ні тлуму —
Ці чытай сабе кнігу,
Ці сядзі сабе думай,

І пішы, брат, пішы,
Колькі сэрцу мага.
Але што гэта раптам? —
Адкуль жа туга?..

І зямля — усё тая ж,
І вясна — усё тая,
А табе — і не ўздумаць —
Чагось не хапае.

Колькі дзён ужо ліст
І не бачыў пяра,
І чарніла ў чарніліцы
Быццам кара...

Але вось яны з вёскі
Зноў вярнуліся — ў госці, —
І адчуў я крыніцу
Сваёй весялосці:

Хоць усё неўпапад,
Не стрымаць непасед,
Хоць ізноў мой фанерны
Трашчыць кабінет,

Але сёння кажу я
Ўсім людзям на свеце:
Я б не знаў, як мне жыць
І нашто, каб не дзеці.

З імі радасць мая,
Я кажу гэта ўсім,
І не трэба мне іншага
Шчасця зусім!

1954

ЯНЫ

Яе ў машыне «хуткай дапамогі»
Прывезлі ў клініку. І наказалі ёй
Быць мужнай. Хоць ад смутку і трывогі
Яна не чула сувязі з зямлёй.

Чужыя людзі з ласкаю і ўцехаў
Шапталі ёй: «Ты будзеш не адна...»
А той, каго кахала, не прыехаў...
— Няма?.. Не будзе... —

трызпіла яна.

Жыццё магутнае ёй падарыла сына.
І хоць яшчэ маўчаў ён, як нямы,
З ім горда выйшла ў свет пасля пакут

жанчына

І ўпэўнена сказала слова: «Мы».

І ўсе, хто бачыў іх хвілінай тою,
Хто іх вітаў і хто глядзеў крадком,—
Адчулі, што яны не проста — двое,
А ўжо — сям'я, і гэтаю сям'ёю
Гаспадарамі ў свой увойдуць дом!

Пастане час, да сына прыйдзе мова;
Навучыцца ён сэрца разумець.
І як жа стрэне ён таго суро́ва,
Хто не хацеў сягоння іх сустраць...

1954

ПАХ ЧАБАРОВЫ

Не прыдумаю сама,
Што са мной здарылася:
З працы сёння йшла дамоў
І з дарогі збілася.

Мне б ісці каля ракі.
Я ж пайшла дубровай,
Галаву маю кружыў
Пах чабаровы.

Я ішла ўсё ды іншла,
Аж пакуль сумелася.
І не ведаю сама,
Як з Ігнасем стрэлася.

А Ігнась жа — ён са мной
Ды такі суровы...
Не кружы ты галавы,
Пах чабаровы!

Хлопец гляпуў на мяне —
Я аж здрыганулася.
Але што са мной? Чаму
Да яго схінулася?

І чаму так мілы мне
Прывітаня словы?
Кружыць, кружыць галаву
Пах чабаровы!..

Неба ззяла пад зямлёй
Яркай вечарпіцаю.
Доўга мы сядзелі з ім,
З любым, над крыніцаю.

Толькі ціхія дубы
Чулі нашы змовы...
Ой, вясна мая, вясна,
Пах чабаровы!

Што скажу матулі я,
Як часінай позняю
Я з'яўлюся перад ёй,
Ласкавай і грознаяю?

Што скажу, схаваю як
Водар той дубровы?
Я ж у хату прынясла
Пах чабаровы...

1954

ТВАЯ ПЕСНЯ

Расчыніце ўсе дзверы пасцеж,
Сэрцы ў новы палёт падрыхтуйце!
Над прасторамі —
Чуеце? Чуйце! —
Нараджаецца песня аб шчасці.

Сад дацвіў, і гарачае лета
Напаўняе ўжо сокамі завязь,
Звонам пчол, крыкам ластавак славіць
Даль зялёную роднага света.

Жыта ціхім было яшчэ ўчора,
А сягоння шуміць каласамі,
Разлілося жытнёвае мора
І злілося з лугамі, лясамі.

Колькі тут маладога прыволля,
Колькі ўсцяж прыгажосці для мары!
Дай руку, дарагі мой таварыш,
Гэтых дзён не забыць нам ніколі.

Можа, ты іх сама не пазнала,
Я ж пачуў — у бясконым і звонкім
Шуме-гомане роднай старонкі
Словы песні, што ты праспявала.

Словы песні пра нівы і рэкі,
Пра зямлю, што сваімі рукамі
Мы ўпрыгожылі, каб юнакамі
З ёй застацца навекі, навекі!..

1954

РАНАК У ПОЛІ

Аж да ранку гримела
Ў налях навальніца,
Ды не здолела
Сонца на ўсходзе спышціць.
Зноў вясёлая руць
Чыстым срэбрам іскрыцца,
Зноў над полем
Бадзёрая песня звішціць.

Як смяецца прастора,
Як ззяе навокал!
А блакіт —
Здэцца, хрусне, ледзь толькі крані.
Столькі ўсюды святла,
Што аж жмурыцца вока,
Не ўвабраць яму
Ўсёй палявой чысціні.

Далягляд —
Нібы ветразь зялёны напяты:
У праменнях плыве
Ў сваё шчасце зямля.
З добрых рук чалавека
Прымае зярняты,
Падарункам вясновым
Прымае ралля.

І, відаць,
Адчувае зямля нашу любасць,
Нашу веру —
Багаццем праславіць яе, —
Бо вятрамі пяшчотна
Цалуе у губы
І штодня прыгажэйшай
Прад намі ўстае.

1954

* * *

Сонца, і вецер, і ліўні
Пахнуць губамі тваімі,
Вочы твае мне смяюцца
З ласкавай плыні ракі.

Крыкну — і рэха здалёку
Гучна нясе тваё імя,
З кім павітаюся — чую
Поціск любімай рукі.

Светам праменным і гулкім,
Шчодрым і радасна-простым,
Светам юнацкае веры
Ты адкрываешся мне.

Людзі спытаюць, напэўна:
— Што тут? Любоў ці сяброўства? —
Я ж не падумаў пра гэта,
Гледзячы ў вочы вясне.

Ведаю толькі, што ранак
З песняй тваёю прыходзіць,
Дзень, калі ў поле ты крочыш,
Поўніцца ясным святлом,

Колеру воч тваіх вечар
Звонка плыве ў карагодзе...
Ведаю: ўстала, як шчасце,
Перад маім ты жыццём...

1954

ТЫМ, ХТО Ў ДАРОГУ ЕДЗЕ

Усім, хто ў дарогу едзе,
Хто блізкі і родны нам,
Сваім землякам, суседзям,
Сяброўкам і дружбакам,
Хто думкай і сэрцам шчыра

Імкнецца ў бязмежны час,
Сёння на развітанне
Гэткі даём наказ:

— Не забывайце нас!

На землях Сібіры, Алтая,
Там, каля Сыр-Дар'і,
Будзеце вы, мы знаем,
У добрай, сваёй сям'і.
І ўсё ж, калі цяжка стане
Вам на якой пары,
Згадайце, што ёсць на свеце
Верныя ў вас сябры.

Тыя, з якімі разам
У ранак юнацтва ішлі,
І першы смутак спазналі,
І першую радасць знайшлі,
З якімі ўслаўлялі працай
Родны завод ці калгас,—
Згадайце пра нас, гукніце,—
І мы падтрымаем вас!

Няхай дзесь на новых месцах,
Дзе ласкі чакае стэп,
Няхай вам жывецца шчасна,
Хай будзе салодкі ваш хлеб,
Няхай ураджайныя півы
На ўсіх устаюць палях!
А зараз — яшчэ вам жадаем
Шчасця ў далёкі шлях.

1954

АДКАЗ

Схіліўся ля пянька, нібы ў трашчэ,
Ля трактара над сшыткам трактарыст.
І піна ліст.
Душы сваёй падзеі
Ён укладае сёння ў гэты ліст.

— Каханая!.. —
Ён пачынаў пісьмо,
А скончыў —
Нібы апала хмарка на траву...
— Калі хоць раз
Зірнеш другому ў вочы,
Дык так і знай — я не перажыву...

Ліст паляцеў
Праз стэп і цераз горы,
Знайшоў
Свой заповітны адрасат.
І вось дзяўчына
Пра сяброва гора
Чытае ліст
Употаі ад дзяўчат.

Чытае ліст і думае дзяўчына:
Як адказаць,
Як даказаць яму,
Што ён — сярод усіх-усіх —
адзіны,

Што верная
Дзяўчына
аднаму?

Прышла дамоў,
Трывожна стала ў хаце.
— Пра што, скажы,
ты думаеш, дачка?.. —

Пра што?..
Хіба спытаць парады ў маці?..
— Ліст атрымала...
Ліст ад дружбака...

Паслухала старая, запытала:
— Кахаеш?
— Так...
— Дык што ж з табой рабіць?
Пісаць пісьмо —
па-мойму, гэта мала...

Я думаю —
вам трэба разам быць...

Матуля! Маці! З радасцю дзяўчына
Прыпала да матуліных плячэй.
Хутчэй збірацца!
Кожная хвіліна
Мне дорага цяпер!
Хутчэй, хутчэй!..

Я б расказаў — якія песні пелі,
Праводзячы дзяўчыну ў дальні край,
І думкі як хлапечыя ляцелі
За ёй — прыгожай, светлай — на Алтай.

Як там, у новым доме на Алтаі,
Вясельныя ўздымаліся каўшы...
Але мне кажа песня маладая:
— Нашто каўшы — пра сэрцы напішы,

Ты дружбу ўслаў юнацкую навечна,
Гукай усіх, каб вечна сярод нас
Вось так было:
Каб шчыры кліч сардэчны
Сабе знаходзіў радасны адказ!

1955

ЯШЧЭ АДЗІН ДЗЕНЬ

Яшчэ адзін дзень адыходзіў,
Як кажуць звычайна, — у вечнасць,
І я пры расстанні з ім

думаў:

А што ён для сэрцаў прынёс?
Якую апошнюю хвалю
Ён кіне ў паток быстрацечны —
Паток весялосці і смутку,
Бяздоннага шчасця і слёз?

Яшчэ адзін дзень адыходзіў,
Спакойна свяціўся зарою,
Гарэў-адцвітаў над палямі,
Над цішаю пушчаў і рэк.

І я надумаўся з ім разам
Над роднай, над любай зямлёю,
Над тымі на свеце шляхамі,
Дзе сёння прайшоў чалавек.

І з радасцю бачыў я нівы,
Што закрасавалі ў дзень гэты,
На дрэўцах — зялёныя стрэлкі,
І паваселлі ў дамах,
І кветку, што ў сонечным садзе
Сабою ўпрыгожыла лета,
І цёплыя, шчырыя ўсмешкі,
У добрых, у ясных вачах.

І так мне хацелася крыкнуць:
— Паверце, сябры мае людзі,
Я дзень не дарэмна таксама
Пражыў, каб ісці сярод вас!
Ды дзень мне сказаў на расстанне:
— За мною дзень новы прыбудзе,
Тады ўжо і скажаш. А сёння
Не трэба. —

І ціха пагас.

1955

ЯК ПАЙШЛО МАЁ СЭРЦА

Як пайшло маё сэрца на беламу свету
Пакланіцца зялёнаму беламу лету,
Пакланіцца палям, і лугам, і барам,
І ўсім людзям — маім непаўторным сябрам.

Як там сталі даваць майму сэрцу дарункі:
Дзень — праменні аддаў, почка — з зораў карункі,
Бор — сасновы свой звон, поле — ясную даль,
Луг — свой водар, а людзі — і радасць, і жаль.

Як прыйшло маё сэрца ў мяне запытацца:
Што рабіць, каб з багаццем такім не расстацца?
Я задумаўся сам: што рабіць, што рабіць,
Каб няпраўдаю сэрца сваё не разбіць?

Як задумаўся я, як наслаў свае мары
У блакіты нябёс, у зямныя абшары,
Ва ўвесь свет — дзе мужнее людская сям'я, —
Стала ясна мне бачна, дзе праўда мая.

— Як ты пойдзеш далей, — я сказаў свайму
сэрцу, —

Нясі песню жыццю і не знайся са смерцю,
Нясі сонца туды, дзе мяцеліць зіма,
Нясі радасць таму, ў каго сёння няма.

Як пайшло маё сэрца — ні многа ні мала,
Можа, год, можа, болей па свету блукала.
А калі мы сустрэліся ў ранне адно —
Яшчэ болей багацця прынесла яно.

Як мы стрэліся, сэрца не стала пытацца,
Што рабіць, каб з багаццем такім не расстацца,
Знала: трэба пяспынна ісці і ісці —
Несці скарбы ў жыццё, каб іх мець у жыцці...

1955

МНЕ Б АДНО ТОЛЬКІ СЛОВА...

Мне б адно толькі слова
Для песні маёй непрапетай —
Такое, якія раджаліся
Ў ленінскай светлай душы, —
І ні громы, ні буры
Яе не спынілі б над светам,
І агню яе плыннага
Ў свеце б ніхто не стушыў.

Мне б адзін толькі позірк —
Жыццё дарагое акінуць —
Позірк ясны, імклівы,
Як з мудрых вачэй Ільча, —
І абняў бы я ўсё:
І сваю залатую айчыну,
І планеты, і сонца,
І сполах камет па пачах...

Мне б адна толькі ўсменка
Для сэрца майго маладога —
Такая, якой правадыр
Падымаў чалавецтва ў паход, —
І прыйшла б мая радасць
Да кожнага ў свеце парога,
Растапіла б усюды
Халоднай суровасці лёд!

Мне б адзін толькі век...
Не, не век, мне і веку замала,
Каб апець сваю любасць
Да шчасця майго — да жыцця,
Што мяне парадзіла
І ўзгадала
І дало мне расінку
З мора ленінскага пачуцця...

1955

* * *

Я аб радасці і весялосці
З першых дзён свае песні спяваў.
Але раптам сказаў мне хтосьці:
— Раскажы, як я сумаваў...

У павазе да сябра-героя
Я прымусіў пачуцці свае —
На маркотны лад ліру настроіў,
А яна — ўсё аб шчасці пяе.

Я збіваць яе болей не ў стане,
Хай спявае па-свойму сама.
Можка, ў вочы мне смутак і гляне,
А ў душы яму месца няма.

1955

У ЦЁТКІ ГАПУЛІ

У цёткі Гапулі чатыры дачкі,
Прывабныя дочки ў Гапулі!
Забралі прывабных чатыры зяцкі,
А цётку ў шаўкі апапулі.

Ходзіць Гапуля,
Спявае Гапуля,
Каб вёска ўся чула,
Каб людзі ўсе чулі,
Якія дасціпныя дочки ў яе,
Як хітра іх замуж яна аддае.

Пачулі пра гэта чатыры зяці
І ўсе паспяшалі да цешчы прыйсці.

— Ах, мамачка, — кажа так
Першы ёй зяць, —
Я сам здагадаўся дачку тваю ўзяць!
І гэтак жа горача
Кажа другі:
— Няма на мілай
Я сох ад тугі!
І трэці за імі:

— Не крыўдзі нас, мама,
Дачку тваю сам выбіраў я таксама!..
І толькі чацвёрты:
— Што ж, праўда твая —
Ты хітрая, цешча, а блазен быў я:
Ты сілай, ты сілай
Мяне ажаніла,
Мяне ажаніла
І перахітрыла —
Пасаг абяцала,
А дзе той пасаг? —
Так зяць прамаўляе,
А ўсмішка ў вусах.

— Дык вось што за цаца ты, —
Крыкнула цётка, —
Табе я ўзрасціла
Такою лябёдку,
А ты мне хлусіць яшчэ вырашыў, кат,
Вяртай жа дачку маю зараз назад!

Што вясной не так скародзіў,
Што вясной не так араў...
А найболей бацька Лёдзіп
Трактарыста дакараў.

Дакараў, распісваў строга
За агрэх, за след крывы,
Эх, не знаў, відаць, нічога
Камандзір наш палявы!

Не гадаў, што вінаваты
Думку думае аб ім:
Як пражыць вось з гэткім татам,
Цесцем будучым сваім!..

Хто спявае там, хто ходзіць
Цёмнай поччу ля стаўка?
Гэта ходзіць з любым Лёдзя,
Суцяшае дружбака:

Што, маўляў, гаварыць шчыра —
Дык матай сабе на вус,
Што, маўляў, для брыгадзіра
Строгім быць — дык толькі плюс.

А што бацька ён суровы —
Гэта, любы, да пары,
Вось папомніш мае словы,
З ім вы будзеце сябры!..

Сонца ціха-ціха ўсходзіць
Над люстранасцю стаўка.
Па сялу праводзіць Лёдзя
Дарагога дружбака.

З ёй ідзе ён — светлы, юны,
І рашае: як тут быць —
Што б такое ў падарупак
Цесцю строгаму купіць?..

1955

ПАРА ПАСТАЛА

— Пара настала,
Расчыню акно:
Вясна вятрамі
Ў шыбы б'е даўно.
Няхай з адталых
Рэк і ўсіх азёр
Пясе ў паш дом
Свой гул зямпы прастор,
Няхай той гул
Нам сэрцы ўскалыхне,
Быць можа, ты
Падорыш ласку мне...

— Пара настала,
Расчыні акно —
Такога дня
Чакалі мы даўно.
Такога дня,
Які б прынёс адказ,
Ці будуць сэрцы
Здружанымі ў нас.
Цяпер без слоў
Адчулі мы ў жыцці:
Пакуль мы ўдвух,
Нам лёгка ў шлях ісці,
І ласкі нам
Не вычарпаць да дна,
Як мора даль,
Бязмежная яна.

1955

ПАРАДА

Кінеш голас у прасторы —
Рэхам даль яго паўторыць,
Прамаўчыш — перад табой
Застанецца даль нямой.

Друг мой! Хочаш ты, каб слава
Век з тваёй дружыла справай,
Дык аб славе — не гадай,
Справе — сэрца ўсё аддай.

1955

ДВА СЭРЦЫ

— Слухай, слухай, — яна сказала, —
Як шуміць лес трывожна і глуха!..
Ён здзівіўся, ён зморшчыў бровы:
— А нашто мне слухаць?

— Слухай, слухай, — яна сказала, —
Як пье звонка-ласкава лета!
Ён сярдзіта павёў плячыма:
— А нашто мне гэта?

— Глянь, глядзі, — зноў яна цярпліва, —
Як вада па-над каменем скача...
Ён паўстаў: — А яшчэ твае вочы
Што тут раптам убачаць?

— Што? Глядзі, як расце пад сонцам,
Як імкнецца ялінка пад неба!..
Ён замоўк. Глядзець на ялінку
Што яму за патрэба?

Так стаялі яны, так маўчалі,
Так па-свойму на свет глядзелі,
І два сэрцы, два іхнія сэрцы,
Хто куды, без спагады, ляцелі...

1955

РОЗДУМ

Бацька мой,
Скатаваны эсэсаўскім катам,
Не падняўся
З пажарышча роднае хаты;

Брат малодшы
Ля Кіева злёг у траншэі —
Пад нямецкаю бомбаю
Згаслі яго надзеі;

І сястра —
Над Сажом —
З педапетаю ласкаю песеннай
Спіць,
Забітая куляй,
З Рура прынесенай.

Цяжка сэрцу было...
Толькі ўзбудзяцца ў сэрцы ўспаміны —
Боль і гнеў
Ажывуць,
Загрымяць,
Як лавіна.

І здавалася мне,
Што, вялікай тугою знявечаны,
Буду я
Ценавідзец да веку
Краіну па назве Пямеччына.

Помню дні —
Захавана ў пачуццях яскрава:
Одэр,
Поч,
Кананада —
На Пямеччыну
Пераправа,

І паход на Берлін —
У рашаючых бітвах дарога.
Што я думаў тады —
Ад людзей не хаваю нічога.

Думаў:
Як абысціся з краінаю гэтай,
Спапяліўшай
І скатаваўшай паўсвета?

Што зрабіць,
Каб адчула яна сваю долю,
Так зрабіць —
Каб мяне мая маці
Не папракала ніколі!

Дагаралі ў Берліне
Апошнія Гітлера ташкі,
На Радзіму
З фашысцкіх астрогаў
Ішлі палацянкі.

З казематаў глухіх
Люд выходзіў змарпелы, суровы,
І здзівіўся я, ўчуўшы
Між вязняў нямецкую мову.
Я здзівіўся, бо думаў,
Тугою і крыўдай знявечаны,
Што на свеце
Адна —
Са звярынаю пашчай —
Нямеччына.

А прад мною ўставала
Другая краіна, другая...
З яркай кветкай
Ка мне .
Цераз плоччу
Дзяўчынка кульгае,

Падае сваю кветку,
Глядзіць, нібы роднаму, ў вочы,
— Сірата... Расстралялі эсэсаўцы
бацьку...—
Сказаў мне рабочы.

Ён паказвае мне
Свае пасівелыя скроні
І адзнакі турэмныя —
Выпаленыя далоні.

І я сэрцам адчуў:
Яму шчасця не трэба другога —
Толькі б вечна, як сонца,
Ззяла мая перамога,

Уставала над светам,
Асвятляла шляхі яго вечныя.
Так
Другая, сапраўдная,
Сустрэла мяне
Нямеччына.

Я падаў ёй руку
І паслаў ліст салдацкі дадому:
«Не зрабіў я тут, маці,
Апроч ворагаў, крыўды пікому.

Даў руку я на дружбу
Германіі новай
Давеку».
І прыйшоў мне адказ:
— Будзь, сыноч,
Як і быў —
Чалавекам...

Колькі год
Праміннула з той слаўнае даты,
Мы крыху пастарэлі,
Былыя салдаты.

Але сэрцы салдацкія —
Сэрцы ўсё тыя ж!
Помнім
Грозныя,
Цяжкія
Дні баявыя,

Помнім,
Як уручалі
На шчасце мы права
Дзецям, сем'ям, народам
І цэлым дзяржавам.

І пікому
Ў жыцці сваім мы не дазволім

Снапяляць
Пашы сэрцы
Трывогай і болем.

Дружбу нашу,
Здабытую ў бітвах грымотных,
Зробім вечнай,
Магутнай —
Для славы народнай.

Ведай гэта, зямля,
Упрыгожаная, маладая,
Ведай кожнае сэрца,
Што ясна ў любові расцвітае.

Ўсім народам, краям
Шлю сягоння ад сэрца вітанне я.
І табе —
Сярод іншых —
Маладая Германія!

1955

АБ ЧЫМ ЛЕС ШУМІЦЬ...

Чаму ты шуміш, цёмны лес, адкажы,
Старыя трывожыш камлі?
Даўно ўжо акопы і бліндажы
Травой паміж дрэў зараслі.

Даўно зацягнула смалой сцюдзяной
На волатах рапы-рубцы,
На месца ж унаўшых усталі сцяной
Сыны іх — сябры-малайцы.

Краса навакол — я не бачыў нідзе
Такой у блуканні сваім.
Чаму ж ты шуміш ці то ўноч, ці то ўдзень,
Чаму ты шуміш і аб чым?..

— Аб тым і шумлю і сказаць хачу я,
Што смерць не скарыла мяне,
Што волатаў-дрэў ненакора-сям'я
Да сонца ў блакіты імкне.

Аб тым і гамоніць на мове лясной
Маё маладое лісцё,
Што вечна мне цешыцца даллю зямной
І вечна мне славіць жыццё.

Яшчэ я гукаю падлеткаў сваіх,
Каб смела ўздымаліся ўвысь
І ўсталі над краем за волатаў тых,
Што ў буру тут палі калісь...

Шуміць цёмны лес. Без капца яго шум.
І я ад людзей не ўтаю:
Адну з яго шчырых няскораных дум
Пазычыў я ў песню маю...

1955

НАЛІБОКА

Глянеш блізка ці далёка —
Налібока, Налібока,
Цёмны лес усё ўздываецца,
Пушча-гушча не капчаецца:
Там гамоняць сосны стройныя,
Маладыя, неспакойныя,
Там бярозы шэпчуць белыя,
Сарамлівыя, нясмелыя,
А далей дубы задумныя —
Толькі ў буру

грозна-шумныя.

Налібока, Налібока...

Мімаволі шырыш вока:

Цёмна ў засені прытоенай,

Даўнім водарам настоенай,

Ані раз як бы пяходжанай

З той пары,
калі народжана.
Сніць як быццам Налібока,
А ступі —
і гул ад кроку
Рэхам пройдзе між ляшчынамі,
Над грудамі, над лагчынамі,
Пройдзе ўзбуджана-ўстрывожана
Ад Сулы аж да Валожына,
І, пакуль яно гайдаецца,
Шмат што, дружа,
прыгадаецца.

Прыгадаецца, прыпомніцца,
Як ішла тут наша конніца,
Як у гэтай самай засені,
Дзе ўраслі ў ляшчынік ясені,
Мы будзілі
пушчу родную
Партызанскаю паходнаю:

«Як выходзілі ў бой партызаны,
Гаманілі лясы і паляны,
Гаманілі лясы і паляны,
Як выходзілі ў бой партызаны.

Не сумуйце вы, сёстры і маці,
Партызан з перамогай чакайце,
Партызан з перамогай чакайце,
Сваёй ласкаю іх сустракайце.

Партызаны — лясныя салдаты —
Не дарэмна пакінулі хаты,
Мы адпомсцім чужынкам праклятым,
Партызаны, лясныя салдаты.

І заўсёды згадаем па праву
Баявую суровую справу.
Баявую суровую справу,
Партызанскую мужную славу...»

Адышлі гады ваяцкія,
Ціха спяць магілы брацкія,
Дні трывожныя далёка...
Будзь шчаслівай, Налібока!

І стаіць яна прыбраная,
Як нікім не зачэпаная,
Не крапудыя як быццам бы
Ні агнём, ні навальніцамі,

Маладая пушча наская,
Як і слава партызанская, —
Усё шырай разрастаецца,
У вышыні падымаецца,
Непарушная, свабодная
Майго краю
пушча родная!

1955

ТРЫВОЖНАЯ НОЧ

Трое сутак не ціхне,
Ўсё шырыцца шторм,
Захліпаецца далеч
Асенняю бурай.
Мора з грукатам б'ецца
Аб выступы гор,
Быццам вырвацца хоча
З прасоленай скуры.

Ноч.
Здаецца, што час ужо
Ўсім спачываць.
Але што там за людзі
На бераг павыйшлі?
І чаму яны ў цемру
Трывожна глядзяць,
Дзе ўздываюцца хвалі
Усё вышай і вышай?

Можа, родныя іх —
Маракі, рыбакі
Недзе ў моры цяпер,
Не паспелі вярнуцца?
Не! Даўно яны дома.

Потым той аганёк
Стаў шырокім агнём,
А праз момант яшчэ —
Не агнём, а агнямі.
Гэта быў цеплаход...
Сярод хвалістых стром,
Нібы крыгу, яго
Шкуматала вятрамі.

Але ўсё ж ён ішоў,
Хоць і ў стоме зусім.
І, ўслаўляючы
Мужнасць яго і адвагу,
Людзі бурна, ад сэрца
Віталіся з ім,
Пасылалі хвалу
Яго гордаму сцягу.

...Горад туліць гасцей,
Сцеражэ іх спакой.
Але сам —

сам у шторм
Спачываць ён не будзе!..
Заслапяючы вочы
Ад солі рукой,
Углядаюцца ў мора
Сардэчныя людзі...

1955

* * *

У той міг, калі ты, адвёўшы пагляд,
Аддала мне моўчкі мае ўсе лісты,
Я адно толькі шчыра прамовіў, як брат:
— Будзь шчасліваю ты.

Мы сустрэнемся, ведаю, некалі зноў,
Перайшоўшы цераз расстання хрыбты.
Не чакай ад мяне тады іншых ты слоў:
Я скажу:
— Будзь шчасліваю ты.
Будзь шчаслівай, калі толькі можаш ёй быць,

І ў хаце паспела прыбраць усё чыста,
І дзетак рупліва дагледзець малых.
А потым мужа свайго, трактарыста,
На працу сабраць па-жапочаму ўміг.

Такая ж яна, як усе тут, такая...
Чаму ж гэтак сэрцы імкнуць да яе?
Чаму яе слова

кожны чакае,
Каб думкі, пачуцці
праверыць свае?

Усім яна стала жаданай і блізкай,
Патрэбнай і ў радасці ўсім і ў бядзе,
Што сэрцам гарачым яна — камуністка —
Па-ленінску мудра
ў свет добры вядзе...

1956

СЛОВА ДА МАЦІ

Ты сумуеш — і я гэта бачу.
А зрабіць — што магу я, скажы?
Глянь, як ветразь над хвалямі скача,
Як ён бурна ляціць па Сажы.

Глянь хутчэй, бо яшчэ праз хвіліну
Ён сальцеца з абрысамі хмар.
Зразумець ты нарэшце павішна,
Што зямля — гэта круглы шар.

Толькі-толькі што ты цалавала
Свайго ўпука, як колісь мяне,
А цяпер панясло яго валам
Усё ўперад — рука на стырце.

Вось ізноў ён мільгнуў перад намі
І папўна ўжо знік назусім —
За лугамі і курганамі,
За палямі, за лесам сівым.

Што ён стрэне ў дарозе — не знаю,
Але знаю: жыццё ў яго ёсць.
І хачу, каб з любоўю да краю
Паўтарыў ён маю маладосць.

Каб ці ў бурах, ці ў ясных заранках
Толькі з мужнаю праўдай дружыў,
Не шукаючы ціхіх прыстапкаў,
Для Радзімы змагаўся і жыў.

Каб душу меў адданую, чулую,
Дружбу шчырую ўмеў шанаваць...
Пойдзем, маці. Расстанне мінула.
Годзе птушкай табе кукаваць.

Зразумець ты нарэшце павінна,
Для чаго ты нам крылы дала:
Каб ляцець, прабівацца няспынна
Усё ўдаль, да жыцця, да святла.

1956

МЁД

Ну-ка, ляціце вы,
Пчолкі, ў палёт,
Поле наведайце,
Луг, агарод,
Кветкі лясныя
І краскі балот,—
Самы салодкі
Збярыце там мёд!

Ну-ка, ляціце вы,
Пчолкі, хутчэй,
Трэба мядок нам
Для нашых дзяцей,
Трэба мядок
Для радзін, для гасцей,
Каб у нас людзі
Бывалі часцей.

Трэба мядок
І для самых старых,
А яшчэ болей —
Для ўсіх маладых
(Сын мой, скажу я вам,
Зараз жаніх),
Трэба мядок
На вяселлі для іх.

Трэба мядок
Для ўсіх сэрцаў, што тут
Так упрыгожылі
Бацькаўскі кут,
Глянеш на поле —
Не поле, а цуд:
Нават адвечны
Ажыў у нас груд!

Ну-ка, ляціце вы,
Пчолкі, ў палёт,
Хай папаўняюцца
Скрыначкі сот,
Хай папаўняюцца
Скрыначкі сот,
Каб гаварылі
Вяскоўцы ўвесь год:
— Ах жа і пчолы!
— Ах, пчалавод!
Дзякуй вам шчыра
За гэтакі мёд!..

1956

СИЛА ПРАЎДЫ МАЁЙ

Я — камуніст, я друг усім народам,
Я сею хлеб, кладу ў жыццё масты.
Я стаў у строй — іду за мір паходам,
І ты, мой вораг, мне не страшан ты.

Я знаю цвёрда: свет да шчасця прыйдзе,
І я тых дзён, шчаслівых дзён, гарніст.

Калі мяне мой вораг непавідзіць,
Дык, значыць, я сапраўдны камуніст!

Усё, што ён сабраў за акіянам:
Свінец і атам, газ і вадарод, —
Усё ён марыць кінуць нечакапа
На маё сэрца і на сонца ўсход.

Яму ўжо сляцца сёлаў папялішчы,
Ён праслаўляе сваіх бомбаў свіст.
Калі мой вораг хоча мяне знішчыць,
Дык, значыць, я сапраўдны камуніст!

Але якую б ні тварыў ён змову,
Народам пагражаючы вайной, —
Бяссільны ён прад сілаю суровай,
Прад сілай праўды, што заўжды са мной.

Прад гэтай сілай — як ні мітусіцца,
Прад ёй дрыжыць ён, што асепні ліст.
І калі вораг мой мяне баіцца,
Дык, значыць, я сапраўдны камуніст!

Нішто не спыніць — гэты час настане:
Жыццё змяце капіталізму бруд!
Таму ён сёння ў цемры і ў тумане
Пусціць імкнецца шчупальцы, як спрут.

Але дарэмна! Свет убачыў сонца!
Яно ўзышло, і я яго гарніст.
Я — камуніст, люблю жыццё бяскопча,
Я — носьбіт перамогі, камуніст!

1956

ПОМНІК ГЕРОЮ РЭВАЛЮЦЫІ

Ці ў летнюю спёку, ці ў зімнюю сцюжу
На плошчы, ўвесь час гаманкай і жывой,
Стаіць ён, адзеты ў гірлянды і ружы,
Стаіць з неакрытай сівой галавой.

Стаіць ён таму з галавой непакрытай,
Што перад народамі заўсёды стаіць,
З якім столькі пройдзена ім і пражыта,
Які так умеў шапаваць і любіць.

Стаіць ён, падставіўшы грудзі пад вецер.
Як бы ўспамінае рашаючы бой...
І маці спяваюць, каб іхнія дзеці
Раслі вольна такімі, як гэты герой.

Мой друг!

Колькі б раз ты на плошчы ні крочыў —
Спытайся ў сябе: а ці так ты жывеш,
Каб смела героя зірнуць мог у вочы?
Ці так свае сілы жыццю аддаеш?

Вучыся прайсці праз нягоды і роспачь
Нязломным Радзімы байцом агнявым!
Знай: звацца герояў нашчадкамі проста,
Але не так проста быць роўнымі ім!

1956

* * *

Напрадвесні, напрадвесні так бывае:
Хоць з паўночы злосны сівер павявае,
Ды пад сонцам растае счарнелы снег,
На палях то там, то сям відаць агрэх.

У тваім, тваім настроі ёсць часамі
Халадок з яго скрыпучымі вятрамі,
Ды маціей, чым сіла сонечнага дня,
Тваёй дружбы, тваёй ласкі цеплыня.

Я люблю той час, калі пад сонцам поле
Снег з плячэй скідае радасна ўсё болей
І, хутчэй каб яго спраўдзіліся сны,
Адзяваецца ў лагодны ўбор вясны.

Яшчэ ж больш люблю — і ты пра гэта знаеш,—
Калі ты з душы нягоду праганяеш
І жывеш вясёлай, светлай, як прамсць,
Што табе тады заўздросціць нават дзень.

1956

ЛІСТОК

Трымціць перапрэлае лісце,
Гамоніць вясны вадасток.
З пупышкі прабіў сабе выйсце
Ружовы, дзябёлы лісток.

І ранішні промень — па праву,
Што першым заўважыў яго,—
Бадзёрыць лісток і ласкава
Галубіць, як друга свайго.

1956

НЕ ЛЕГЕНДЫ, НЕ ПАДАННІ

Не легенды, не паданні
Пра далёкія гады
Па сцяжынцы на світанні
Прывялі мяне сюды.
Прывялі мяне сюды
Твае росныя сляды.

Ты замерла пад хваінай
Недалёка ад сяла,
Дзе ў апошні раз, жанчына,
Свайго друга абняла.
Свайго друга абняла
І на бітву правяла.

Бачу я тваю трывогу,
Што жыве з тугой самой,
Як глядзіш ты на дарогу
І ўсё шэпчаеш: — Любы мой...
І ўсё шэпчаеш: — Любы мой,
Дзе ты, як мне быць адной?..

Значыць, ты яшчэ, сястрыца,
Не развітвася з ім,
Значыць, думаецца, сніцца
Аб бязмежна дарагім?
Аб бязмежна дарагім, —
Што не роўніца другім.

Я б сказаў усё дазвання,
Як ён стрэў жыцця мяжу.
Але што твайму каханню,
Што каханню я скажу?
Што каханню я скажу,
Як у вочы пагляджу?

Можа быць — вось так і трэба
Сэрцу вернаму тужыць,
Каб заўжды пад родным небам
Мы прыгожа ўмелі жыць.
І за гэта шчасце жыць
Галаву ў баі злажыць!

1956

ПЕСНЯ АБ ЧАЛАВЕЧЫМ ШЧАСЦІ

Чалавечае шчасце —
вядлікае, быццам сусвет,
Дзе асобная радасць —
здаецца, пячышка адна:
Гэта можа быць слова,
якім ты ў дарозе сагрэт,
Гэта можа быць мара,
што сэрцу падорыць вясна.

Гэта можа быць песня —
 сяброўка бяссонных начэй,
Гэта ясны снакой
 нася рупнага ўвішнага дня,
Яно можа звінецць —
 як вясёлы вясновы ручэй,
Ці захмурыцца смуткам —
 як восеньская цішыня.
Чалавечае шчасце —
 пяспынна, як сонечны ўсход,
І нястрымна, як думка,
 як вольная плынь пачуцця,
Бо дае яму сілы,
 дае яму крылы народ,
У якога ёсць светлая,
 слаўная мэта жыцця.
Чалавечае шчасце —
 наш велічны скарб на зямлі,
Слава нашая ў ім,
 мужнасць нашая і прыгажосць.
Яно з намі і ў нас.
 І каб з ім мы заўсёды былі —
Аддаю яму ўсё:
 сваё сэрца, сваю маладосць!
Аддаю яму ўсё
 у кагорце сяброў дарагіх
І хачу так пражыць,
 сваёй радасці плён несучы,
Як у працы вялікай,
 як у баях агнявых
За Радзіму, за шчасце
 змагацца нас Ленін вучыў:
З роднай партыяй,
 з мужным народам сваім
Чалавечае шчасце
 ствараць пепарушным навек,
І ў тым шчасці народным
 застацца, як песня, жывым
З простым імем, якім даражыў:
 Чалавек.

1956

МАРШ БАДЗЁРЫХ

І рана ўстаць мы ўмеем самі,
І знаем сцежкі нацянькі
У светлы лес, дзе між дубамі
Чакаюць нас баравікі.

З вясёлым спевам, звонкім смехам
Мы ўсе абудзім гушчары.
Калі ж заблудзімся, дык рэха
Заўсёды скажа, дзе сябры.

Дзень добры вам, лясы-дубровы,
І гулкі бор, і хмызнячок.
Паклон табе, рудагаловы
Крамяны друг — баравічок!

Вітаеш вам, з травы і кветак
Палян жывыя дываны.
Жыві і слаўся, шчасце лета,
На ўлонні роднай стараны!

1957

ПРЫРОДА

Ці ў ясны дзень, ці непагодным днём,
Ці ў час, калі вясна наўсцяж спявае,
Ці той парою, калі зноў агнём,
Агнём барвістым восень зашугае;
Ці летняй спёкай дыхае блакіт;
Ці ў верасах іскрыцца навуціна;
Ці зелянее руні аксаміт;
Ці жораў крык нясе, як сіраціна,
Закінуты ў пябёсах паміж хмар;
Ці звопяць росы ранку пад нагамі;
Ці ззяе з вышні маяк-стажар
Над любымі рачнымі берагамі,—
Заўжды, заўжды,
усюды, ў кожны міг,

Але маўчаць усё ж я не магу.
Як сыдуцца ўспаміны ўсе і мары,
Дык просяць —

іх уцехі і тугу

Каб вам прынёс я, родныя абшары
Зямлі маёй, адзінай пазаўжды!
І я нясу табе, прырода-маці,
Паклон мой за пражытыя гады —
За сонечны жывы прамень у хаце,
За цішыню вясёлак веснавых,
За летуценні шчасныя пад імі,
За незабыўны міг, спаткання міг
З дзявочымі вачамі дарагімі,
За сум і мужнасць, за красу і боль,
Што ў шчодрасці

жыццё падрыхтавала,

Жыццё, што так ахоўвала сабой
Мяне на самых грозных перавалах!
Час прыйдзе —

сівер згоніць на імху

Апошняе лісцё. Мінецца лета.
І зажуруся я тады крыху...
Але паклон табе, зямля, й за гэта,
Паклон за ўсё, што мне дарыла ты
І што падорыш для майго прызнання.
За тое, што, як светач залаты,
Не гаснуць зоры

вернага каханця!

1957

ГРАБ

У гушчары, на скрыжаванні торных
Лясных дарог, — вышэй сваіх сяброў
Узрос магутны граб.

І нелакорна

Стаіць пад гулкім паціскам вятроў.

У час нялітаснай асенняй буры
Ён першы сустракае люты ўдар,
За ўсіх сяброў сваіх са злой віхурай
Ён дужаецца гнеўна — твар у твар.

Яго агнём паліла з чорнай хмары —
Малапкі дратавалі, як на здзек.
А ў ціхі час, калі ён песціў мары,
Каля яго спыняўся дрывасек.

Хто гэтага не знае — як прыемна
Ля волата курыць і слухаць бор!
І дрывасек, без прыдумкі таемнай,
У цела граба ўсодзіць свой тапор...

Сядзіць і курыць — ён замілаваны,
Спакойна ў лесе для яго душы...
Хіба ён чуе, як ад новай раны
Граб нема войкне у лясной цішы?..

І так заўжды.

Але ніякім болем
Нязломнага не зрушыць. Ён стаіць,
Магутны, з гордаю і мужнай доляй, —
Сабой другіх ад здзекаў засланіць!..

Мой лёс не гэткі.

Але з гэтым лёсам
Згадзіўся б я. Хай і мяне сякуць
Агні, што тояць грозныя нябёсы,
І крыўды, што ліхія людзі ткуць.

Хай буду я нягодай здратаваны
За ўсіх сяброў, з якімі ў шлях ісці, —
Каб толькі зналі людзі:

Ёсць адданасць,
Ёсць вера непахісная ў жыцці!

1957

ПАЭМА СУСТРЭЧЫ

— Ты гэта? —
спытала асцярожна. —

Ты ці не?.. —
Дрыжыць рука твая.

— Гэта я...
вось рапец мой дарожны...

Я гэта...

павер жа... гэта я...

Косы серабрацца...

вочы ў стоме...

— Ты яшчэ не верыш?

Паглядзі —

Не вачмі,

слязамі — ім вядомай...

Сэрцам глянь,

бліжэй жа падыдзі.

*

Назусім прыйшоў я,

а не ў госці,

Да цябе — другой такой няма.

Я прыйшоў з трывожнай маладосці,

Аб якой ты ведаеш сама.

Я прыйшоў, пазнаўшыся з грывотамі,

Цёмнымі лясамі і балотамі,

Далямі, спавітымі туманамі,

Бурнымі марамі-акіянамі,

Светлымі вясновымі сцяжынамі,

Далю неабсяжнай палявой,—

Я прайшоў жывымі каляінамі

Радасці і горнасці людской.

*

Падышла бліжэй.

Пазнала? Так, пазнала.

— Верыш?

— Не паверыць не магу...

— Што ж цяпер зрабіць мне, каб памалу

Ты сваю развясла тугу?

Рукі твае

цалаваць мне трэба,

Губы твае

трэба цалаваць,

Вочы твае, што сіней за неба,

Трэба цалаваць і мілаваць.

Назусім прыйшоў я,

а не ў госці,

Да цябе —

другой такой няма.

Я прыйшоў з трывожнай маладосці —

Аб якой ты ведаеш сама.

Я прайшоў франты, я бачыў прысак

Там, дзе мы чакалі светлых руж.

Нездарма

агнём я ў сэрцы высек

Слова-напярэдкашце:

— Не руш!

Я прайшоў франты, і там вучыўся

І любіць і ненавідзець я.

Ты прабач,

што я прыйсці спазніўся,

Ты даруй мне, добрая мая...

Я спяшаў,

я чуў тваю трывогу,

Але я не мог пакінуць бой

За сваю вялікую эпоху,

За спатканне светлае з табой,

За ўсю гэту сонечную далеч,

За нябёс юнацкіх сіняву, —

Я не мог спыніцца на прывале,

Бо не для прывалаў я жыву!

Я не мог спыніцца,

бо заўсёды

Ненавідзець

буду да канца

Тых, хто ў маладыя нашы годы

Кінуў ліўнем грознага свінца,

Хто краіне нашай пёс навалу,

Хто з-за акіяна сёння зноў

Пагражае бомбай і напалмам

Сонцу думак нашых,

зоркам споў.

Я і тут, з табой, — не перастану

Воінам, байцом сябе лічыць.

Каб ніякі вораг нечакана

Болей

нас не здолеў разлучыць.

Ласкі я хачу тваёй, мне трэба

Рукі твае, губы цалаваць,

Вочы твае, што сіней за неба,

Трэба цалаваць і мілаваць...

*

Белая зіма
 мяце завеі,
Далі навакола замяла.
Але па-вясноваму надзеям
Мы дамо з табой
 узмах крыла.
Калі я раней чаго не ўзважыў,
Не прыкмеціў часам, не заўважыў,
Зразумець і ацаніць не змог,—
Ты даруй мне.
 Хай пра ўсё раскажа
Сэрцу твайму
 гул зямных трывог.
Стань са мною.
 Што ж, былі цягоды...
Дай руку мне.
 Дзе рука твая?
Гэта я.
 Навечна, пазаўсёды
З маладосці я прыйшоў —
 твой я.

1957

КОК-ТАШ

— Гэй, старэча-чабан, ты мне скажаш ці не,
Што такое там бачна ў цясніне на дне —
Ці кішляк засмужоны, ці толькі міраж?
— То? То, друг, не міраж, то сяленне Кок-Таш.
— То Кок-Таш? Значыць, правільна ўсё ж я іду!
Мне Кок-Таш і патрэбен! А доўга прайду?
— Доўга? Не. Што тут доўга? Усё проста ідзі:
Толькі ўперад ідзі, па баках не глядзі
Ды трымайся часамі мацней за карпіз,
Каб не скочыць, не рынуцца птушкаю ўніз...

— Добра, дзед! —
 Падарожны спяшаецца наш,
Трэба хутка яму, хутка трэба ў Кок-Таш,
Да сяброў, для якіх ён сягоння пясе

Сваю песню сустрэчы ў вясновай красе!
Вось ідзе ён, ідзе, а як быццам зусім
Не паменела шляху: Кок-Таш перад ім,
А сцяжышцы зманлівай канца не відаць.
Добра — горца сустрэў, хоць жа можна спытаць.

— Гэй, — крычыць ён, — хвіліначку, дзеду, пастой,
Адкажы мне: ці гэта Кок-Таш прада мной?
Столькі крочу, і ўсё — як дарэмна, разваж,
Можа, я заблудзіў? Можа, то не Кок-Таш?
— То Кок-Таш! Ён і ёсць!.. —

Зноў гаворыць стары...

І далей падарожжы паўзе па гары,
Пэралазіў ізноў са скалы на скалу...
Уздыхаў, небарака, зайздросціў арлу...
І парэшце... — глядзіць і не верыць вачам:
Зноў ён там, адкуль раніцай шлях свой пачаў.

— Эх, ты ж, дзед! Ці ж не бачыш — брыду, нібы ў сне...
— Ты ў Кок-Ташы пабыў?

— Ты смяўся з мяне,

Ты казаў, што ён блізка, а тут не дайсці...
— Значыць, ты не дайшоў... Так заўсёды ў жыцці...
Сёння ранкам ты, дружа, пытаўся ў мяне,
Што такое там бачна ў цяніне на дне,
Але ты не спытаў, як патрапіць туды,
Ганарлівым ты, дружа, быў вельмі тады...

— Я? Павер мне, дзядуля, звычайным быў я!
Гэта сіла — юнацкая сіла мая
Не чакала пытацца, здавалася ёй,
Што заўжды ёй і ўсюды удасца самой
Сцежку-шлях адшукаць для сябе, для людзей...

— Што ж, юначка, тваіх я не ганю надзей.
Пракладзеш сваю сцежку яшчэ ты не раз,
Але, юны мой друг, не забудзь і пра нас,
Мы таксама свой век недарма пражылі,
Пракладалі дарогі па роднай зямлі,
Пракладалі не толькі, мой друг, для сябе,
А для ўсіх, і між гэтых усіх — для цябе.
Я стары і хачу табе шчасця, заўваж,
Дай руку і хадзем: вось дарога ў Кок-Таш!

ВЕРАСЫ

Навошта шукаеш пралеску
У кроплях свігальнай расы,
Мой дружка?..
Ужо на прылеску —
Глядзі — зацвілі верасы...

Нямала сказаць можа пільнаму воку
Задумны падсожнага бору куток.
Іржавы патрон ля варонкі глыбокай,
Ці чорны калючага дроту маток,

Ці каска, што змрочна з травы выглядае, —
Напомняць, чым пекалі жыў гэты кут...
А мне, як Марысю сваю прыгадаю,
Мне самае сумнае ўспомніцца тут...

*

Марыся... Калі адыходзілі ўночы
Мы ў лес па расе партызанскіх сцяжыц,
Наказвала маці: — Глядзі ж ты, сыночак,
Глядзі там, сястрычку сваю беражы!..

Марыся ўсміхалася...
— Чуеш, братуля,
Глядзі, беражы... не пускай у баі...
Ці так зачаруй, каб варожыя кулі
Мяне сустракалі, нібы салаўі...

Гарэза-дзяўчышка. Было ёй семнаццаць.
Пра смерць не хацела і слухаць яна.
«Братуля... — казалі. — Чаго мне баяцца,
Калі я ў паходы
іду не адна?»

Было ёй семнаццаць. Яму, яе другу,
На год, можа, болей, —
я ведаў аб ім:
Па ўсю партызанскую пашу акругу
Разведчыкам славіўся ён баявым.

Я рады быў дружбе іх — светлай, аддавай,
У шчырым каханні ім шчасця жадаў...

*

Сягоння, як некалі ў дні маладосці,
Стаю ў той дуброве. У руках хатылёк.
Стаю не адзін. Завітаў сюды ў госці
І друг партызанскіх гадоў — Васілёк.

Стаім... Неікі молат мне грукае ў грудзі...
— Ну, як ты? — пытаю.— Даўно на вайне...
Мо дзеткі ўжо ёсць? —
Васілёк штось марудзіць...
Цямнее...
Ледзь чутна адказвае: — Н-не...

І раптам, пібыта яго памянілі,
Як выбухам, раптам яго падняло:
— Не, не! — Ён крычыць.— Ты паверыш —
з той хвілі
Спакою нідзе мне,
нідзе не было!

— Павер мне! — гучыць яго голас журботна.—
Дзе я ні блукаў з той пары, дзе ні жыў,—
Ніяк не забыцца мне светласці роднай,
Што ўбачыў у ёй і чым так даражыў!

Забыць не магу апі слоў яе чулых,
Ні вуснаў, ні кос, ні вачэй дарагіх,
Хоць міма нямала жыцця прамінула,
А мне на зямлі — ўсюды пуста без іх!..

Высока над памі ў блакіце замглёным
Гучалі адлётных ключоў галасы.
А тут — як тады —
пад страхою зялёнай
Раслі бестрывожна, цвілі верасы.

Мы селі на звалены дуб заімшэлы.
Маўчыць Васілёк...

Што ж — сумус... Няхай...

Я й сам памаўчу... І ў мяне, брат, збалела
Душа на такой,
што — хоць век я шукай,—

Не ўбачу раўні ёй...

Бярвяную просінь
Цяпер я вітаю з тужою без яе.
Адзін сустракаю вятроў сугалоссе
І сонца, што ціха-задумна ўстае,

І дым-туманок пад рачулкай лясною,
І неба вячэрняя зорную рэдзь,—
Усё, што яна так любіла
Са мною
Сустрэць і правесці. І спевам сагрэць...

Ды толькі — што зробім мы,
брат Васілёк мой,
Калі між людзьмі расстанне жыве.
Вось зараз — мы блізка,
а заўтра — далёка,
Як жоўты лісток, што вятрамі сарве.

Але ні расстанне, ні смутак, ні гора
Не справяцца з нашаю дужасцю, не! —
Калі не забудзем адданасць мы скора,
Калі хваляванне ў душы не засне.

Жыццю і за тое сказаць трэба дзякуй,
Што любыя вочы глядзелі на нас —
Каханых вочы!.. За іх у атаку
Хадзілі не раз і мо пойдзем не раз.

Дык што ж, захавай чысціню той слязіны,
Што тут, над магілай, з расніцы не сцёр...
Ля гэтага бору, ля гэтай даліны
Ты, брат, не пачуеш ні слова ў дакор.

Хадзем, Васілёк. Непазбыўную ў свеце
Патрэбна нам вернасць пранесці праз век.
І хай верасовая, чыстая квецень
Спакойна сісее між пушчаў і рэк...

1958

БЯСКОНЦЫ ПОДЗВІГ

Глядзіць у неба з захапленнем кожны,
Хто ўмее явай жыць, хто ўмее марай жыць.
А там, у космасе, наш юны спадарожнік
Вакол зямлі, як горды птах, ляціць.

Што стрэне ён за чарадой аблокаў,
За сінімі марамі стратасфер?
Якія весткі нам прышле здалёку
Паміжпланетных рэйсаў піянер?

Ідуць сігналы... Слухайце ўсе людзі!..
Ідуць сігналы, і лунае ў іх
Упэўненасць, што свет пяспынным будзе
У пераможных пошуках сваіх.

Упэўненасць і вера ў твая рукі,
У розум светлы той, што для людзей
Далі струмень жывы з крыніц навукі,
Каб спраўдзіць радасць велічных надзей!

Дык не спыняйся ж, думкі нашай сіла,
Удаль і ўдаль хутчэй ляці, ляці,
Дужэйце, вольныя народа крылы,
Для подзвіга бясконцага ў жыцці!

1957

НА СЦЕЖКАХ СТАРЫХ

На сцежках старых
перасыпалі смолкі траву.
— Травінкі і смолкі!
Расціце! Я вас не сарву...
Пяма больш яе.
Ля другой яна сёння рукі.
А я толькі ёй
адной і падпосіў вянкі...
Травінкі і смолкі
сабраліся ў гурт залаты,

І ўсе засмяліся:
— Эх, і дзівак жа ў нас ты!
Твае ўсе вяночкі
так цяжка было ёй пасіць,
Як лёгка было ёй
аб вечным каханні хлусіць.

1957

ВОСЕНЬ НА МОРЫ

Паімчалі на моры
Белагрывыя копі,
Узаралі марскія
Зялёныя гоці,
Спатыкнуўшыся, злосна
Закружылі ў барознах,
Заіржалі камусьці
Далёка-пагрозна.

І адразу на скалах
Загулі кінарысы,
І, расплыўшыся, зблеклі
Гор высокіх абрысы,
І адразу, ні слова
Не сказаўшы нікому,
Маё сэрца ўзнялося
Па-над морам дадому.

Ты не крыўдзіся, бераг,
Непаўторна-пяшчотны,
Сумна-ўсмяшлівы позірк
Дарагі, мімалётны.
Не сярдуйце вы, — трэба
У час буры-пагрозы
Быць мне там, дзе
асенні
Вецер хіліць бярозы.

Пажаўцела краса іх,
Паразвеваны лісці,
Што шапталі пра ласку

Нам вясною калісьці,
Што спявалі пам песні,
Не ўздыхалі ні разу,—
Дык павінны і ўвосень
Быць мы з імі ўсе разам!

Разам з імі, такімі,
Што заўсёды не проста
Усміхаюцца полю
Белапеннай бяроўнай,
А таму, што так мужна
Жыць на шчырасці ўмеюць —
Ці праменяцца вёсны,
Ці груды ледзянеюць...

1957

ПАД ПЛАНЕТАЙ

Адгучалі прамовы,
Адспявалі аркестры старапна,
І слязу развітання
з вачэй я ў каханай ацёр...

І вось загрымелі турбіны,
І на крыллях ураца,
Нібы той метэор,
Я ўзвіхрыўся ў бязмежны прастор.

Аж гудзе вышыня.
Заціхае зямлі прыцяжэнне.
Несутрымнай вясёлкай
Ракета імчыць і імчыць.
Вось і спраўджаны мары.
А што ж у душы засмучэнне?
Не ўрачыстасць, не песня,
А горнасць у сэрцы гучыць?

Я не думаў тады,
Як сваю наладкоўваў машыну,
Аб звароце сваім —
Ці мне ўдасца вярнуцца назад...
А цяпер

Не пазбыцца трывогі:
Ці будзе такая хвіліна —
Каб з тых высяў сысці
Да палёў сваіх родных і хат?

Я лячу над Зямлёю
І прагна ўглядаюся з высяў,
Бачу ўсё прад сабой:
І свой Мінск, і сваю Беларусь.
Бачу гмахі і пушчы,
Што вольна паўсцяж разгягліся,
Бачу тыя крыпіцы,
Дзе рэкі пачатак бяруць.

Бачу тыя шляхі,
Што сягоння шумяць зелянінай,
Дзе ў цяжкія часіны
За Радзіму выходзіў у бой,
Бачу нівы свае
І на іх — веснавыя сцяжыны,
Дзе мы столькі гадоў,
Дарагая, хадзілі з табой.

Там, на нашай зямлі,
Захаваць мне любоў некранутай,
І сардэчна, і проста
Жыцця свайго песню дапець...
Я лячу ад Зямлі,
Я нічым не парушыў маршрута,
Але радыёграмай
Крычу:
— Не магу больш ляцець!

І якое ж мне шчасце!
Мяне на Зямлі маёй шчырай
Зразумелі — і радыё
Мой даганяе палёт:
— Не хвалойся, ты сёння
Уладарыш бязмежнаю шырай,
Не хвалойся, будзь смелы,
Шчаслівы твой будзе зварот!

І хусцінкаю ты
Каля вішні махаш мне, бачу,
І ўсміхашся ветла,

І шэпчаш — чуваць і здаля:
— Не хвалюйся, мой любы,
Глядзі, я спакойна, не плачу,
Веру: вернешся ты,
Я з табой, як і наша Зямля!..

І калі гэта так, —
Палячу я над хвалямі века...
І калі гэта так —
І на Месяц гатоў, і на Марс!..
Дасягну усяго —
Толькі б быць, толькі б быць чалавекам,
Жыць з табою заўжды —
На Зямлі, на Радзіме — у нас!

1957

КАЛГАС ІМЯ ЛЕНІНА

Зямля шырокая, палі жытнёвыя,
Лугі мурожныя, бары сасновыя,
Азёры ў схове лясоў зацэненай —
Як сонца волі, як даль вясновая,
Усё тут яснае, усё тут новае, —
Гэта мой родны калгас імя Леніна.

Вітанні — шчырыя, а ўсмешкі — добрыя,
А рукі — здатныя, а сэрцы — харобрыя,
Жыццё тут намі навечна зменена:
Куды ні глянеш — краса народная,
Куды ні пойдзеш — сям'я ўсё згодная, —
Гэта мой родны калгас імя Леніна!

Зямля шчаслівая, зямля цудоўная,
Жыццёвай мары і сілы поўная,
Дзе злыбда ўжо ніколі не стрэпе нас,
Цвіце садамі, шуміць разлогамі,
Ідзе зялёнымі ўдаль дарогамі
І славіць Кастрычнік, і славіць Леніна.

1957

ГІМН

Ёсць словы і ёсць мелодыі
З прыкрасамі і без прыкрас.
А гімнамі сталі найлепшыя —
Тыя, што ў сэрцах у нас.

Красу нашай далечы сонечнай,—
Юнацкіх дарог першацвет,
Вяснянку, што, ціха звопячы,
Гукае ў нявызнаны свет;

Красу пачуцця неабдымнага,—
Душы, гартаванай агнём,
І думак палёту нястрымнага,
І стрэч з самым радасным днём;

Красу ўсёй той велічнай слаўнасці,
Якой і не зведаць другім,—
Усё мы прыносім з адданасцю
У шчыры сыпоўні свой гімн.

І сэрца праўдзівае, чыстае,
Лбняўшы Радзімы зямлю,
Заўжды з таго гімна вячыстага
Пяе сабе слова «люблю»!

1957

БАЦЬКАЎШЧЫНА

Бацькаўшчына, бацькаўшчына...
Матчыная песня над калыскаю.
Лкіяны сінія над хатай роднаю.
Бацькаўшчына, бацькаўшчына...
З кожнай сваёй памяткаю-рыскаю
Ты на ўсё жыццё — як зорка пуцяводная.

Бацькаўшчына, бацькаўшчына...
Ветру гомап з пушчай векавечнаю.
Маладыя мары — смелыя, імклівыя.

Бацькаўшчына, бацькаўшчына...
З сонечнаю ласкаю сардэчнаю
Ты на ўсё жыццё — як радасць зіхатлівая.

Бацькаўшчына, бацькаўшчына...
Сэрца з сэрцам здружана вітаецца.
Клічуць у жыццё дарогі торныя.
Бацькаўшчына, бацькаўшчына...
Што на свеце з ёю параўнаецца?
З ёй — адной на свеце, непаўторнаю?

*

Дык, значыць, вы аж цэлых трыццаць год
Жылі ўдалечыні ў няродным краі?
— Эх, брат, не трыццаць год,
а трыццаць злых нягод

Не жыў, а гніў —
Жыццё там каты ўкралі.

Хаця б аднойчы хтось паспагадаў...
Прайшлі гады —
як праімчалі цугам...
Мне восем год было, калі прыйшла бяда
У бедную хаціну па-над Бугам.

Ці ведаеш ты, брат, што значыць лёс,
Лёс сіраты — без бацькі і без маці?
Не ведаеш, і добра!.. Ты іначай рос,
Ты бачыў радасць у бацькоўскай хаце.

А я, — мне восем год было, калі пачаў
Не ў байках, а наяве шлях у пекле, —
Мне восем год было, як на маіх вачах
Пілсудчыкі бацькоў маіх засеклі.

Забілі іх за мару аб жыцці —
Жыцці на бацькаўшчыне, светлай, вольнай...
І я адзін...

Дзе бедаку знайсці
Спагаду ў злыбядзе ліхой, няўмольнай?..

Далёкі родзіч падабраў мяне,
Як падбіраюць сена клок з дарогі —

На беднасць...

І аднойчы па вясне
У край заморскі навялі нас погі.

Заморскі край... Я быў там трыццаць год...
І мы калісь гайдаліся на хвалях
І думалі: без гора і згрызот
Жыццё сабе парэшце напаткалі...

Так думалі, а ўсё зусім інакш
Пайшло для нас на той зямлі заморскай.
Глядзі на рукі — вась жалеза знак...
А ў сэрца знак чарней —
ад крыўды горкай.

Амерыка... Хтось бае: «Шчасце-дні,
Багацце, супакой, свабоды, цуды»...
А я крычу: — Не слухайце хлусні!
Там — боль і здзек, мы там былі —
прыблуды!

Не даў той край жыцця для бедака,
Чыё багацце — рукі з мазалямі.
Не даў жыцця, не даў і кашалька,
А толькі ў душы кінуў камяням.

Мне восем год было, калі мой крок
На той зямлі сустрэў нядолі церні.
Прайшло жыццё, — і мне ніхто, браток,
Гадоў маіх загубленых не верне.

Я быў усім, усе рамёствы я
Пазнаў — у працы я не быў калекам.
Я быў усім, адно душа мая
Не зведала прызваўня чалавека.

Гпяла нагарда, біў ліхі праклён,
Дні беспрацоўя нішчылі і церлі.
І там вась, брат, у суцёмках тых дзён
Я зразумеў,
за што бацькі памерлі.

Мае бацькі! Згадаў я песні іх
І мару іх аб бацькаўшчыне вольнай.
І днём былі яны ў вачах маіх,
І ў снах я жыў іх марай неадольнай.

Мне снілася чырвоная зара,
Сцягоў чырвоных пошум над палямі,
Вясновая рабочая пара
Гукала мае рукі з мазаллямі.

І бачыў я сябе ў пакутных снах
Сярод людзей шчаслівых, беспакутных...
І вось я тут... Дзе родная вясна,
Дзе родны край
пад зоркай пяцікутнай!..

*

Бацькаўшчына, бацькаўшчына!..
Далеч дарагая, неабдымная.
Над зямлёй цвіце зара барвовая.
Бацькаўшчына, бацькаўшчына...
Люба ты нам песняю пястрымнаю,
Непадкупнай думкай, шчырай моваю.

Бацькаўшчына, бацькаўшчына...
Вёсны залатыя, непагасныя.
Маладая дружба — шчасця поўная.
Бацькаўшчына, бацькаўшчына...
Люба ты нам доляй пашай яснаю,
Сілай пашай мужпаю чароўная!

Бацькаўшчына, бацькаўшчына...
І хаціна родная, і вуліца,
І сцяжына, змалку пратаптаная...
Бацькаўшчына, бацькаўшчына...
Сэрца, каб ажыць, к табе прытуліцца.
Сэрца, катамі падратаванае...

*

— Ты не зважай, брат, на маршчыні сляды
На твары на маім. Што ж, знак былога...
І дужы я яшчэ і малады,
І светлая цяпер мая дарога,—

Сказаў ён і паходкай юнака
Ступіў да свайго трактара шырока.
Махнула мне мазольная рука,
І зноў паплыў пад полем мерны рокат.

І праляглі за ім зямлі пласты —
Зямлі калгаснай, шчырай, урадлівай,
І за рулём ён быў, — як я і ты,
Яго браты, — сваім жыццём шчаслівы.

І я глядзеў яму прыхільна ўслед
І думаў аб вялікім светлым лёсе
Маіх сяброў.

Нам вандроваць у свет,
Каб долю адшукаць, не давялося.

Нам бацькаўшчына родная дала
Святло, і ласку, і красу, і ўцеху,
Яна нам і сяброўкаю была,
І песняй, і юнацкім званкім смехам,

І сонцам, і лятункам дарагім,
І крыллямі, магутнымі, жывымі, —
Яна дала нам алыя сцягі,
Каб з сэрцамі былі мы агнявымі.

І нам часамі цяжка было, што ж,
Варожая ішла на нас павала,
Свінцовы сек нас ураганны дождж,
Гарматнай навальніцаю ламала.

Ды ўсё ж нішто не здолела змагчы!
Мы ў бой ішлі адной сям'ёй народнай!
І сёння ззяюць славаю мячы
Вялікай нашай бацькаўшчыны роднай.

Цвіце памаладзелая зямля.
Жыві і слаўся, любасць маладая!
Хай ціхі дождж нясе красу палям,
Вада няхай у рэчках не спадае!

І я стаяў і думаў аб братах,
Закінутых у розныя старонкі, —
Чый покліч, як журботны сумны птах,
Ляціць над берагамі Амазонкі.

Чый голас чуў хрыбет Берагавы
І цёмныя завулкі Манрэалю, —
Сіроцкі голас, хоць яшчэ жывы,
Але з глухім бясконцым крыкам жалю...

Нямала разбрылося іх калісь
У пошуках зямлі — хоць трохі сытай...
І што яны ў чужых краях знайшлі?
Ці мала мар і шчырых душ разбіта?

І крыкнуць мне хацелася: — Браты!
Чые ў чужыне косці не сатлелі,
Я знаю — лёс ваш горкі і круты,
І вы па шчасцю сэрцамі збалелі.

Ад рэк чужых, дзе вы знайшлі адчай,
Чакаюць вас ля Нёмана і Сожа,
Чакае вас шчаслівы вольны край,
Дзе вас нішто ніколі не ўстрывожа!

Край вернасці і шчырасці людской,
Дзе сэрца сэрцу ласкі свае дорыць,
Край — бацькаўшчына родная, якой
Нам нішто на свеце не паўторыць!

*

Бацькаўшчына, бацькаўшчына...
Матчыная песня над калыскаю.
Акіяпы сінія над хатай родпаю.
Бацькаўшчына, бацькаўшчына...
З кожнай сваёй памяткаю-рыскаю
Ты на ўсё жыццё — як зорка пуцяводная.

Бацькаўшчына, бацькаўшчына...
Можа, пра яе хто і забудзецца,
А яна ні пра каго не забываецца.
Бацькаўшчына, бацькаўшчына...
Што задумаў, зажадаў ты — збудзецца,
Толькі думка крыўды не збываецца.

Бацькаўшчына, бацькаўшчына...
Дні стаяць над краем прамяністыя.
І гараць сузор'і ў небе млечныя.
Бацькаўшчына, бацькаўшчына!
Пад сцягамі алымі агністымі
Мы ідзём з табою ў шчасце вечнае!

БЕЛАРУСЬ — РАСІЯ

Беларуская маці
Дала мне агністую кроў.
Закаханы я сэрцам
У сцежкі над Бугам і Сожам.
А чаму ж мне і ў сне
Чуцен шум падмаскоўных бароў,
Гулкі рокат Нявы
І дыханне прастораў Паволжжа?

Любы мне, як і тыя,
З якімі радзіўся і рос,
Для якіх увесь век свой
Удзячнага слова шукаю,—
Любы мне
 летуцепні
Смаленскіх бялявых бяроз,
І агні над Уралам,
І рэха ў далінах Алтая.

Беларускаю мовай
Я першыя словы сказаў,
Беларускай вяснянкай
Сваё сустракаў я прадвесне.
А чаму ж, як пачую,
Ажно набягае сляза,—
Як пачую жывую
Пявучую рускую песню?

Любы мне, як свае,
Мары рускіх братоў і сяцёр.
Не таму, што мы побач
І хадзілі і кветкі збіралі.
А таму, што мы разам
Распалілі свабоды касцёр
І адною душой
І жылі і ў баях паміралі!

І нідзе я не змог бы
Пражыць ні хвіліны адной
Без пляхоў, што мой Мінск
З дарагою Масквою з'ядналі,
Без барвістых сцягоў,

Што пльвучь над маёй старапой,
Без вятроў, што мой Сож
І што Волгу маю ўскалыхалі.

Я нямала набачыў
Цудоўных зямель і краін.
Ды нашто яны мне!
Я багаты Аічынаю брацкай!
Дзе радзіўся Ільіч,
Дзе і я, яго вучань і сын,
Навучаўся ў жыцці
За народную справу змагацца.

На шчаслівым шляху
З рускім братам вітаюся я:
— Добры дзень! — і лаўлю
У адказ дружбакоў галасы я.
Я кажу: — Беларусь,
Беларусь дарагая мая! —
І адразу, як звоп,
Адгукаецца ў сэрцы: Расія...

1957

* * *

Чаму рана ты, зязюля,
Перастала кукаваць?
— Я кукую, ды куваня
За лясамі не чуваць,

За лясамі, за лістамі,
За прасторай палявой,
За жытамі з каласамі,
За травою-муравой...

Чаму рана ты, дзяўчына,
Перастала песні пець?
— Я спяваю, ды спяванню
Майму к вам не даляцець.

Я спяваю ў ясны вечар,
Почкай зорнаю пяю:
— Сні, сышок, спусціўся месяц
На пасцельку на тваю.

Ціхі спеў мой, ды аб гэтым
Я ніколі не тужу,
Гэтай ціхаю задумаі
Я, як шчасцем, даражу...

1957

САД

Было калісьці: з гальштукам чырвоным
І я спяшаў на піянерскі збор.
Было калісьці: шумнаю калонай
Мы з песняй запаўнялі школьны двор.

Было калісьці: як і вы сягошні,
У марах мы глядзелі ў далягляд.
І вось тады
там, на калгасных гонях,
Мы пасадзілі свой маленькі сад.

Сад піянерскі, сад лятункаў чыстых...
Як многа бур прайшлося па-над ім
З тых дзён, калі вясковыя гарністы
Яму прапелі прывітальны гімн.

Над ім гула варожая навала.
Яго часамі сек свіццовы град...
Але ніякай сілай не зламала
Наш малады, наш піянерскі сад.

Байцамі стаўшы, мы з цяжкіх паходаў
У край прынеслі мір і цішыню.
І зараз бачым: сад наш год ад году
Расце і ў вышыню і ў шырыню.

Ля дрэў, што падымаюць важка кроны,
Ля дрэў, што дораць светлыя плады,
Малодшы друг мой з гальштукам чырвоным
Сігналіць збор, як я ў свае гады.

І сотні юных, шчырых, згуртаваных
Ідуць на кліч, раўняючыся ў рад, —
І шэрагамі дрэўцаў гадаваных
Штовосень папаўняецца наш сад.

Сад піянерскі, сад лятункаў чыстых...
Хоць пройдзе век, хоць прамінуць вякі —
Ён будзе жыць, пакуль растуць гарністы,
Пакуль растуць дзяўчаткі й хлопчукі,

Ён будзе жыць, квітнеючы, зялёны,
І разлівацца ўсё далей у шыр,
Пакуль звіняць ля гальштукаў чырвоных
Мільёны сэрцаў, дзе — вясна і мір.

1958

ПІЯНЕРЫ Ў МУЗЕІ АЙЧЫННАЙ ВАЙНЫ

Нібыта ветрам свежым
Расхінула дзверы,
Смех, бы з крыніцы,
З юных б'е грудзей.
То хлопчыкі й дзяўчышкі,
Піянеры,
Гурбой вясёлаю
Заішлі ў музей.

Пад самым мірным небам,
Пад шчаслівым сонцам
Яны ўзраслі
Без гора і клопот.
Таму
Не знае змоўку

Напчадкам нашым
Нялёгка зразумець,
Якім ён быў, той бой.

І хочацца мне стаць
Замест экскурсавода,
Сказаць:

— Сябры!

Не трэба вам маўчаць,
Вы гаманіце зноў,
Вы будзьце, як заўсёды,
Змахніце з твараў
Хмарнасці пячаць.

Нашто вам уяўляць
Баі, пажары, страты?
Вы лепш запомніце,
Каб несці праз гады,
Сказ
Аб нязломнасці
Савецкага салдата,
Сказ
Аб бяссмерці
Сэрцаў маладых...

І вось
Маўчаннем шчырым,
Смутку поўнай мерай
Ушанаваўшы
Памяць змагароў,
Зноў дружна ўперад
Крочаць піянеры,
І гоман іх
Далёка чуецца зноў.

І мы,
Дарослыя,
Праводзім іх з надзеяй,
Што жахі
Ненавіснае вайны
Вядомы будуць дзецям
Толькі на музеях;
Што толькі там
Зажурацца яны.

А выйдуць — хай зальюць
Усменкамі паўколле,
Як марылі
Героі ўсіх франтоў,
Што мужна ваявалі
Ў небе, ў моры, ў полі
За будучых
Сяцёр сваіх, братоў!

1958

КІМ МЫ БУДЗЕМ

Славяць людзі металістаў,
Інжынераў, піяністаў,
Маракоў і мастакоў,
Ды між іх з пяменнай славай
Ў нашым краі ззяюць справы
Палявых працаўнікоў,
Камбайнёраў, трактарыстаў —
Нашых матак і бацькоў.

Мы з маленства бачым самі,
Як пшаніцамі, жытамі,
Як аўсамі і ільнамі
Аздабляюцца палі.
Каб паўпелі свірны хлебам,
Трэба рукі, розум трэба
І каб дружна ўсе жылі.

Славяць людзі металістаў,
Інжынераў, піяністаў,
Маракоў і мастакоў.
Ды між іх з пяменнай славай
Ў нашым краі ззяюць справы
Палявых працаўнікоў,
Камбайнёраў, трактарыстаў —
Нашых матак і бацькоў.

Мы канчаем школу скора.
Вабяць нас завод і мора.
І харыстаў і танцораў

Шчыра любім мы заўжды.
Але ўсё ж ад роднай справы,
Ад бацькоўскай светлай славы
Мы не пойдзем нікуды.

Застанёмся з родным полем,
З яго сонечным прыволлем,
З яго шчодрою красою,
Каб ніколі не марцела,
Каб яшчэ вышэй звінела
Яго слова над зямлёй!

1958

УСХОДЫ

Праклюнуліся і глядзяць на свет
Праз сузор'е маёвых расін.
І глядзяць на свет, бы на светлы страх.
Ну якраз як маленькі наш сын.

І як бы выбіраюць: а што ж рабіць
Пад сузор'ем маёвых расін —
Ці трымацца зямлі, ці да сонца расці?..
Ну якраз як маленькі наш сын!

Мы, што зерні тут сеялі, — мы з табой
Гэтых парасткаў ведаем лёс:
Хутка ўстапуць яны
Сцяной збажыны
Між зямлёй і блакітам нябёс.

І такою ім сілай валодаць калісь,
І такой прыгажосцю ім ззяць,
Што — я веру — ўсе людзі на ўсёй зямлі
З цёплай ласкай на нас наглядзяць!..

А пакуль — ну, што за кволы ў іх стаі! —
Ну, няіначай — на рукі вазьмі.
Ну, няіначай — пад свежым ветрам вясны
Захіні іх сваімі грудзьмі.

Праклінуліся і трымцяць, трымцяць...
І не знаюць, што ў ходзе часін
Іх чакае вялікі і светлы лёс...

Пу якраз як маленькі наш сын!

1958

НА НАШЫХ ВАЧАХ

І навалы варожыя, цяжка-грымотныя,
Ад якіх і цяпер яшчэ боль не ачах,
І світанні ўрачыстыя —
радасці ўзлётныя,
Перамогі народныя, беспаваротныя,
Кроў змагання і слёзы сустрэч на мячах,—
Гэта ўсё было, дружа,
На нашых вачах.

На нашых вачах,—
І таму яны грозна-пякучыя,
На нашых вачах,—
І таму яны шчырыя ў нас,—
Уздымаліся хвалі
Народнага гневу грымучыя,
Глыбачэлі крыніцы
Людскога братэрства гаючыя,
І для буйнага ўздыму — на велічны час —
Загарэўся прамень, што і ў бурах не згас.

Той прамень — светац волі і шчасця высокага,
І на нашых вачах
Азараў нашы дні,
І на нашых вачах
Праўдай веку нялёгкага
Да куточка да самага ў свеце далёкага
Дасягаў, каб ці зблізку, ці ўдалечыні
Кожны ўбачыў суровага шчасця агні.

Як сімфонію ніў і рабочага молата,
Мы для гэтага шчасця прыносім свой спеў.
Краі наш родны,

Ты ў свеце багаты не золатам,
А сынамі, што ўсталі ў змаганні, як волаты,
Прагай сэрцаў, дзе велічы колас даспеў,
Дзе лятунак наш сонечны зазіхацеў.

Краі савецкі, зямля беларуская мужная,
Прад усімі мы ўсе
Ганарымся табой!
Пасля цёмных навал
Ты стаіш непарушная,
З дарагімі братамі-народамі дружная,
Гераня пачэсная ў працы любой,
Партызанка,
заўсёды гатовая ў бой.

Пакаленне байцоў, мы зрабілі нямалае:
Мы агонь збераглі, што нам Ленін прынёс.
А яшчэ ж у нас будучынь ёсць небывалая —
Яшчэ ўспыхне паўсцяж мора яснае, алае,
І на нашых вачах
Свет маркоты і слёз
Назаўсёды здабудзе
Прыгожы свой лёс!

1958

* * *

Перад дарогаю
Трошкі падумаць хачу.
Крылы я маю:
Куды захачу — палячу.
Крылы я маю
І ўмею прасторы любіць.
Мары спрадвечныя
Трэба мне явай зрабіць!..

Перад дарогаю
Трошкі падумаць хачу.
Чым я Радзіме
За крылы свае заплачу?

Чым ёй аддзячу
За вольны, бяскошцы прастор,
Каб не кідалі мне
Гнеўны пашчадкі дакор?..

Церад дарогаю
Трошкі надумаць хачу.
Хай мая мужнасць
Ніколі не гасне ўваччу,
Хай маё сэрца
Імкнецца да сэрцаў заўжды,
Хай мая песня
Імклівая славіць гады,
Хай мне па плечы
Найбольшы па свеце цяжар,
Хай мае крылы
Світанні нясуць у абшар!

1958

ТЫ ЦІ НЕ ТЫ

Ты ці не ты там стаіш арабінай —
З хусткай барвістаю, — ты ці не ты,
Ціха апаўшы тугой вераснёвай
На бераг круты?

Ты ці не ты неаджытым праменем
З днём развіталася — ты ці не ты,
Кінуўшы ўсім чарацінам на плёсе
Свой бляск залаты?

Ты ці не ты пралягла над зямлёю
Зорнай дарогаю — ты ці не ты,
Ззяючы роздумам, ззяючы ўцехаў
Для кожнай вярсты?

Ты ці не ты... — адкажы, адгукніся.
Дзе ты? — ці ў радасці ты, ці ў журбе?..
І для чаго і нашто столькі часу
Хочаш, каб сэрца шукала цябе...

1958

ГАРМАЊІСТ

— Гарманіст! Што граеш ты
толькі песні сумныя,
Ну, калі не сумныя,
дык усё задумныя,
Не на малады, вясёлы лад?
Даў бы ты нам «Юрачку»
Ці хаця б мазурачку,
Што, скажы, з табой сягоння, брат?

— Эх, сябры харошыя,
я б сыграў вам полечку,
Не стаміўся б, верце мне,
граючы, піколечкі,
І «Мікіту» б даў і «Крыжачка»,
Ды баліць душа мая...
Гора тое ж самае
Ведае і падае рука...

Граў я песні розныя,
гучныя, вясёлыя,
Ведаеце самі вы,
як хадзіў я сёламі.
Добра ў танцах выбілі зямлю.
Ды пачуў надоечы
Словы я...
Не тоячы,
Вам я назаву іх:
«Не люблю»...

— Гарманіст! Не вер ты ёй!
Ну, а калі верыцца,
Што твая каханая
да цябе не вернецца,
Дык хутчэй «Лявоніху» заграй,
Глянь, якія гожыя,
Здатныя, прыгожыя
Нашыя дзяўчаты! Выбірай!..

— Выбраць-то я выбраў бы,—
гаварыў ён, граючы,—
Толькі б не стаміцца мне,
доўга выбіраючы,

Між другіх такую, як яна,
Добрую і мілую,
Птушку легкакрылую —
Бо такая ў свеце ёсць адна!

Выбраць-то я выбраў бы,
толькі ж як забуду я
Вочы тыя сінія
любай, светлакудрае?..

Дзякую вам, хлопцы, пацярплю...
Зноў пайду, спытаюся —
Можа, я мыляюся:
Можа, там было адно «люблю»!

1958

СТОЙ, ВЯСНА

Стой, вясна, не спяшайся з паводкай і выраем,
З цёплым ветрам, з дажджом, —
дай мне часу, вясна,
Развітацца з зімою размоваю шчыраю,
Я не ўсё парабіў, што чакала яна.

Стой, вясна, не ляці
з такой палкасцю спрытнаю! —
Так з адчаем хацеў закрычаць я вясне...
А яна абдала мяне хваляй блакітнаю,
Спевы жаўрачка з высяў сышнула ка мне.

Моцна ў сэрца пастукала з бору сасновага
Звонам сцежак,
дзе зноў ажыла дзераза...
І не здолеў сказаць я ёй слова суровага...
А вясне пакланіўся і гэтак сказаў:

— Ты даруй мне, вясна,
прад табою пакаюся,
Я дасюль ненаседай, бадзяжнікам жыў,
І таму мне і часу, відаць, не ханае ўсё,
Што так многа па вольных прасторах кружыў.

Сярод пялёсткаў руж і медуніцаў,
Калі звініць прастораў чысціня,
І ў сто гадоў прыпомніцца й прысніцца
Адданых тваіх вуснаў цэплыня.

А ў той усёй, усёй красе на свеце —
У сполаху ліпнёвых зараніц
Мне захавае памяць спеў аб леце,
Аб шчасці маладым сярод суніц.

Парой суніц, на сонечнай паляне,
Дзе ліпеньская слалася духмень,
Сустрэлі мы з табою тое ранне,
З якім прыходзіць самы ясны дзень.

Мы толькі ўдвух былі прад светам родным,
І свет вітанняў нам не выбіраў,
Ён нас вітаў
птушыным спевам згодным,
Расой сцяжыц, спакоем дрэў і траў.

І шчасце наша — не неспадзяванка —
Было такім жа поўным з тым жыццём,
Як з ягадамі спелымі
лубянка,
Прыкрытая калінавым лісцём...

Даўно?.. Даўно ці не... Магчыма, ўчора...
Учора і сягоння. Дзень у дзень.
Пакуль плывуць
з зялёным бляскам зоры,
Пакуль спявае сонечны прамень,

Пакуль гамоніць бор над ціхай сховай,
Дзе ягады выходзяць
нас страчаць,
Пакуль гучыць у сэрцах тое слова,
Што іхняй прагай дадзена гучаць,

Пакуль ёсць ты, а значыць —
непагасны
Агонь жыцця па самы доўгі час! —
Датуль мне пець аб шчасці з доляй яснай —
Ва ўсім, ва ўсім. Што вокал нас і ў нас.

1958

КРЫНІЧКА

Тут біла крынічка.

Старэнькія вольхі,
Як дзівы-бабулі, глядзеліся ў воды
І ўсё шапяталі.

Аб чым шапяталі

старэнькія вольхі?
Аб сіме глыбіняў ці велічы неба?
Хто скажа пра гэта?

А толькі такога ніхто і ніколі

Не знаў, мусіць, шчасця,

як той, хто, сасмяглы,

Схіляўся ля вольхаў.

Схіляўся ў паклоне пад звонкім струменем,

Дрыготка і прагна піў воды жывыя

І чуў, як мацнее...

*

Прыйшла печакана да ціхай крынічкі,
Прыйшла, загрымела пад берагам Сожа
Ліхая навала;

Зламала і ссекла варожаю бомбай
Ля самага дола, ля самых карэняў
Старэнькія вольхі,

І ўпалі са стогнам яны на пясчаны
Курган,—

што засыпаў, бы воіна ў полі,
Жывічку-крынічку...

І лета мінула, і восень мінула,
Крынічка-жывічка як быццам заснула,
Як быццам памёрла.

Зарос палышамі курган па-пад ёю,
Зіма ля кургана завеі вадзіла,
Катала сумёты,

І новай вясной, калі сонейка ўстала,—
Нішто не ўзбудзілася, не ажыло тут,
Ля вербаў счарпелых...

*

Але пад зямлёю, ў глыбінях ахоўных,
Жыла ўсё ж крынічка, і нават не спала,
І ўсё сабе чула.

І чула крынічка ў галошанні ветраў
Чужую гамонку, варожую мову
Па ўсім наваколлі;

І чула, як тут расстралялі аднойчы
Сям'ю партызанскую: дзетак маленькіх
І дзеда сівога;

І чула, як маці маленькіх шукала,
Шукала, гукала, зямлю цалавала
І рукі ламала...

*

О, як жа хацела крынічка-жывічка
Вадой жыватворнай абмыць яе раны,
Супяць яе гора!

О, як жа хацела крынічка-жывічка
Вось тут, з-пад кургана, да яснага света
Прабіць сабе выхад!

О, як жа хацела! Ды пекаму зараз,
Ды пекаму зараз было памагчы ёй:
Навокал — чужынцы...

*

Тады на нябачных на жылах глыбінных
Паслала крынічка гаючыя воды
Да пушчы цяністай;

Паслала туды, адкуль чуліся часта
Знаёмыя шэпты, знаёмыя словы
Знаёмае мовы;

Паслала шукаць, дзе надзейны ёсць выхад,
Дзе губы сасмяглыя, сэрцы збалелыя
Прагнуць спагады...

*

І вось пад ялінай, ля самай зямлянкі,
З'явіўся струменьчык і жвавы, і звонкі,
І светлы, як маці.

І людзі яго абступілі ў здзіўленні,
І людзі над ім нахіліліся з ласкай,
Як над дзіцяняткам,

І ўсе па чарзе цалаваліся шчыра
З пасланцам крышчкі, што біла калісьці
З-пад вольхаў старэнькіх.

Ніхто тут не ведаў, што гэта ўсё тая ж
Крышчэчка-жывічка, ім родная змалку,
Зпайшла іх у пушчы,—

Яна ж прабівала глыбіншыя тоўшчы
І бачыла шчасце — што зноўку патрэбна
Для сэрцаў любімых...

Начамі і днямі грывелі навокал
Баёў партызанскіх, вайны ўсенароднай
Знішчальныя громы.

Слязамі і смуткам матулі і жонкі
Праводзілі паўшых, навек непаўторных
Сыноў і кармільцаў,

Героямі помсты ўставалі жывыя
Асілкі народа, байцы перамогі,
Ўставалі на подзвіг,—

І біў несціхана ў той пушчы ваяцкай —
Звінеў, супакойваў, і цешыў, і клікаў
Струменьчык глыбіншы...



З-за Сожа, з усходу, з вялікай Радзімы
Адноічы світанкам пачуліся ў пушчы
Павіны-грымоты,

Ішлі яны гулка, ляцелі імкліва,
І ў пушчы зараз прагучалі два словы:
Свабода і Слава!

І рушылі з пушчы свабодзе насустрач
Байцы-партызаны, і маці, і ўдовы,
І дзеці малыя...

І там, дзе на месцы жывічкі-крынічкі
Цяпер узвышаўся курган з палынамі,—
Там сталася цуда.

Байцы-пехацінцы, скасіўшы фашыстаў,
Для новага бою на гэтым кургане
Капалі акупчык.

Капалі акупчык салдаты — і раптам
Забіла магутна з-пад іхніх лапатак
Крынічка-жывічка.

І, мусіць, ніколі такой жыццядайпай,
Такой жыватворнай ад дня нараджэння
Яна не была тут,

Бо тыя салдаты, што стрэліся з ёю,
Што ёй вызваленне і волю прынеслі,
У бітвах не ўналі,

Яны і сягоння нясуць нашу славу,
Будуюць і сеюць, шляхі пракладаюць
Для шчасця людскога...



Шмат бачыла гора зямля наша — маці,
Шмат рап ёй пакінулі ворагі-каты,
Чужыцы ліхія.

Ды гляньце: вось тут, на зямлі нашай роднай,
Як біла крынічка — глыбіннае сэрца,
Так б'е і сягоння.

Сатлелі старэнькія вольхі, ды зараз
Шуміць па-над ёй маладзенькі альшанік
Надзейнай аховай.

Я ўзрос каля гэтай крынічкі-жывічкі,
Над светлым струменем не раз я схіляўся
І сёння схілюся.

І я не паверу ніколі на свеце,
Што можна скаваць, што спыніць хаця можна
Імкненне і веру!

Імкненне не можа пражыць без імкнення,
Любоў да любові дарогу й напрамак
Заўжды адшукае.

І вечны, й нязрушны ўсе тыя прасторы,
Дзе б'юць жыватворныя светлыя плыні,
Каб сэрцы мужнелі!

1958

ПАВІНЬСКІ БОР

- Здароў, Павіньскі бор дрымучы!
— Здароў, здароў!..
— То — я... Ты помніш — па-над кручай,
Над плыню Сожавай пывучай,
Я пасвіў тут кароў?
— А-а... Што ж... Здароў!.. Здароў!..

— Лягло слядамі год памала
На нашу кожную вярсту.
Ну, як жывеш ты? Як бывала
Шуміш?.. Ці сіл забракавала?..
— Як? А ўсё так. Усё расту!..

— Скажы, не крыўдзішся ты, дружка,
Што доўга так — і ў гром, і ў сцюжу —
Быў ад цябе удалечыні?
— Пашто!
Я крыўды, брат, не знаю,
Я крылі ў неба развінаю,
Вось які я — зірні!

Заўжды я знаў, што і праз годы
Вярну сяброў сваіх,
заўсёды
Сваім іх гоманам знайду!
І ты... Куды б ты зноў ні крочыў,
А прыйдзеш мне зірнуць у вочы,
Каб дужым стаць...
— Прыйду!.. Прыйду!..

1958

КАЛІ Я ДАМОЎ ПРЫЕДУ

Калі я дамоў прыеду,
Ўсіх трывог зазнаўшы меру,
Пасцялі ты мне, матуля,
Пасцялі пасцель з аеру.

Ён расце ў нас недалёчка —
Ля Сажа, каля прычала.
Ты ж заўжды — з маленства помню —
Мне пасцель з аеру слала.

Слала, думала аб лепшай,
Думкі з песняю ляцелі.
Толькі лепшае пасля я
Не знайшоў нідзе пасцелі.

На франтах ішоў — вайна мне
Пад бакі кідала жорны,
Перапаленыя вёрсты,
Ланцугі акупаў чорных.

З бою выйшаў — на руінах
Доўга клаўся галавою,
Пакуль з домам сваім новым
Не ўздыхнуў над сінявою.

Ну, а потым — апынуўся
У абдымках, цібы цаца,
І пад мляваю пяшчотай
Стаў пра мары забывацца.

Нават споў цяма ў пярынах,
Іх я ласкам больш не веру...
Пасцялі ты мне, матуля,
Пасцялі пасцель з асеру.

Не зважай, што не юнак я,
Што прайшло гадоў багата,
Не бяда, калі цяпер мне
Будзе трохі мулкавата.

А затое я адчую,
Што ізноў навек з табою:
І з надзеямі тваімі,
І з уцехай, і з журбою —

Са святлом душы, якога
Столькі трэба мне заўсёды —
І для пошукаў бясконцых,
І на новыя паходы.

1958

ГРОМ

Чалавек прыпыніўся:
за ракою — абвалам са стром —
Загрымеў, пакаціўся,
віхравеі ўздымаючы, гром.
Чалавек пад вятрамі
пахіліўся, прысеў на траву.
Нестарымі рукамі
у знямозе абняў галаву.
Галава ў чалавека
паплыла, як на хісткім чаўне.

ТРУБА

Не тугу апяваць,
Не маркоту,
Не смутак-жальбу —
Мне ўручыла Радзіма
У вялікім паходзе
Трубу.

Не маўчаць,
Не чакаць,
Не глядзець, пакуль скончыцца бой,
А на славу гукаць
І на подзвіг
Пявучай трубой...

Я часамі спыняўся,
Я часамі трымаўся ледзь-ледзь, —
Прад таварышам паўшым,
Ледзянеючы,
Плакала медзь.

Прад смуткам бяскопцым
Часам
Ціха змаўкала труба,
І на сэрца, як попел,
Ападала маркота-жальба...

Але так,
Як пад попелам
Не стухае на вогнішчы жар, —
Так і ў сэрцы гучаў,
Не змаўкаючы, голас ахвяр.

І пызгасным агнём
Загаралася зноў барацьба,
І, ажыўшы,
Герояў
Зноў гукала на подзвіг труба!..

І сягоння яна
Не прыстала ў паходзе трубіць,
І сягоння яна
Ненавідзець заве
І любіць, —

Ненавідзець ліхос,
Каб светач жыцця
Не пагас,
І любіць дарагое —
Пазаўжды
І адзіп толькі раз!

1958

ФАРСІРАВАНАЯ РАКА

— Вось яна!.. — праказаў мой таварыш,
здымаючы шапку прад ёй
(Я заўважыў, як жылістая задрыкала рука).
І пасля, —
мусіць, з памяццю пагаварыўшы сваёй,
Ён дакончыў:
— Фарсіраваная мною рака...

Я глядзеў і не бачыў нічога навокал,
каб так
Хвалявацца, як зараз таварыш
хвалюецца мой.

Перад намі магутна —
відаць, анішто ёй не ў знак —
Слала воды рака, упрыгожыўшы далі сабой.

Па-над ёй да блакітных вышынь
уздымаліся вежы дубоў,
Каля берага суха шапталі з кугой сітнягі,
І бязмежна паўсцяж —
да пясчаных у полі гарбоў —
Прасціраліся з рослымі травамі,
з крыкамі чаек лугі.

Залатыя рамонкі. Пярэсна. Пявымаўны майнікаў пах.
Задуменная ціна. Снакой вечарніцы-зары.
А ў таварыша бачу глыбокую скруху ў вачах.
— Вось, глядзі!.. — ён гаворыць.
— Тут сляць баявыя сябры...

І мы ўдвух расхінулі ў маўчанні
ўзбуялы арэшнік густы
І замерлі — нібы вартавыя пад сцягам палка —
Перад брацкай магілай, славітай у травы й кусты,
За якой зіхацела красою
фарсіраваная рака.

І адразу паўсталі мне ў памяці
сотні пяройдзеных рэк,
Здратаваныя гошні,
счарпелых палёў валуны,
Дзе мае адпаканнікі,
ў бітвах заснуўшы навек,
Сняць сягоння свае невядомыя, петутэйшыя сны.

Як жа трэба было даражыць ім
зямлёй і нябёс сінявой,
Колькі трэба было
светлай любасці ў сэрцах насіць,
Каб застацца вось так непрыкметна
ляжаць пад травой

Для таго, каб маглі касары па-пад імі
траву сакаўную касіць.
Для таго, каб няспынна жыццё абнаўляла
ход зімаў і лет,

А павучыя плыні не ціхлі ў закуцці віроў,
І далёка быў чужен пакінуты хлопцам і свет,
Дзе маленства і маці, юнацтва і рукі сяброў.

О крыніцы пязрушанай еднасці — сілы людскоў!
О Радзіма! Жыццёвая шчодрасць бясконца твая!
Сняць адны, каб ішоў па зямлі
немаўклівы спакой,

А другія растуць,
каб не менела сціпрых герояў сям'я...

Што ж, давай памаўчым тут, таварыш,
над сумам тваім настаім,
Ды і пойдзем далей,
бо на роднай зямлі столькі спраў! —
Што пакінулі нам
сваёй думкай і сэрцам сваім
Тыя ўсе, што памерлі для нас
на грымотных валах перапраў!..

АД ІМЯ НАРОДА

Калі ў Крамлі ў азораным палацы
З'езд партыі адкрые

Ленінскі ЦК —

Па ўсёй краіне пройдзе гул авацый
І знойдзе водгалас на ўсіх мацерыках.

І ўсе мы шчырымі пачуццямі ўрачыста
Мільярднай арміяй у светлы ўвойдзем зал,
Каб сэрцамі ў кагорце лепшых камуністаў
Магутна праспяваць Інтэрнацыянал.

Як многа мы адчуем гэтай хвіляй,
Як многа струн душэўных згодна зазвініць
Пра ўсё, чым мы жылі і што зрабілі,
Пра ўсё, што мы навечна палюбілі,
Што створым заўтра, каб народам лепей жыць!

*

Партыйны з'езд. З'езд камуністаў-творцаў.
Дзе веліч — ад імя народных сіл.
Дзе голас — гэта заклік ясназорцаў.
Дзе слова — гэта ўзмах магутных крыл.

Калі ў Крамлі ў азораным палацы
Даклад пачнецца ад імя ЦК —
Па ўсёй краіне пройдзе гул авацый
І знойдзе водгалас на ўсіх мацерыках.

І ўсе мы
Шчырымі пачуццямі ўрачыста
Сям'ёю ленінскай у светлы ўвойдзем зал,
Каб сэрцамі ў кагорце лепшых камуністаў
Для новых звонкіх подзвігаў вячых
Магутна праспяваць Інтэрнацыянал!

1959

ПОЗІРК ІЛЫЧА

У дні, калі Кастрычнік гулкім словам
Сказаў зямлі: — Пядолі нуты скінь!.. —
Прыжмурачыя вочы Ільчовы
Уважліва глядзелі ўдалячынь.
Са Смольнага, дзе біла плыць імкненняў,
Дзе браў раўненне пераможны клас,
Ён справы новых бачыў пакаленняў.
Ён бачыў нас.
Ён добра бачыў нас.

Над чарцяжом, над кнігаю, над сшыткам,
Над колбай, за штурвалам, ля станка
Ён бачыў нас. І з намі на Магнітках
Ён домны ставіў, і яго рука
На Днепрабудах з намі сцены клала
І роллі засявала ў добры час, —
Ён ведаў, што зямля жыцця чакала,
І бачыў нас.
Ён добра бачыў нас.

Так, яшчэ там, на рубяжы грывлівым,
Калі кідаў Кастрычнік гулкі кліч, —
Сваю краіну ў сёнпяшняй імклівай
Хадзе вялікай бачыў наш Ільч.

І нездарма, бацькам сваім на змену
Устаўшыя ад курнага карча,
Мы ў сэрцах адчувалі
Той праменны,
Той непаўторны
Позірк Ільча.
І нездарма працуем, марым, крочым,
Будуем, сеем, да планет ляцім
Так, каб жывыя ленінскія вочы
Ўсміхаліся з ухвалай пам усім.

Жывём заўжды з адным, сябры, імкненнем:
Такімі быць і вымераць свой шлях,
Якімі нас калісьці ўбачыў Ленін
Адтуль, дзе даў народам слаўны сцяг!

ПЕСНЯ ПРА ПТУШАК

І салавей, і дрозд, і голуб,
І перапёлка, і жаўна...
О, колькі спеваў іх вясёлых
Нам дорыць наша старана!

Прайдзіся полем ці залужкам,
Заглянь на возера ці ў бор,—
Цябе заўжды сустрэне дружны,
З хвалою жыццю, птушыны хор.

Сустрэне, смутку каб не знаў ты,
Каб радасць білася ў грудзях,
Каб і сягоння ты і заўтра
Замілавана йшоў у шлях.

І салавей, і дрозд, і голуб,
І перапёлка, і жаўна...
О, колькі спеваў іх вясёлых
Вартуе наша старана!

Вартуе пушчамі, садамі,
І цішынёй азёр і рэк,
І тою славай, што гадамі
Ствараў наш мужны чалавек.

Вартуе — мы павінны ведаць —
Усё для нас, усё для нас,
Каб пад прывольным нашым следам
Лятунак велічны не гас.

І салавей, і дрозд, і голуб,
І перапёлка, і жаўна...
О, колькі спеваў іх вясёлых
Яшчэ народзіць старана!

Бо веру я, што мы з табою —
Дзе б ці жылі, дзе б ні ішлі —
Пад павальніцаю любою
Не пусцім крыўду к той зямлі,

Дзе нават просты спеў птушыны
Раджае ў сэрцах пачуццё,
Што леншы скарб — краса айчыны,
Яе бясконцае жыццё!

1959

МЕСЯЦ І ХМУРЫШКА

Зачапiлася за месяц,
За зялёны язычок,
Сiнякрылая хмурышка —
Як гарохавы стручок.

Зачапiлася, гайдаецца —
Ляцiць i не ляцiць.
I, як спелая гарошына,
Аб месяц шалясцiць.

Ну, а месяц? Кажка месяц:
«Я такога не люблю!
Спаць хачу я»... I рашыў ён
Скiнуць хмарку на зямлю.

Тут адразу ўзняўся вецер,
Разгайдаў шырокі Сож.
I заплакала хмурышка —
На зямлю закрапаў дождж.

Дождж ляцiць на пашы ўзлескі,
На яліны, на дубы.
Хай ляцiць — мы пойдзем ранкам,
Раннiм ранкам на грыбы.

1959

НЕ МАГУ Я ЗАСТАЦА АДЗІН

Не магу я застацца адзiн —
Без людзей,
Без лятункаў, без мараў людскiх
I падзей,
Без iх сонечнай радасцi —
Веры ў свой лёс,
Без iх песень, i смеху,
I нават без слёз...

Не магу ні на міг я
Пакінуць сябе
Без агню, што гартуе душу
Ў барацьбе,
Без агню, што народжаны
Ў душах людскіх —
Душах верных таварышаў,
Сябраў маіх.

Не магу! Бо іначай —
Як мог бы я жыць!
Хіба каменем тым,
Што стагоддзі ляжыць?
Хіба кратэрам, што выбухае
Парой,
Каб адразу застыць
Над зямною карой?

Людзі, ёсць у мяне
Ток сардэчны жывы,
І таму ён жывы,
Што вакол мяне — вы,
І пакуль я між вас,
Пакуль дыхаю сам, —
Вам за шчасце быць з вамі
Усё я аддам!

1959

РАДЗІМА

Лепей за ўсё мне на свеце мясціна
Тая, дзе я нарадзіўся і ўзрос.
Бэз над акном і на полі каліна...
Ціхае сонца, блакіты нябёс...

Можка, другому не скажа нічога
Сціплая смолка на ўзлессі ў траве,
Мне ж у ёй радасць гучыць і трывога,
З ёю маё захаванне жыве.

Любы мне бору сасновага звоны,
Пошум прысадаў, што ўзбеглі на шлях.
Там, дзе бязмежна пралеглі загоны,
Сэрца ўбірае прыволле ў палях.

Выйдзеш за вёску — жытнёвыя хвалі
Коцяцца, цёплыя, плыняць наўсцяж...
Клічуць дарогі ў бяскопцыя далі...
Самы ты вольны, край бацькаўскі наш!

Колькі мне маці тут песень спявала,
Колькі радзілася ў сэрцы тут мар,
Колькі мне ласкі жыццё аддавала,
Позіркам шчасця тут гледзячы ў твар.

Тут я быць верным і чулым вучыўся,
Сілу здабыў тут, якой не знаміць.
І сваёй роднай зямлі, дзе радзіўся,
Мне апіколі нідзе не забыць.

Дзе ні жыву, ўспамінаю да рыскі
Ўсё, аб чым слова ў душы берагу,
Кожны куточак, знаёмы і блізкі,
Ўсюды са мной.
Не згадаць не магу

Рэчкі люстранай між лозаў і вязаў,
Што на лугах быстра воды нясе,
Поля, дзе смутак забудзеш адразу,
Сэрцам аддаўшыся светлай красе.

Матчыных слоў не забуду ніколі.
Дружбу шаную, што з вамі ствараў,
З вамі, сябрамі, якіх яшчэ ў школе
Роднымі сэрцу навечна абраў...

1959

* * *

Туманам лёгкім злоў зацягне гоні.
Падыдзе вечар ціха пад акно.
Тады мне трэба, дружка мой, адно:
Мне трэба, каб гучней твой граў гармонік.

Націсні па п'явучыя лады.
Пад тваё грашце песню спець
хачу я.
Ты ж ведаеш... А мо яна і пачуе...
І, можа, прыйдзе, любая, сюды.
Ты ж ведаеш... сказаць я аб каханні
Даўно хачу... але хаджу з тугой.
Зайграй жа, браце, мы ж сябры
з табой!
Пашлём агністы заклік
на спатканне!

1960

СЛОВА ДА СЭРЦА

Чаго ты хочаш,
адкажы не тоячы,
Куды ляціш,
нарэшце мне скажы!
То біла ты малацкамі
падоечы,
То сёння аж трымціш,
як на пажы.

То ты за даўняй нейкай
гопіш згадкаю,
То ў новую кідаеш
далячынь.
То многа табе месца
пад палаткаю,
То мала там,
дзе ўся нябёсаў сіль.

Няспынным быць —
Завеш мяне
Імклівае,
То грукаеш трывожна
ў цішыні.
Ты і журботнае,

Ты і шчаслівае,
Ты і вартоўнае:
спрабуй, крані.

Так б'ешся, сэрца,
ты з бяскошчым рокатам.
І я жыву —
смяюся і тужу.
І кожны дзень
не расстаюся з клопатам
За ўсё жыццё.
І кожны дзень кажу:

Няўжо табе
ніколі не жадаецца
Жыць для сябе...
забыўшыся на ўсіх...
Такія ж ёсць,
Што мірненька гайдаюцца,
Як маятнікі —
роўна, міг на міг...
Няўжо табе,
заўзятае ты, шумнае,
Не лепш было б
жыць ціха, без трывог?
Штараз скажу так
і штараз падумаю:
Ды як жа так?
Няўжо б стрываць я мог,
Няўжо б сцярпеў,
каб з мэтай самалюбнаю
Лагодненька
ты білася ў мяце?
Заўжды шукала
сцежачку пязгубную...
Адных уцех...
Няўжо б стрываў я?
Не!..

Няхай — лепш будзе цяжка,
ды без марнасці.
Хай лепей будзе боль,
чым немата.
Чым глушыня —
дык лепш пад ветрам твар пясці,

Жыць у гарэшні,
калі жыць да ста.
Яшчэ не раз, напэўна,
дум не тоячы,
Табе скажу я:
— Ну чаго крычыш?
Куды ляціш ты, сэрца?
І няўжо яшчэ
Ажно й дасюль
няўрымсліва гручыш?..

Я так скажу,
а ты не слухай, роднае.
А ты грымі,
гары і не стухай!
І што ж —
няхай, як дзіва мімалётнае,
Ў жыцці нам будзе ціша,
Што ж, няхай...

1960

КАЛІ Б МНЕ СКАЗАЛА КРАІНА

Калі б мне сказала краіна:
— Ты ўсё ўжо зрабіў, адпачні...
Я і тады б не пакінуў
Рашучасць каваць на агні.

Бо маці заўсёды так: ласкай
Ахоўвае сынаў спакой.
А ты — а ў тваім абавязку
Быць здольным на працу і бой.

Пакуль на зямлі не замоўкла
Пагроза дыханню жыцця,
Я мушу мець нільнае вока
І гарт баявы пачуцця.

Пакуль чалавечае шчасце
Прышло не на кожны парог,
Я мушу ўсе сілы прыкласці,
Каб свет злыбяду перамог.

Для радасці песні складаю.
Людскоў ганаруся вясной.
І вечна, мая маладая
Рашучасць, ты будзеш са мной!

1961

СЛАЎЦЕ

Слёзы і песні, туга і ўрачытасць,
Праца і ўтома, лятунак і верш...
Слаўце зямное, нялёгкае, чыстае
Шчасце,
Якое не ведае меж!

Ёсць у жыцця і свяцілы, і зоры,
Ёсць без канца і пяшчотаў, і ўцех.
Толькі бывае, што сілы бадзёрыя
Часам прыносіць журба, а не смех.

Слаўце вы ўсё: у праменнях, у росах
Нівы і пожні, лясы і сады.
Ды не забудзьце і горкія, млосныя
Кропелькі поту, што ўпалі сюды.
Век не пражыць — гэта ведае кожны —
Без непакою, без дум і турбот.
Слаўце ж заўсёды
Імкненні трывожныя,
Што падрыхтоўваюць смелы палёт.

Слаўце і стомлены шэпт,
і вячысты
Голас, што ў сэрцы і сам пацясец...
Слаўце сабою прыгожае, чыстае
Шчасце,
Якое не ведае меж!

1962

РАЗМОВА З КЛЁНАМ

— Што ж, я пайду,
Мой клён-браток,
Скінь мне на памяць
Свой лісток,

Ды не шкадуй,
Найлепшы скінь,—
Той, што ірвецца
Ў неба сінь...

— Што ты ідзеш,
То добра, брат,
Знай, не аглядвайся
Назад,

Ідзі смялей,
Стаў цвёрда крок...
Але нашто табе
Лісток,

Той, што ірвецца
Ў неба сінь?
Нашто ўсё просіш:
Скінь ды скінь?..

Няхай расце лісток,
Няхай
Шуміць, пяе
Пра вольны край,

Дзе ў сінь ірвецца
Не адзіц...
А ты — ідзі сабе,
Ідзі...

1961

ПАПЯРОВАЯ ГАРА

Ля калгаснага двара
Раптам вырасла гара.

— Што такое? Што за дзіва? —
Люд пытае намахліва. —
Мо прайшло землетрасенне?
Ды глядзяць: ідзе з праўлення,
Як заўжды, спакойна дзед —
Вартаўнік...
На месцы свет!..

— Гэта я вам даў загадку,
Не палохайся, народ! —
Дзед гаворыць для парадку. —
То паперкі, што за год
Нам прыслалі «загі», «нэмы»:
Пісьмы, формы, тэлеграмы...
Можна, і ёсць віна мая —
Скрыні ўсе пачысціў я...

І старых і дзетвары —
Цэлы гурт каля гары.
«Як саліць патрэбна сала...» —
Цётка Ганна прачытала.
Галавою паківала:
— І нашто рука пісала?

— А вось тут... — сказаў Хвядос, —
Чулі вы пра тое,
Што бывае сенакос
Летам, не зімою?..
— Ліст: «Як коней запрагаць,
Перш чым куды ехаць»... —
Дзядзька Фёдар стаў чытаць,
Ды заліўся смехам.

Доўга корпаліся людзі
Ў папяровым гэтым грудзе:
І пра поўла і пра стойла,
Пра стагі і мурагі,
І пра бочкі і прымочки,

Пра чапы і качапы
Тут напісана было.
Вось дзівілася сяло!

А старэйшыя казалі:
— Так... Відаць, крытыкавалі
Старшыню мы ўсё ж без меры.
Бо як гэткія наперы
Пачытаеш год ці два —
Пойдзе кругам галава!..
Мы таксама скажам «намам»,
Што штампуюць тэлеграмы,
І тым «загам» і тым «начам»,
Што прывыклі не іначай
Размаўляць, як праз пуды
Папяровае пуды:
Вам даўно пара падпяцца,
Да людзей ісці пара!
Не паможа нашай працы
Папяровая гара.

1954

«ВЫХАВАЦЕЛЬ»

Справа ў тралейбусе гэта была,
Быць жа і ў іншым месцы магла...
Статны, гадоў пад паўсотню мужчына,
Чынна, паважна, ў тралейбус зайшоў...
Што ж, ну, зайшоў...

Ды стаяў тут хлапчына

Сярод такіх жа, як сам, малышоў.

Дзіва нямнога — ці мала іх носіць,
Жвавых, вясёлых, на горадзе ўсім?..

Толькі мужчыне чамусьці здалося,
Што насміхнуўся хлапчына прад ім.

«Дзядзя» адчуў да сябе непавагу.

Здзек! Проста ў твар — ды грымасічаць так!

— Ах ты ж, —

ён крыкнуў з бязмежнай адвагай. —

Ах ты ж, смаркач, валацуга, лайдак!

Гэта такому вас вучаць у школе?

Дзе ты знаходзішся? Хто ты такі? —
«Дзядзя» злаваўся ўсё болей і болей,
Позіркі гнеўна кідаў у бакі...

— Хопіць, — сказаў яму хтось.

— Не, не хопіць!

Я яшчэ ў школу найсці з ім магу!..

Жаласна тут праказаў яму хлопец:

— Дзядзя, ты мне наступіў на пагу!..

1954

«ЛІТАРАТУРНЫ ДЗЕЯЧ»

І пад псеўдонімам і без
Ён у паэзію ўсё лез,
Лез, лез і не пралез.

Тады ён, «майстра» зухаваты,
Адрокся ўраз ад мамы й таты, —
Пяро ад вершыкаў абтрос
І злосць у крытыку панёс.

Якой пі жыў ён там надзеяй,
А на людзей пагнаў спалох:
«Ён ямб адрозніць ад харэя,
Як мы ні біліся, не мог»,
Але за ўсё з апломбам браўся:
То ён з трактатам выпінаўся
(Любая тэма, сэнс любы,
Абы чырвоны, як грыбы);
То ён з рэцэнзіяй траскучай
З газетнай плошчы паўставаў —
Навешваў «лаўры» на «вядучых»
І «шышкі» «меншым» раздаваў;
То на парадах біў у грудзі,
Што ён за роман і за верш...
Ды зразумелі ўрэшце людзі:
— Браток, а што ты нам вярзеш?
Што пінаш ты — не зразумела,
Бяры сваіх тварэнняў кош!

Сказалі хоць не вельмі смела,
Але па шчырасці.

І што ж?

Ён усміхнуўся: — Э, нічога,
Ёсць яшчэ іншая дарога!

І чуткі ходзяць: бестрывожна
Ідзе ў навуку ён служыць,
Бо, кажуць, верыць ён, што можна
Чужым там розумам пражыць...

Ён пойдзе! Што яму? Не штука.
Ратуйся, бедная навука!..

1954

«ПАМАГАТЫ»

— Вы чулі гэта? Ай-я-яй! Скажыце,
Што робіцца? Іду па сцежцы ў жыце,
Гляджу, а там —

ну, дайце, людцы, рады! —

Буланы конь з чацвёртае брыгады
Гуляе сабе, топча рунь, скубе...
«Ну, абібокі! — думаю сабе. —
Ну, конюхі! Не пражыву я дня,
Калі змаўчу!..»

— А ты ж сагнаў?

— Каго?

— Каця!

— Каця? Але пры чым тут я?

Каця зганяць — то справа не мая,
Хай конюхі глядзяць, да іх дакоры!
А ўчора?

Таксама быў абураны я ўчора!

Паслухайце, ці ж гэта, братцы, лад:
Зноў па зіму

наш не дагледжан сад.

А старшыня?.. Учора я ў праўленні

Кажу пра сад, а ён —

нібы ў здзіўленні:

«А ты, — пытае, — дзе дагэтуль быў?
Ты ж наш садоўнік!»
Я? Што мог, то я рабіў...
Ну, скажам, вусеня сагнаць ці прышчаниць...
Але ж не ўсё самому мне рабіць,
Ты дай людзей мне,
каб напрацавалі...
— Эх, браце! — слухачы яму казалі. —
Відаць, які ў сям'і ты памагаты:
Не многа прыбыло б у нашы хаты,
Каб гэтакімі ўсе былі, як ты, —
Крычыш, а сам ад справы —
у кусты...

1958

КОЦІК І КОШАЧКА

Часам пачуеш —
яна яму: — Коцік,
З'еш шакаладку,
адкрыў мне свой роцік...
— Кошачка, кіса! —
яе ён мілуе,
Губкі складзе
і руку пацалуе, —
Столькі ўсялякіх
пяшчот і прыкрас, —
Хоць ты настаў
тых людзей напаказ.
Побач змясціць бы іх
на п'едэстале,
Каб было відна
аж з самых аддалін,
І для эфекту —
плакацік з натуры:
Вось, маўляў, людзі
высокай культуры! —
Тут вам і прыклад,
тут вам і ўрок,
Як наважаць
і сябе і жанок!

«Ласка» на іхніх
напісана тварах,—
Мы ж сабе знаем,
што гэтая «ласка»
Проста пікчэмная
хітрая маска.

1958

МЯШЧАНСКІ СТРАХ

І дзед ягоны быў рабочым,
І бацька быў працаўніком.
А ён — куды там! — ён не хоча
Убачыць сына за станком.
Хто ж ён такі?!.
Хто ён такі? —
Ён дзеяч: круць ва ўсе бакі.
Мясіў ваду ў раённым проме,
Быў загканатам на пароме,
Загадаў сінька-шпунта-мылам,
Быў тэхнікам палі-чарніла,
Хадзіў у званні начсалома,
А потым цвёрда ўсеўся дома
На ладны пост: загцёшчаблін...
І лічыць, словам, што ён — чын.
Крычыць: «Я — змалку кіраўнічы,
Не быў ніколі простым я...»
І жыць павінна — так ён лічыць —
Не як усе

яго сям'я.

І дзед ягоны быў рабочым,
І бацька быў працаўніком.
А ён — куды там! — ён не хоча
Убачыць сына за станком.
Ужо не раз сышла паводка,
Як скончыў сын дзесяцігодку,
Ужо расце ў яго бародка,
І мае ўласную паходку
Юпак.

Бацькі ж яму: «Сыночак,

Наш малалетак-галубочак,
Ты кволы ў нас, ты не такі,
Як усе тыя юнакі,
Ты ў нас — разумнік, ты ў нас — цуд,
Ты пойдзеш толькі ў інстытут!..»
Сябры з сабою хлопца клічуць
У цэх гарачы, на завод,
І на пляцоўцы будаўнічай
Знаёмы ўвесь яму народ,
Шуміць, гудзе навокал праца,
Растуць кварталы і палацы,
Жыве, спявае маладосць,
Для ўсякіх рук — работа ёсць!
І сумна хлопцу так бадзяцца,
І гэтак хочацца яму
З сябрамі разам уздымацца
На будаўніцтве й самаму,
Каб стаць тварцом рабочай славы,
Быць майстрам самай шчырай справы...
Бацькі ж: «Ты кволы ў нас, ты — цуд,
Ты пойдзеш толькі ў інстытут!..»
Што ў нас не многа гэтых татак
І мамак, — нам вядома ўсім.
Мяшчанскі нейкі ёсць астатак...
Але ўсё ж ёсць...

І што ж мы ім,
І што мы ім, чытач, параім?
А мы ім скажам: — Кіньце пых!
Глядзіце, колькі ў нашым краі
Дарог-шляхоў для маладых.
Не беларучкамі ўзраслі мы,
Не беларучак нам расціць!
На дарагой зямлі Радзімы
Закоп наш — жыць, а не гасціць.
Хай з маладосцю крочыць смела
Ваш сын у радаснай хадзе,
Каб, як мяшчан перастарэлых,
Не ўспаміпаў ён вас підзе!

1958

АДКРЫВАЛІ АДНУ З КРАМ

Адкрывалі адну з крам...
Узялі па колькі грам...
(Што за свята — ды без грам!..)
Ну, а з грамаў —
кілаграм...

А калі ўжо кілаграм —
Дык і выйшаў тарарам...

Раптам бухнула з вітрыны
З громам повенькае шкло.
Раптам хтось бутэлькай кінуў,—
Бы асколкамі ад мішы —
Шась! — кагосьці апякло...
І паехала, пайшло,
Закіпела, загуло...

— Ах ты ж гэтакі ды гэткі!
— Ах, такі ты ды сякі!..
Там шкарпэткі, там сурвэткі,
Там бачкі, там чыгункі,
Там люстэркі, бранзалеткі —
Брышк! — ляцяць ва ўсе бакі.

Білі ўсё і без прышукі,
Што патрапіла пад рукі,
Білі, нішчылі, крышылі —
Ў добрай хлопцы былі сіле,
Смачна елі і пілі,
Ўсе асілкамі ўзраслі!

А праспаліся пад ранак —
От канфуз быў дык канфуз!
Што там болькі, што там рацы,
Што там пейкі сіні гуз,—
Краму новую — вось гора,—
Што адкрылі толькі ўчора,—
Зноў падоўга зачыняй...
Ды рамонт распачынай!..

Адкрывалі адну з крам...
Узялі па колькі грам...
Што за свята — ды без грам!..
Ну, а з грамаў — кілаграм...
Хвацкі выйшаў тарарам!..

1959

ФЕЛЬЕТОП ПРА ФЕЛЬЕТОП

Напісаў аднойчы слон
Фельетоп.

Фельетоп быў — пугай пуга.
Прысвячаўся ж фельетоп
Тым, хто п'е за ўсю акругу
Самагонку...

Ну, брат, слон!
Даў п'янчугам дыхту ён!

Як ён біў іх, як пясочыў,
Распякаў ды гацьбаваў!
Сыпаў смела праўду ў вочы —
Так ім, так! — разгон даваў.

Лес дзівіўся: ну ж і ну!
Вось дык слон! Хвала слану!..

Толькі...
Стой... Чаму ў трывозе
Сёння ў лесе жыхары?
Чый там п'яны пры дарозе
Крык?
Хто ломіцца ў бары?

Гэта ж... слон...
Гэта — слон?!
Быць не можа, каб то ён

Так хістаўся, так гайдаўся,
А там — потарч, а там — шась...
Ой-вой-вой... Вось дык набраўся...
Слон?..

І праўда ж...

Быццам гразь...

Стогне лес: ох, ну ж і ну...
Вось і вер, браткі, слану!..

1959

ХАНЖА

Прыходзіў на працу — такі ж ужо сціплы! —
Прыслужваў — з яго хоць вяроўкі ві...
Гугнявіў, клякочучы, голасам сільным.
На вуснах — ні ўсмешкі, ні грама крыві.

На сходах, лятучках — суддзёй быў, пайначай, —
Любога скляймае, ушчэнт разаб'е...
Ды раптам...

здарэнне...

у касе нястача...

І вочы ад люду хаваў ён свае...

Зашыўшыся глуха ў паперах, паперках,
Чакаў у надзеі: трывога спадзе...

Ды не! —

працавала сумленна праверка!..—

І вось ён, малойчык,

пад вартай ідзе.

Ілгаў і выкручваўся. Думаў у шале:

«Эх, лёс... Калі б мог... Дык бы ўсіх...

Без пажа...»

Судзілі папраўдзе...

І так запісалі:

«Па справах — злачынца.

Па словах — ханжа!»

1959

«САМ» І ІВАІІ

Меў я справу да «самога»...

Ды пачуў такі адказ:

— У самога

вас тут многа.

Сам прыняць не можа вас.

А зайдзіце ўніз, да «пама»!..

Я зайшоў...

Так пад вечар частаваўся
У Аўхіма-рыбака
Брыгадзёр Антон Бярыла,
Еў і жлукціў — любаміла,
Ды не думайце, што ён
Сам рыбак быў, той Антон,
Хоць і знае ў рыбцы смак...
Што ж было далей, аднак?
Падышла да брыгадзіра
Раніцой другога дня
Цётка Мар'я. Просіць шчыра:
— Дай ты мне, сыпок, каня,
Агарод пара засеяць...
— Што? Каня? А коней дзе я
Набяруся вам усім?
Сёння ўзяў каня Аўхім.
Памагчы табе мне нечым,
Хочаш — зазірні пад вечар...
Спосаб хітры, слоў няма.
Зразумее і сама...

А пад вечар у Лутоні
Брыгадзёр хваліў мядок.
— Гэй вы, коні мае, коні!
Коні, пчолы ды садок!

І ні Мар'я, ні Тацяна,
Што назаўтра рана-рана
На брыгадны двор прыйшлі,
Коней вольных не знайшлі...

Тут не стала ў іх цярасення.
— Пойдзем зараз у праўленне!
Коні нашы ці чые?
— Коні? Хе-хе-хе... Мае!..

— Не твае! — яму казалі.—
Не твае! — і запісалі:
Каб не быў на хабар ласы —
На гарэлку і кілбасы,
На мядок і акуні —
Дык ідзі, Антон Бярыла,
Пакажы на полі сілу,
Запрацуй сумленна дні!

Добры, правільны прысуд!
Можна б ставіць кропку тут...
Але вось пытае: часам
Ці няма ў другіх калгасах
Гэткіх самых (дайце сіл —
Прыкра вымавіць) Бяры?..

Калі ёсць — ганіце проста
Іх, як злосную каросту,
Бо пара, парэшце, знаць:
Толькі той, хто паважае
Свой народ, той права мае
Слаўнай справай кіраваць!

1959

НЕДАБІТАМУ ФРЫЦУ

Ухае і хакае
Недабіты фрыц,
Навалач усякая
Прагне змен граціц.

Вашынгтонскай шаўкаю,
Грызучы аванс,
З падваротні гаўкае
Зпоў фашыст: «Рэванш!»

Мітынгі і сходзікі,
Піва, крыкі «хайль»...
Што ж, пяхай заходзяцца,
Прышчацца пяхай.

Дні свае апошнія
Дажывеш ты, звер,
Бо на свеце кожны
Ведае цяпер:

Калі ў далі чыстыя
Вораг кіне гром,
Дык усіх фашыстаў мы
Назаўжды даб'ём!

1959

ВІНО

Наліў мне таварыш
Шклянку віна.
І выпіў я шчыра
Віно ўсё да дна.

І толькі я выпіў
Тое віно —
Што нарабіла
Са мною яно!

Здалося мне раптам,
Што я капітан,
Вяду карабель,
А паўкол — акіян.

Праз цемру —
адно толькі
Зорка міргне,
А хвалі гайдаюць,
Кідаюць мяне.

І ўсё ж прабіваўся
Я ўперад як мог.
І думаў вось так
Без ніякіх трывог:

Калі капітан я
І ўперад плыву,
Дык што мне над нечым
Ламаць галаву,

Напэўна ж, зямля
Ад мяне не ўцячэ?! —
Я гэтак падумаў...
І... выпіў яшчэ...

Не ведаю, як я
Дадому прыйшоў.
А дома я
сумную
Маці знайшоў.

Я з ёй гаварыць тады
Здолеў ледзь-ледзь.
І цяжка
пазаўтра
Было зразумець,

Чаму яна кажа:
— Ты не капітан,
Бо ўеўся ў тваю
Галаву дурнац'ян,

Ты не капітан,
Ты — стары карабель,
Што страціў напрамак
І ўсеўся на мель...

1959

БЫЎ ТАКІ ЗААТЭХНІК

Аб кармленні па сеансах,
Аб авапсах і балапсах
Ён прамовы нам даваў.
А вось як парсюк паспедаў —
Заатэхнік наш не ведаў,
Бо на ферме не бываў.

Ён лічыў сябе культурным,
Бо пляваўся толькі ў урну
Ды смаркаўся ў пасавік.
А дагледзець, каб каровы
Былі чысты ды здаровы —
Ён, «чысцёха», не прывык.

Што яму той луг ці сілас?
Не хацеў ён траціць сілы,
Каб мець сена лішні стог.
Ён стараўся не падбіцца,
Не змарыцца, не стаміцца,
Не зваліцца ад трывог.

Прыйдзе, сядзе ў кабінецце,
Паглядзіць — дзе што ў газеце:
Зводку доўгую складзе,
Лічбы-«дулі» пазлічае
І на гэтым дзень капчае,
І дамоў «бай-бай» ідзе.

Так цягнуў без хвалявання —
Ад світанья да змярканья,
Ад змярканья да світанья —
Ён сваё жыццё, як соп,
І це думаў: а ці мала,
А ці многа пападала
Малака ў нас у бітон.

Заатэхніка такога
Мы цярцелі... ды нямнога
Пабыло цярпенне ў нас.
Сход як склікала праўленне,
Дык адразу ж — у імгненне
Даў урок яму калгас:

— Ад цябе, — яму казалі, —
Шчырай працы мы чакалі,
Ты ж хаваў у зводках нос.
Дык хутчэй жа, брат, прачніся
І ад крэсла адарвіся,
Да якога так прырос!

1959

СВІСТУНЫ

Яна ў замежны ўбор прыбрана,
І ён піжоністы звыш мер.
Ідуць, крыўляюцца:
— Ах, Жанна...
— Ах, вер мне, Жанна...
— Ах, мой П'ер...
Глядзіць, здзіўляецца прахожы:
«З якой такой зямлі яны?»

З Парыжа? Ці з Бруселя, можа?»

А гэта —

проста свістуны.

І пашпарт мінскі ў іх, і родам

Яны з тутэйшай стараны,

Ды толькі

цераз пень-калоду

Жыць навучыліся яны.

Жывуць без працы, як турысты,

Залезшы ў бацькаву кішэнь,

І па праспекце з танга-свістам

Бадзяюцца і ўноч і ўдзень.

А вунь яшчэ праходзяць двое.

На твары ў кожнага рубец.

Хто-небудзь думае: героі...

На фронце быў, відаць... Баец...

А то — след справы не геройскай,

След рэстараннае вайны.

Яны — з нявоінскага войска,

Яны — ўсё тыя ж свістуны.

Ім певядом ні слаўны ўчынак,

Ні дружба радасная душ.

Глядзі: абразілі дзяўчыну...

І зноў, зламаўшы капялюш,

Ляціць далей такі «ваяка»

Па-хуліганску бэсціць люд,

Ён знае: будзе маці плакаць,

Каб зноў яму прабачыў суд...

Шум у пакоі інтэрната,

Здалёку спеў і смех чутны.

Што тут сягоння? Радасць? Свята?

Не! То «гуляюць» свістуны.

Іх просяць: дайце вы спакою —

Экзамены ж, адказны час!

А ў іх гарэлка пад рукою,

«Шумел камыш!» — вось іх адказ.

Забыты кпігі і канспекты.

Што ім трывога іх сяброў?

У іх свае ў жыцці праекты:

«Налі яшчэ ды будзь здароў!»

Сумленнасць утапіўшы ў піве,
Жывуць яшчэ між нас яны,
У нашым шчырым калектыве, —
Пустыя хціўцы-свістуны.

Гляджу на іх, і не стрымацца, —
Хачу будзіць усіх паўкол:
Ці не пара за справу ўзяцца
Табе, наш мужны камсамол?!
Ці не табе з юнацкай сілай
Пачаць бязлітасны паход
Супроць бяздушнасці прагнілай,
Што ў быт наш точыцца, як крот;
Супроць бадзяг у чыстых строях,
Дыпломных лодыраў-бадзяг;
Супроць труслівых тых герояў,
Што ходзяць з фінкамі ў руках.

Хай знаюць: спуску ім не будзе
Підзе! —

хай знаюць свістуны!

Як смецце, выметуць іх людзі
З жыцця савецкай стараны!

1959

САВЕЦКІ ПЛАН І ЗАМОРСКІ ПАН

Пан мільярдэр сагнуўся па-над картаю,
Збянтэжаны дашчэнт у гэты пан:
Пан прачытаў пра заклік нашай партыі,
Пан прачытаў пра камунізма плач.

Пан мільярдэр хацеў бы фанабэрыцца,
Ды не дзярэцца пад аблокі нос:
Пан зараз на аблокі толькі шчэрыцца,
Не любіць пан глядзець у глыб пябёс, —

Пан там нядаўна ўбачыў зоркі ясныя,
Што кружацца вакол усёй зямлі.
Ён знае: іх рабочыя, калгасныя
Магутна рукі ў неба паднялі.

Пап захварэў, цыгараю не пыхкае,
Знядужапа бярэцца за бакі:
«Ох, што рабіць, канец з маёй мне пыхаю,
Мацнеюць з кожным днём бальшавікі...
Ох,— енчыць пап, ажно трасецца чэрава,—
Ох, што зрабіць, каб прышыніўся час...»

І сутаргава лапа мільярдэрава
Па карце б'е, бы хоча знішчыць нас.
І бачым мы: другою лапай хціваю
Ён цягнецца да бомбаў і гармат.
Апошні ў папа козыр: палахлівая
Пагроза... Ды каб выйшла што — паўрад!

Што папу млосна — гэта знае кожны ў нас
Яшчэ з тых дзён, як светлы грывнуў гром,
Калі сышы народа пераможна
Царызма сцены кінулі на злом.

Што пап нас ненавідзіць — гэту праўду мы
Таксама знаем з даўняе пары,
Не раз той пап хацеў падсыпаць яду нам
І біты быў не раз па каўняры.

Што пап той спрахне, а не дачакаецца,
Каб мы спынілі смелы свой разгон,—
Навек вядома. І дарма хапаецца
І за гарматы, і за бомбы ён.

Дала нам план жыццёвы наша партыя,
Дала да камунізма ясны шлях,
І мы стаім пад шчасцем пільнай вартаю,
І мы трымаем моцна родны сцяг.

Не нейкай выпадковаю там «эўрыкай»,
А ленінскаю прагаю тварыць —
Дагонім ганарлівую Амерыку
І далі зможам новыя адкрыць.

А пану мільярдэру скажам строга мы:
Ты лепш у працы нам не замінай,
Бо, колькі ні памянеш імя богава,
Адразу ў некла трапіш, а не ў рай!

ЦЯЖКА ЯМУ...

— Шмат патрабуе увагі мой чын, —
Скардзіўся сябру «начальнік» адзін...
Трэба умець дзеля ўласнай персоны
Позу прыдумаць, не збіцца з фасону,
Жэсты «адказныя» адшліфаваць,
Бо хіба можна без іх кіраваць?
Трэба, была каб нязвычайнаю мова
І нават смех каб гучаў адмыслова —
З нейкім значэннем: кхе... кхе... Каб усе
Думалі: што ім той смех прынясе?..
Трэба падбаць і пра жонку таксама:
Гэта ж не проста там нейкая мама,
Ну, што дзяцей нараджае яна —
Тут не паправіш, прырода адна,
А вось выхоўваць іх — гэта ўжо, браце,
Не! Тут патрэбна работніца ў хаце!..
(Дзеўка калгасная, кроў з малаком,
Што ёй пабыць з іх дачкой ці сынком?..)
Жонка ж —

махне толькі мужу з машыны:

Там габардзіны, а там крэпдэшыны,
Там чарнабурка, там цэлы мядзведзь —
Трэба ва ўсе магазіны паспець.
Праўда, часамі бракуе ёй густу,
Муж гэта бачыць: завельмі ўжо густа
Футраў на хіб пачапляе яна,
Брыдка... затое здалёку відна!..
Так вось жыве гэты мудры «начальнік» —
Клічнік на службе, а дома пыталнік, —
Скардзіцца, енчыць, што цяжка яму,
А не падумаў ніколі: чаму?
Жыў бы ён сам, як усе, сваім розумам,
Быў бы ва ўсіх сваіх справах цвярозым,
Скіпуў бы груз бюракрата з плячэй,
Быў бы прасцей — дык і жыў бы лягчэй!

1959

АНТОНАВЫ ГРАХІ

Жыў ды быў Антон на свеце.
Не сляпы быў, не глухі.
Жыў звычайна — з жонкай, з дзецьмі —
І ніколі не прыкмеціў,
Каб былі ў яго грахі.

Дый адкуль і як, яў-права,
Мог займець грахі Антон,
Калі век свой шчырай справай
На зямлі займаўся ён.

Карчаваў, араў, скародзіў,
Сеяў, жаў і малаціў.
І нікому не нашкодзіў,
І нікому не скруціў.

Па-сяброўску жыў заўсёды,
Дружбу моцную любіў.
Не капціў дарэмна годы
І душой спакойны быў.

Ды аднойчы...
Вось дык браце!..
Зведаў прыкрасці і ён...
Раз прыйшоў дамоў,
а ў хаце
Нейкі госць...

Глядзіць Антон:
— Што за шпунт?.. — Па плечы грыва,
Вочы шпыраць сюд-туды...
Губы ходзяць неяк крыва...
Што за ён прыджгаў сюды?..

Антон дзівіцца, а жонка
(Не пазнаць яе зусім):
— Ой, Антоначка, Антонка,
Пакланіся ты прад ім,

То святы айцец Грыгола
(І сама гапень паклон),
Каб ён зняў грахі нам, долу
Пакланіся й ты, Антон...

— Што за д'ябал? Пра якія
Ты заладзіла грахі?!

І тут «госць» той выгнуў шыю,
Голас рэзкі і сухі
Загугнявіў: — Мой ты браце,
Д'ябла зараз ты назваў,
Вось і грэх з'явіўся ў хаце...
Эх-хе-хе...

Дзе ні бываў,
Дзе ні жыў — заўсёды, ўсюды
Браў цяжар я на душу,
Я грахі здымаю з людю,
А палёгкі не прашу,

Ці ж грахі свае заўважа,
Хто забыў, што ёсць ён, бог...—
Так «святые» Грыгола кажа,
А Матруна: — Ох ды ох...

Ох, Антоне, вер святому,
Не маліўся ж ты даўно,
Ой, Антоне, трэба ў доме
Пасвянціць нам бервяно,

Трэба каяцца, Антоне,
Каб святлей было душы,
Бо запісана ў законе:
Кайся, кайся, хто грашыў...

— Але ж я грашыць ніколі
І не думаў!
— Ой, маўчы!
Мы пад божай ходзім воляй!
Мы ўсе грэшым, жывучы! —

Ажно ўся трымціць Матруна,
А Грыгола ёй у тон:
— Ў пакаянні — паш ратунак...—
І не мог стрываць Антон,

Плюнуў, ат! Дастаў галёшы,
Што сабе купіў на днях,
Дадаў яшчэ трохі грошай
І на жонку вочы ўзняў:

— Вось! Аддай свайму Грыголу,
Заплаці за райскі звон!.. —
І, не хілячыся долу,
Злосны кінуў дом Антон...

Але, выбегшы на волю,
Стаў, задумаўся Антон:
«Гэта праўда, што не болей
Грэшны я, чым гэты лён,

Што, нібы струпа жывая,
Даспяваючы, звініць...
Але ж... рознае бывае...
Можа, і ёсць такая ніць,

Якой звязаны я з небам...
І Матруны ўсё ж шкада...
Ласкавейшым быць з ёй трэба...
Хай пасвенціць... Не бяда...»

Збіты з тропу, певясёлы,
Павярнуў дамоў Антон...
Ды, не стрэўшы тут Грыголы,
Стаў з сваёй Матрунай ён,

Як нічога і не бывала,
Летні свой збіраць багаж:
Агуркі, цыбулю, сала, —
Заўтра ехаць на кірмаш...

Покі ўсю паклажу ўклалі,
Дык амаль і сонца ўсход.
Антон з жонкай не чакалі, —
На вазок, і без прыгод

Прыбылі ў вялікі горад,
Павярнулі на базар,
Занялі мясцінку і скора
Прадалі ўвесь свой тавар.

— Ну, цяпер, Матруна, хіба
Я чагось купіць пайду.
Трэба ўзяць мо трохі рыбы,
Мо галёшы зноў знайду

На валёнкі... Дый табе вушь
Боты выгледзець нара...
— Што ж, ідзі, за ўсё будзь пэўны,
Ды грашамі там не іграй!..

— Добра, жонка... Сціплым буду...
Праз натоўп ідзе Антон,
Прыглядаецца да люду...
І вось — дзіва... Бачыць ён

Між людзей «святога» тога,
Што ў яго «здымаў грахі».
Сёння гэты «служка» бога
Нёс тут пейкія мяхі.

Антон бліжай падаецца,
У вусы сабе смяецца:
«Ці пазнае хоць мяне?»
Падышоў: «Вядома, не».

А Грыголу час — то грошы:
— Гэй, купляйце, прадаю,—
Кліча ён.— Каму галёшы?
За паўцэнак аддаю!..

«То ж галёшы на валёнкі,
Што «святому» я аддаў!
Ах ты, богава сукопка,
Ах, смаўжака, ах, брыда!

Пачакай жа!» — А што хочаш? —
Запытаў Антон.

— Ды сто...
— Сто? Дык гэта ж ажно тройчы
Даражэй цаны...
— Ну й што?

Хто шапуецца здароўем,
Купіць!
«Вушь які святы,—
Антон сам сабе прамовіў.—
Не святы, а злодзей ты!»

І раньў...
— Авой, кабета,—
Прышыбаўшы да вазка,

Закрычаў: — Іду з прыветам
Ад бадзяжнага «папка»!

— Ад якога? Што лайдачыш?

— Хадзем разам паглядзім!..

Ды бягом!

Хутчэй жа!

Бачыш?

— Божа! Светлы херувім!

То ж святы айцец Грыгола...

Ён тут свенціць?..

— Прадае!

Вуць галёшыкі мае,

А вуць боты пад прыполам,

І з таварам вуць мяхі —

Усё цяжкія грахі.

Скалыхнулася Матруна:

— Добры дзень, айцец святы!..

А той зірк — абраў кірунак —

Ды бягом, ды лататы!

Бокам, бокам ад жанчыны,

Толькі б'ецца мех аб мех...

От пацешная хвіліна!

Разабраў тут многіх смех!

— Ну, што, бачыла, разява?! —

Злосна выгукнуў Антон. —

Вось твой грэх — «святым», яі-права,

Давяраць да сталых дзён.

А ў мяне, табе скажу я,

Тры грахі ёсць за ўвесь век,

Кажу голасна, хай чуе

Кожны ў свеце чалавек:

Першы грэх мой — што не скора

Раскусіў «святога» я

І не даў яму учора

Ў хаце добра пугаўя.

Грэх другі мой — што заместа

Палкі

Даў яму дабро,

Зведаць прывабнасці
ўсякіх даброт!..
Ім, што да лёгкай
чароўнасці ласы,
Скажам мы словам
вялікага часу,
Голасам тых,
хто сумленна працуе,
Хто сваёй славай дзяржаву мацуе,
Скажам ім цвёрда:
— Гэй вы, «чалавекі»,
Каб вам не спіліся
вішныя рэкі,
Вы рукавы закасайце
ды працай
Права здабудзьце
савецкімі звацца!

1960

ЗІЮЗІНЫ АБЯЦАННІ

Самым хвалько
Ў цэлай сельскай акрузе
Быў абяцальнічык
Па прозвішчу Зюзя.

Кожнай вясной,
Перад працаю новай,
Ён не скупіўся
На гучныя словы,

Дзе ні бываў —
Як герой, уставаў,
Шчодрыя ўсцяж
Абяцанні даваў:

— Верце вы мне,
Ў самым хуткім я часе
Пераіначу
Ўсе справы ў калгасе.

Як старшыня,
Не сцярплю я канфузу,
Лепшую ў краі
Ўзрашчу кукурузу.

Будуць кармы —
Дык я й статак надвою,
Ну і, вядома,
Ўздыму і падоі,

Я ўзбагачу,
Я паладжу, дагледжу,
Я пабудую,
Без працы не ўседжу...

«Я» ўсё ды «я» —
Гэтак ён кіраваў,
Гэткія ўсцяж
Абцяпні даваў.

Даўшы ж усім
Абцяпаняў з паўтопы,
Ўраз пачуваў сябе
Зюзя стамлёным,

Прагна шукаў
Усялякіх прычынак,
Каб, не чакаючы,
Мець адначынак.

Сіл, маўляў, шмат
Ён «растрачвае», «шчыры»,
Хай жа ў далейшым
Не сляць брыгадзіры,

План у іх ёсць,
Дык і што кіраваць,
Самі хай вучацца
Тэмны «даваць»...

Ох жа і зух
Старшыня гэты Зюзя!
Людзі здзіўляюцца
Ў цэлай акрузе,

Людзі смяюцца:
— Вось гэта фасон! --
Даў абяцанні —
І над парасон!..

Ўсюды кіпіць
У нас праца па краі.
Велічны ўзняўся
Паход за ўраджаі.

Ў добрых калгасах —
Парадак, дастатак.
Ёсць і кармы,
І дагледжаны статак.

Там старшыня
Як дае абяцанні —
Зараз жа дбае
Аб іх выкапанні.

Сілы людзей
Размяркоўвае строга,
Сэрцам гарыць,
Каб была перамога!..

Ну, а што ў Зюзі?
Што Зюзю ўдалося?
Лета мінае,
І вось яна — восень.

Ні кукурузы,
Ні сіласнай вежы.
Статак раве,
Бо застаўся без ежы.

Ды і не дзіва,
Чаму тут здзіўляцца:
Зюзя хацеў
Сябе ўславіць без працы.

«Ох жа і зух
Старшыня гэты Зюзя!» —
Людзі смяюцца
Па ўсёй па акрузе.

Людзі смяюцца:
— Вось гэта фасон!
Браў абяцанні
І спаў сабе ён!..

Смех яно смех,
Толькі вось што падкрэслім:
Зюзя, на жаль,
Яшчэ й сёння ў тым крэсле,

Ходзіць яшчэ
У высокім ён званні.
Зноў, відаць, прагне
Даваць абяцанні.

Паабяцае
Сем корабаў з лішкам,
Дый захрапе
Па суседству з кілішкам...

1960

НА ДАЧЫ

Лірыка-сатырыка

Я стрэльбу ўзяў у рукі,
На варце я стаю.
Ліпнёвай ночы гукі
Пякуць душу маю.
Ах, не зарніцаў сполахі,
Не бліскавічны гром,
А стоепыя шолахі
Пякуць мяне агнём!

Нядаўна меў я ўдачу —
Ад шчасця год не піў! —
Нядаўна сходна дачу
Я ў жуліка купіў.
Усё ў ёй шчодра, планава —
І сад, і агарод;
Ды ёсць адна загана:
Завельмі пізкі плот.

Хто ні захоча толькі —
Яго перасігне.
А тут даспела колькі
Клубніц ужо ў мяне.
А колькі вішняў спее,
А яблыкаў, а бэр!
Таму і сэрца млее.
Таму й не сплю цяпер.

Я стрэльбу ўзяў у рукі.
На варце я стаю.
Ліпнёвай почвы гукі
Пякуць душу маю.
Ах, не зарніцаў сполахі,
Не бліскавічны гром,
А стоеныя шолахі
Пякуць мяне агнём!

Вуць што за дзіўны смех там?
А што за шэпт такі?
Мо ўжо па градах пехта?
Мо ломіць хто замкі?
Мо хлапчукі ў рапеты
Залезлі — трушчаць сад?
Эх, праўда, дзе ты, дзе ты —
Эх, мне б тут аўтамат!

Стаю і, каб не чулі,
Шапчу: «Бяда, бяда...
Ах, каб ты спрахнуў, жулік,
Што дачу мне прадаў.
Украўшы ўсё на дачу,
Няўжо ты, абармот,
Не мог яшчэ ў прыдачу
Украсці й добры плот?!»

Тады б я спаў, упэўнены,
Што цэла ўсё дабро.
А так — вартуй да пеўняў
Ды рві сваё путро.
Не спі, цягай камплекцыю,
Глядзі угору, ўніз...
А заўтра ж мне йшчэ лекцыю
Чытаць пра камунізм!..

1960

БУЛАВОЙ НА ПЕНТАГОНУ

Захацеў у Пептогоне
Ваяўнічы афіцэр
Знаць, што робіцца сягоння
На прасторах СССР.
Захацеў, сказаў: — Так трэба!
— Гуд! — зацвердзіў прэзідэнт.
І рашылі з нашым небам
Распачаць эксперымент:

— Локхід-У,
Локхід-2
Хай ляціць
Аж за Масква!

Як рашылі, так зрабілі,
Далі тайнай справе ход,
Рознай дрэнню нагрузілі
Той шпіёнскі самалёт,
І аднекуль з Пешавара
Свайго выпусцілі пса,
І забраўся вышэй хмар ён,
Меней бачны, чым аса.

Маўляў, У,
Маўляў, 2,
Для яго
Ўсё трыш-травя.

І ляцеў шпіён заморскі,
Апарацікі ўключаў,
Дзе ракеты ў нас, дзе войскі —
Ўсё на плёнках памячаў.
Ён ляцеў, чакаў за гэта
Ўзнагарод на цэлы год.
Ды не знаў, што ў нас ракета
Ужо ёсць і для яго.

Локхід-У,
Локхід-2,
Не хавайся,
Як сава!

Як заўсёды, абарона
Ўся была ў нас начаку.
І заморскага шпіёна
Мы схапілі за руку.
Як ударыла ракета —

Пайшло рэха на ўвесь свет,
І пад смех усяго свету
Ўніз зваліўся прайдзісвет.

Локхід-У,
Локхід-2,
Пухне ў янкі
Галава!

Шпіка збілі мы па праву,
Ўсім вядомы наш закон!
І ад гэткай праявы
Аж цягнуе Пентагон.
Знае добра: больш не прыся
У савецкі агарод,
Бо куды ні падыміся,
Не закончыцца палёт...

Кожны-У,
Кожны-2
Стукне
Наша булава!

1960

* * *

Што я люблю, не аддам што на здзекі —
Ведаюць родныя півы і рэкі.
Ясныя зоры, бароў дзераза
І смутку сляза.

Як я люблю — тое ведаюць рукі,
Што цалаваў я шмат год без прышукі,
Бровы, і лоб, і маршчынак прамень,
І кожны наш дзень.

Вернасцю сэрца заўжды адгукнецца,
Вернасці верным навек застанеца,
І зберажэ, і ўпрыгожыць зямлю —
Што я любіў,
Што я люблю.

1961

КАНТЫШЕНТЫ, КАПТЫШЕНТЫ...

Кантышенты, каптышенты,
Гул партоў, шматмоўе рас.
Нанты, Портсмуты і Генты,
Ліма, Корсіка, Мадрас.

Звоп гітар, пах бражны ў грошцы,
Сінь лагун — дзе столькі ўзяць? —
І экзотыкай, і сонцам
Кантышенты зіхацяць.

Хто там быў — выводзіць ленто,
Фільм дае, скульптуру пне.
Каптышенты, кантышенты
Клічуць дзівамі мяне.

Там і байкі, там і веды,
І спакус там цэлых сто.
Толькі я к ім не паеду
Усё роўна пакуль што.

Не таму, што ганаруся,
Што ў інакшай рос красе.
А таму, што ў Беларусі
Не аб'ехаў землі ўсе.

Я не ўсе яшчэ агледзеў
Дарагія мне куткі,
Цуд-бары са звопам медзі,
Поймы з шумам асакі,

Нівы з песнямі дажынак,
Кручы з пахам чабароў,
Вёскі з юнай і гасціннай
Весьляосцю вечароў.

Беларусь гукае, кліча
Больш, чым печых мораў шквал,
Сваёй даллю маляўнічай,
Сваім рокатам цымбал,

Сваім ладам, сваёй ласкай,
Сваёй вераю ў жыцці,
Якіх пават і ні ў казках
Анідзе больш не знайсці.

І пакуль на ўсе працэнты
Не аддам я ёй душу,
Кантышенты, кантышенты,
Вас мяне забыць прашу.

1961

ДРУГУ-ЛІТАРАТАРУ

Пад скрыжаваным скептыкаў агнём
І пад касымі позіркамі снобаў
Парой
мы пустазеллю гімн пяём,
Забыўшы, што мы — племя хлебаробаў.

Захопімся страфою ці радком:
Ах, што за спрыт! З якім нюансам голас!
«Прад гэткам, — іншы думае тайком, —
Даўно ўстарэлі Пушкін сам і Колас...» .

А што пясце той спрыт і той нюанс?
Якая ў ім карысць для чалавека?
Пра гэта крытык, што надбіў баланс,
Напэўна, і не думаў, недарэка.

А ёсць народ. Стваральнік і мастак.
З яго рукі жавалі ўсе пегасы.
І ўхвал ён не кідае проста так,
І ў спрытных не верыць выкрутасы.

Ён, што праклаў у будучыню след,
Выдатна знае сілу справы й слова.
Ён бача, дзе буяе пуштацвет,
Дзе завязь,
Дзе ёсць хлеб, а дзе палова.

І ён, для ўсіх ствараючы свой плён,
Запомні ты, мой дружка-літаратар,
Не для пыкоўных фраз
наватар ён,
А для жыццёвай велічы наватар.

Таму,
каб стаць хаця б яму раўнёй,
Давай глядзець на свет яго вачамі,
І калі біць па струнах пяцярнёй,
Дык так,
каб струны для людзей гучалі.

Ідзе народ і нас ісці заве
У заўтрае, у высненыя годы,
Дык хай жа ў нас такі агонь жыве,
Які сагрэў бы кожнага заўсёды!

1961

СМАГА

Была ў нас — помню — бацькава біклага,
З грубых кляновін, з донцамі двума.
Ў спякотны дзень, як ні паліла б смага, —
Глыні з біклагі той, і смагі — як цяма.

І можаш зноў над пожняю пачатай
Хутчэй махаць касою, слаць валы травы,
Каб смага зноў аччулася зацята
І ты біклагу зноў адшукваў, ледзь жывы.

Я шмат разоў з сабою браў біклагу,
І ўсё ж не мог я доўга зразумець,
Ці для таго яе зрабілі,
каб ушчуньваць смагу,
Ці для таго, каб вечна смагу мець.

Але прайшоў я апасля не гоно
Па самых розных пожнях, а дзiesiąткі гонь.
І неаднойчы за душу і за далоні
Мяне хапалі спёка і агонь.

Хапалі, каб слазнаў я: для біклагі
Підзе не ўпала б нават росачка адна,
Каб не было ў жыцці бясконцай смагі
І ўнартасці, дзе родзіцца яна.

Жыццё нам дарагое не таму так,
Што ў ім і дыхаць лёгка, і ў шляхі ісці,
А больш таму, што ў далях некрапнутых
І цяжка дужым быць, і цяжка гарт знайсці.

Таму я не магу й на міг без смагі
Застацца перад светам. Зноў мяне і зноў
Няхай вядзе да бацькавай біклагі
Пякучасць дзён маіх, супольнасць спраў і сноў.

1961

ЛІТОЎСКАМУ БРАТУ

Светлым дням юнацтваў нашых
Век прызначыў не старэць.
Быў ім лёс — не ў хмельных чашах,
А ў азёрах бур гарэць.
І не раз яны гарэлі,
А выходзілі з агню —
Як надзіва, маладзелі,
Бы ўставалі ўпершыню.

Так і дружба наша, браце,
Маладая назаўжды.
Помню стрэчу ў тваёй хаце
Ў дзень ваеннае жуды.
Помню, як пайшлі з табою
Па тваёй зямлі наўпрост
Сустрач грому, сустрач бою —
Крок у крок і рост у рост.

Помню спаленыя вёскі,
Сумна-сцішаны Каўнас,
Шапатлівыя бярозкі —
Ну, такія ж, як і ў нас, —
І пад бомбамі дарогі,
І варонкі на лугу.
О зямля! Твой позірк строгі
Я ўспамінам зберагу.

Але вечна без прышукі
Будзе помніцца і ў сие,
Як сяцёр літоўскіх рукі
Абмывалі раны мне.
Бінтавалі раны, шчыра
Ратавалі ад бяды.
Я хацеў бы і ў дні міру
З гэтых рук папіць вады!..

Краі літоўскі! Краі мне блізкі!
Хіба ж мне цябе не знаць!
Як над Сожам — абеліскі
Па-над Нёманам стаяць.
Як над Сожам — аб героях
Па-над Нёманам пяюць.
І пад мірнаю зарою
Помнік вернасці куюць.

Светлым дням юнацтваў нашых
Век прызначыў не старэць.
Быў ім лёс — не ў хмельных чашах,
А ў азёрах бур гарэць.
І яны не раз гарэлі,
А выходзілі з агню —
Як надзіва, маладзелі,
Бы ўставалі ўпершыню.

Так і дружба наша, браце,
Маладая назаўжды.
З ёй у светлай нашай хаце
Шчасцем поўняцца гады.
Нас адны вядуць дарогі,
Думы шчырыя адны —
Там, дзе ззяюць перамогі,
Дзе цвітуць сады вясны.

1961

ЗЯЛЁНАЕ РЭХА

Паэма

Там, дзе сосны гурбою
Заглядаюцца ў высі,
Дзе чароты сцяною
Над вадою ўзняліся,

Дзе арэшнік развесіў
Гронкі вочак-арэхаў, —
Заблудзілася ў лесе
Зялёнае рэха.

Хто яго тут пакінуў,
Гэта рэха жывое?
Можа, статак ласіцы,
Ідучы з вадапою?

Можа, птахі лясныя,
Як вілі сабе гпэзды?
Можа, пілы стальныя
У дзень ясны, марозны?

Ці з калгасных прастораў
Прыляцеўшая песня?
Ці той вецер, што зоры
Калыхаў напрудвесні?

Не маўчыць, не сціхае,
Супакою не мае,
Ходзіць рэха, блукае,
Выйсця з лесу шукае.

Пойдзе рэха направа —
Не прабіцца праз травы.
Пойдзе рэха палева —
Хвошч ды волаты-дрэвы.

Пойдзе прама — таксама
Там дубы, там крушыны.
Не, напэўна, і прама
Не пракласці сцяжыны...

Так я казку пачаў
Свайму сыну зімою,
Калі мёў на пачах
Сівер снег над зямлёю.

Я пачаў і спыніўся,
Думаў: ёсць яму ўцеха.
А Міхась не забыўся
Пра зялёнае рэха.

Здагадайся, што сніцца,
Што ў думках малога!..
А ён марыў з'явіцца
Рэху на дапамогу.

*

Абагрэў цёплы вецер
Гарадскія кварталы.
Ручаі на дасвеці
Снег прабілі падталы.

Сонца грэла і грэла,
Беглі воды па вулках.
І рака загрымела
Зноў паводкаю гулкай.

А затым на панелі
Пыл з вярбы слаўся дымны,
Птахі ўсе зазвінелі,
Стаў блакіт неабдымным.

А пасля, ў хуткім часе,
Дрэвы ліст разгарнулі.
І тады мой Міхасік
Запрасіўся к бабулі.

Добра помніў ён змалку:
Там вясновыя дзівы —
Сож нясе там, як скалкі,
Светлых вод пералівы;

Там дубы на прылессі,
Быццам варта, ў задуме;
Там вясёлыя песні
Плытагопаў на руме;

А прыгледзься, прайдзі ты
Полям-півай без краю,
Дык убачыш, як жыта
Каласы высыпае.

Дзе ж яшчэ больш такая
Прыгажосць ёсць вясною?
Гэта там дзесь блукае
Лесам рэха жывое!

Не маўчыць, не сціхае,
Супакою не мае,
Выйсця з лесу шукае,
Дапамогі чакае.

І не ўседзець у хаце
Сыну з думай дарожнай.
— А спытаўся ты ў маці,
Табе ехаць ці можна?

Ён, вядома, спытаўся,
Ён усё прадугледзеў.
— Што ж, збірайся!
— Сабраўся!
— Тады едзем?
— Паедзем!

*

Папяслі нас па рэйках
Гаманкія вагоны
Праз вясновыя рэкі,
Па разлогах зялёных.

Светафораў вясёлкі,
Краявід маляўнічы.
Гарадоў і пасёлкаў —
Не запомніш, не злічыш.

З'еш яешню ды з мёдам
Ладкі белыя ў місе,
Малака ў асалоду
Перад ёю напіся.

З'еш усё, бо ўстрывожыш
Ты бабуліны вочы.
І пасля толькі можаш
Гаварыць колькі хочаш.

Люба ёй, што прыехаў,
Што надрос яе ўпучак!
— Рэха?
Тут яно, рэха!
Яго голас грымучы

Ты пачуеш, саколiк,
Яно скрозь адгукнецца,
Калі праца на полі
У калгасе пачнецца.

— А другое, такое,
Што па лесе блукае?
— Знойдзеш, родны, і тое, —
Зноў яна суцяшае. —

Толькі вась адпачніце,
А тады ў лес схадзіце,
Там ляснік хату мае,
Ён, напэўна, ўсё знае.

*

Па сцяжынках, дзе ў вочы
Сыпле росы дуброва,
Да сядзібы мы крочым
Да лясной,
лесніковай.

Колькі тут прыгажосці
У хмызах, на палянах!
Там вызвоньвае штосьці
Каснічок берасцяны;

Там вунь дзяцел па дрэве
Грукне, голаў адкіне;
Там заходзіцца ў сневе
Цінь-сінічка ў паціне;

Там павук выплятае
Па галінках красёнцы;
Там дубок прамаўляе
Нешта гоўкай сасонцы.

Ходзіць пошчак паўкола
Па прыволлі-выгодзе.
Кожны гук, кожны шолах
Сабе водгук знаходзіць.

— І вось гэта размова,
Што заводзіць дуброва,
Мо і ёсць гэта тое
Наша рэха, якое

Мы шукаем? Скажы нам,
Можа, знаеш ты, дзеду?
— Не, — падумаў з хвіліну, —
Не яно, каб ты ведаў...

Ён вядзе нас дубровай,
Ад сцяжыны к сцяжыне,
Па прасеках дубовых,
Па слядах пілавіння.

Тут нядаўна без спыну
Завіхаліся пілы,
За машынай машына
На дарогах трубіла,

Прабіваліся ў нетры
Грамадой лесарубы.
І хоць час і абветрыў
Іх юнацкія губы,

Ды спявалі з ахвотай,
Не цураліся смеху!..
— Вось тады і жыло тут
Сапраўднае рэха.

Моўчкі мы пастаялі
Ля шырокай прасекі.
Яе ўзімку праклалі
Да ракі дрывасекі.

І ляснік як бы ведаў
Міхасёва пытанне,
Ён сказаў напаследак
Слова пры развітанні:

— Рэха — там, дзе ёсць праца,
Там, дзе шлях чалавека.
А каб пэўна дазнацца,
Вы ідзіце прасекай.

Ля ракі сёння вяжуць
Караван плытагоны.
Яны знаюць, раскажуць
Вам аб рэху зялёным.

*

З лесніком развітаўся
Міхасёк без ахвоты,
Той яму спадабаўся,
Палюбіўся. І ўпотаі

Міхасёк сабе думаў,
Каб прыйсці сюды зноўку.
Лес з паўдзённай задумаі,
Мёду пах над лясоўкай,

Шэпат ценькіх лісточкаў,
Грабаў важкія цені,
У празрыстых падсочках
Прамяпёў зіхацеппе,—

Яго ўсё заклікала,
Каб пабыў ён, застаўся.
І аб гэтым памалу
Мне ён шчыра прызнаўся.

Але клікалі ўперад
Нас другія праявы!
З лесу проста на бераг,
У зялёныя травы.

Выйшлі мы, ветрам свежым
Прырэчшым дыхнулі.
Не шукаючы сцежак,
На рум завярнулі.

*

Ля шырокай затокі,
Над люстрапай ракою,
Крап пад'ёмны высокі
Прывітаў нас рукою.

Як пярынкi, ўскідае
Ён рукою той бёрны,
У ячэйкі складае,
Чалавеку пакорны.

І, нібыта падземны,
Гул калыша лагчыны.
— Добры дзень!
— Дзень прыемны! —
Хлопец выйшаў з машыны. —

Дзень што трэба: вясновы —
Глянё, выгода якая!..
Міхасёк ловіць словы,
Воч з хлапца не спускае.

Сыну — бачу па твару —
Крапаўшчык палюбіўся.
Можа стацца, што зараз
І пра лес ён забыўся.

Ён ужо ля машыны.
Ён усё аглядае,
Бачым — ён праз хвіліну
На сядзенне сядзе.

Можа, больш не сумуе
Сын па рэху зялёным?
Толькі — не, ён шкадуе,
Што няма пятагонаў.

— Не хвалюйся, шчасліва
Хай пывуць яны, дружка!
Па глыбінях вірлівых,
Між палёў, між прылужжаў

Павялі яны з лесам
Аж туды караваны,
Дзе вялікія ГЭСы
Будуць пабудаваны.

Зацвітуць над зямлёю
Нам агні незлічона...
Вось куды ўсёй сям'ёю
Паплылі пятагоны!

Але спеў іх вясёлы
Яшчэ ходзіць па ўзгорках,
Падхапілі іх голас
Параходы, маторкі.

Выйшла рэха імкліва
На вясновыя далі.
Людзі рэкам і нівам
Звонкі кліч перадалі.

Ходзіць водгулле працы,
Не шукаючы сцежкі,
І не хоча стамляцца,
Толькі родзіць усмешкі!

Машыніст развітаўся,
На сядзенне падпяўся.

Загрымела машына:
— Гэй, увага, працую!
І здалося, краіна
Адказвала:
— Чую!..

*

Што было слова тое,
Верым, нам не здалося.
Паплылі над ракою
Рытмы дня ў сугалоссі.

Пошчак слаўся паўкола
Па вясновай выгодзе.
Кожны радасны голас
Сабе водгук знаходзіў.

Край ты, край наш дзівосны, —
Песня чулася з поля, —
Любы нам твае вёсны,
Веснавое прыволле.

Край ты, край наш дзівосны,
Дарагая Радзіма!
Без тваіх ясных вёснаў
Жыць падзе б не змаглі мы!

Па рацэ, над чаўнамі,
Тут, ля вербаў кашлатых,
Рэха крочыла з намі
Аж дадому-дахаты.

*

Сын стаміўся — пазнала
Гэта наша бабуля.
— Што ж, unpчак, — спытала, —
Чулі рэха вы?
— Чулі!

Ёй, старой, гэта ўцеха,
Яна ўнуку дагодзіць.
— А пабачыш ты, рэха
Як па полі ў нас ходзіць!

Як там песні спяваюць
Лепш за ўсіх — галасіста,
Як зямлю падымаюць
Для сяўбы трактарысты.

А жніво як настане,
Тады нівай бяскрайняй
Ад зары да змяркашня
У нас ходзяць камбайны.

Будзеш помніць заўсёды,
Хлопчык мой ты ўлюбёны,
Свае ўцехі-прыгоды,
Краі калгасны, зялёны!..

Хоць было яшчэ рапа,
Хоць мы спаць не хацелі,
Ды бабуля старапна
Нам паслала пасцелі.

Спіць Міхаська, а вочы
Адкрываюцца самі.
Мусіць, з бабкай ён крочыць
Ячмянямі, аўсамі.

Веснавое, жывое
Рэха з ім размаўляе,
Над зямлёй палявою
Ні па міг не змаўкае.

*

Загрыміць наваколле,
Загамоляць прысады,
Калі рапкамі ў поле
Выязджаюць брыгады.

У гудзенні матораў,
У запале юначым,
Што ўсе пройдзе прасторы,
Па ўсім свеце, няйначай,

У жыцці ўсім удалым,
У прыгодах-уцехах —
Міхасю скрозь гучала
Адшуканае рэха.

Сонца ходзіць высока
Над палямі, барамі.
Нездарма Міхасёк мой
Тут застаўся з сябрамі.

Трактарысты з сабою
Яго побач садзілі,
Над гарачай раллёю
Поле рэхам будзілі,

Аб'язджалі палеткі,
Роўна клалі барозны.
Будзе, будзе улетку
Каля свірнаў завозна!

Нездарма рэха працы
Ходзіць звонка па краю,
Будзе край любавацца
Залатым ураджаем!

*

З Міхасём мы сышліся
Аж праз месяц.
Навокал
Нівы ў полі ўзняліся.
Зноў ракою далёка

Павялі караваны
Дружбакі-плытагоны.
Лес гарэў на палянах
Ад суніцы чырвопай.

На лугах, дзе ў світанак
Йшлі касілки і косы,
Чуўся водар духмяны —
Дасыхалі пракосы.

Жыта адкрасавала,
Каласы палівала.

У садах выспявалі
Залатыя рацеты,
Упрыгожвала далі
Характвом сваім лета.

Працай новаю смелай
Краі рабіў сваю справу.
І ўсё так жа звінела
Яго водгулле славы.

Ажно ззяе, свіціцца
Прыгажосць пад зямлёю...
Многа чым пахваліцца
Сын хацеў прада мною.

Любы сэрцу Міхаські
Праца ў полі, паходы.
Марыць ён у калгасе
Заставацца заўсёды.

Тут, дзе шлях прамяністы
Між жытоў пралягае,
Баявым трактарыстам
Быць Міхаська жадае.

І камбайн яму сніцца, —
Ён павёў бы машыну!
Дык на чым жа спыніцца,
Кім жа быць майму сыну?

Што радзей яму? Поле
Пад праменьнямі сонца
Ці на рэках раздолле,
Шлях да мораў бясконцы?

Ці заводскія трубы,
Што ўстаюць прад вачыма?
Ўсё, усё яму любя,
Чым багата Радзіма.

— Так, ты будзеш, кім хочаш,
Толькі вырасці, сыне!
Дзе захочаш, пакрочыш
Па Савецкай краіне.

Хочаш — сад расці, піву,
Хочаш — сокалам віся!..
Так мы з сынам шчасліва
Ў сваіх думках сышліся.

І ў палях, на прылессях,
Між калоссяў і лісцяў,
Прыгадалі мы песню,
Што пачулі калісьці:

— Край ты, край наш дзівосны,
Дарагая Радзіма!
Без тваіх ясных вёснаў
Жыць нідзе б не змаглі мы!

Нам нічога, нічога
Ў цэлым свеце не трэба.
Ёсць твая ў нас дарога,
Тваё сіняе неба.

Ёсць твае ў нас палацы,
Ёсць уцехі-прыгоды,
Ёсць любімая праца,
Маладосць і свабода.

Хай жа вечна нам ззяе
Наша радасць-уцеха.
Ой, пара веснавая,
Ой, зялёнае рэха!

1952

ЗМЕСТ

«Хачу жывую думу думаць...» *Віктар Каваленка*

ВЕРШЫ І ПАЭМЫ

1939—1962 гг.

Мая рэспубліка	17
Дуб	23
*** Ты па шчавель ішла на луг...	23
Санет	24
Дождж	24
Прамень	25
Спяём жа песню, касары	26
Чэрвень	26
Ранак ідзе	27
*** На кургані крычыць пугач...	28
Беларусь	28
Дваццаць восем	30
Пасля атакі	31
*** Не, не трэба ўспамінаць...	31
Матчын плач	33
На адплату	33
Жывыя ідуць паперад	34
Поле	36
*** Калі пярун вайны малоціць пожню...	37
*** Гарманіст іграў...	38
Дзяўчына-сіраціна	39
*** Я тонкія струны пячутна крануў...	40
Восень	40
*** У памяці сцелюцца...	41
Мора	41
На Бярозе	42
Цішыня	43
*** Ты — мая Яраслаўна...	44
Зварот жыцця	45
Сталасць	45
Крышцы	47

Новая хата	48
*** Сягоння мы спяваем не пра тое...	49
*** Хай мне шырокае поле даруе...	50
*** Каля пажараў прыкурвалі...	50
Бярозавік	52
*** Няхай яшчэ над нашай хатай...	53
Ліст з паходу	54
*** Мы скоро прыйдзем з песнямі дадому...	54
На радзіме	55
Са сцягам волі	56
Песня	57
Дома	59
*** Чужыя вятры з берагоў Скандынавіі...	60
У вёсцы	61
Сястры	61
*** Што хаваш ты ў сэрцы сваім?..	62
На полі бяссмерця	63
Матчына песня	64
Чаканне	64
Талісман	65
Курганы	67
*** На досвітку выткаў мароз...	68
Вяртанне	68
Ураджай	69
Продкам	71
Успаміп	73
Слаўгарадцам	74
Асенняе рэха	75
Бор	76
Апошняе вітанне	77
Лівень	78
Пялёсткі	79
Паданне пра салдата	79
*** Вось такі быў май...	88
Сцяг	89
Пасля павальпіцы	90
Харватыя	90
У бацькавай хаце	92
Заход сонца	95
Зязюлі	96
Лета	96
Колас	98
Услед за песняй	100
Свята ўз'яднання	101

Адлет жураўлёў	102
Уступ	104
Агонь (паэма)	108
Маці сына шукае	124
Ля вітрын	126
Вуліца	127
Пралескі	128
Граніт	128
Цягнік	129
Караблі	131
Крэмль	132
Перад вясной	133
Пісьмо	140
Магілёўшчына	142
Аднагодак Кастрычніка	144
Мінскія плошчы	146
Памяці песняра	147
Конь Даватара	149
Вечная слава героям	149
Ясакар	150
Над Сажом	151
Заслонаў	153
Камеь на Нямізе	154
На камсамольскім участку	155
Па-над рэчкай	157
Рапак	158
*** Цяжкаю ўрачыстаю актавай...	158
Голас міру	160
Карагач	161
Горнае світанне	162
Стэп	163
Вечар у Гісарах	165
Зялёны дубочак	166
Альпініст на вяршыні	167
Подзвіг Ленінграда	168
Вахш	169
След чалавека	171
Сцежкі	173
Грукні ў акно, вясна	174
Палац	176
Камуніст	177
Сказ пра гармату	179
Рапіца на Свіцязі	181
*** Я пайду ізноў да тых азёр...	183
	184

Ля вогнішча	185
Танк на магіле	186
Над ракою	187
Паказ партыі	189
Цягнік Брэст — Масква	190
Камсамольскі білет	192
У гасцях у сяброў	193
Маладосць	194
На касавіцы	195
Пушкін	195
Два лёсы	197
Алёнчына школа (<i>паэма</i>)	203
Бабіна лета	238
Вуліца Зялёная	238
Галубы	240
Маякі	241
Трамвай	242
Як у нас на трактарным заводзе	243
Васількі	244
Хлеб	245
Балада пра тэлефон	246
Ліст ад дзяўчыны	248
*** Слаўся ты, маё юнацтва...	249
Дарога	250
Салдацкі дом	251
*** Нам хочацца быць ля высокіх зораў...	252
Любоў і нянавісьць мая	252
На Краснай плошчы	254
Родны свет	255
Галасы мораў	256
Адрасы	257
Геолаг	258
Сталінградцы	258
Чую тваю песню	259
Лугі	261
Сіверы затрубілі	262
На варце міру	263
Радыёстанцыя «Свабодная Грэцыя»	264
Вальфрам	266
Барселона	267
Дзень паўналеця	269
Калыханка	273
Маці	275
Зімовая казка	276

Маці над калыскай	279
Якубу Коласу	280
Смутах	281
Пралеска (паэма)	282
Роднай партыі	289
Фатаграфія	290
Партрэт героя	291
Расінка	292
Кліч	293
Рабочая сям'я	295
*** Люблю тваё неба, што просіцца ў вочы...	296
Песня мужнасці	297
Летняя ноч	298
У лесе	299
З выраю	301
Перад развітаннем	301
*** Ты ўспомніш нечы снеў...	302
Дружбе народаў	303
У мужным страі	304
Ноч у лесе	306
Дзе ты быў	307
Світанне	308
Маскве	309
Наша справа	310
Нездарма	311
Мы на садзе ідзём	312
На досвітку	312
На маршы	313
Зорка	314
Сонца ўсходзіць над ракой	315
Май	315
Жураўлі	316
Жывы Ленін	319
Прывет Украіне	319
Падарунак	320
Лось	321
Пачатак ракі	323
Пра браціка і сястрычку	324
Вясна-красна	325
Жаваранак	327
Засінула неба, засінула	327
Спарышы	328
Прадавец вінаграду	332
Самалёт	333

Сын	333
Навальніца над полем	334
Другу	335
Пальмы	336
Дзеці	337
Яны	339
Нах чабаровы	340
Твая песня	341
Ранак у полі	342
*** Сонца, і вецер, і ліўні...	343
Тым, хто ў дарогу едзе	343
Адказ	344
Яшчэ адзін дзень	346
Як пайшло маё сэрца	347
Мне б адно толькі слова...	348
*** Я аб радасці і весялосці...	349
У цёткі Ганулі	350
Лёдзя	351
Пара настала	353
Парада	353
Два сэрцы	354
Роздум	355
Аб чым лес шуміць...	358
Налібока	359
Трывожная поч	361
*** У той міг калі ты...	363
Парторг	364
Слова да маці	365
Мёд	366
Сіла праўды маёй	367
Помнік герою рэвалюцыі	368
*** Напрадвесні...	369
Лісток	370
Не легенды, не паданні	370
Песня аб чалавечным шчасці	371
Марш бадзёрых	373
Прырода	373
Граб	375
Паэма сустрэчы	376
Кок-Таш	379
Верасы	381
Бяскоўцы подзвіг	385
На сцежках старых	385
Восень на моры	386

Над планетай	387
Калгас імя Леніна	389
Гімн	390
Бацькаўшчына	390
Беларусь — Расія	396
*** Чаму рапа ты зязюля...	397
Сад	398
Піянеры ў музеі Айчынай вайны	399
Кім мы будзем	402
Усходы	403
На нашых вачах	404
*** Перад дарогаю...	405
Ты ці не ты	406
Гарманіст	407
Стой, вясна	408
У дзень суніц	409
Крынічка	411
Навінскі бор	415
Калі я дамоў прыеду	416
Гром	417
Труба	419
Фарсіраваная рака	420
Ад імя народа	422
Позірк Ільіча	423
Песня пра птушак	424
Месяц і хмурышка	425
Не магу я застацца адзін	425
Радзіма	426
*** Туманам лёгкім...	427
Слова да сэрца	428
Калі б мне сказала краіна	430
Слаўце	431
*** Стала майго не чапайце...	432
*** Сунеца з полымем восеень...	432
Размова з клёнам	433
Папяровая гара	434
«Выхавацель»	435
«Літаратурны дзеяч»	436
«Памагаты»	437
Коцік і кошачка	438
Мяшчанскі страх	440
Адкрывалі адну з крам...	442
Фельетон пра фельетон	443
Ханжа	444

«Сам» і Іван	444
Чые коні?	445
Недабітаму фрыцу	447
Віно	448
Быў такі заатэхнік	449
Свістуны	450
Савецкі план і заморскі пап	452
Цяжка яму...	454
Літонавны грахі	455
Ёсць некаторыя ў нас «чалавекі»	460
Зюзіны абяцанні	461
На дачы	464
Булавой па Пентагону	466
*** Што я люблю...	467
Кантыненты, кантыненты	468
Другу-літаратару	469
Смага	470
Літоўскаму брату	471
Зялёнае рэха (<i>паэма</i>)	473

Кірэенка К.

К 43 Збор твораў: У 3-х т. Т. 1. Вершы, паэмы, 1939—1962 гг.— Мн.: Маст. літ., 1986.— 494 с., 1 л. партр., 4 л. іл.

Першы том Збору твораў вядомага беларускага паэта, заслужанага дзеяча культуры БССР, лаўрэата Дзяржаўнай прэміі БССР імя Янкі Купалы, Кастуся Кірэенкі склалі лепшыя вершы, якія ўваходзілі ў кнігі «Ранак ідзе», «Пасля навальніцы», «Мая рэспубліка», «Маякі», «Вясна-красна», «Родны свет», «Любоў і дружба», «Светлая хваля», «Смага», а таксама паэмы «Паданне пра салдата», «Агонь», «Алёнычына школа», «Пралеска», «Зялёнае рэха». У іх апяваецца прыгажосць роднай прыроды, радасць працы, гераізм савецкага народа ў гады Вялікай Айчыннай вайны.

К $\frac{4702120200-157}{M\ 302(05) - 86}$ 105—86

ББК 84Бел7

**Константин Тихонович
КІРЭЕНКО**
СОБРАНИЕ СОЧИНЕНИЙ В ТРЕХ ТОМАХ
Т о м
1

**Стихотворения
поэмы
1939—1962 гг.**



Мінск, издательство «Мастацкая літаратура»
На белорусском языке

Рэдактар *Хв. Дз. Жычка*. Мастак *Ю. М. Цюрын*. Мастацкі рэдактар *Л. Я. Прагін*. Тэхнічны рэдактар *Л. М. Шлапо*. Карэктар *І. М. Паланейчык*.

ІБ № 2466

Здадзена ў набор 31.01.86. Падап. да друку 08.10.86. АТ 00661. Фармат 84×108¹/₃₂. Папера друк. № 1. Гарнітура звычайная новая. Высокі друк. Ум. друк. арк. 26,04+0,53 укл. Ум. фарб.-адб. 27,20. Ул.-выд. арк. 24,84. Тыраж 3700 экз. Зак. 2163. Цана 2 р. 80 к.

Выдавецтва «Мастацкая літаратура» Дзяржаўнага камітэта БССР па справах выдавецтваў, паліграфіі і кніжнага гандлю. 220600, Мінск, праспект Машэрава, 11.

Мінскі ордэна Працоўнага Чырвонага Сцяга паліграфкамбінат МВПА імя Я. Коласа. 220005, Мінск, Чырвоная, 23.